

**THE BOOK WAS
DRENCHED**

UNIVERSAL
LIBRARY

OU_184412

UNIVERSAL
LIBRARY

OUP—390—29-4-72—10,000

OSMANIA UNIVERSITY LIBRARY

Call No.

S294.1

Accession No.

P6 S649

Author

V41K

Title

हृण्णायुषुर्वीर्य तैत्तिरीय संहिता

This book should be returned on or before the date last marked below.

भाग - 5 .

1946-

(काम्योष्ठियाज्यानुवाक्याभिधानम्)

(अथ द्वितीयाष्टके पञ्चमप्रपाठके द्वादशोऽनुवाकः) ।

आयुष्ट आयुर्दा अन्न आ प्यायस्व सं तेऽव-
ते हेह उदुत्तम प्र णो देव्या नो दिवोऽमा-
विष्ण अमाविष्ण इमं मे वरुण तत्त्वा याम्युदु-
त्यं चित्रम् । अपां नपादा ह्यस्था-
दुपस्थं जिज्ञानामुध्वो विद्युतं वसानः ।
तस्य ज्येष्ठं महिमानं वहन्ति हिरण्यवर्णाः
परि यन्ति यज्ञीः । सम् (१) अन्या
यन्त्युप यन्त्यन्याः समानमुर्व नद्यः पृणन्ति ।
तम् शुचिं शुचयो दीदिवाऽसमपां नपातं
परि तस्थुरापः । तमस्मेरा युवतयो युवानं
मर्मृज्यमानाः परि यन्त्यापः । स शुक्लेण शि-
क्तेना रेवदग्निर्दीदायानिधो घृतनिर्णिगप्सु ।
इन्द्रावरुणयोरहं मम्राजोरव आ वृणे । ता
नो मृडात ईदृशे । इन्द्रावरुणा युवमध्वराय
नः (२) विज्ञे जनाय महि शर्म यच्छतम् ।
दीर्घप्रयज्युमति यो वनुष्यति वयं जयेम पृत-
नासु दूढ्यः । आ नो मित्रावरुणा प्र बाहवा ।
त्वं नो अग्ने वरुणस्य विद्वान्देवस्य हेडोऽव
यासिसीष्ठाः । यजिष्ठो वह्नितमः शोऽष्टाचानो
विश्वा द्वेषाऽसि प्र मुमुग्ध्यस्मत् । स त्वं नो
अग्नेऽवमो भवोती नेदिष्ठो अस्या उपसो व्यु-
ष्टौ । अव यक्ष्व नो वरुणम् (३) रराणं

(काम्येष्टियाज्यानुवाक्याभिधानम्)

वीहि मृ॒डीकः॑ सु॒हवो॑ न ए॒धि । प्र॒पा॒यम॒ग्नि-
 भ॑रतस्य॒ कृ॒ण्वे वि॒ यत्सूर्यो॑ न रोच॒ते बु॒ह॒द्भाः ।
 अ॒भि यः पू॒रुं पृ॒तनास॒ तस्थौ॑ दी॒दाय॒ दै॒व्यो
 अ॒तिथिः॑ शि॒वो नः॑ । प्र ते॑ यक्षि॒ प्र ते॑ इ॒यर्भि॑
 म॒न्म भु॒वो यथा॑ व॒न्यो नो॑ ह॒वेषु॑ । ध॒न्व॒भिव॑
 प्र॒पा अ॒सि त्वम॑ग्न इ॒यक्ष॑र्वे पू॒रवे॑ प्र॒तन॑ राजन् ।
 (४) वि पा॒जसा॒ वि ज्योति॑षा । स त्वम॑ग्ने
 प्र॒तीके॒न प्र॒त्योष॑ यातु॒धान्यः॑ । उ॒रु॒क्षये॑षु दी॒-
 य॒त् । तः सु॒प्र॒तीकिः॑ सु॒दृशः॑ स्व॒श्चम॑र्वि॒द्वाः सो
 वि॒दुष्ट॑रः स॒पेम॑ । स य॑क्षद्वि॒श्वो व॒युना॑नि वि॒द्वा-
 न्प्र ह॒व्यम॑ग्निर॒मृते॑षु वोचत् । अः॒हो॒मुचे॑ वि॒-
 वेष॑ यन्मा वि न इ॒न्द्रेन्द्र॑ क्ष॒त्रमि॑न्द्रि॒याणि
 श॒त॒क्रतोऽन् ते॑ दा॒यि ॥ ५ ॥

(य॒ह्वीः स॒म॒ध्वरा॑य नो वरु॒णः राज॑श्श॒तुश्च॒त्वारि॑ःश॒ञ्च) ।

इति कृष्णयजुर्वेदीयतैत्तिरीयसंहितायां द्वितीयाष्टके

पञ्चमप्रपाठके द्वादशोऽनुवाकः ॥ २ ॥

वि॒श्वरूप॑स्त्वष्टेन्द्रं वृ॒त्रं ब्र॑ह्मवा॒दिनः॑ स त्वै नासो॑मयाज्ये॒ष वै दे॑व॒रथो॒ दे॒वा
 वै न॒र्चि ना॒यज्ञोऽग्ने॑ म॒हान्त्री॒ज्जिर्वी॑तमायु॒ष्टे द्वा॑दश ॥ १२ ॥

वि॒श्वरूपो॑ नैनः॑ शी॒तरू॒राव॑द्य वसु॑ पूर्वे॒द्युर्वा॒जा इत्य॑ग्ने॒ महा॑जि-
 र्वी॒तम॑न्या यन्ति चतुः॑स॒प्ततिः॑ ॥ ७४ ॥

हरिः ॐ ।

इति कृष्णयजुर्वेदीयतैत्तिरीयसंहितायां द्वितीयाष्टके

पञ्चमप्रपाठकः ॥ ५ ॥

(काम्येष्टियाज्यानुवाक्याभिधानम्)

(अथ द्वितीयकाण्डे पञ्चमप्रपाठके द्वादशोऽनुवाकः) ।

होतुर्नियम आधारश्चोक्तमेकादशे द्रव्यम् ।

अथ द्वादशे काम्येष्टियाज्यानुवाक्या उच्यन्ते ।

अनीते तृतीयप्रपाठक इदमाम्नातम्—‘ यो ज्योगामयावी स्याद्यो वा काम-
येत सर्वमायुरियामिति तस्मा एतामिष्टिं निर्वपेदग्नेयमष्टाकपाल* सौम्यं चरुं
वारुणं दशकपाल* सारस्वतं चरुमाग्रावैष्णवमेकादशकपालम् ’ इति । तथा
‘ यावतोऽध्वान्प्रतिगृह्णीयात्तावतो वारुणाञ्चतुष्कपालान्निर्वपेत् ’ इति । ‘ यद्य-
परं प्रतिग्राही स्यात्सौर्यमेककपालमनुनिर्वपेत् ’ इति च । एतेषु सप्तसु हविःषु
क्रमेण याज्यानुवाक्याप्रतीकानि दर्शयति—

आयुष्ट इति । तत्राऽऽग्नेयस्याऽऽयुष्टे विश्वतोऽध्वदिति पुरोनुवाक्या ।
आयुर्दा अग्ने हविषो जुषाण इति याज्या । तदुभयं त्वमग्ने रुद्र इत्यनुवाके
व्याख्यातम् । सौम्यस्य त्वा प्यायस्व समेतु त इति पुरोनुवाक्या । सं ते
पयांसि समु यन्तु वाजा इति याज्या । एतदुभयं चतुर्थकाण्डे मा नो हिंसी-
दित्यनुवाके व्याख्यास्यते । वारुणदशकपालस्याव ते हेड इति पुरोनुवाक्या ।
उदुत्तममिति याज्या । एतच्चोभयं वैश्वानरो न इत्यनुवाके व्याख्यातम् । सार-
स्वतस्य प्र णो देवीत्यनुवाक्या । आ नो दिवो बृहत इति याज्या । आग्ना-
वैष्णवस्याग्नाविष्णू महि तद्वामिति पुरोनुवाक्या । अग्नाविष्णू महि धामेति
याज्या । चतुष्टयमप्येतत्प्रथमकाण्डस्याष्टमप्रपाठकस्यान्त्यानुवाके व्याख्यातम् ।
वारुणचतुष्कपालस्येवं मे वरुणेति पुरोनुवाक्या । तत्त्वा यामीति याज्या ।
एतच्चोभयमस्मिन्नेव काण्डे प्रथमप्रपाठकस्यान्त्यानुवाके व्याख्यातम् । सौर्य-
स्योदु त्यं जातवेदसमिति पुरोनुवाक्या । चित्रं देवानामिति याज्या । एतच्चो-
भयं पूर्वकाण्डस्य चतुर्थप्रपाठके व्याख्यातम् ।

अथापोनध्वीयं चरुं पुनरेत्य निर्वपेदित्यस्य पुरोनुवाक्यामाह—

अपां नपादिति । अपामुदकानां नपादविनाशयिता तथाविधनामकः कश्चि-
द्देव उपस्थं स्वस्योपवेशनस्थानमास्थादातिष्ठति प्राप्नोतीत्यर्थः । कीदृशो देवः ।
जिह्मलानामूर्ध्व आवर्तरूपेण कुटिलगतानामुदकानामुपरि वर्तमानः विद्युतं व्रतानो
मेघमण्डलमध्य उपविष्टत्वाद्विद्युदेव तस्याऽऽच्छादकं वक्ष्यम् । आपश्च तं देवं

(काम्येष्टियाज्यानुवाक्याभिधानम्)

परियन्ति परितो व्याप्य वर्तन्ते । कीदृश्य आपः । तस्य देवस्य ज्येष्ठं प्रशस्तं
महिमानं माहात्म्यं बहन्तीधारयन्त्यः । बहुलबृहत्या स्वकीयस्य स्वामिन्स्तस्य
देवस्य माहात्म्यं रूपापयन्त इत्यर्थः । हिरण्यवर्णा बहूनां विद्युतां मध्ये वर्त-
मानत्वाद्येववर्णत्वम् । यहूवीर्महत्तयः । तत्रैव याज्यामाह-

समन्या इति । अन्याः काश्चिदापः संयन्ति परस्परं संगताः प्रवाहत्वेन
गच्छन्ति । ताभ्योऽन्याः काश्चिदुपयन्ति प्रवाहमन्तरेण ऽपविष्टा इव तिष्ठन्ति ।
ऊर्ध्वो बडवाग्नेराधारः समुद्रः । स च बहन्तीषु स्थिरास्तु चाप्सु समानः । न
तावदयं प्रबहन्तीनामपां प्रवेशेन वर्धते स्वयम् । नापि तातामभावे सति स्थिराभि-
रङ्गः परिक्षीयते । तादृशं समुद्रं नद्यः पृणन्ति स्वप्रवेशेन प्रीणयन्ति । तस्य शुचव
आपः परितो व्याप्य तस्थुः स्थिताः । कीदृशं, शुचिं शोधयितारं दीदिवांसं
बडवाग्निजनकत्वेन दीप्यमानमपां नपातमाविनाशयितारम् ।

तत्रैव विकल्पितां याज्यामाह-

तमस्मेरा इति । तमपां नपातमापः परियन्ति । कीदृशं तं, युवानं
सर्वदा यौवनोपेतम् । कीदृश्य आपः, अस्मेरा विडम्बनात्त्वेन स्मयरहिता अनु-
कूला इत्यर्थः । युवतयः सर्वदा यौवनोपेताः । ममूज्यमानास्तत्संयोगेन शोध्य-
मानाः । सोऽपां नपादग्निरनिध्मः काष्ठराहितोऽप्यप्सु दीदाय दीप्यते । कीदृशः,
शुक्लेण शिक्वना युक्तः शुद्धेन प्रकाशेन युक्तः, रेवद्यनवान्, भूतनिर्णिग्वि-
क्षापनेन भूतं निर्णेनेकि निःशेषेण शोधयतीति भूतनिर्णिक ।

यः पाप्मना गृहीतः स्यात्तस्मा एतामैन्द्रावरुणीं पयस्यां निर्ववेदित्यस्माः
पुरोनुवाक्यामाह-

इन्द्रावरुणयोरिति । सत्राजोः सम्यग्दीप्यमानयोरिन्द्रावरुणयोरवो रक्ष-
णमहमावृणे सर्वतः प्रार्थये । तौ चेन्द्रावरुणावीदृशे रक्षणे वृत्तौ नोऽस्मान्मुहातः
सर्वदा सुखयताम् । तत्रैव याज्यामाह-

इन्द्रावरुणेति । हे इन्द्रावरुणौ युवं नोऽस्मभ्यं महि शर्म महत्सुखमाप-
न्निवारणरूपं यच्छतम् । किमर्थम्, अध्वराय यागानुष्ठानाय विशेष प्रजासमृद्धये

(काम्येष्टियाज्यानुवाक्याभिधानम्)

जनाय परिवारकजनतिद्वये च । यः पाप्मा दीर्घपयज्युमति अस्मदीयं दीर्घ-
कालभाविषागप्रयोगमतिलङ्घ्य नोऽस्मान्वनुष्यति पीडयति । यं तु युवयोरनु-
ग्रहवशात्पूतनासु पापकृतासु पीडासु दुद्वयो दृढारा अपीडिताः सन्तस्तं
पाप्मानं जयेम ।

पञ्चमकाण्डे मैत्रावरुण्यामिक्षा विहिता—“ यथा द्यै हविः स्कन्दत्येवं वा एष
स्कन्दति योऽग्निं चित्वा स्त्रियमुषेति मैत्रावरुण्याऽमिक्षया यजेत ” इति । तत्र
वाग्यानुवाक्ययोः प्रतीके दर्शयति—

आ नो मित्रेति । आ नो मित्रावरुणेति पुरोनुवाक्या । प्र बाहवेति याज्या ।
एतदुभयमग्निविष्णु महि तद्वामित्यनुवाके व्याख्यातम् ।

पुराधेयप्रकरण आम्नातम्—“ वीरहा वा एष देवानां योऽग्निमुदासन्नत
तस्य वरुण एवर्णयादाग्निवारुणमेकादशकपालमनुनिर्वपेत् ” इति । अत्र पुरो
नुवाक्यामाह—

त्वं नो अग्ने इति । हेऽग्ने त्वं नोऽस्माकं भक्तिं विद्वान्स्त्वरुणस्य देवस्य
हेडोऽस्मद्विषयं क्रोधमव्यतिर्सीडा अपनय । यजिष्यः यष्टृतमोऽतिगमेन याग-
निष्पादकः । वल्लितमोऽतिगमेन देवहविर्वोढा । यो देवानोऽव्यन्तं दीप्यमानः ।
विधा देवांति सर्वाविरोधिष्ठान्देवान्मत्प्रमुमुग्धः प्रमोचय ।

तत्रैव वाग्यामाह—

स त्वं न इति । हेऽग्ने स त्वं नोऽस्माकमूत्या रक्षानावमा भव रक्षको भव ।
कीदृशस्त्वम् । अस्या उपसो व्युष्टौ निःश्लिष्टोऽद्यतनरक्षोपःकालस्थोपरितने पातः-
कालेऽव्यन्तं प्रत्यासन्नो नोऽस्माकं वरुणं वरुणेन कृतमभीष्टनिवारकं पापादिक-
मवयश्च नाशय । रराणो रमवाणः सन्मूर्तिः सुखसाधनमस्मदीयं हविर्वीहि
भक्षय । ततो नोऽस्माकं सुहव एधि सुखे । सुहवातुं शक्यो भव ।

“ यो भ्रातृव्यवान्स्यात्स स्पर्धमान एष पृथ्या यजेताग्नये प्रवते पुरोडाश-
मष्टाकपालं निर्वपेदग्नये विबाधवतेऽग्नये प्रिक्रवते ” इत्यत्र प्रवतोऽग्नेर्हविषः
पुरोनुवाक्यामाह—

प्रप्रायामिति । अपमग्निर्भरतस्य हविर्भरणवतो यजमानस्याऽऽह्वानं प्रप्रशृण्वे-
तिप्रकर्षेण शृणोतु । यद्योऽग्निः सूर्यो न सूर्य इव भा भासमानः सन्बृहद्वोचतेऽ-
व्यन्तं दीप्यते । योऽग्निः पूतनासु सङ्ग्रामेषु पूरुं जयपूर्तिमभितस्थो सर्वतः

करोति सोऽग्निर्नोऽस्माकमतिथिर्दीदाय भवतु अतिथिरिवेह समागच्छतु । कीदृशोऽग्निः । दैव्यो देवेभ्यो हितः शिवः परममङ्गलभूतः । तत्रैव याज्यामाह-

प्र ते यक्षति । हेऽग्ने ते त्वदर्थं प्रयक्षि प्रकर्षेण यजे ते त्वदीयं मन्म मननं मानसमनुग्रहविशेषं प्रकर्षणेयार्थं व्याप्नोमि । नोऽस्माकं हवेषु यागेषु बन्धो नमस्कारो यथा भुवो येन प्रकारेण भवति तेन प्रकारेणानुग्रहमियमीति पूर्ववान्वयः । हेऽग्ने त्वमियक्षवे यष्टुमिच्छते पुरवे हविः पूरयित्रे यजमानाय मिथं दातुं बन्धन्वषेवासि यरुभूमौ शीतलपानीयपूर्णशालेवासि । हे प्रतन पुरातन, हे राजन्दीप्त्वमान । एतदुभयं बह्निविविशेषणम् ।

७ थ विबाबवतोऽग्नेर्याज्यापुरोनुवाक्ये प्रतीकेन दर्शयति-

वि पाजसेति । वि पाजसा पृथुना शोशुचान इत्येषा पुरोनुवाक्या । तेषां चतुर्थकाण्डस्य प्रथमप्रपाठके व्याख्यास्यते । वि ज्योतिषा बृहतेति वाज्याल्लक्षणं पाज इत्यनुवाके व्याख्याता । अथ प्रतीकवतोऽग्नेर्हविषि पुरोनुवाक्यामाह-

स त्वमग्न इति । हेऽग्ने स त्वं प्रतीकेन कर्मप्रारम्भमात्रेण यातुवान्भो राक्षसजातीः सर्वाः प्रत्येकं दह । कीदृशस्त्वम्, उरुक्षयेषु विस्तरिषु यागगृहेषु दीद्यदीप्यमानः । तत्रैव याज्यामाह-

त* सुप्रतीकामिति । वयं तमार्थं तपेम तमेवताः प्राप्ता भूयास्म । कीदृशमार्थं सुप्रतीकं शोभनोपक्रमम्, अस्मास्वनुग्रहस्तेन सुष्टूपक्रान्तं, सुदृगं शोभनकटाक्षेणास्मान्पश्यन्तं, स्वश्चमस्पदीये कर्मणि सुष्टुवागच्छन्तं, विदुष्टरमतिशयेन भक्तचित्तबोदिनम् । यद्यपि वयमविद्वांसस्त्वदीयं महिमानं न जानीमस्तथाऽपि तं प्राप्तास्मः । सोऽग्निर्यक्षद्यष्टुमिच्छतां पुरुषाणां विश्वा वयुनानि सर्वानभिप्रावविशेषान्विद्वान्ज्ञानन्भवतिष्ठति । अतः सोऽग्निरस्मदीयं हव्यं प्रबोचत्प्रकर्षेण ब्रवीतु ।

अथ “ यो भ्रातृव्यवान्स्यात्स स्पर्धमाम एतयेष्ट्या यजेतेन्द्रायाश्होमुचे पुरोडाशमेकादशकपालं निर्वपेन्द्रिन्द्राय वैमृधायेन्द्रायन्दिवावते ” इत्येतेषु त्रिषु हविषु याज्यापुरोनुवाक्ययोः प्रतीकानि दर्शयति-

(काम्येष्टियाज्यानुवाक्याभिधानम्)

अ०होमुच इति । अ०होमुचे प्र भरेमेत्येषा प्रथमस्य हविषः पुरोनुवा-
क्या । विवेक यन्मेति याज्या । वि न इन्द्र मृध इति द्वितीयस्य हविषः पुरो-
नुवाक्या । इन्द्र क्षममभि वाममिति याज्या । इन्द्रियाणि शतक्रतो, इति तृती-
यस्य हविषः पुरोनुवाक्या । अनुतेदायि मह इत्येषा याज्या । तदेतत्पदकं प्रथ-
मकाण्डे षष्ठप्रपाठकेऽन्त्यानुवाके व्याख्यातम् । अत्र विनियोगसंग्रहः—

“ज्योगामयाविनो ह्ययुरायुर्दाग्नेयके तथा ।

आप्या सं ते च सौम्ये स्याद्वेदुत्तेति वारुणे ॥

सारस्वते प्र णो ह्यानोऽग्नाऽग्नाऽग्नावैष्णवे भवेत् ।

इमं तत्त्वाऽधदानीष्टौ उदु चित्रं तु सौर्यके ॥

अपां न समपोनप्त्र इन्द्रावेत्यैन्द्रवारुणे ।

मैत्रावरुण आमिक्षायागे त्वा नः प्र वेति च ॥

पुनराधेयके त्वाग्निवारुणे त्वं न इत्युभे ।

प्रपेति प्रवदाग्नेये विद्वयं बाधसंयुते ॥

स त्वं प्रतीकसंयुके अ०हवित्यैन्द्रयागके ।

वीन्द्रेति वैमृधे हीन्द्रियाऽनु ते त्विन्द्रियावते ।

मन्त्रा ह्यस्मिन्ननुवाके पञ्चत्रिंशदुदीरिताः ॥

इति श्रीमत्सायणाचार्यचिरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये द्वितीयकाण्डे पञ्चमप्रपाठके

द्वादशोऽनुवाकः ॥ १२ ॥

वेदार्थस्य प्रकाशेन तमो हार्दं निवारयन् ।

पुमर्थीश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमे-

श्वरस्य श्रीबीरबुक्कमहाराजस्याऽऽज्ञापरिपालकेन माध-

चार्येण विरचिते वेदार्थप्रकाशे कृष्णयजुर्वेदीयतैत्तिरी-

यसंहिताभाष्ये द्वितीयकाण्डे पञ्चमः प्रपाठकः ॥५॥

(अथ द्वितीयाष्टके षष्ठः प्रपाठकः) ।

(तत्र प्रथमोऽनुवाकः) ।

ह॒रिः ॐ ।

स॒मि॒धो य॒जति व॒स॒न्तमे॒वर्तु॑नाम॒व रु॒न्धे त॒नू-
 न॒पातं य॒जति धी॒ष्ममे॒वाव रु॒न्ध इ॒डो य॒जति
 व॒र्षा ए॒वाव रु॒न्धे ब॒र्हिर्य॒जति श॒र॒दमे॒वाव रु॒न्धे
 स्वा॒हाका॒रं य॒जति हे॒म॒न्तमे॒वाव रु॒न्धे त॒स्मा-
 त्स्वा॒हाकृ॒ता ह॒म॒न्प॒श॒वां॒ऽव मी॒दन्ति स॒मि॒धो
 य॒जत्यु॒ष॒म ए॒व दे॒वता॑नाम॒व रु॒न्धे त॒नू॒न॒पातं
 य॒जति य॒ज्ञमे॒वाव रु॒न्धे (१) इ॒डो य॒जति
 प॒शूने॒वाव रु॒न्धे ब॒र्हिर्य॒जति प्र॒जामे॒वाव रु॒न्धे
 स॒म॒न॒यत॑ उप॒भृत॑स्तेजो वा आ॒ज्यं प्र॒जा ब॒र्हिः
 प्र॒जास्वे॒व तेजो॑ द॒धाति॑ स्वा॒हाका॒रं य॒जति
 वा॒चमे॒वाव रु॒न्धे द॒श सं प॑द्यन्ते द॒शाक्ष॑रा
 वि॒रा॒ड॒ञ्जं वि॒रा॒ड्वि॒रौज॑वान्नाथ॒म॒व रु॒न्धे स॒मि॒धो
 य॒जत्य॒स्मि॒न्ने॒व लो॒के प्र॒ति ति॒ष्ठति॑ त॒नू॒न॒पातं
 य॒जति (२) य॒ज्ञ ए॒वान्तरि॑क्षे प्र॒ति ति॒ष्ठती॒डो
 य॒जति प॒शून्ने॒व प्र॒ति ति॒ष्ठति॑ ब॒र्हिर्य॒जति य
 ए॒व दे॒व॒या॒नाः प॒न्था॒न॒स्ते॒ष्वे॒व प्र॒ति ति॒ष्ठति॑
 स्वा॒हाका॒रं य॒जति सु॒वर्ग॑ ए॒व लो॒के प्र॒ति ति॒ष्ठ-
 त्ये॒ताव॑न्तो वे दे॒वलो॒कास्ते॒ष्वे॒व य॒थापूर्वं॑ प्र॒ति
 ति॒ष्ठति॑ दे॒वा॒स॒रा ए॒षु लो॒केष्व॑स्पर्धन्त॒ ते दे॒वाः

(प्रयाजविधिः)

प्रयाजैरेभ्यो लोकेभ्योऽसुरान्प्राणुदन्त तत्प्र-
याजानाम् (३) प्रयाजत्वं यस्यैवं विदुषः
प्रयाजा इज्यन्ते प्रैभ्यो लोकेभ्यो भ्रातृव्या-
जुदतेऽभिकामं जुहोत्याभिजित्यै यो वै प्रया-
जानां मिथुनं वेद प्र प्रजया पशुभिर्मिथुनै-
र्जयिते समिधो बह्वीरिव यजति तनूनपातमे-
कमिव मिथुनं तदिडो बह्वीरिव यजति बर्हि-
रेकमिव मिथुनं तदेतद्वै प्रयाजानां मिथुनं य
एवं वेद प्र (४) प्रजया पशुभिर्मिथुनैर्जयिते
देवानां वा अनिष्टा देवता आसन्नथासुरा यज्ञ-
मजिघांसन्ते देवा गायत्रीं व्यौहन्पश्चाक्ष-
राणि प्राचीनानि त्रीणि प्रतीचीनानि ततो
वर्म यज्ञायाभवेद्वर्म यजमानाय यत्प्रयाजानू-
याजा इज्यन्ते वर्मेव तद्यज्ञाय क्रियते वर्म
यजमानाय भ्रातृव्याभिभूत्यै तस्माद्वरूथं पुर-
स्ताद्वर्षीयः पश्चाद्धरमीयो देवा वै पुरा रक्षोभ्यः
(५) इति स्वाहाकारेण प्रयाजेषु यज्ञः सः
स्थाप्यमपश्यन्तः स्वाहाकारेण प्रयाजेषु सम-
स्थापयन्वि वा एतद्यज्ञं छिन्दन्ति यत्स्वाहा-
कारेण प्रयाजेषु सः स्थापयन्ति प्रयाजानि-
ष्ट्वा हवींष्यभि घोरयति यज्ञस्य संतत्या अथो
हविरेवाकरथो यथापूर्वमुपैति पिता वै प्रया-
जाः प्रजाऽनूयाजा यत्प्रयाजानिष्ट्वा हवींष्य-

(प्रयाजविधिः)

मिधायति पितैव तत्पुत्रेण साधारणम् (६)

कुरुते तस्मादाहुयश्चैवं वेद यश्च न कथापुत्र-
स्य केवलं कथा साधारणं पितुरित्यस्कन्ममेव
तद्यत्प्रयाजेष्विष्टेषु स्कन्दति गायत्र्यैव तेन
गर्भं धत्ते सा प्रजां पशून् यजमानाय प्र जन-
यति (७) ॥

(यज्ञेष्वेवाव रुन्धे तनूनपातं यजति प्रयाजानामेवं वेद प्र रक्षोभ्यः

साधारणं पञ्चत्रिंशच्च) ।

इति कृष्णयजुर्वेदीयतैत्तिरीयमंहितायां द्वितीयाष्टके
षष्ठप्रपाठके प्रथमोऽनुवाकः ॥ १ ॥

(अथ द्वितीयकाण्डे षष्ठप्रपाठके प्रथमोऽनुवाकः) ।

यस्य निःश्रुतं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमेहधरम् ॥

होत्रमाध्वर्यवं चाऽऽचारान्तं पञ्चम ईरितम् ।

प्रयाजाद्यवशिष्टं तु वक्ति षष्ठे प्रपाठके ॥

तत्र प्रथमानुवाके प्रयाजा विधातव्याः । तेषां मन्त्रास्तु मन्त्रकाण्डे पञ्चमानुवाक
एवमाप्नाताः—‘समिधो अग्न आज्यस्य वियन्तु । तनूनपादग्न आज्यस्य वेतु ।
इहो अग्न आज्यस्य वियन्तु । बर्हिरग्न आज्यस्य वेतु । स्वाहाऽग्निम् । स्वाहा
सोमम् । स्वाहाऽग्निम् । स्वाहा प्रजापतिम् । स्वाहाऽग्निषोमौ । स्वाहेन्द्राग्नी ।
स्वाहेन्द्रम् । स्वाहा महेन्द्रम् । स्वाहा देवाः आज्यपान् । स्वाहाऽग्निर्होत्राज्जु-
षाणाः । अग्न आज्यस्य वियन्तु । [ब्रा० का० ३ प्र० ५ अ० ५] इति ।

एतेषां मन्त्राणां विनियोगं बोधायनो दर्शयति—‘समिधो अग्न आज्यस्य
वियन्तिषति प्रथमं तनूनपादग्न आज्यस्य वेत्विति द्वितीयम्’ इत्यादि ।

हेऽग्ने समिधयमानास्तव मूर्तय आज्यस्य वियन्तु हृयमानमिदमाज्यमश्नन्तु ।

(प्रयाजविधिः)

तनूं शरीरं न पातयति न नाशयति किंतु पालयतीति तनूनपात् । हेऽग्ने द्वि-
तर्षा तनूनपात्तव मूर्तिराज्यं पिबतु । हेऽग्न इड ईडयाः स्तुत्यास्तव मूर्तय आज्यं
पिबन्तु । बृहणाद्वर्हिः । हेऽग्ने फलं बृहयन्ती तव मूर्तिराज्यं पिबतु ।
आग्निं प्रथमाज्यभागदेवं प्रति स्वाहा हुतं भविष्यति । एवं द्वितीयाज्यभागदेवं
प्रति स्वाहा हुतमस्त्विति भविष्यतीति क्रमेण द्रष्टव्यम् । आवाहनानिगदे वा
देवताः क्रमेण निर्दिष्टास्ता एवास्मिन्स्वाहाकारानिगदेऽपि निर्दिश्यन्त इत्यवशेषम् ।
होवात्, होमनिमित्तं स्वष्टकरणार्थयित्यर्थः । 'हेऽग्न एते सर्वे देवाः प्रीयमाना
इदानीं त्वन्मुखेनाऽऽज्यं पिबन्तु ।

तैरेतैर्मन्त्रकाण्डोक्तैर्मन्त्रैः साध्यान्प्रयाजान्विधत्ते—समिध इति ।

अत्र समिदादिशब्दैर्यागविशेषनामान्युच्यन्ते । ऋतवो वै प्रयाजा इत्येवमु-
त्वेन स्तूयमानत्वात्तैः प्रयाजैः क्रमेण वसन्ताद्यवरोध उच्यते । वस्वात्स्वा-
हाकाराग्नेन (ण) हेमन्तावरोधस्तस्माद्धेमन्हेमन्ते पशवोऽवनीदन्ति,
द्विपादश्चतुष्पादश्च हिमेन पीडयन्ते, तेन तत्र दृष्टान्तः स्वाहाकृता इति । स्वाहा-
कारेण प्रक्षिप्ताः समिधो यथा दाहेन पीडयन्ते तद्वदित्यर्थः । तादृश उग्रोऽपि
हेमन्तोऽस्याधीनो भवतीति यागस्तुतिः ।

पुनरपि विधानान्तरेण प्रशंसति—समिधो यजतीति ।

समिच्छन्देन समिस्तुतिसूचनादुषसोऽवरोधः । तनूनपाच्छन्देनाविमाशसू-
चनात्कृत्स्नयज्ञावरोधः । इदृशन्देनेऽप्यमाणक्षीरादिसूचनात्पश्ववरोधः । प्रजा वै
वर्हिरिति श्रुत्यन्तराद्बर्हिर्द्यागेन (ण) प्रजावरोधः ।

चतुर्थप्रयाजार्थमौपभृतस्याऽऽज्यस्य जुह्वामानयनं विधत्ते—

समानयतेति । उपभृतः सकाशाज्जुह्वामर्धमाज्यं सम्यगानयेत् । बर्हि-
र्द्यास्य प्रजारूपत्वादाज्यस्य तेजस्वात्प्रजासु तेजः स्थापितं भवति ।

पश्चमप्रयाजमवशिष्टं प्रशंसति—स्वाहाकारमिति ।

अस्मिन्प्रयाजे स्वाहाशब्दानामग्न्यादिशब्दानां च बहूनामुच्यमानत्वात्तेन
यागवरोधः ।

पूर्वोक्तवसन्ताद्यवरोधाः पश्चेदानीमुक्ता उषःकालाद्यवरोधाः पश्चेति दशसं-
ख्याद्वारा यागान्प्रशंसति—

दक्ष समिति । पुनरपि तत्तल्लोकमतिष्ठामुखेन प्रशंसति-

समिधो यजतीति । समिध्यागस्य प्राथम्यात्तेनास्मिन्प्रथमलोके प्रतिष्ठा । प्रच्युतो वा एषोऽस्माल्लोकादगतो देवलोकमित्युक्तत्वाद्दीक्षादिरूपो यज्ञो लोकद्वयवर्त्यन्तरिक्षरूपस्तस्मिन्नन्तरिक्षे द्वितीयत्वसाम्यात्तनूनपाद्यागेन प्रतिष्ठा । इदञ्चागस्य पशुसंबन्धः पूर्वमेवोक्तः । बर्हिःशब्देन देवयानमार्गसाधनस्य यज्ञस्य सूचनात्तद्यागेन त्रिविधं पूर्वोक्तेषु देवयानमार्गेषु प्रतिष्ठा । स्वाहाकारवागस्योत्तमत्वात्तेन स्वर्गप्रतिष्ठा । भूलोकमारभ्य स्वर्गान्ता यथोक्ता एतावन्त एव देवानां पूज्यानामपेक्षिता लोकास्तेषु सर्वेषु यथाक्रममेवैतैः प्रतिष्ठितो भवति ।

इदानीं नामनिर्वचनेन प्रशंसति-

देवासुरां इति । अस्माकमेवैते लोका भवेयुरित्युभयेषां परस्परं स्वर्गा । प्राणदन्त विरोधिना यैर्यागैस्ते यागाः प्रयाजाः ।

यदुक्तं सूत्रकारेण-“यं कामयेतामितरं वसीयान्स्यादित्यभिक्रामं तस्य जुहुयात्” इति । अभितरमुत्तरोत्तरबृद्धयेत्यर्थः । तदेतत्सूत्रोक्तमभिक्रमणं विधत्ते-

अभिक्राममिति । अभिक्रम्येभिक्रम्यादूरे स्थित्वा प्रथमं हुत्वा पादं पुरतः प्रक्षिप्य द्वितीयं जुहुयात् । एवमुत्तरत्र । तदेतदभिक्रमणम् ।

स्त्रीलिङ्गबहुदचननिर्देशं लिङ्गान्तरैकवचननिर्देशं च सह प्रशंसति-

यो वै प्रयाजानामिति । एकस्य पुरुषस्य बह्वयः स्त्रियो लोके भवन्ति, तस्माद्यादत्र मिथुनत्वोपचारः । मूर्तिबहुत्वेऽपि देवतैक्याद्ब्रह्मीरित्युपक्रमोक्तिः । कवचरूपत्वं सैन्यसादृश्यं च संपाद्य प्रशंसति-

देवानां वा इति । पुरा देवा यदा यज्ञं कुर्वन्ति तदानीमाज्यभागादिदेवता अभिष्ठा आसन् । तत्तदिज्यायाः प्रागेव तस्मिन्नवसरे समागत्यासुरा यज्ञं हविष्याम इत्येच्छन् । अनस्तदिज्याप्रतिबद्धास्तत्प्रतीकारत्वेन देवा अष्टाक्षरे गायत्रीपादे व्यूहद्वयं कृतवन्तः । तत्राक्षरपञ्चकस्य व्यूहो यज्ञानुष्ठानात्पाचीनो रक्षकः । अक्षत्रयव्यूहः प्रतीचीनो रक्षकः । ततां व्यूहद्वयं यज्ञस्य कवचमाच्छादनायाभवत् । तथा यजमानस्यापि । अतः पञ्चाक्षररूपत्वेन पञ्च प्रयाजाः पूर्वमिज्यन्ते । त्र्यक्षररूपत्वेन त्रयोऽनूयाजाः पश्चादिज्यन्ते । तदुभयं कवचं यज्ञयजमानयोरुभयतो रक्षणम् । तेन रक्षणेन भ्रातृव्यस्याभिभूतिर्भवति । यस्मादत्र प्राचीनान्यक्षराणि

(प्रयाजविधिः)

बहुनि प्रतीचिनिग्यत्वानि तस्माल्लोकेऽपि युद्धार्थं गच्छन्त्यां सेनायां पुरस्ताद्वत्स्थं जनसंघः परकीयसैन्यस्य भयोत्पादनाय भूयान्विनिष्पाद्यते । पृष्ठभागे त्वल्पीयान् । प्रयाजशेषेण हविरभिधारणं विधत्ते—

देवा वै पुरेति । देवाः कदाचिद्यागं कुर्वन्तो यज्ञोपधातिनां रक्षतामागमनात्पुरा स्वाहाकारनामधेयेन पञ्चमप्रयाजेन यज्ञः समापनीय इति विचार्य तथैव समापयन् । तदयुक्तं, यज्ञविच्छेदप्रसङ्गात् । अतः प्रयाजानिह्वा तच्छेषेणाऽऽव्येन वेद्यामासादितानां हविषामभिधारणे सति यज्ञः संततो भवति । अथो पुरोडाशादिद्रव्यस्य हविर्ह्वं कृतं भवति । किंच, यथापूर्वमुत्तरमुपेति प्रयाजा यथा निर्विघ्नेनानुष्ठितान् तथैवाऽऽज्यभागाद्यनुष्ठानमपि निर्विघ्नेन प्राप्नोतीत्यर्थः । प्रकारान्तरेणाभिधारणं प्रशंसति—

पिता वै प्रयाजा इति । प्रथमभावित्वात्प्रमाजानां पितृत्वं, पश्चाद्भावि-त्वादनूयाजानां पुत्रत्वम् । अनुयाजार्थं च हविरुपभृति गृहीतमस्ति । पुरोडाशा-दिहविरभिधारणवेलायामौपभृतमपि हविः प्रयाजशेषेणाभिधारयति । तथा सति पितृस्थानीयं प्रयाजानां संवन्धि यदवशिष्टमाज्यद्रव्यं तत्पुत्रस्थानीयानामनूयाजा-नामपि साधारणं कृतं भवति । इममेवार्थं लौकिकोदाहरणेन विस्पष्टयति—

तस्मादाहुरिति । लोके हि बालेन पुत्रेण यदुपार्जितं तद्रव्यं स पुत्र उत्तर-काले स्वजीवनार्थमसाधारणत्वेन संगृह्य भुजं करोति न तु पित्रे प्रयच्छति न तु भ्रातृभ्यः । पित्रा तु यदुपाज्यते तत्पितुर्बालपुत्रस्य तद्भातृणां च साधारणं भवति । तेन हि द्रव्येण सर्वेऽपि जीयन्ति । तथा सति लौकिकः कथिरपुरुषो वेदमधीत्य प्रयाजानूयाजवृत्तान्तं जानाति । अन्यस्त्वध्वयमरहितो न जानाति । तादृशा-नामुपमविधानां समायानुविद्धा अनामज्ञाः पप्रच्छुः—केन हेतुना पुत्रस्य द्रव्यं पुत्रस्य साधारणं संपन्नम् । पितृद्रव्यं तु केन हेतुना साधारणं संपन्नमिति । इत्य-मप्रश्नस्त्वामिज्ञाः प्रयाजानूयाजवृत्तान्तेनोत्तरं वदुरिति शेषः । प्रयाजानामाज्यं साधारणं, तच्छेषेणैज्यमानत्वात् । अनुयाजानां स्वसाधारणम्, तच्छेषेणाज्य-विभिवोगामावात् । एवं लौकिकयोः पितुः (वा) पुत्रयोरपि ब्रह्म्यम् । पुनः प्रकारान्तरेणाभिधारणं प्रशंसति—

(प्रयाजविधिः)

अस्कन्नमवति । यागार्थस्य द्रव्यस्य यागात्पागेवान्यत्र पतनं विनाशो भवति । अत्र त्विष्टेषु प्रयाजेषु पश्चादन्येषु हविःषु शेषः प्रक्षिप्यते । तस्मादेतदस्कन्नमविनष्टमेव । शङ्खितस्कन्दनदोषस्य परिहार एवात्र प्रशंसति ।

पुनरपि प्रकारान्तरेण प्रशंसति—

गायत्र्येवेति । एकतो गायत्र्याः पञ्चाक्षररूपाः प्रयाजा अन्यतो गायत्र्याः स्यक्षररूपा अनूयाजाः । मध्ये यदभिचारणं तेन गायत्र्येष्वस्वोदरे गर्भं धूतवती भवति । तेन च सा गायत्री यजमानार्थं प्रजां पशुनुत्पादयति ।

अत्र भीमांसा ।

द्वितीयाध्यायस्य द्वितीयपादे चिन्तितम्—

“ समिधो यजतीत्यादावैकत्वमुत भिन्नता ।

धातुप्रत्यययोरैक्यादेकत्वे भिन्नता कुतः ॥

अभ्यासात्कर्मभेदोऽत्र नामत्वान्न विधिर्गुणे ।

विहित्वं श्रुतितो भाति संनिधेरनुवादता ” ।

दर्शपूर्णमासयोः श्रूयते—‘समिधो यजति’ ‘तनूनपातं यजति’ ‘इडो यजति’ ‘बर्हिर्यजति’ ‘स्वाहाकारं यजति’ इति । तत्र पञ्चकृत्वः श्रूयमाणे यजतिपदे पूर्वोक्तेषु यजति ददातीत्यादिपदेष्विव धातुभेदो नास्ति । येन भावनोभेद आशङ्क्येत । तस्मादाख्यातैक्यप्रयुक्तं भावनैक्यमनिवार्यमिति चेन्मैवम् । यजतिपदाभ्यासेन कर्मभेदावगमात् । कर्मैकत्वेऽभ्यासो निरर्थकः स्यात् । अथोच्येत—समिधो यजतीत्यनेन प्रथमश्रुतेन वाक्येन विहितं समिन्नामकं यागमुपरितनैश्चतुर्भिर्यजतिपदैरेनूद्य तनूनपादादयो देवतारूपा द्रव्यरूपा वा गुणाश्चत्वारो विकल्पिता विधीयन्ते । ततोऽनुवादादर्थत्वाच्चाभ्यासवैयर्थ्यमिति । तन्न । तनूनपादादिशब्दानां यागनामत्वेन गुणविधित्वाभावात् । न तावदत्र देवताविधिः । चतुर्थीतद्धितयोरश्रवणात् । नापि द्रव्यविधिः । तृतीयान्तत्वाभावात् । ततोऽग्निहोत्रं जुहोतीत्यादाविव द्वितीयान्तानां युक्तं नामत्वम् । यत्तु चतुर्णामुपरितनानां यजतिपदानामनुवादत्वमिति, तदसत् । तेषां विधायकत्वात् । यथा समिधो यजतीत्यत्र यजतिपदे वि-

१ ष. ड. च. ‘स्कन्नदो’ । २ क. ख. च. ‘शंसति’ । ३ क. ष. ड. च. प्रकृतौ ।

४ क. घ. ड. ‘कृत्वं भि’ । ५ क. घ. ड. च. ‘त्वं न श्रुतौ भा’ । ६ ख. च. ‘दत्वं त’ ।

(प्रयाजविधिः)

धित्वं श्रुत्या प्रतीयते तथाऽन्येष्वपि चतुर्षु पदेषु विधित्वं श्रौतम् । अनुवादत्वं तु पुरोवादरूपस्य समिधो यजतीत्यस्य संनिधानादवगम्यते । संनिधिश्च श्रुतेर्दुर्बलः । विधित्वे च पूर्ववाक्यविहितस्य समिन्नामकस्य यागस्य पुनर्विधानायोगात्तनूनपादादिनामकानि यागान्तराणि विधीयन्ते । नन्वेवं सति संज्ञाभेदात्कर्मभेदः संपद्यते, न त्वभ्यासात् । तथा सति वक्ष्यमाणाधिकरणेन संकीर्येत । भैवम् । वैषम्यात् । अथैष ज्योतिरित्यस्मिन्वक्ष्यमाणोदाहरणे यागावगमात्प्रमेव संज्ञात्वावगमात्संज्ञायाः कर्मभेदेहेतुत्वम् । इह तु विधापकैर्यजनिपदैर्यागेष्ववगतेषु भेदे चाभ्यासादवगते भिन्नानां यागानां समित्संज्ञाया अन्याः संज्ञा अपेक्षिता इति तनूनपादादीनां संज्ञात्वं पश्चादवगम्यते । तस्मादभ्यास एवात्र यागभेदेहेतुः ।

नवमाध्यायस्य द्वितीयपादे चिन्तितम्—

“देवता यजयो वा स्युः प्रयाजे समिदादयः ।

विष्ण्वादिवेदेवतात्वं न चतुर्थ्याद्यभावतः ” ॥

दर्शपूर्णमासयोः प्रयाजपञ्चकमारूपानं समिधो यजतीत्यादिना । तत्र यथा विष्णुं यजति वरुणं यजतीत्यादौ द्वितीयानिर्दिष्टा विष्ण्वादयो देवतास्तथा समिदादीनां देवतात्वम् । ततो यागैर्देवताः संक्रियन्त इति दृष्टार्थत्वात् । इति चेन्मैवम् । सर्वत्र चतुर्थ्या तद्धितेन वा देवता निर्दिश्यते । तद्यथा—‘यद्ग्रंथं सायं जुह्यात् ’ ‘आग्नेयोऽष्टाकपालः’ इति । न चात्र समिदादिषु चतुर्थीतद्धितौ विद्येते । तादर्थ्यप्रतीतौ देवता भवति । न च द्वितीयया तादर्थ्यं प्रतीयते । किंत्वीप्सिततमत्वम् । तच्च कर्मनामत्वादुपपद्यते । अग्निहोत्रं जुहोतीत्यादौ तद्दर्शनात् । यथा पाकं पचतीत्युक्ते पाचक्रियायाः कर्तव्यता प्रतीयते, तथा समिधो यजतीत्युक्ते समिद्यागः कर्तव्य इत्यर्थो भवति । विष्णुं यजतीत्यादौ तादर्थ्यमुपचर्यते । प्रयाजमन्त्रेषु समिधो अग्न आज्यस्य वियन्त्वित्यादिषु समिदादिशब्दैर्बहुवचनैकवचनान्तैर्देवता निर्दिष्टाः । तदेव निमित्तीकृत्य तादृशैरेव शब्दैरिह यागा अभिधीयन्ते—‘समिधो यजति’ ‘तनूनपानं यजति’ ‘इडो यजति’ ‘बार्हिर्यजति’ ‘स्वाहाकारं यजति’ इति । तस्मान्नात्र देवतासंस्कारविधिः, किंतु यागाः केवला विधीयन्ते । तेषां च श्रुत्यादिभिः कार्यविशेषानवगमात्प्रकरणेनाऽऽरादुपकारकत्वम् ।

पञ्चमप्रयाजस्य तु यक्ष्यमाणान्यभागादिदेवतासंस्कारकर्त्तव्यं दशमेऽभिधास्यते ।

दशमाध्यायस्य पथ्यवपादे चिन्तितम्—

“ अम्वः प्रयाज आरात्किमुपकार्बथ संस्क्रुतिः ।

स्वाहाकारेति देवोक्तेर्मतिवन्मन्त्रवर्णनात् ॥

आद्यो वैवं चतुर्थ्यादेरभावाद्यागमांशके ।

विधित्वा च सौर्यादावर्थोऽग्न्यादिनिवर्तनम् ” ॥

दर्शपूर्णमासेष्टौ पञ्चमप्रयाज एवमाग्नायेते—‘ स्वाहाकारं यजति ’ इति । त किमिष्टेरारादुपकारक उताऽऽख्यभागादिषु यक्ष्यमाणानामग्न्यादिदेवतानां संस्कार इति संशयः । तत्र स्वाहाकारशब्देन देवतोच्यते । यागस्य तदाकाङ्क्षणात् । न च प्रत्यक्षवचनमुपेक्ष्य मन्त्रवर्णदेवताकल्पनमुचितम् । नन्वेवं सति विधिमन्त्र-योर्वैयधिकरण्यं प्रसज्येत । विधिना हि स्वाहाकाराख्या देवता विहिता । मन्त्रे तु यक्ष्यमाणान्यभागादेवता अग्न्यादयः प्रतीयन्ते । ‘ स्वाहाऽग्निम् । स्वाहा सोमम् । स्वाहाऽग्निम् । स्वाहा प्रजापतिम् । स्वाहाऽग्निषोमौ ’ इत्यादिको हि मन्त्रः पठितः । नायं दोषः । आतृशब्दवन्मान्त्रवार्णिकाग्न्यादिशब्दानामनेकार्थत्वसंभवात् । यथा मातृशब्दः प्रस्थादिना धान्यस्य मातारं जननीं चाऽऽचष्टे तथाऽग्न्यादिशब्दः स्वाहाकाराख्यदेवतामाचक्षताम् । न च स्वाहाकाराख्यदेवतैव संस्क्रियतामिति वाच्यम् । संस्कृतायास्तस्या अन्यत्रोपयोगाभावात् । तस्मादिष्टेरारादुपकारक इत्याद्यः पक्षोऽभ्युपगन्तव्यः । मैवम् । चतुर्थ्यां द्वितेन वा सर्वत्र देवता विधीयते । न चात्र तौ विद्येते । किंचायं विधिर्देवतायागबुधौ विधत्ते, देवताविशिष्टं यागं वा देवतामात्रं वा यागमात्रं वा । नाऽऽद्यः । वाक्यभेदप्रसङ्गात् । न द्वितीयो गौरवापत्तेः । न तृतीयः । अपातस्य यागस्याननुवाद्यत्वे सति तदनुवादेन देवताविध्ययोगात् । तस्माच्चतुर्थः पक्षः परिशिष्यते । तत्र हि द्वितीया-न्तस्वाहाकारशब्दः पौर्णमासीं यजत इत्यादाविव कर्मनामधेयं भविष्यति । तस्मा-दाख्यभागादिदेवतासंस्कार उत्तमः प्रयाजः । एवं च सति सौर्यादिविहितपूतम-प्रयाजमन्त्रे प्रधानदेवतावाच्यग्न्यादिपदपरित्यागो बाधविचारान्तर्गतस्याधिकरणस्य

(प्रयाजविधिः)

फलं भविष्यति । यत्तु पञ्चमाध्यायं प्रयाजानामनुष्ठानक्रमे पाठक्रमः प्रमाणमिति चिन्तितं तदस्माभिरिषे त्वोर्जे त्वा यज्ञस्य घोषदसीत्यनयोरनुवाकयोः पौर्वाण्ये पाठ एव प्रमाणमित्याभिप्रेत्य तत्रैवोदाहृतम् ।

तृतीयाध्यायस्य तृतीयपादे चिन्तितम्—

“न कृत्वङ्गं प्रयाजादि कृत्वङ्गं वा न चाङ्गता ।

प्रक्रियाया अमानत्वान्नैराकाङ्क्षयेण वाक्ययोः ॥

प्रयाजादेः फला(लेऽ)पेक्षा कथंभावोऽ(वेऽ)पि च क्रतोः ।

तेन प्रकरणाम्नां तस्मादङ्गता तयोः ॥

सार्धपादद्वये विनियोजकत्वेनोक्तानि यानि श्रुतिलिङ्गवाक्यानि तेभ्योऽतिरिक्तं किञ्चित्प्रकरणनामकं प्रमाणं न वेदे पश्यामः । न हि पदतत्तामध्यान्वयैरसंतुष्टः कश्चिद्वेदभागः क्वचित्केनचिदाम्नायते । एकवाक्यतामापन्नो वाक्यसमूहः प्रकरणमिति चेत् । न । वाक्ययोः सतोः पश्चादेकवाक्यताया अभावात् । नहि ‘दर्शपूर्णमासाभ्यां स्वर्गकामो यजेत’ तमिषो यजति’ इत्यनयोर्वाक्ययोः परस्पराकाङ्क्षाऽस्ति, येनैकवाक्यता कल्प्येत । तस्मात्प्रयाजादीनां न दर्शपूर्णमासाङ्गत्वमिति प्राप्ते ब्रूमः—प्रयाजादयः फलहेतवः पुरुषप्रवृत्तिरूपत्वात्सेवादिभूत् । दर्शपूर्णमासाबुपकरणैरुपकार्यौ करणत्वात्पदीपोप-कृतचिह्नवत् । तथा सति किं प्रयाजादेः फलं किंवा दर्शपूर्णमासयोरुपकरण-मित्याकाङ्क्षायां संपन्नं वाक्यैकवाक्यतारूपं प्रकरणं, तेन च प्रयाजादीनामङ्ग-त्वं प्रतीयते । तृतीयाध्यायस्य प्रथमपादे चिन्तितम्—

“अभिक्रामं जुहोतीति युक्तं कर्त्राऽस्विलस्य तत् ।

किंवा प्रयाजमात्रस्य कृत्स्नकर्तृयुतं भवेत् ।

प्रयाजाभिक्रमणयोः क्रियात्वमु(त्वादु)भयोरपि ।

मिश्रः संबन्धराहित्यान्मैवं वेऽपि समत्वतः ॥

कर्तृयोगाददोषश्चेत्समानेयं समाहितिः ।

ततः प्रयाजानिभ्यात्कर्त्रैवास्य संयुतिः ” ॥

दर्शपूर्णमासयोः प्रयाजसमीपे श्रूयते—‘अभिक्रामं जुहोति’ इति । तत्र होमकाले यदेतदाहवनीयस्याऽऽभिमुख्येन संचरणं तत्कृत्स्नदर्शपूर्णमासकर्त्रा संबध्यते,

(प्रयाजविधिः)

न तु प्रयाजमात्रकर्त्ता । कुतः । अभिक्रमणस्य किर्यारूपस्य कारकत्वाभावेन प्र-
याजक्रियया संबन्धासंभवादिति चेत् । मैवं, किर्यारूपत्वादेव दर्शपूर्णमासक्रियया
संबन्धासंभवात् । अथोच्येत, अभिक्रमणं कर्तृकारकेण साक्षात्संबध्यते, तद्द्वारा
कृत्स्नदर्शपूर्णमासकर्मणा संबध्यत इति । तदेतत्समाधानं प्रयाजसंबन्धेऽपि समा-
नम् । अतः संनिधिवल्लत्प्रयाजकर्त्ता संबध्यते ।

चतुर्थाध्यायस्य प्रथमपादे चिन्तितम्—

“अभिषार्यं प्रयाजानां शेषेण हविरत्र किम् ।

शेषधारणतत्पात्रे कार्यं नो वाऽभिधारणम् ॥

नान्यथा तेन ते कार्यं न कार्यं प्रतिपत्तितः ।

प्राजापत्यवशायाश्च न कोऽप्यथाऽभिधारणात् ” ॥

प्रकृतौ श्रुतं ‘प्रयाजशेषेण हवींश्चभिधारयति’ इति । तदेतद्विरुद्धावतिदिष्टम् ।
विरुद्धयश्च वाजपेयगताः पशवः । ते च द्विविधाः—क्रतुपशवः प्राजापत्याः पश-
वश्चेति । आग्नेयं पशुमालभेत्त्यादिना विहिताः क्रतुपशवः । इतरे तु सप्तदश
प्राजापत्यान्पशुनालभत इति विहिताः । ते चोभयविधाः पशवः प्रातःसवने स-
हैवोपक्रम्यन्ते । ततः सर्वेषामर्थं सकृदेव प्रयाजा अनुष्ठायन्ते । तत्र क्रतुपशूनां
प्रातःसवन एवाऽऽलम्ब्यत्वाच्चदीयहविषां प्रयाजशेषेणाभिधारणं निर्विघ्नमेव सि-
ध्यति । प्राजापत्यपशूनां तु पर्याग्निकरणपर्यन्तमेव तदानीमनुष्ठानम् । आलम्ब्यस्तु
माध्यन्दिने सवने । तत्कालविशेषस्य ब्रह्मसाम्यालभत इति विधानात् । तेषां च
प्राजापत्यपशूनामभिधारणार्थं प्रातःकालीनप्रयाजशेषो धारयितव्यः । न चात्र
जुह्वां तद्धारणं संभवति । क्रतुपश्वनुष्ठाने जुह्वा व्यापृतत्वात् । अतः पान्त्रान्तरं
संपाद्य तस्मिन्मयं शेषो धारयितव्यः । अन्यथा प्राजापत्यहविषां प्रयाजशेषेणा-
भिधारणासिद्धेः । तस्माच्छेषधारणतत्पात्रे संपादनीये इति प्राप्ते ब्रूमः—ते उभे
न कर्तव्ये । कुतः । अभिधारणस्य शेषप्रतिपत्तिरूपत्वेन हविःसंस्कार[क]त्वाभा-
वात् । नहि दृष्टेऽर्थे संभवति अदृष्टोऽर्थः संस्कारः कल्पयितुं युक्तः । दृष्टं च जुह्वा
रिक्तीकरणमन्यथा प्रयाजशेषोपेतायां जुह्वामाज्यभागार्थतया गृह्यमाणं संकीर्येत ।
अतो रिक्तीकरणरूपप्रतिपत्त्यर्थमेव प्रकृतौ शेषेणाभिधारणम् । अस्तु वा तत्र

१ क. घ. ड. ‘विद्यते । वि’ । २ क. घ. ड. च. ‘णं संस्कारार्थत्वं सि’ । ३
ख. ‘पत्यानां हविषाम्’ । ४ ख. ‘ष्टे प्रतिपादने सति । ५ क. घ. ड. वाऽत्र ।

(प्रयाजविधिः)

हविःसंस्कारोऽपि । तथाऽपि प्राजापत्यवपायामभिधारणं व्यर्थम् । रूक्षत्वनिवारणाय ह्यभिधार्यते । न च प्राजापत्यवपायां रूक्षताऽस्ति । ब्रह्मसाम्नेष तद्रूक्षताया निवारितत्वात् । अत एव श्रूयते—“ शम्या वा एतर्हि वपा यस्याभिधृता ब्रह्म वै ब्रह्मसाम यद्ब्रह्मसाम्न्यालभते तेनोशम्यास्तेनाभिधृताः ” इति । शम्या रूक्षा इत्यर्थः । तस्माच्छेषधारणतत्पात्रे न कर्तव्ये ।

तत्रैवान्यच्चिन्तितम्—

“ चतुर्थस्य प्रयाजस्य होमायौपभृतं घृतम् ।

जुह्वामानयतीत्यौपभृतं नैषा प्रयोजयेत् ॥

प्रयोजयेदुताऽऽनीतिः प्रयाजाद्यखिलार्थता ।

भृतौपभृत आज्येतो जौहवेन विकल्पनात् ॥

न प्रयोजकता मैवं त्रितयार्थं हि जौहवम् ।

अतिहायेड इत्युक्तेभृत्युर्थे सा प्रयोजयेत् ॥

दर्शपूर्णमासयोः श्रूयते—“ अतिहायेडो बर्हिः प्रति समानयते जुह्वामौपभृतम् ” इति । अस्यायमर्थः—पञ्चानां प्रयाजानां मध्ये तृतीयः प्रयाज इदं शब्देन बहुवचनान्तेनाभिधीयते । तं तृतीयं प्रयाजमतिक्रम्य बर्हिर्नामकं चतुर्थं प्रयाजं होतुमुपभृतसंज्ञकायां सुचि स्थितं घृतं जुह्वामानेतव्यमिति । तदेतदानयनमुपभृत्याज्यग्रहणस्य न प्रयोजकम् । तथा हि—जुह्वपभृद्भूवासु तिसृषु सुक्ष्वाज्यग्रहणप्रकारस्तद्विनियोगैश्चवाम्नायते—“ चतुर्जुह्वां गृह्णाति । अष्टावुपभृति । चतुर्ध्रुवायाम् । यज्जुह्वां गृह्णाति । प्रयाजेभ्यस्तत् । यदुपभृति । प्रयाजानूयाजेभ्यस्तत् । सर्वस्मै वा एतद्यज्ञाय गृह्यते । यद्भ्रुवायामाज्यम् ” इति । तत्र जौहवं केवलं प्रयाजार्थमौपभृतं तु प्रयाजानूयाजार्थमिति प्रयाजेषु जौहवमौपभृतं चोभयं विकल्पते । तथा सति यदा जौहवेन प्रयाजा इज्यन्ते तदानीमौपभृतस्याऽऽनयनमेव नास्ति, कुत आनयनस्य प्रयोजकत्वम् । यदा त्वौपभृतेन प्रयाजहोमस्तदानीमौपभृतस्यार्थं प्रयाजार्थमितरदनूयाजार्थम् । तयोः प्रयाजसाधनमर्थं प्रथमप्रयाजकाल एव जुह्वामानीतामिति न तस्य चतुर्थप्रयाजं प्रति समानयनं विधीयते । यत्वनूयाजार्थमितरदर्धमुपभृत्यवशिष्टं तन्मध्ये किञ्चिच्चतुर्थप्रयाजं प्रति समानेतव्यम् । तत्वनूयाजैरेव प्रयुक्तमिति न तस्याऽऽनयनं

(प्रयाजविधिः)

प्रयोजकमिति प्राप्ते नूनः—यजौहवं तत्प्रयाजत्रितयार्थं, यदौषभृतं तदेवावशिष्ट-
प्रयाजद्वयार्थमनूयार्थं चेत्येवं वाक्यद्वयस्य व्यवस्थायां संभवन्त्यामष्टदोषेदुष्टो
विकल्पो नाऽऽश्रयितुं शक्यः । यदा जौहवस्वीकारस्तदानीमौषभृतवाक्यस्य
प्राप्तं प्रामाण्यं परित्यजेत्, अप्राप्तमप्रामाण्यं स्वी क्रियेत, पुनरपि कदाचिदौषभृ-
तस्वीकारे त्यक्तं प्रामाण्यं स्वी क्रियेत, स्वीकृतमप्रामाण्यं परित्यजेत्तेत्यौषभृतवाक्ये
चत्वारो दोषाः। जौहववाक्येऽप्येवं चत्वार इत्यष्टौ दोषाः । यथोक्तव्यवस्था च
“ अतिहायेडः ” इति वाक्यादध्यवसीयते । तथा सत्यौषभृतस्यानूयार्था
प्रयोजकास्तथैव चतुर्थोत्तमप्रयाजनिष्पादकमानयनमपि प्रयोजकमेव ।

पञ्चमाध्यायस्य द्वितीयपादे चिन्तितम्—

“ प्रयाजानूयार्जतिद्धयै पात्रैक्यमुत भिजता ।

एकोषभृद्द्वयोरर्थे दृष्टाऽतो विरुतौ तथा ॥

विरुतौ पात्रभेदोऽस्तु शुद्धाज्यपृषदाज्ययोः ।

एकपात्रे ग्रहाशक्तेर्द्वैक्यं प्रकृतौ द्वयोः ॥ ”

अग्नीषोमीयपक्षे प्रयाजानूयार्जसाधनं द्रव्यं धारयितुमेकमेव पात्रं कर्तव्यम् ।
कुतः । प्रकृतानुभयार्थस्याऽऽज्यस्यैक्यैवोषभृता धृतत्वेन विरुतावपि तदति-
देशादिति प्राप्ते नूनः—प्रकृतिवत्केवलज्येन प्रयाजा इज्यन्ते । अनूयार्जास्तु
पृषदाज्येन यष्टव्याः । ‘पृषदाज्येनानूयार्जान्ययति’ इति तद्विधानात् । पृषदाज्यं
नाम दधिमिश्रमाज्यम् । नहि शुद्धामिश्रयोरेकेन पात्रेण धारणं संभवति । तस्मा-
दत्र पृथक्पात्रम् । यत्तु चतुर्थस्य प्रथमपादे चिन्तितं जुह्वामाज्यग्रहणं प्रयाजत्र-
यार्थमुपभृत्याज्यग्रहणमनूयार्थं चेति । यदप्यत्रैव चिन्तितम्—उपभृति चतुर्गु-
हीतद्वयादष्टसंख्येति, तदुभयमस्माभिराज्यग्रहणविधायके प्रत्युष्टं रक्ष इत्यनुवाके
प्रदर्शितम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णवर्जुनः

दीयतेतिरीयसंहिताभाष्ये द्वितीयकाण्डे षष्ठ्यष्टके

प्रथमोऽनुवाकः ॥ १ ॥

(आज्यभागविधिः)

(अथ द्वितीयाष्टके षष्ठ्यपाठके द्वितीयोऽनुवाकः) ।

चक्षुषी वा एते यज्ञस्य यदाज्यभागौ यदा-
 ज्यभागौ यजति चक्षुषी एव तद्यज्ञस्य प्रति
 दधाति पूर्वार्धे जुहोति तस्मात्पूर्वार्धे चक्षुषी
 प्रबाहुं जुहोति तस्मात्प्रबाहुकचक्षुषी देवलोकं
 वा अग्निना यजमानोऽनु पश्यति पितृलोकं
 सोमेनोत्तरार्धेऽग्नये जुहोति दक्षिणार्धे सोमायै-
 वमिव हीमौ लोकावनयोर्लोकयोरनुख्यात्यै
 राजानौ वा एतौ देवतानाम् (१) यदग्नी-
 र्षोर्मावन्तरा देवता इज्येते देवतानां विधृत्यै
 तस्माद्राज्ञां मनुष्यां विधृता ब्रह्मवादिनो वदन्ति
 किं तद्यज्ञे यजमानः कुरुते येनान्यतोदतश्च
 पशून्दाधारोभयतोदतश्चेत्युचमनुच्याऽऽज्यभा-
 गस्य जुषाणेन यजति तेनान्यतोदतो दाधा-
 रर्चमनुच्यं हविषं ऋचा यजति तेनोभयतोदतो
 दाधार मूर्ध्वन्ती पुरोनुवाक्या भवति मूर्धान-
 मेवैनं समानानां करोति (२) निगुत्वत्या
 यजति भ्रातृव्यस्यैव पशून्नि युवते कोशिनं ह
 दाभ्यं केशी सात्यकामिरुवाच सप्तपदां ते
 शकरीं श्वो यज्ञे प्रयोक्तासे यस्यै वीर्येण प्र
 जातान्भ्रातृव्याञ्जुदते प्रति जनिष्यमाणान्वस्यै
 वीर्येणोभयोर्लोकयोर्योतिर्धत्ते यस्यै वीर्येण

पूर्वा॒र्धेना॑न॒इवान्भु॑नक्ति॒ जघ॑ना॒र्धेन॑ धे॒नुरि॑ति
 पु॒रस्ता॑ल्लक्ष्मा पु॒रोनु॑वा॒क्या भ॑वति जा॒ताने॒व
 भ्रातृ॑व्यान्प्र णु॒दत॑ उ॒परि॑ष्टाल्लक्ष्मा (३)
 या॒ज्या ज॒निष्य॑मा॒णाने॒व प्र॒ति नु॑दंत पु॒रस्ता॑-
 ल्लक्ष्मा पु॒रोनु॑वा॒क्या भ॑वत्य॒स्मिन्ने॒व लो॒के
 ज्योति॑र्धत्त उ॒परि॑ष्टाल्लक्ष्मा या॒ज्याऽमु॑ष्मिन्ने॒व
 लो॒के ज्योति॑र्धत्ते ज्योति॑ष्मन्तावस्मा इ॒मौ लो॒कौ
 भ॑वतो॒ य एवं वेद॑ पु॒रस्ता॑ल्लक्ष्मा पु॒रोनु॑-
 वा॒क्या भ॑वति तस्मात्पूर्वा॒र्धेना॑न॒इवान्भु॑नक्त्यु-
 परि॑ष्टाल्लक्ष्मा या॒ज्या तस्मा॑ज्जघ॒ना॒र्धेन॑ धे॒नुर्य
 एवं वेद॑ भुङ्क्त ए॒नमे॒तौ वज्र॑ आज्यं॒ वज्र॑
 आज्य॑भागौ (४) वज्रौ वषट्का॒रास्त्रि॑वृ॒तमे॒व
 वज्रं॑ सं॒भृत्य॑ भ्रातृ॑व्याय प्र ह॒रत्य॑च्छ॒वट्का॒-
 रम॑प॒गूर्य॑ वषट्करोति स्तृत्यै॑ गा॒यत्री पु॒रोनु॑-
 वा॒क्या भ॑वति त्रि॒ष्टुज्या॑म्या ब्रह्म॑न्ने॒व क्ष॒त्रम॒न्वा-
 र॑म्भयति तस्माद्वा॒ह्म॒णो म॒रुयो॑ म॒रुयो॑ भ॑वति य
 एवं वेद॑ प्रै॒वैनं॑ पु॒रोनु॑वा॒क्ययाऽऽह॑ प्र ण॑यति
 या॒ज्यया॑ ग॒मय॑ति वषट्का॒रेणै॒वैनं॑ पु॒रोनु॑-
 वा॒क्यया॑ द॒त्ते प्र य॑च्छति या॒ज्यया॑ प्र॒ति (५)
 वषट्का॒रेण॑ स्थापयति त्रि॒पदा॑ पु॒रोनु॑वा॒क्या
 भ॑वति त्रय॑ इ॒मे लो॒का ए॒ष्वेव॑ लो॒केषु॑ प्र॒ति
 तिष्ठ॑ति चतु॑ष्पदा या॒ज्या चतु॑ष्पद ए॒व प॒शू-

(आज्यभागविधिः)

नव रुन्धे द्व्यक्षरो वषट्कारो द्विपाद्यजमानः
पशुष्वेवोपरिष्ठात्प्रति तिष्ठति गायत्री पुरो-
नुवाक्या भवति त्रिष्टुभ्याज्यैषा वै सप्तपदा
शक्नोती यद्वा एतया देवा अशिक्षन्तदशक्नुवन्त्य
एवं वेदं शक्नोत्येव यच्छिक्षति (१) ॥

(देवतानां करोत्युपरिष्ठाल्लक्ष्माऽऽज्यभागो प्रति शक्नोत्येव द्वे च) ।

इति कृष्णयजुर्वेदीयतैत्तिरीयसंहितायां द्वितीयाष्टके
षष्ठप्रपाठके द्वितीयोऽनुवाकः ॥ २ ॥

(अथ द्वितीयकाण्डे षष्ठप्रपाठके द्वितीयोऽनुवाकः) ।

आद्यानुवाके विस्पष्टं प्रयाजाः पञ्च वर्णिताः ।

अनुवाकं द्वितीयेऽस्मिन्वक्तव्यावाज्यभागकौ ॥

तन्मन्त्रास्तन्मन्त्रकाण्डे सामान्नाताः ।

कल्पः—‘यदा जानात्यग्नेऽनुब्रूहीति तदाऽऽग्नेयस्याऽऽज्यभागस्य पुरोनुवाक्या-
मन्वाहान्निर्वृत्राणि जङ्घनदिति पौर्णमास्यामग्निः प्रत्नेन जन्मनेत्यमावास्यायां यदा
जानात्यग्निं यजेति तज्जुषाणेन यजति जुषाणो अग्निराज्यस्य वेत्विति यदा जा-
नाति सोमायानुब्रूहीति तत्सोमस्य पुरोनुवाक्यामन्वाह त्वं सोमासि सत्पतिरिति
पौर्णमास्यां सोमं गीर्भिष्ट्वा वयमित्यमावास्यायां यदा जानाति सोमं यजेति
तज्जुषाणेनैव यजति जुषाणः सोम आज्यस्य हविषो वेत्विति ’ इति ।

तत्र प्रथमस्याऽऽग्नेयस्य पाठस्तु—

अग्निर्वृत्राणि जङ्घनत् । द्रविणस्युर्विपन्यया । समिद्धः शुक्र आहुतः ।
जुषाणो अग्निराज्यस्य वेतु ” [ब्रा० का० ३ प्र० ५ अ० ६] इति ।

अयमाग्निस्माननुगृह्णात्विति शेषः । कीदृशोऽग्निः । वृत्राणि कर्मानुष्ठाननि-
वारकाणि पापानि जङ्घनदतिशयेन हतवान् । विपन्यया विशिष्टयाऽस्मत्कृतया

(आज्यभागविधिः)

स्तुत्या द्रविणस्युरस्मदर्थं द्रविणेच्छुः समिद्धः सम्यग्ज्वालितः शुक्रः शोचमान
आहुतः समन्तादस्माभिराकारितोऽनेनाऽऽज्येनाऽऽहुतो वा । जुषाणः प्रीयमाणोऽय-
मभिराज्यस्य वेत्वस्माद्वत्तामिदमाज्यमश्नातु ।

प्रथमस्य सौम्यस्य पाठस्तु-

“त्वं सोमासि सत्पतिः । त्वं राजोत वृत्रहा । त्वं भद्रो असि क्रतुः ।
जुषाणः सोम आज्यस्य हविषो वेतु ” [ब्रा० का० ३ प्र० ५ अ० ६] इति ।

हे सोम त्वं सतां सद्भिरनुष्ठितानां कर्मणां पतिरसि । किंच त्वं राजा
दीप्तिमान् । अपि च पापघाती । किंच, भद्रः फलप्रदत्वेन मङ्गलरूपः क्रतु-
रसि । तस्य क्रतोर्निष्पादकत्वात् । तादृशः सोम इदमाज्यं हविरश्नातु ।

द्वितीयस्याऽऽज्यस्य पाठस्तु-

“अग्निः प्रत्नेन जन्मना । शुम्भानस्तनुवन् स्वाम् । कविर्विषेण वावुषे ।
जुषाणो अग्निराज्यस्य वेतु ” [ब्रा० का० ३ प्र० ५ अ० ६] इति ।

अयमग्निः प्रत्नेन पुरातनेन स्वजन्मना स्वां तनुवं स्वतनुं शुम्भानः शोधय-
न्कविर्विषश्चित्पण्डितः पराभिप्रायज्ञो विषेण त्विजा कृतां स्तुतिं ज्ञात्वा वावुषे
वृद्धिं प्राप्तः । जुषाण इत्यादि पूर्ववत् ।

द्वितीयस्य सौम्यस्य पाठस्तु-

“ सोम गीर्भिष्ट्वा वयम् । वर्धयामो वचोविदः । समृद्धीको न आभिष ।
जुषाणः सोम आज्यस्य हविषो वेतु ” [ब्रा० का० ३ प्र० ५ अ० ६] इति ।

हे सोम वचोविदो वाक्यतात्पर्याभिज्ञा वयं गीर्भिः स्तुतिरूपाभिर्वाग्भिर्बर्ध-
यामः । त्वं तु समृद्धीकः सम्यक्सुखयन्त्रोऽस्मानाविष । तादृशः सोम आज्यं
हविरश्नातु । मन्त्रकाण्डोक्तैस्तैरेतैः साध्यावाज्यभागौ विधत्ते-

चक्षुषी वा इति । यजमाननाक्षणेऽग्नीषोमाभ्यां वै मन्त्रश्चक्षुष्याग्निशुक्र-
त्वादाज्यभागयोर्द्वयश्चक्षुष्ट्वम् । आहवनीयस्य पूर्वार्धभागं होमदेवस्यैव विधत्ते-

पूर्वार्धे जुहोतीति । लोकेऽपि शिरसः पूर्वभागे चक्षुषी भिद्यते न तु
पृष्ठभागे ।

(आज्यभागविधिः)

उभयोराहुत्योः पङ्क्तिरूपत्वं परिमाणवैषम्यं च वारयितुं साम्यं विधत्ते—

प्रवाहुभजुहोतीति । प्रवाहुकृतं यथा भवति तथा जुहुयादित्यर्थः ।

एकस्यां पङ्क्त्युत्तरदक्षिणदेशं क्रमेण विधत्ते—

देवलोकं वा इति । देवलोक उत्तरदेशस्थः । पितृलोको दक्षिणदेशस्थः ।

अतस्तथाविधेन होमेन तयोरनुख्यातिरभिज्ञानं भवति ।

उभयोराज्यभागयोर्मध्यदेशं प्रधानयागस्थानत्वेन विधत्ते—

राजानौ वा इति । इज्येते इत्यत्र बहुवचनव्यत्ययो द्रष्टव्यः । प्रवाहदे-
वता हि तयोर्मध्य इज्यन्ते ।

अत एवाऽऽथर्वाणिका आमनन्ति—

“ यदा लेलायते स्विर्चिः समिद्धे हव्यवाहने ।

तदाऽऽज्यभागवन्तरेणाऽऽहुतीः प्रतिपादयेत् ” ॥ इति ।

एवं च सत्युभयतोऽवस्थिताभ्यां राजभ्यां मध्येऽवस्थिताः प्रधानदेवता विशेषे-
णेण धृता भवन्ति । अथवाऽत्र देवताशब्देनैवान्तरदेवता विवक्षिताः । ता अन्त-
रेण तासां मध्ये राजानावग्रीवोमाविज्येते । ताश्च देवताः परितोऽवस्थिताः
तेष्वेकभूत्यवदेती राजानौ विशेषेण धारयन्ति । अथवा राजभ्यां ताभ्यामन्या
देवता जीवितप्रदानेनैव पोषिता भवन्ति । यस्मादेवं तस्माल्लोकेऽपि मनुष्याः
सर्वे राज्ञा विधृता वर्तन्ते ।

इत्थमाज्यभागौ निरूप्य तदीये याज्यानुवाक्ये उपरितनस्याऽऽग्नेयस्य प्रधा-
नस्य इविषो याज्यानुवाक्ये च क्रमेण विधत्ते—

जलवादिन इति । अन्यतोऽधोभाग एव दन्ता येषां ते गवाद्योऽन्यतोद-
त्त(त्त)स्त्वान्प्रशून्येन यज्ञाङ्गेन यजमानो दाधार प्राप्नोति तद्यज्ञाङ्गं किं त्राम
बलमानः कुरुते । उभयत ऊर्ध्वाधरयोर्दन्ता येषामभादीनां त उभयतोदत्त(त्त)
स्त्वान्प्रशून्येन प्राप्नोति तदपि किमित्येवं जलवादिष्वेके विज्ञाः पृष्ठाः (ष्टवन्तः) ।
इतरे विज्ञा उत्तरमवदन—आज्यभागस्य होमकाले पुरोनुवाक्यरूपेण काञ्चि-
द्वचं प्रक्षिप्वा याज्यारूपेण जुषाण इत्यादियजुषा यागं करोति । तेनाधोभागे

(आज्यभागविधिः)

संपूर्णाया ऋचः पाठेनाधोभागस्थदन्तयुक्तान्पशूनाप्नोति । प्रधानस्याऽऽग्नेयस्य हविषो होमे पुरोनुवाक्यामप्यृचमेव पाठित्वा याज्ययाऽप्यृचैव यजति । तेनाध ऊर्ध्वभावयोर्ऋचोः संपूर्णत्वेन भागद्वयेऽपि दन्तयुक्तानन्धादीन्प्राप्नोति । तत्राऽऽज्य-
भागविषया पुरोनुवाक्या यजुश्चेत्युभयं पूर्वमेवोक्तं व्याख्यातं च । आग्नेयविषये च याज्यानुवाक्ये वक्ष्यते । तस्मादीदृशमेवोभयत्र वक्तव्यमिति विधिः पर्यवस्यति ।

आग्नेययागस्य याज्यानुवाक्ये सामान्येन विधाय विशेषाकारेण विधत्ते—

मूर्ध्वन्वतीति । मूर्धशब्दो यस्यामृच्यस्ति सा मूर्धन्वती, तथा समानानां मध्ये यजमानं मूर्धानं मूर्धवदुत्कृष्टं करोति । नियुच्छब्दो यस्यामृच्यस्ति सा नियुत्वती, तथा वैरिणां पशून्जितरां नि(वि)योजयति । एते याज्यानुवाक्ये मन्त्रकाण्डे समाप्नोते । तयोर्विनियोगं बोधायनो दर्शयति--“ अथ हविषाम-
ग्निर्मूर्धा भुवो यज्ञस्येत्याग्नेयस्य पुरोडाशस्य” इति । तत्र प्रथमायाः पाठस्तु—

“ अग्निर्मूर्धा दिवः ककुत् । पतिः पृथिव्या अयम् । अपा२रेता३सि जिन्वति ” । [ब्रा० का० ३ प्र० ५ अ० ७] इति ।

अयमग्निरादित्यरूपेण दिवो द्युलोकस्य ककुदुच्छित्तो मूर्धा द्युलोकस्य शिरः-
स्थानीयः, पृथिव्याः पतिर्दाहकारित्वेन पालकोऽप्ययं, किंचापां रेतां-
स्युदककार्याणि स्थावरजङ्गमात्मकानि शरीराणि जाठराग्निरूपेण जिन्वति
प्रीणयति । द्वितीयस्याः पाठस्तु—

“ भुवो यज्ञस्य रजसश्च नेता । यत्र नियुद्भिः सचसे शिवाभिः । दिवि
मूर्धानं दधिषे सुवर्षाम् । जिह्वाग्ने चरुषे हव्यवाहम् ” [ब्रा० का ३ प्र०
५ अ० ७] इति ।

अयमग्निर्मूलोकस्य तत्रानुष्ठेयस्य यज्ञस्य तस्मिन्यज्ञे प्रवर्तकस्य रजोगुणस्य
च नेता प्रवर्तको निर्वाहकः । तादृश हेऽग्ने यत्र यस्यां दिवि सूर्यरूपो भूत्वा
नियुद्भी रथे नितरां योज्यमानाभिः शिवाभिरुत्तमाभिरश्वजातिभिः सचसे सम-
वैषि तस्यां दिवि मूर्धानं शिरोवदुन्नतस्थितिं दधिषे धारयसि । कीदृशं मूर्धानं,

१ ख. °भागयो° । २ क. घ. ङ. च. °स्मादृचमे° । ३ क. घ. ङ. च. विधिवि° ।

४ ख. °हपाकादिका° । ५ क. घ. ङ. च. °युद्भिर्गन्धर्वैर्नित° ।

(आज्यभागविधिः)

सुवर्षा सुवः स्वर्गलोके स्याति सर्वदा तिष्ठतीति सुवर्षास्तं सुवर्षाम् । सोमपावत्पुं-
लिङ्गोऽयंशब्दः । हेऽग्ने त्वमस्मिन्यज्ञे हव्यवाहं हविषः प्रापिकां जिह्वां ज्वालां
चक्षुषे करोषि । तदिदं याज्यानुवाक्यायुगलमनेकप्रकारेण प्रशंसति—

केशिन* हेति । दर्भनाम्नः पुत्रः कश्चित्केशी, सत्यकामपुत्रोऽपरः केशी,
तयोर्दार्भ्यं प्रति सात्यकाभिब्रूते—हे दार्भ्य श्वः प्रयोज्यमाने ते त्वदीये यज्ञे
सप्तभिः पैदरूपेतां शक्करीछन्दस्कामृचं प्रयोक्ष्यसे । सा च ऋगत्यन्तवीर्यवती ।
“ अग्निर्मूर्धा ” इत्यादयस्त्रयः पादाः । “ भुवो यज्ञस्य ” इत्यादयश्चत्वारः
पादाः । तदुभयं मिलित्वा सप्तपदा शक्करी भवति । शक्तिरस्या अस्तीति
शक्करी । सा च शक्तिरेव द्रष्टव्या । यस्याः शक्वर्षाः सामर्थ्येन पूर्वमुत्पन्नान्भ्रा-
तृव्यान्प्रणुदते निराकरोति । जनिष्यमाणाश्च यथा नोत्पत्स्यन्ते तथो करोति ।
प्रतिनुदते प्रतिबध्नातीत्यर्थः । किंच, तदीयेन वीर्येण भूर्लोकस्वर्गलोकयो-
ज्योतिरुत्कर्षे पुरुषो धत्ते । किंच, तदीयेन वीर्येण बलीवर्दो लाङ्गलशकट-
वाहिना स्कन्धरूपेण पूर्वभागेन(ण) स्वामिनं पालयति । धेनुश्च क्षीरप्रदेतोध-
साऽपरभागेन(ण) स्वामिनं पालयति । तथाविधेयं शक्वरी । याज्यानुवाक्ययो-
र्लक्षणं दर्शयति—

पुरस्ताल्लक्ष्मेति । मन्त्रप्रतिपाद्याया देवताया नामधेयं लक्ष्म तद्यस्यामृचि
पूर्वार्धे विद्यते सा पुरोनुवाक्या । तन्नाम यस्यामुत्तरार्धे विद्यते सा याज्या ।
तद्यथा—“ अग्निर्मूर्धा ” इति पूर्वार्धेऽग्निशब्दः । “ जिह्वामग्ने चक्षुषे हव्यवा-
हम् ” इत्युत्तरार्धेऽग्निशब्दः । पूर्वार्धगतेन लक्षणेन पूर्वोत्पन्नभ्रातृव्यान्निराकरोति ।
उत्तरार्धगतेन लक्षणा जनिष्यमाणवैरिप्रतिबन्धः ।

तदेव पूर्वोत्तरार्धगतं लक्ष्मद्वयमनूद्य पुनरपि द्वेधा प्रशंसति—

पुरस्ताल्लक्ष्मेति । अस्य लोकस्य पूर्वभाषित्वात्पूर्वभाषिना लक्ष्मणा ज्योति-
र्भूवति । स्वर्गस्योपरिवर्तितादुपरिवर्तिना लक्ष्मणा ज्योतिः । वेदितुरपि तदेव
फलम् । एवमनडुहौ धेन्वाश्च पूर्वोत्तरार्धसाम्यं योज्यम् । एतस्योभयस्य वेदि-
तारमेतौ धेन्वनडुहौ स्वस्वोपकारेण पालयतः ।

१ क. घ. ङ. च. ऋक्त्वार्थव° । २ क. घ. ङ. च. °री । श° । ३ च. वैरिणः ।
४ ख. °था प्र° । ५ क. घ. ङ. च. °त्कर्षतां पु° । ६ ख. लक्ष्मणा । ७ ख.
°व्यनिराकरणम् । उ० ।

अथ याज्यान्ते प्रयोज्यस्य वषट्कारस्य विधिमर्थवादेनोच्यति—

वज्र आज्यमिति । तानूनप्त्रब्राह्मणे—“ घृतं खलु वै देवा वज्रं कृत्वा सोममघ्नन् ” इत्युक्तत्वादाज्यस्य वज्रत्वम् । “ वृत्राणि जङ्घनत् ” इति मन्त्रा-
म्नानादाज्यभागयोर्वज्रत्वम् । “ वषट्कारो वै गायत्रीयै शिरोऽच्छिन्नदित्युक्त-
त्वाद्वषट्कारस्य वज्रत्वम् । तदेतन्नयमाज्यभागारूप्यकर्माणि मिलित्वा त्रिगुणो
वज्रः संपद्यते । तादृशेन भ्रातृव्यस्य प्रहरणे सति वषट्कारेण वैयर्थ्यं तस्य
प्रहारस्य न भवति ।

तस्य वषट्कारस्योच्चध्वनिं विधत्ते—

अपगूर्येति । अपगूर्योच्चैर्ध्वनिं कृत्वेत्यर्थः । स च ध्वनिभ्रातृव्यस्य हिंसायै
संपद्यते । अयं च वषट्कारविधिराग्नेयादियाज्यास्वपि समानो द्रष्टव्यः । वषट्का-
रिण्यः सर्वधेत्याश्रलायनवचनात् ।

पुनरप्याग्नेयस्य याज्यानुवाक्ये छन्दोद्वारा प्रशंसति—

गायत्रीति । “ आग्निर्भूर्धा ” इति गायत्री । सा च ब्राह्मणेन सहोत्पन्न-
त्वादिब्रह्मस्वरूपा । “ भुवो यज्ञस्य ” इति त्रिष्टुप् । सा च क्षत्रेण सहोत्पन्नत्वा-
त्क्षत्ररूपा । तथा सति गायत्रीत्रिष्टुभोः पौर्वाष्येण ब्राह्मणमनु पश्चात्क्षत्रिणः प्रव-
र्तितवान्भवति । यस्माद्ब्राह्मणः पूर्वं प्रवृत्तस्तस्मान्मुख्यो भवति । मुखे भवतीति
व्युत्पत्तेः । तद्वेदनं प्रशंसति—

मुख्यो भवतीति । पुनरपि पुरोनुवाक्यादित्रयं प्रदेयदेवतासमीपं प्राप्तिद्वारेण
प्रशंसति—

प्रैवैनमिति । पुरोनुवाक्यापाठेन हविषो दातारमेव देवानामग्ने प्रकर्षेण
कथितवाम्भवति । याज्यया तं मार्गेण नयति । वषट्कारेण देवान्प्रापयति ।

पुनरपि तस्य प्रापितस्य यजमानस्य प्रतिष्ठापनद्वारेण प्रशंसति—

ऐवैनमिति । एनं यजमानं त्रिभिर्मन्त्रैः क्रमाद्वस्तेन गृहीत्वा देवेभ्यः प्रदाय
तत्रोपवेशयति । पादसंख्यामक्षरसंख्यां च प्रशंसति—

त्रिपदेति । पशुषु प्राप्तेषु सत्सु पश्चादेव ब्राह्मणभोजनादौ क्षीरादिकं दातुं
तत्पशून् द्वाभ्यां पादाभ्यां स्थिरस्तिष्ठति ।

(आज्यभागविधिः)

पूर्वमुक्तं सप्तपदान्ते शक्नोमीति तत्र पादोदाहरणेन प्रशंसति—

गायत्रीति । देवा यत्कार्यमुद्दिश्यागिक्षञ्शक्ता भवामेत्यैच्छन् । यद्वा पर-
स्परमिदं कार्यं कर्तव्यमिति शिक्षितवन्त एतया शक्नोमीति तत्कार्यं कर्तुं शक्ता
अभवन् । एतद्वेदिताऽपि यत्कार्यं कर्तुं शक्तिमिच्छति तत्कार्यं शक्नो भवत्येव ।
तदेवमाग्नेयस्य याज्यापुरोनुवाक्ययोर्विधानेन लक्षणेन प्रशंसया च प्राजापत्योपां-
शुयाजादीनां याज्यानुवाक्याः सर्वा मन्त्रकाण्डाम्नाता व्याख्याता द्रष्टव्याः ।
ताः स्वयमाम्नातक्रमेणोदाहृत्याक्षरार्थं वर्णयामः । कल्पः—“ प्रजापते स वेदेति
यस्य प्राजापत्य उपांशुयाजो भवति ” इति । पाठस्तु—

“ प्रजापते न त्वदेतान्यन्यः । विश्वा जातानि परि ता बभूव । यत्का-
मास्ते जुहुमस्तन्नो अस्तु वयं स्याम पतयो रयीणाम् । स वेद पुत्रः पितरं
स मातरम् । स सूनुर्भुवत्स भुवत्पुनर्मघः । स द्यामौर्णोदन्तरिक्षं स सुवः ।
स विश्वा भुवो अभवत्स आऽभवत् ” [ब्रा० का० ३ प्र० ५ अ० ७] इति ।

हे प्रजापते त्वदन्यः कोऽपि पुरुष उत्पन्नानि तान्येतानि विश्वानि न परि-
बभूव परिभवितुं न समर्थोऽभूत् । परिभवः सृष्टेरप्युपलक्षणम् । सृष्टिसंहारयो-
रशक्त इत्यर्थः । अतस्ते तव वयं यत्कामा जुहुमस्तत्फलमस्माकमस्तु । वयं
धनपतयः स्याम । “ द्यौः पिता । पृथिवी माता । प्रजापतिर्बन्धुः ” इति
मन्त्रवर्णाद्ब्रह्माण्डमध्ये सत्यलोके वर्तमानस्य प्रजापतेरण्डस्योपरितनं कपालं
द्यौः पिता । अधस्तनकपालरूपा पृथिवी माता । स पुत्रः प्रजापतिस्तं पितरं
तां च मातरं वेत्ति । अभिज्ञः स प्रजापतिः सूनुर्भवति तयोर्मातापित्रोः पुत्रो
भवति । अत एव तयोर्वेदनं तस्योपपन्नमेव । मघशब्दो धनवाची । पुनः पुन-
र्यजमानाय दातव्यं धनं यस्य स पुनर्मघः । तादृशोऽयं प्रजापतिर्भुवद्भवति ।
किंच, स प्रजापतिः सर्वव्यापि विराड् रूपं धृत्वा द्यामुपरितनकपालमौर्णोदा-
च्छादितवान् । तथाऽन्तरिक्षं स्वर्गं च स और्णोत् । किंच, स एव विश्वा भुव
इमं लोकमारभ्याधस्तनाः पूर्वा भूमीरभवत्प्राप्तवानाच्छादितवानित्यर्थः । किंच,
सत्यलोके समागत्य चतुर्मुखत्वेन रूपान्तरेण परिमितोऽभवत् ।

कल्पः—“ तथाऽग्नीषोमा सवेदसा युवमेतानित्यग्नीषोमीयस्य पुरोडाशस्य ”

१ ख. °योर्दिधाल° । २ क. घ. ङ. च. °व्याः । अस्मदीयक° । ३ क. घ. ङ. च.
°प्रविकृतम° । ४ क. ख. घ. ङ. °ति ययो° । ५ च. °न न रू° । ६ ख. °रेणाऽऽपरितो° ।
७ ङ. °ल्पः—अग्नी° ।

इति । पाठस्तु—

“ अग्नीषोमा सवेदसा । सहृती वनतं गिरः । सं देवत्रा बभूवथुः । युवमे-
तानि दिवि रोचनानि । अग्निश्च सोम सक्तू अधत्तम् । युव* सिन्धू* रमिशस्ते-
रबद्यात् । अग्नीषोमावमुञ्चतं गृभीतान् ” [ब्रा० का० ३ प्र० ५ अ० ७ ।
इति ।

हेऽग्नीषोमौ गिराऽऽस्मदीयाः स्तुतीर्वनतं भजतम् । कीदृशौ सवेदसा समान-
ज्ञानयुक्तौ, सहृती समानाह्वानयुक्तौ, देवत्रा देवेषु मध्ये संबभूवथुः । युवां
संभूयैव स्थितौ न कदाचिदप्यन्योन्यवियुक्तावित्यर्थः । हे सोम त्वमग्निश्चेत्येतौ
युवां सक्तू समानसंकल्पौ सन्तौ दिव्येतानि रोचनानि नक्षत्राण्यधत्तमस्था-
पयतम् । हेऽग्नीषोमौ युवां गृहीतान्सिन्धुन्रथोदकादिनिमित्तेनापूतत्वापवादेन
पङ्क्यादिरूपेणावद्येन दोषेण च गृहीताः सर्वा नदीरमिशस्तेस्तस्मादपवादादबद्या-
त्पङ्क्यादिदुष्टदोषाच्चामुञ्चतं मोचितवन्तौ । यद्यप्येतत्सर्वमीश्वरकृतं तथाऽपि
तद्रूपत्वेनैतौ स्तूयेते ।

कल्पः—“ इन्द्राग्नी रोचना दिवः श्रथद्वृत्रमित्यैन्द्राग्रस्य ” इति । पाठस्तु—

“ इन्द्राग्नी रोचना दिवः । परि वाजेषु भूषथः । तद्वां चेति प्र वीर्यम् ।
श्रथद्वृत्रमुत सनोति वाजम् । इन्द्रा यो अग्नी सहुरी सपर्यात् । इरज्यन्ता
वसव्यस्य भूरेः । सहस्तमा सहसा वाजयन्ता ” [ब्रा० का० ३ प्र० ५
अ० ७] इति ।

हे इन्द्राग्नी दिवस्परि स्वर्गस्योपरि रोचना दीप्यमानौ युवां वाजेषु यजमा-
नसंबन्धिष्वन्त्रेषु निमित्तभूतेषु भूषथो दातारौ भावितुमिच्छथः । तत्तदीयं बुभू-
षुत्वं वा युवयोर्वीर्यं सामर्थ्यं प्रचेति चेतयति प्रकर्षेण ज्ञापयतीत्यर्थः । इन्द्रा
यो अग्निरित्यत्र समस्तं पदं विच्छिद्य मध्ये य इति पदमाप्नातम् । तथा च हे
इन्द्राग्नी इति संबोधनम् । यो यजमानो वृत्रं विरोधिनं पाप्मानं श्रथन्निराक-
रोति, उत वाजं हविर्लक्षणमन्नं सनोति ददाति, [अपि च] सहुरी कौटि-
ल्येन सह विद्यमानौ, हुरिः कौटिल्यं, यजमानस्य श्रद्धाराहित्यादिच्छिन्नान्वे-

(आज्यभागविधिः)

षणेन कुटिलावपि युवां सपर्यादपमत्तो यो यजमानः परिचरति, तादृशं यज-
मानं युवामेवानुगृह्णीतामिति शेषः । कीदृशौ युवाम्, इरज्यन्ता, अनुग्रहेण
भक्तचित्तं रञ्जयन्तौ, भूरर्बहुलस्य बसव्यस्य धनसमूहस्य, दाताराविति शेषः ।
सहस्तेमा, अतिशयेन सहिष्णू । सहसा बलवन्तौ । वाजयन्ता वाजं हविर्लक्ष-
णमर्थं यन्तौ प्राप्नुवन्तौ ।

कल्पः—“एन्द्र सानसि* रयिं प्रससाहिषे पुरुहूत शत्रूनित्यैन्द्रम्य यद्यैन्द्रं सां-
नाय्यम्” इति । पाठस्तु—

“एन्द्र सानसि* रयिम् । सजित्वान* सदासहम् । वर्षिष्ठमृतये भर । प्र स-
साहिषे पुरुहूत शत्रून् । ज्येष्ठस्ते शुष्म इह रातिरस्तु । इन्द्राऽऽभर दक्षिणेना
वसूनि । पतिः सिन्धूनामसि रेवतीनाम् ’ [ब्रा० का० ३ प्र० ५ अ० ७] इति ।

हे इन्द्र रयिं धनमृतयेऽस्मद्रक्षणार्थम् । भराऽऽहराऽऽनय । कीदृशं धनं, सा-
नसि सनसो दानस्य संबन्धिनं बहुभ्यो दातुं पर्याप्तमित्यर्थः । सजित्वानं जित्व-
भिर्जयशीलैः पुत्रादिभिरुपेतम् । सदासहं सर्वदा विरोधिनां सोढारं तिरस्कारक्ष-
ममित्यर्थः । वर्षिष्ठमनिशयेन प्रवृद्धम् । हे पुरुहूत पुरुषु बहुषु यज्ञेष्वह्वयमानं
शत्रून्प्रकर्षेण ससाहिषे सर्वदा सहसे तिरस्कुरुष इत्यर्थः । ते शुष्मो ज्येष्ठस्तव
बलं प्रशस्तमित्यर्थः । इहास्मिन्कर्मणि रातिरस्तु फलदानमस्तु । हे इन्द्र दक्षि-
णेन हस्तेन वसूनि धनान्याभर समानय । सिन्धूनां धनवाहिनीनां समुद्रसमा-
नानां रेवतीनां प्रजानां पतिरसि ।

कल्पः—“यद्यु वे माहेन्द्रं महा* इन्द्रो य ओजसा महा* इन्द्रो नृवदा चर्ष-
णिपा इति माहेन्द्रस्य” इति । पाठस्तु—

महा* इन्द्रो य ओजसा । पर्जन्यो वृष्टिमा* इव । स्तोमैर्वत्सस्य वावृधे ।
महा* इन्द्रो नृवदा चर्षणिपाः । उत द्विबर्हा अभिनः सहोभिः । अस्मद्वियग्वा-
वृधे वीर्याय । उरुः पृथुः सुकृतः कर्तृभिर्भूत् ’ [ब्रा० का० ३ प्र० ५ अ०
७] इति ।

वृष्टिमान्पर्जन्य इव य इन्द्र ओजसा बलेन महान्स इन्द्रो वत्सस्थानीयस्य
यजमानस्य स्तोमैः स्तोत्रैर्वावृधे वर्धताम् । अयं महानिन्द्रो नृबन्मनुष्यवदाच-

(आज्यभागविधिः)

र्षणिनाः, चर्षणीन्मनुष्यान्पति तदभीष्टदोनैर्भोगैः पूरयतीति चर्षणिमाः। यथा राजामात्यादिमनुष्यः सेवकानभीष्टभोगैरापूरयति तद्वत् । अपि चायं द्वयोः प्रकृति-
विकृतिरूपयोर्यागयोर्बर्हो वृद्धिर्यस्येति द्विबर्हाः । अमिन उपमारहितः सहोभि-
र्युक्तो बलवानस्मद्वियगस्मत्सदृशो वावृवे वृद्धिं प्राप्तः। यथा वयमस्यानुग्रहाद्वृद्धिं
प्राप्तास्तथाऽयमप्यस्मदीयैर्हविर्भिवृद्धः । एतदेव प्रपञ्च्यते वीर्याय सामर्थ्य-
सिद्धये । कर्तृभिर्यजमानैरयं सुकृतोऽभूत्सुष्ठु वर्धितोऽभूत् । कीदृशी तस्याभिवृद्धिः,
उरुर्यशसा विपुलः । पृथुर्बलेन विस्तीर्णः ।

कल्पः—‘अथ स्विष्टकृतः पिप्रीहि देवानिति पुरोनुवाक्यामनूच्य ये यजा-
महेऽग्निं स्विष्टकृतमयाडग्निरग्नोरित्युक्त्वा यथादैवतं निगदमुक्त्वा जातवेदा जुष-
ता हविरग्ने यदद्य विशो अध्वरस्येत्युचमनूच्य यजति’ इति ।

तत्र पुरोनुवाक्यायाः पाठस्तु—

‘पिप्रीहि देवा उशतो यविष्ठ । विद्वाः ऋतूः ऋतुपते यजेह । ये दैव्या
ऋत्विजस्तेभिरग्ने । त्वं होतृणामस्याऽऽयजिष्ठः ’ [ब्रा० का० ३ प्र० ५ अ०
७] इति ।

हेऽग्ने यविष्ठ युवतमोशतः कामयमानां देवान्पिप्रीहि अतिशयेन प्रीणय । हे
ऋतुपते सूर्यात्मना कालपरिपालकाग्ने त्वमृतून्यागकालविशेषान्विद्वाञ्जानन्वर्ष-
से । तस्मादिहोचिते काले यज । देवेषु भवा ये दैव्या ऋत्विजः सन्ति ‘अग्नि-
होता । अश्विनाऽध्वर्युः । त्वष्टाऽग्नीत् ’ इत्यादिनाऽऽम्नातास्तेभिस्तैर्दैवैः सह
त्वमस्य यजमानस्य संबन्धिनां होतृणामृत्विजां मध्य आयजिष्ठः सर्वतो बहुत-
मोऽसि । निगदपाठस्तु—

अग्निं स्विष्टकृतम् । अयाडग्निरग्नेः प्रिया धामानि । अयाट्प्रजापतेः प्रिया धामानि । अया-
डग्नीषोमयोः प्रिया धामानि । अयाडिन्द्राग्नियोः प्रिया धामानि । अयाडिन्द्रस्य
प्रिया धामानि । अयाणमेहन्द्रस्य प्रिया धामानि । अयाद्देवानामाज्यपानां प्रिया
धामानि । यक्षदग्नेर्होतुः प्रिया धामानि । यक्षस्त्वं महिमानम् । आयजतामेव्या
इषः । कृणोतु सो अध्वरा जातवेदाः । जुषता हविः” [ब्रा० का० ३ प्र० ५
अ० ७] इति ।

(आज्यभागविधिः)

स्विष्टकृतमग्निं ये यजामहे इति शेषः पूरणीयः । ये वयं होतारः स्वस्ते वयं स्विष्टकृतमग्निं यजामहे । प्रथमाज्यभागदेवस्याग्नेर्यानि प्रियस्थानानि तेषु सर्वेषु दैव्यहोतृरूपोऽग्निरयाडिष्टवान् । एवमयात्सोमस्येत्यादिषु योज्यम् । देवानामानुबूर्वी चाऽऽवाहनानिगदद्वाख्येया । होतुरग्नेर्होमस्य स्विष्टकृत्त्वसंपादकस्याग्नेः प्रियधामानि यानि सन्ति तेषु दैव्यो होता यक्षयजतु । उक्तानां सर्वेषां देवानां स्वकीयो महिमा योऽस्ति तमुद्दिश्य दैव्यो होता यक्षयजतु । आबजतामाभिमुख्येन यागं कुर्वतां यजमानानामेज्या आभिमुख्येन यष्टव्या इषोऽभिष्टाया देवताः सन्ति ताः सर्वा अध्वराऽस्मिन्यज्ञे स जातवेदाः स्विष्टकृत्सोऽग्निः कृणोतु स्विष्टाः करोतु । तदर्थमयं स्विष्टकृदाग्निरिदं हविर्जुषताम् । याज्यायाः पाठस्तु—

“ अग्ने यदद्य विशो अध्वरस्य होतः । पावक शोचे वेष्ट्व२ हि यज्वा । ऋता यजासि महिना वि यद्भूः । हव्या वह यविष्ठ या ते अद्य ” [ब्रा० का० ३ प्र० ५ अ० ७] इति ।

हे स्विष्टकृदग्ने विशः प्रविष्टस्यानुष्ठितस्याध्वरस्य संबन्धि यद्यविरस्ति तदद्ये वेरशान भक्षय । होतर्होमकर्तः पावक शोधक शोचे दीप्यमान । तान्येतान्यग्निविशेषणानि । हि यस्मात्त्वं यज्वा यागस्य कर्ता तस्मादतर्तेऽस्मदीये यज्ञे महिना महिम्ना देवान्यजासि प्रीणयसि । यद्यस्मात्कारणादिभूर्विशिष्टो भवसि तस्मात्कारणाद्धे यविष्ठ युवतमाद्य ते तव या हव्या यानि हव्यान्यस्माभिर्दीयन्ते तानि सर्वाणि वह स्वी कुरु । तावतोदाहताः सर्वा याज्यानुवाक्या आग्नेययाज्यानुवाक्यादिकथनादेवावगन्तव्या इति मत्वा ब्राह्मणेन न पृथग्व्याख्याताः ।

अत्र मीमांसा ।

दशमाध्यायस्य प्रथमपादे चिन्तितम्—

“ आज्यभागो य आग्नेयः किं मुख्याग्नेः स संस्कृतिः ।

आरादुतोपकारी स्यात्पूर्वन्यायेन संस्कृतिः ॥

निगदेऽग्नेर्द्विरुक्तत्वाद्विधावेकपदोक्तितः ।

उपकारी ततः सोऽग्निः सौर्यादौ न निवर्तते ॥ ”

(आज्यभागविधिः)

दर्शपूर्णमासयोः श्रूयते—“ आज्यभागावग्नीषोमाभ्यां यजति” इति । तयोः प्रथम आग्नेयो द्वितीयः सौम्यः । तत्र सौम्यस्य नास्ति संदेहः । प्रधानदेवतासु केवलस्य सोमस्याभावात् । अग्निस्तु केवल आग्नेयपुरोडाशे विद्यते । तस्मादाग्नेय आहुत्यभागः पुरोडाशदेवताया अग्नेः किं संस्कार उतेष्टेरारादुपकारक इति संदिश्यते । तत्र यथोक्तमयमाजो मन्त्रोक्तानां यक्ष्यमाणदेवतानां संस्कारस्तथा प्रथमाज्यभागोऽग्निमग्न आवहेति निगदोक्तस्य प्रधानयागदेवतारूपस्याग्नेः संस्कार इति पूर्वः पक्षः । अत्रोच्यते निगदस्तावदेवं पठ्यते—“अग्निमग्न आवह । सोममावह । अग्निमावह” इति । अस्योच्यते—हेऽग्न आहुत्यधिकरणीभूत हविर्माहिण आज्यभागद्वयाष्टाकपालपुरोडाशदेवतारूपामग्निः सोमोवाग्निरित्येतास्त्रीनिहेष्टावावहेति । तत्र पुरोडाशदेवतारूपादग्नेः प्रथमाज्यभागदेवतारूपोऽग्निर्भिन्न इत्यवगम्यते । अन्यथाऽऽवाहस्याग्नेरकत्वे द्विरुक्तिवैषम्यात् । अतः प्रथमाज्यभाग इज्यमानस्याग्नेः पुरोडाशदेवतात्वाभावात्संस्कारस्त्वमयुक्तम् । किंचाऽऽज्यभागविधावग्नीषोमाभ्यामाज्यभागौ यजतीति देवताद्वयं समस्तेनैकेन पदनोच्यते । तत्र यथा सोमस्य यागं प्रति गुणत्वं भक्ताभ्युपगतं तथाऽग्नेरप्यभ्युपगन्तव्यम् । तत्तु संस्कारपक्षे विरुद्धं संस्कारत्वे प्राधान्यावश्यंभावात् । तस्मात्संस्कारपक्षासंभवात्प्रथमाज्यभागो द्वितीयाज्यभागवद्विष्टेरारादुपकारकः । एवं च सति सौर्ययागेऽपि प्रथमाज्यभागेऽग्निर्न निवर्तत इति ब्राह्मणदो विचारफलं भविष्यति । तत्रैव चतुर्थपादे चिन्तितम्—

“अन्वाहेत्यर्थकर्म स्यात्संस्कारो वाऽर्थकर्मता ।

शस्त्रवत्कार्यताज्ञानाद्दृष्टार्थत्वेन संस्कृतिः ” ॥

“विष्टन्याज्यामन्वाहाऽऽसीनः पुरोनुवाक्याम्” इति दर्शपूर्णमासयोराम्नातम् । तदेतच्छास्त्रादिवदर्थकर्म स्यात् । यथा स्तौति शंसतीत्यत्र कर्तव्यताप्रतीतिः स्तोत्रशस्त्रयोरर्थकर्मत्वं तथाऽनुवचनस्यापि । मैवम् । चोदितदेवतास्मरणसंस्कारस्मदृष्टप्रयोजनत्वात् । तस्मिन्स्त्यदृष्टस्य कल्पयितुमशक्यत्वात् । ननु मन्त्रसामर्थ्यादेव देवतास्मरणासिद्धेरन्वाहेति तद्विधानं व्यर्थम् । एवं तर्हि प्रागनुवचनमनूद्य विष्टासीन इति स्थानासनगुणौ विधीयेयाताम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये द्वितीयकाण्डे षष्ठ्यपाठके

द्वितीयोऽनुवाकः ॥ २ ॥

(प्रधानभूताग्नेयपुराडाशाभिधानम्)

(अथ द्वितीयाष्टके षष्ठप्रपाठके तृतीयोऽनुवाकः) ।

प्रजापतिर्देवेभ्यो यज्ञान्वयादिशास् आत्म-
 ज्ञान्यमधत्त तं देवा अम्बुवज्रेष वाक् यज्ञो यदा
 ज्यमप्येव नोऽज्ञास्त्विति सोऽब्रवीद्यजान्व आ-
 ज्यभागावुप स्तृणानभि घारयानिति तस्मा-
 द्यजन्त्याज्यभागावुप स्तृणन्त्यभि घारयन्ति
 ब्रह्मवादिनो वदन्ति कस्मात्सत्याद्यातयामान्य-
 न्यानि हवींष्ययातयाममाज्यमिति प्राजा-
 पत्यम् (१) इति ब्रूयादयातयामा हि देवा-
 नां प्रजापतिरिति छन्दांसि देवेभ्योऽपक्वा-
 मन्न वोऽभागानि हव्यं वक्ष्याम इति तेभ्यं
 एतच्चतुरवत्तमधारयन्पुरोनुवाकयायै याज्यायै
 देवतायै वषट्काराय यच्चतुरवत्तं जुहोति छ-
 न्दांस्येव तत्प्रीणाति तान्यस्य प्रीतानि देवे-
 भ्यो हव्यं ब्रह्मन्त्यङ्गिरसो वा इत उच्यते
 सुवर्गं लोकमायन्तदृषयो यज्ञवास्त्वभ्यवायन्ते
 (२) अपश्यन्पुरोडाशं कूर्मं भुतं सर्पन्तं
 तमब्रुवन्निन्द्राय धियस्व बृहस्पतये धियस्व
 विश्वेभ्यो देवेभ्यो धियस्वेति स नाधियत्
 तमब्रुवन्नमये धियस्वेति सोऽमयेऽधियत् यदा-
 धेयोऽष्टाकपालोऽमावास्यायां च पौर्णमास्यां
 चाच्युतो भवति सुवर्गस्य लोकस्याभिजित्यै
 तमब्रुवन्कथाऽह्नास्था इत्यनुपाक्तोऽभूवमित्यब्र-

वीथयाऽक्षोऽनुपाक्तः (३) अवाञ्छेत्येवम-
 वाऽऽरमित्युपरिष्ठादभ्यज्याधस्तादुपानक्ति सु-
 वर्गस्य लोकस्य समष्ट्यै सर्वाणि कपालान्यभि-
 प्रथयति तावतः पुरोडाशानमुष्मि ल्लोकेऽभि-
 जयति यो विदग्धः स नैर्ऋतो योऽज्ञातः स
 रौद्रो यः ज्ञातः स सदेवस्तस्मादविदहता गृतं-
 कृत्यः सदेवत्वाय भस्मनाऽभि वासयति तस्मा-
 न्मासेनास्थि छन्नं वेदेनाभि वासयति त-
 स्मात् (४) केशैः शिरश्छन्नं प्रच्युतं वा
 एतदस्माल्लोकादगतं देवलोकं यच्छृतं हविर-
 नभिधारितमभिघार्योद्वासयति देवत्रैवेन्द्रमय-
 ति यद्येकं कपालं नश्येदेको मासः संवत्सर-
 स्यान्वेतः स्यादथ यजमानः प्र भीयेत यद्द्वे
 नश्येतां द्वौ मासौ संवत्सरस्यान्वेतौ स्याता-
 मथ यजमानः प्र भीयेत संख्यायोद्वासयति
 यजमानस्य (५) गोपीथाय यदि नश्येदा-
 श्विनं द्विकपालं निर्वपेद्यावापृथिव्यमेकपा-
 लमश्विनौ वै देवानां भिषजौ ताभ्यामेवास्मै
 भेषजं करोति द्यावापृथिव्यं एककपालो भव-
 त्यनयोर्वा एतन्नश्यति यन्नश्यत्यनयोरेवैनाद्वि-
 न्दति प्रतिष्ठित्यै (६) ॥

(याजापत्यं तेऽक्षोऽनुपाक्तो वेदेनाभि वासयति तस्माद्यज-
 मानस्य द्वाविंशच्च) ।

इति कृष्णयजुर्वेदीयतैत्तिरीयसंहितायां द्वितीयाष्टके
 षष्ठप्रपाठके तृतीयोऽनुवाकः ॥ ३ ॥

(प्रधानभूताग्नेयपुरोडाशाभिधानम्)

(अथ द्वितीयकाण्डे षष्ठपपाठके तृतीयोऽनुवाकः) ।

आज्यभागौ च याज्याऽनुवाक्या उक्ता द्वितीयके ।

अथ तृतीयानुवाके प्रधानभूत आग्नेयपुरोडाशोऽभिधातव्यः ।

तत्राऽऽदौ तावदुपस्तरणाभिधारणे विधत्ते—

प्रजापतिरिति । तवेदं तवेदमिति यज्ञसाधनद्रव्याणि देवेभ्यो विभज्य द-
क्षाऽऽत्मन्याज्यद्रव्यं प्रजापतिः स्थापितवान् । तं प्रजापतिं देवा एवमब्रुवन्—
आज्यमिति यत्, एष एव यज्ञो नाम सर्वेषु यज्ञिषेषु द्रव्येषु घृतस्यैव सारत्वात् ।
तस्मादस्माकमप्यस्मिन्नाज्ये कियानपि भागोऽस्त्विति । ततः स प्रजापतिस्तान्दे-
वानेवाब्रवीत्—हे देवा युष्मानुद्दिश्य यष्टार आज्यभागौ यजन्तु । प्रधाने च हवि-
ष्यधस्तादुपस्तरणमुपर्यभिधारणं कुर्वन्त्विति । उपस्तृणानुपस्तृणन्तु । अभि-
धारयानभिधारयन्त्वित्यर्थः । यस्मादेवं तस्मादाज्यभागावाज्येन यजेयुः, प्रधान-
हविषोऽधस्तादुपस्तृणीयुरपरिष्ठाञ्चाभिधारयेयुः ।

तदेतदुपस्तरणादिसाधनमाज्यं प्रशंसति—

ब्रह्मवादिन इति । अन्यानि पुरोडाशचर्वादीनि हवींषि द्वित्रौर्देवसैर्यतिया-
मानि गतसाराणि भवन्ति । आज्यं तु ससारमेव तिष्ठति न तु स्वादिमानं परि-
त्यजति । तत्कस्मादिति ब्रह्मवादिनः परस्परं पप्रच्छुः । तत्र कश्चिद्बुद्धिमान्ब्रह्म-
वादी प्राजापत्यमेतदाज्यमिति ब्रूयात् । इन्द्राग्न्यादयो देवाः कल्पे कल्पे विन-
श्रत्वाद्गतसारास्तेषां मध्ये प्रजापतिस्तु जगदीश्वरत्वात्पुनः पुनस्तादृशानुत्पादयन्नु-
पसंहरंश्च यथापूर्वमेव तिष्ठतीत्यगतसारस्तदीयत्वादाज्यमपि सर्वदा ससारमिति ।

अत्र हविष उपस्तरणाभिधारणाभ्यां सह चतुरवदानं विधत्ते—

छन्दाःसीति । पुरोनुवाक्यादिमन्त्रगतानि यानि गायत्र्यादिच्छदांसि तानि
हविर्भाग्यो देवेभ्यो विमुखानि सन्त्यपाक्रामन्वयं भागरहितानि भूत्वा युष्माकं
हव्यानि न वक्ष्याम इति वदन्ति निर्गतानि । अत्र छन्दःशब्देन तदभिमा-
निदेवता उच्यन्ते । ततो हविर्भाजो देवास्तेभ्यच्छन्दोभ्यो देवताभूतेभ्यो भागत्वेन
चतुरवत्तं दत्तवन्तः । तत्र पुरोनुवाक्यादिशब्दाभिधेयाश्छन्दोभिमानिन्यः । आहु-
त्याधारभूतोऽग्निर्देवताशब्देनोच्यते । यस्मादेवं तस्मादेतच्छन्दसां प्रीत्यै चतुरवत्तं

जुहुयात् । तेन प्रीतानि च्छदांसि हविर्भाग्भ्यो देवेभ्यो हव्यं वहन्ति । अथाऽऽग्नेयं पुरोडाशं विधत्ते—

अङ्गिरसो वा इति । अङ्गिरोनामका ऋषय इतो भूलोकादुत्तमा उद्वत-
तमास्त्वरया निर्गताः स्वर्गं प्राप्ताः । तत्र स्वर्गे त ऋषयो यज्ञवास्तु यज्ञभूमि-
मभिलक्ष्य समागताः । तस्यां भूमौ पुरोडाशाभिमानी देवः स्वशरीरमन्तर्धां कूर्म-
शरीरी भूत्वा प्रकर्षेण पलायत । तं दृष्ट्वा त ऋषयोऽब्रुवन्—इन्द्रादीनां मध्येऽ-
न्यतमस्मै(माय) त्वा दास्यामस्त्वं धियस्व त्वमवतिष्ठस्वेति । ततः स पुरोडाशो
नातिष्ठत् । अग्न्यर्थं तिष्ठेत्युक्ते स्थितवान् । अतो दिनद्वयेऽप्यष्टाकपालः पुरोडाश
आग्नेयोऽच्युतः कर्तव्यः । तेन स्वर्गाभिजयो भवतीति ।

अथ कपालेभ्य उद्वासितस्य पुरोडाशस्याभ्यञ्जनोपाञ्जनरूपमलंकरणं
विधत्ते—

तमब्रुवन्निति । तं पुरोडाशं त ऋषयोऽब्रुवन् । केन हेतुना त्वमहास्था
यज्ञदेशं परित्यक्तवानासि । ततः पुरोडाशोऽब्रवीत्—अनुपाक्तोऽभूवमञ्जनकृतालं-
करणरहितोऽभूवम्, तस्मात्त्यक्तवानस्मि । यथा लोके शकटस्याक्षोऽञ्जनरहितोऽ-
वाञ्छति विनश्यति एवमहमप्यञ्जनरहितोऽवारं विनष्टोऽस्मीति । तस्मात्पुरोडाश-
मुपरिष्ठादधरताच्चाऽऽज्येनालं कुर्यात् । तेन स्वर्गस्य सम्यग्व्याप्तिर्भवति ।

अथोद्वासनात्पुरा कपालेषु स्थापितस्य हस्तेन प्रसारणं विधत्ते—

सर्वाणि कपालानीति । यावन्ति कपालानि स्थापितानि तावन्ति सर्वाणि
यथाऽभि व्याप्नोति तथा प्रसारयेत् । तथा सति कपालसंख्यान्पुरोडाशाच्चिर्बृ-
तिसाधनत्वेन स्वर्गं प्राप्नोति ।

पाके सौकर्यविशेषं विधत्ते—यो विदग्ध इति ।

विपरीतत्वेन दग्धो विदग्धः । क्वचित्पक्वः क्वचिदपक्व इति वाऽऽमभावेन
वा विपरीतत्वं, तादृशो राक्षसप्रियः । अशतोऽपको रुद्रस्य प्रियः । सुष्ठु
पक्वो देवप्रियः । तस्माद्विपरीतदाहमकुर्वता पुरोडाशः शतंकृत्यः सम्यक्पक्वो
यथा भवति तथा कर्तव्यः । तथा सति देवप्रियो भवति ।

(प्रधानभूताग्नेयपुरोडाशाभिधानम्)

यदुक्तं सूत्रकारेण—“ सं ब्रह्मणा पृच्यस्वेति वेदेन पुरोडाशे साङ्गारं भस्मा-
भ्यूहति ” इति । तदेतद्विधत्ते—

भस्मनोति । पक्वस्य कठिनस्य पुरोडाशस्योपरि भस्मनाऽऽच्छादनमस्थन
उपरि मांसच्छादनमिव भवति । आच्छादनकाले वेदगतदर्भनाडीसंस्पर्शेन केश-
च्छन्नं शिर इव भवति । पुरोडाशिककाण्डे विद्यमानस्यापि विधेरत्रोपन्यासः
प्रत्यभिज्ञानार्थः । यद्वा ब्राह्मणयोः शाखाभेदमभिप्रेत्यमीदृशी पुनरुक्तिः परि-
हर्तव्या ।

पूर्वमवदानकालेऽभिचारणं विहितमिदानीमुद्वासनकालीनमभिचारणं विधत्ते—

प्रच्युतं वा इति । हविषो मन्त्रेण पाके सति लौकिकत्वमपेतमित्यस्मात्लो-
कात्प्रच्युतिः । अभिचारणाभावे शास्त्रीयत्वमसंपूर्णमिति स्वर्गाप्राप्तिः । तस्माच्छा-
स्त्रीयत्वसंपूर्ण्यर्थमाज्येनाभिचार्यं पश्चादुद्वासयेत् । तथा सति देवेष्वेनद्धविः प्रापितं
भवति । कपालानामुद्वासनकाले गणानां विधत्ते—

यद्येकमिति । एककपालनाशेन मास एको न्यूनो भवेत् । ततो यजमानो
त्रियते । तथा द्विकपालनाशेनापि । अतो यजमानस्य रक्षणाय गणयेत् ।

अथ प्रमादादिना नाशे प्रायश्चित्तं विधत्ते—

यदि नश्येदिति । स्पष्टोऽर्थः ।

अत्र मीमांसा ।

प्रथमाध्यायस्य चतुर्थपादे चिन्तितम्—

“ यदाग्नेयोऽष्टाकपाल इति नाम गुणोऽथवा ।

नामाग्निहोत्रवन्मैवं नामत्वे देवता न हि ॥

मन्त्रो हि नेह प्रत्यक्षस्तद्धितादेवताविधिः ।

देवद्रव्यविशिष्टस्य विधानादेकवाक्यता ” ॥

दर्शपूर्णमासयोः श्रूयते—“ यदाग्नेयोऽष्टाकपालोऽमावास्यायां च पौर्णमास्यां
चाच्युतो भवति ” इति । तत्र यथाऽग्निहोत्रशब्दोऽग्नेये होत्रमन्त्रेत्यमुमर्थं निमि-
त्तीकृत्य कर्मनामधेयं तथाऽऽग्नेयशब्दोऽप्यग्निसंबन्धं निमित्तीकृत्य कर्मनाम
स्यादिति चेन्नैवम् । नामत्वे देवताराहित्यप्रसङ्गात् । अग्निहोत्रे त्वग्निर्गोतिर्ज्यो-
तिराग्निः स्वाहेति सायं जुहोतित्यनेन वचनेन विहितो मन्त्रः प्रत्यक्ष इति मान्वा-

(प्रधानभूताग्नेयपुरोडाशाभिधानम्)

वर्णिकी देवता लभ्यते । इह तु न तादृशो मन्त्रोऽस्ति । आग्नेयशब्दस्तु देवतां विधातुं शक्नोति । अग्निर्देवताऽस्येत्यस्मिन्नर्थे तद्धितस्योत्पन्नत्वात् । न च द्रव्य-
देवतयोरुभयोर्गुणयोर्विधानाद्वाक्यभेद इति वाच्यम् । कर्मणोऽप्राप्तत्वेन द्रव्यदे-
वतारूपगुणद्वयविशिष्टस्य कर्मणो विधानादेकवाक्यत्वोपपत्तेः । तस्मादाग्नेयश-
ब्देन देवतागुणो विधीयते ।

• तृतीयाध्यायस्य चतुर्थपादे चिन्तितम्—

यागे हविर्यजेत्कृत्स्नं कोऽप्यंशः शिष्यतेऽथवा ।

देवार्थत्वाद्यजेत्सर्वं शिष्यते द्विरवत्ततः ” ॥

आग्नेयोऽष्टाकषाल इत्यत्र कृत्स्नोऽपि पुरोडाशोऽग्नेये त्यक्तव्यः । तद्धितेन
कृत्स्नस्याग्निदेवतासंबन्धावगतेस्त्यागमन्तरेण तदनुपपत्तेरिति चेन्न । द्विर्हवि-
षोऽवद्यतीत्यवदानद्वयं श्रूयते । अवदेयं चाङ्गुष्ठपर्वमात्रम् । तथा च सूत्रकारः—
“ आग्नेयस्य पुरोडाशमध्यादङ्गुष्ठपर्वमात्रमवदानं तिरश्चीनमवद्यति ” इति ।
तत्र हविषः सकाशादङ्गुष्ठपर्वमात्रद्वयं त्रोटयित्वा त्यक्तव्यम् । इतरच्छेषणीयम् ।
देवतासंबन्धश्चांशद्वाराऽप्युपपद्यते ।

दशमाध्यायस्याष्टमपादे चिन्तितम्—

“ चतुर्द्विर्वा पुरोडाशोऽवदानं होम्यतोक्तिः ।

चतुर्मेवं सहाऽऽज्येन सिद्धस्यात्रानुवादतः ” ॥

दशपूर्णमासयोराम्नायते—“ चतुरवत्तं जुहोति ” इति । तत्र किं पुरोडाश-
द्रव्यगतस्यावेत्तस्य चतुःसंख्या, किंवा तत्र द्विसंख्या, चतुष्ट्वं तूपस्तरणाभि-
धारणाभ्यामाज्यावेत्ताभ्यां सह संपद्यत इति संशयः । तत्र चतुरवत्तस्य द्विती-
याविभक्त्या होमकर्मत्वमुच्यते । न चोपस्तरणा[द्य]र्थस्य होमकर्मत्वमस्ति ।
तस्मात्पुरोडाशावदाने चतुःसंख्येति प्राप्ते ब्रूमः—उपस्तरणाभिधारणाभ्यामवदा-
नाभ्यां प्रसिद्धं चतुरवत्तमन्य होमस्य विधानाद्धाविषो मध्यात्पूर्वाधादिति द्विर-
वदानस्यैव प्राप्तिः । तस्माद्द्विर्हविषोऽवदानम् । पञ्चमाध्यायस्य चतुर्थपादे—

“ अवदानादि सांनार्ये पूर्वमाग्नेयकेऽथवा ।

धर्मप्रवृत्तिक्रमतः सांनार्ये पूर्वतोचिता ॥

(प्रधानभूताग्नेयपुरोडाशाभिधानम्)

प्रदानं पूर्वमाग्नेयेऽवदानं च तथोचितम् ।

अङ्गानां मुख्यतन्त्रत्वामुख्यक्रमबल(लि)त्वतः ॥

दर्शपूर्णमासयोः सांन्यधर्मा वत्सापाकरणदोहनादयः प्रथममाग्नाताः । पुरोडाशधर्मा निर्वापावघातादयः पश्चादाग्नाताः । ततश्च तेनैव पाठक्रमेण धर्मानुष्ठानं प्रवृत्तम् । ततः प्रावृत्तिकक्रमेणावदानमपि सांनाय्ये पूर्वमेव कर्तव्यमिति प्राप्ते ब्रूमः—पाज्यानुवाक्यादिमन्त्रबलादाग्नेये पूर्वं प्रदानमित्युक्तम् । तत्र(च) प्रदानं फलप्रत्याप्त्या मुख्यमवदानं तु तदङ्गम् । तथा सति मुख्यस्य क्रममनुसृत्यावदानमप्याग्नेये पूर्वं कर्तव्यम् । मुख्यक्रमो हि प्रावृत्तिकक्रमात्प्रबलः । प्रावृत्तिके हि क्रमे सांनाय्ये पूर्वमवदानमभिचारणमासादनं च कृत्वा प्रदानमङ्गत्वेवाऽऽग्नेयेऽवदानादीनि कर्तव्यानि । तथा सति सांनाय्येऽनुष्ठितान्यवदानादीन्पङ्क्तानि मुख्यप्रदानाद्विप्रकृत्यन्ते । मुख्यक्रमाश्रयणे तु आग्नेये प्रथममवदानादिप्रदानान्तं कृत्वा पश्चात्सांनाय्ये तदनुष्ठीयते । तत्र नास्त्यङ्गाङ्गविप्रकर्षः । नन्ववदानादिप्रदानान्त एकः पदार्थ इत्युक्तम् । तत्र कुतः क्रमविचारः । एवं तर्हि कृत्वाचिन्ताऽस्तु । अथवा स्विकृतवदानादिविषयैव चिन्ताऽस्तु ।

तत्रैव द्वितीयपादे चिन्तितम्—

“ अवदानेऽनुसमयो होमान्ते वाऽवदानके ।

पदार्थत्वं विधेयत्वात्तेनानुसमयस्ततः ॥

अवघातिः प्रदानान्तोऽवदानस्य तदर्थतः(ता) ।

अतोऽनुसमयस्तत्र होमान्तान्न तु केवलात् ” ॥

दर्शपूर्णमासयोर्द्विर्हविषोऽवघातीत्येकेन विधिना विहितत्वाद्द्विसंख्यावीशिष्टमवदानमेकः पदार्थः । ततस्तेनावदानमात्रेणानुसमयः कर्तव्यः । आग्नेयस्य द्विरवदानं कृत्वा तज्जोमात्प्राग्बोमीयस्य द्विरवदानमिति प्राप्ते ब्रूमः—अवदानं तु होमपर्यन्तमेकः पदार्थः । होमस्यावदानमन्तरेणानुपपत्तेर्होमविधिनैवाऽऽक्षिप्तं होमार्थमवदानम् । अत एव चतुरवत्तं जुहोतीत्येकेन विधिना सावदानक एको होमपदार्थो विहितः । उपस्तरणाभिघारणाभ्यां सह यच्चतुरवत्तं तस्मिन्हविर्विषमवदानद्वित्वं विधातुं द्विर्हविषोऽवघातीत्युच्यते । ततो होमान्तस्यावदानस्यैकपदार्थत्वादाग्नेयमवदाय हुत्वा पश्चाद्बोमीयवदानमित्यनुसमयः ।

षष्ठाध्यायस्य चतुर्थपादे चिन्तितम्—

“ अवत्तनाशे तच्छेषात्पुरोडाशादवद्यति ।

यजेदाज्येन वाऽऽद्योऽत्र मध्यपूर्वार्धसंभवात् ॥

कृत्स्नस्य मध्यपूर्वार्धे ये शेषस्थे न ते ततः ।

हविर्नाशादाज्यविधिः सुतरां सर्वनाशने ” ॥

दर्शपूर्णमासयोः पुरोडाशावदाने श्रूयते—“ मध्यादवद्यति पूर्वार्धादवद्यति ” इति । तत्र यद्यवत्तं नश्येत्तदानीमवशिष्टात्पुरोडाशात्पुनरप्यवदातव्यम् । कुतः । अवदानापादानयोर्मध्यपूर्वार्धयोः शिष्टेऽपि संभवादिति चेन्मैवम् । कृत्स्नपुरोडाशगते मध्यपूर्वार्धे अवादानत्वेन श्रूयेते, न त्ववशिष्टभागगते मध्यपूर्वार्धे । ततो मुख्यहविषो नाशादाज्यं प्रतिनिधाय यष्टव्यम् । अत एव श्रूयते—“ यस्य सर्वाणि हवींषि नश्येयुर्दुष्येयुरपहर्युर्वाऽऽज्येनैता देवताः परिसंख्याय यजेत ” इति । तत्र सर्वशब्दस्य निमित्तविशेषणत्वेनाविवक्षितत्वान्नाशमात्रे सर्वत्राऽऽज्यविधिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये द्वितीयकाण्डे षष्ठप्रपाठके

तृतीयोऽनुवाकः ॥ ३ ॥

(अथ द्वितीयाष्टके षष्ठप्रपाठके चतुर्थोऽनुवाकः) ।

देवस्य त्वा सवितुः प्रसव इति स्फ्यमा
दत्ते प्रसूत्या अश्विनोर्बाहुभ्यामित्याहाश्विनौ
हि देवानामध्वर्यू आस्तां पूष्णो हस्ताभ्यामि-
त्याह यत्यै शतभृष्टिरसि वानस्पत्यो द्विषतो
वध इत्याह वज्रमेव तत्सः श्याति भ्रातृव्याय
प्रहर्षिण्यन्तस्तम्बयजुर्हरत्येतावन्ती वै पृथिवी

(वेदिविधिः)

याव॑ती वे॒दिस्त॒स्या ए॒ताव॑त ए॒व भ्रातृ॑व्यं
निर्भ॑जति (१) तस्मा॒न्नाभा॒गं निर्भ॑जन्ति
त्रि॒ह॑रति त्रयं इ॒मे लो॒का ए॒भ्य ए॒वैनं॑ लो॒केभ्यो
निर्भ॑जति तु॒ष्णीं च॑तुर्थं* ह॒रत्य॑परि॒मिता॒द्वैनं॑
निर्भ॑जत्यु॒द्धन्ति॑ यदे॒वास्या॑ अ॒मेध्यं॑ तदपं ह॒न्त्यु॒द्धन्ति॑
तस्मा॒दोष॑धयः परा॑ भवन्ति मूलं छि॒न॒न्ति
भ्रातृ॑व्यस्यैव मूलं छि॒न॒न्ति पि॒तृदे॒वत्याऽ॒ति॒स्त्राते॑यतीं ख॒नति॑ प्र॒जाप॑तिना (२) यज्ञ॒मु॒खेन॑ संमि॒तामा॒ प्रति॑ष्ठायै ख॒नति॑ यज॒मान॒मे॒व प्रति॑ष्ठां ग॒मय॑ति दक्षि॒णतो॒ वर्षी॑यसीं
करोति॑ दे॒वय॑जनस्यैव रू॒पम॑कः पु॒रीष॑वतीं
करोति॑ प्र॒जा वै प॒शवः॑ पु॒रीषं॑ प्र॒जयै॒वैनं॑ प॒शुभिः॑
पु॒रीष॑वन्तं करोत्युत्त॑रं परि॒ग्राहं॑ परि॒ गृ॒ह्णात्ये॒ताव॑ती वै पृ॒थि॒वी याव॑ती वे॒दिस्त॒स्या ए॒ताव॑त
ए॒व भ्रातृ॑व्यं निर्भ॑ज्याऽऽत्म॒न उत्त॑रं परि॒ग्राहं॑
परि॑ गृ॒ह्णाति॒ कूर॑मिव वै (३) ए॒तत्क॑रोति
यदे॒दिं क॑रोति धा अ॒सि स्व॒धा अ॒सीति॑ योयु॒ष्यते॒
ज्ञान्त्यै॒ प्रोक्ष॑णी॒रा सा॑दय॒त्यापो॒ वै र॑क्षो॒घ्नी
रक्ष॑सामप॒हृत्यै॒ स्फ्य॑स्य ब॒र्त्मन्त्सा॑दयति
यज्ञ॑स्य संत॒त्यै यं द्वि॒ष्यात्तं॑ ध्या॒येच्छु॒चैवैन॑म॒र्पय॑ति (४) ॥

(भ॒जति॒ प्र॒जाप॑तिने॒व वै त्रय॑स्त्रिंशच्च) ।

इति कृष्णयजुर्वेदीयतैत्तिरीयसंहितायां द्वितीयाष्ट
षष्ठप्रपाठके चतुर्थोऽनुवाकः ॥ ४ ॥

(अथ द्वितीयकाण्डे षष्ठपपाठके चतुर्थेऽनुवाकः) ।

तृतीये प्रोक्त आग्नेयः पुरोडाशो दिनद्वये ।

अथ चतुर्थेऽनुवाके वेदिविधातव्या ।

तस्याश्च वेदेः साधनभूतस्य स्फयस्य मन्त्रेणाऽऽदानं विधत्ते-

देवस्य त्वेति । * आध्वर्यवशेषेण पठितम् [सं० का० १ प० ३

अ० १] ।

यदुक्तं सूत्रकारेण-“ शतभृष्टिरसि वानस्पत्यो द्विषतो वध इति पुरस्ता-
त्पत्यञ्चमुत्करे स्फयमुदस्यति द्वेषं मनसा ध्यायन्” इति । तत्रोक्तमेतं मन्त्रमुत्पाद्य
तात्पर्यं दर्शयति-

शतभृष्टिरसीति । हे स्फय त्वं शतभृष्टिरसि शतसंख्याका भृष्टिः शत्रू-
णां संतापस्वरूपं भर्जनं यस्य स शतभृष्टिः । वानस्पत्योर्विकारो वानस्पत्यः । द्विषतो
द्वेषं कुर्वतो वैरिणो वधो वधहेतुरसि । अनेन मन्त्रेण भ्रातृव्यार्थं वज्रं प्रहर्तुमि-
च्छन्सम्यक्कीक्षणी करोति । यद्यपि स्फयस्यानेन मन्त्रेणोत्करे प्रक्षेपो वेदिनि-
र्माणादूर्ध्वभावी तथाऽप्यादानपसङ्गेन बुद्धिस्थत्वादिदानीमेवोक्तम् ।

वेदिस्थानात्सतृणस्य पांसोर्मन्त्रेणान्यत्र हरणं विधत्ते-

स्तम्बयजुरिति । यजुषा मन्त्रेण हरणीयः पांसुसहितः स्तम्बः स्तम्बय-
जुस्तस्य हरणं कुर्यात् । पृथिवि देवयजनीति त्रिभिराध्वर्यवोक्तैर्वेदिस्थाने स्था-
पितं दर्भं छित्त्वा पांसुसहितमुत्करे निनयेत् । तत्प्रकारः सर्वोऽपि पौरोडाशिक-
काण्ड एव स्पष्टमभिहितः । वेदिर्यावती विद्यत एतावत्येवोपयुक्ता पृथिवी ।
तस्याः पृथिव्या एतावतः प्रदेशादेन स्तम्बयजुर्हरणेन भ्रातृव्यं निःसारितवानेव
भवति । यस्मादत्र भ्रातृव्यो भागार्थीति कृत्वा निःसार्यते तस्माल्लोकेऽभागं
भागाभिलाषरहितं (तम)विरोधित्वान्निः(न्न निः)सारयन्ति ।

उक्तस्य स्तम्बयजुर्हरणस्याऽऽवृत्तिं विधत्ते-

त्रिर्हरतीति । चतुर्थे पर्याये त्वमन्त्रकं हरणं विधत्ते-

तूष्णीं चतुर्थमिति । त्रिरावृत्त्यैव लोकत्रयान्निःसारितत्वाच्चतुर्थेन हरणेन
लोकत्रयबहिर्भूतात्सर्वस्मादपि देशान्निःसारितो भवति ।

* “ एतद्वाक्यस्थाने-आध्वर्यवशेषे पठितो मन्त्रः ” इति वाक्यं युक्तं भवेत् ।

(वेदिविधिः)

वेदिस्थाने स्थितस्थोपरितनमृद्भागस्यापसारणं विधत्ते—

उद्धन्तीति । उपरिभागस्योच्छिष्टादिस्पर्शसंभवान्मेषानर्हत्वम् ।

विहितमुद्धननमनूद्य प्रशंसति—

उद्धन्ति तस्मादिति । तस्मादुद्धननादन्तोत्पन्नास्तृणादयः पराकृता विना-
शिता भवन्ति ।

तत्रत्यानामोषधीनां यानि मूलानि पुनः परोहाय भूमौ स्थितानि तेषां छेदनं
विधत्ते—

मूलं छिनत्तीति । पुनःपरूढानामन्तस्तृणानां दर्भास्तरणहर्विःसादनवि-
रोधित्वाद्भ्रातृव्यत्वम् । चु(चि)बुकमारभ्य यजमानस्य यन्मुखपरिमाणं तद्ध-
स्तेन प्रदर्शयित्वा(श्यं) तत्परिमितं स्वननं विधत्ते—

पितृदेवत्येति । प्रादेशपरिमाणमतिक्रम्य स्वनने पैतृकी वेदिः स्यात् ।
यज्ञस्य यज्ञानुष्ठातुर्यजमानस्य मुखं, यज्ञमुखम् । तच्च प्रजापतिस्वरूपं यागद्वारा
प्रजापालकत्वात् । तेन मुखेन संमितां कृतवान्भवति । पक्षान्तरं विधत्ते—

आ प्रतिष्ठाया इति । अनायासेनापनेतुं शक्याः पांसवोऽप्रतिष्ठाः । या
स्वधस्ताद्दृढा भूमिः सा प्रतिष्ठा, तत्पर्यन्तं स्वननेन यजमानः प्रतिष्ठां प्रापितो
भवति । दक्षिणभागस्यौजस्यं विधत्ते—

दक्षिणत इति । दक्षिणभागस्य निम्नत्वे पितृयजनस्य रूपं स्यात् ।
मार्दवकारिपांसुयुक्तत्वं विधत्ते—

पुरीषवतीमिति । यस्यां भूमौ प्रजापशुसंचारबाहुल्यं तस्यां पांसुबाहुल्यात्प-
क्षादीनां पुरीषत्वम् । यजमानोऽपि प्रजादीभिः पुरीषवान्भवति ।

वेदिनिर्माणात्पूर्वं वसवस्त्वेत्यादिभिर्मन्त्रैर्वेदिसीमानिर्देशः पूर्वपरिग्रहः । निर्मा-
णादूर्ध्वमृतमसीत्यादिभिर्मन्त्रैस्तन्निर्देश उत्तरपरिग्रहस्तमिमं विधत्ते—

उत्तरं परिग्राहमिति । पूर्वपरिग्रहेणैव वेदिपर्यादायां सिद्धायामपि पुनरुत्त-
रपरिग्रह आत्मने स्वकीयत्वाय भवति ।

मन्त्रकाण्डोक्तेन मन्त्रेण समीकरणं विधत्ते--

कुरुरमिवोति । स्वननेन निम्नोन्नतभावापादनं कुरं, समीकरणेन तच्छान्तिर्भवति । हे वेदे धा अस्ति धारयिष्यसि । तदेतद्विशेष्यते--स्वधेति । तव स्वरूपं बर्हिरादिकं धारयेतीत्यर्थः ।

यदुक्तं सूत्रकारेण--“प्रोक्षणीरभिपूर्योदञ्च स्फ्यमपोह दक्षिणेन स्फ्यमस-
स्पृष्टा उपनिनीय स्फ्यस्य वर्त्मन्त्सादयति” इति, तदेतद्विधत्ते--

प्रोक्षणीरिति । अर्घ्यविधिप्रस्तावे--‘तानि ह वा एतानि रक्षांसि गा-
यत्रियाऽभिमन्त्रितेनाम्भसा शाम्यन्ति’ इति श्रुतत्वाद्देशं रक्षोघ्नत्वम् । स्फ्यरेखा-
या अविच्छिन्नत्वात्तत्र सादनं यज्ञस्याविच्छेदाय भवति ।

सादनकाले द्वेष्ट्यस्य पाप्मनोऽद्भिर्विनाशध्यानं विधत्ते--

यं द्विष्यात्तमिति । योजयतीत्यर्थः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदधि-

तैत्तिरीयसंहिताभाष्ये द्वितीयकाण्डे षष्ठ्यपाठके

चतुर्थोऽनुवाकः ॥ ४ ॥

(अथ द्वितीयाष्टके षष्ठ्यपाठके पञ्चमोऽनुवाकः) ।

ब्रह्मवादिनो वदन्त्यद्भिर्हवींषि प्रौक्षीः के-
नाप इति ब्रह्मणेति ब्रूयादद्भिर्हवींषि
प्रोक्षति ब्रह्मणाऽप इध्मावर्हिः प्रोक्षति मेध्य-
मेवैनत्करोति वेदिं प्रोक्षत्यक्षा वा एषाऽलोम-
काऽमेध्या यद्वेदिर्मेध्यामेवैनां करोति दिवे
त्वाऽन्तरिक्षाय त्वा पृथिव्यै त्वेति बर्हिरासाय
प्र (१) उक्षत्येभ्य एवैनल्लोकेभ्यः प्रोक्षति
कुरमिव वा एतत्करोति यत्स्वनत्यपो नि नय-

(वेद्यां बर्हिर्विषयप्रयोगाभिधानम्)

ति शान्त्यै पुरस्तात्प्रस्तरं गृह्णाति मुख्यमेवैनं
 करोतीत्यन्तं गृह्णाति प्रजापतिना यज्ञमुखेन
 संमितं बर्हिः स्तृणाति प्रजा वै बर्हिः पृथिवी
 वेदिः प्रजा एव पृथिव्यां प्रति स्थापयत्यनति-
 दृश्रः स्तृणाति प्रजयैवैनं पशुभिरनतिदृश्रं
 करोति (२) उत्तरं बर्हिषः प्रस्तरः सादयति
 प्रजा वै बर्हिर्यजमानः प्रस्तरो यजमानमेवाय-
 जमानादुत्तरं करोति तस्माद्यजमानोऽयजमा-
 नादुत्तरोऽन्तर्दधाति व्यावृत्त्या अनक्ति हवि-
 ष्कृतमेवैनं सुवर्गं लोकं गमयति त्रेधाऽनक्ति
 त्रयं इमे लोका एभ्य एवैनं लोकेभ्योऽनक्ति
 न प्रति शृणाति यत्प्रतिशृणीयादनुर्ध्वभावुकं
 यजमानस्य स्यादुपरीव प्र हरति (३) उप-
 रीव हि सुवर्गो लोको नि यच्छति वृष्टिमेवास्मै
 नि यच्छति नात्यग्रं प्र हरेद्यदत्यग्रं प्रहरेंद-
 त्यासारिण्यध्वर्योर्नाशुका स्यान्न पुरस्तात्प्रत्य-
 स्वेद्यत्पुरस्तात्प्रत्यस्येत्सुवर्गाल्लोकाद्यजमानं प्र-
 ति नुदेत्प्राञ्चं प्र हरति यजमानमेव सुवर्गं
 लोकं गमयति न विष्वञ्चं वि युयाद्यद्विष्वञ्चं
 वि युयात् (४) स्यस्य जायेतोर्ध्वमुद्यौत्युर्ध्व-
 मिव हि पुंसः पुमानेवास्य जायते यत्स्फयेन
 वोपवेपेण वा योयुष्येत स्तृतिरेवास्य सा

(वेद्यां बर्हिर्विषयप्रयोगाभिधानम्)

हस्तेन योयुप्यते यजमानस्य गोपीथार्य ब्रह्म-
 वादिनो वदन्ति किं यज्ञस्य यजमान इति
 प्रस्तर इति तस्य कं सुवर्गो लोक इत्याहव-
 नीय इति ब्रूयाद्यत्प्रस्तरमाहवनीये प्रहरति
 यजमानमेव (५) सुवर्गं लोकं गमयति वि वा
 एतद्यजमानो लिशते यत्प्रस्तरं यो युप्यन्ते बर्हि-
 रनु प्र हरति शान्त्या अनारम्भण इव वा एत-
 र्हध्वर्युः स ईश्वरो वैपनो भवितोर्ध्रुवाऽसीती-
 मामभि मृशतीयं वै ध्रुवाऽस्यामेव प्रति ति-
 छति न वैपनो भवत्यगाश्नमीदित्याह यद्ब्रू-
 यादगन्नाभिरित्यन्नावग्निं गमयेन्निर्यजमान*
 सुवर्गाल्लोकाद्भजेदग्नित्येव ब्रूयाद्यजमानमेव
 सुवर्गं लोकं गमयति (६) ।

(आसाद्य पानंतिदृशं करोति हरति विद्युयाद्यजमान-
 मेवाभिरिति सप्तदश च) ।

इति कृष्णयजुर्वेदीयतैत्तिरीयसंहितायां द्वितीयाष्टके
 षष्ठप्रपाठके पञ्चमोऽनुवाकः ॥ ५ ॥

(अथ द्वितीयकाण्डे षष्ठप्रपाठके पञ्चमोऽनुवाकः) ।

चतुर्थे वेदिनिर्माणप्रशेषेण प्रपञ्चितम् ।

अथ पञ्चमे तस्यां वेद्यां बर्हिर्विषयप्रयोगोऽभिधीयते ।

तत्र बर्हिषः प्रोक्षणं विधातुं प्रस्तौति-

ब्रह्मवादिन इति । हेऽध्वर्यो शुक्लार्थं हवींषि त्वमाग्निः प्रोक्षीः प्रोक्षि-

(येषां बर्हिर्विषयप्रयोगाभिधानम्)

वानसि । केनान्येन शुद्धेन द्रव्येणेमा अपः प्रोक्षितवानसीति, ब्रह्मवादिभिः पु-
ष्टेऽध्वर्युर्मल्लणा मन्त्रेणेत्युत्तरं ब्रूयात् । यस्मादेतदुभयं प्रोक्षणं तथैव वर्तते । अत्र
एव मन्त्रव्याख्याने श्रूयते—‘प्रोक्षिताः स्थेत्याह । तेनाऽऽपः प्रोक्षिताः’ इति ।
तेन मन्त्रोच्चारणेनेत्यर्थः । इदानीं विधत्ते—

इध्माबर्हिरिति । एनदिध्मा(ध्मं) बर्हिष्येत्युभयम् । इध्माबर्हिःप्रोक्षणव-
देदेरद्भिः प्रोक्षणं विधत्ते—

वेदिं प्रोक्षतीति । लोमरहितत्वादृक्षा पुरुषा सती यागयोग्या न भवति ।
तस्माद्योग्यत्वाय प्रोक्षणम् ।

यदुक्तं सूत्रकारेण—‘अन्तर्वेदि पुरोग्रन्धि बर्हिरास्ताद्य दिवे त्वेत्यमं प्रोक्षत्व-
न्तरिक्षाय त्वेति मध्यं पृथिव्यै त्वेति मूलम्’ इति, तदेतद्विधत्ते—

दिवे त्वेति । दिवे त्वेत्यादिमन्त्रास्तत्काण्ड एव व्याख्याताः ।

यदुक्तं सूत्रकारेण—‘प्रोक्षणीशेषं स्वधा पितृभ्य इति दक्षिणायै ओणोरोत्तर-
स्थाः संततं निनयेत्, इति, तदेतद्विधत्ते—

ऋरमिवेति । प्रस्तरस्य धारणं विधत्ते—

पुरस्तादिति । वेदिपूर्वभागे ब्रह्मा यजमानो वा प्रस्तरं धारयेत् । तच्च
सूत्रेऽभिहितं ‘ब्रह्मा प्रस्तरं धारयति यजमानो वा’ इति । धारणाय मुस्तसुमान-
मान्त्यं हस्तेनाभिनीय विधत्ते—

इयन्तमिति । वेदिस्वननवद्व्याख्येयम् । वेद्यां स्तरणं विधत्ते—

बर्हिस्तृणातीति । स्तरणे नीरन्ध्रत्वं विधत्ते—

अनतिदृश्रमिति । अतिशयेन भूमेर्दर्शनमतिदृश्रं तद्यथा न भवति यथा
स्तृणीयात् । तेन यजमानं प्रजया पशुभिश्च सर्वतो वेष्टितत्वादि(द)तिस्पष्टं ब्रह्म-
योग्यं करोति । स्तीर्णस्य बर्हिष उपरि प्रस्तरस्तादनं विधत्ते—

उत्तरं बर्हिष इति । स्तरणार्थस्य बर्हिषोऽधःस्थितत्वात्मजात्वम् । प्रस्त-
रस्य प्रधानभूतत्वाद्यजमानत्वम् । अधस्तादास्तीर्णस्य बर्हिष उपरिष्टात्तादृशमान-
स्य प्रस्तरस्य [च]मध्ये तिथकया द्वाभ्यां दर्भाभ्यां व्यवधानं विधत्ते—

(वेदां बहिर्विषयप्रयोगाभिधानम्)

अस्तारिति । तदेतदन्तर्धानं मन्त्रकाण्डोक्तेन विशो यन्त्रे स्थ इति मन्त्रेण क्रियते । प्रस्तरस्याऽऽस्तादनप्रसङ्गेन बुद्धिस्थान्प्रहरणकालीनान्विशेषान्विधितु-
रादौ प्रस्तरस्य वृत्तेनाञ्जनं विधत्ते-

अनक्तीति । प्रस्तरस्य दर्भमुष्टेरनदनीयद्रव्यत्वेन स्वरूपतो हविष्वाभावेऽप्य-
ञ्जनेन हविष्त्वं कृतं भवतीति तादृशमेनं प्रस्तरं स्वर्गप्राप्तिबोध्यं करोति ।

यदुक्तं तूचकारेण- 'सुक्षु प्रस्तरमनत्यक्तं रिहाणा इति जुह्वामग्रं प्रजा-
योनिमित्युपभूति मध्यमाप्यायन्तामाप ओषधय इति ध्रुवायां मूलमेवं त्रिः' इति ।
तदेतद्विधत्ते-

त्रेधाऽनक्तीति । प्रस्तरस्य प्रहरणे हेयोपादेयौ प्रकारौ विधत्ते-

न प्रनीति । अङ्गारेषु क्षुण्णेषु प्रतिकेपः प्रतिशरणं तन्न कुर्यात् । यदि
कुर्वाद्यजमानस्यानूर्ध्वं भावुकं स्यात् । स्वर्गप्राप्तिसाधनं न भवेदित्यर्थः । तस्मा-
द्यस्तमुत्तं कृत्वा प्रस्तरमग्निरुपर्येव प्रहरेत्स्वर्गलोकस्योपर्येव वर्तमानत्वात्तत्प्राप्ति-
साधनं भवति । प्रस्तरयुक्तस्य हस्तस्याधोमुखत्वं विधत्ते-

नि यच्छतीति । हस्तो न्यग्भूतो यथा भवति तथा कुर्यात् । तेन यजमा-
नार्थं दृष्टिमेव न्यग्भूतां करोति । प्रस्तराग्रस्याऽऽहवनीयातिक्रमं निषेधति-

नास्त्यग्रमिति । अतिक्रान्तमग्रं यस्य तदत्यग्रम् । तद्यथा भवति तथा न
प्रहरेत् । किंतु प्रस्तराग्रमाहवनीयस्योत्तरत एव नयेत् । अत्यग्रप्रहरणे हि
वृष्टिरत्यासारिणी भवति तस्याध्वर्योर्विनाशनशीला स्यात् । अत्याधिक्येन
वर्षणमवित्तारिणीत्वं, तेन तस्यानि फलितुमयोग्यानि भवन्ति, सोऽयमध्वर्योर्नाशः।
अथवा व्याधिविशेषणाध्वयुर्नश्येत् ।

पूर्वस्थां दिशि प्रस्तरस्य मूलं पश्चिमायामग्रमित्येवंविधं प्रहरणं निषेधति-

न पुरस्तादिति । पश्चिमाग्रत्वं निषिध्य प्रागग्रत्वं विधत्ते-

प्राञ्चं प्र हरतीति । अस्तरगतानां दर्भाग्राणां सर्वतो विस्त्रेपणं निषेधति-

न विष्वच्चमिति । विष्वच्चं नानादिगगतं यथा भवति तथा न विमुखाग्र
विस्त्रेपयेत् । तद्विस्त्रेपणे यजमानस्य रूपस्यमेव जायेत । स्त्रीव्यञ्जनस्य विस्त्रि-
हृत्पत्वात् । दर्भाग्राणां समूहरूपेणैकीभावं विधत्ते-

(वेदां बर्हिर्विषयप्रयोगाभिधानम्)

ऊर्ध्वमुद्यौतीति । ऊर्ध्वं दण्डाकारेणैकामं मथा भवति तथोद्यौतिः उत्कर्षेण मिश्रयेत् । पुंसां व्यञ्जनमूर्ध्वाकारं भवति, ततोऽस्य पुमानेव जायते । स्त्रोऽयमाग्नीध्रस्य व्यापारः । तथा च सूत्रकार आह—“ विरञ्जलिनाऽऽग्नीध्रो विध्वत्प्रस्तरेमूर्ध्वमुद्यौति ” इति ।

तस्मिन्नेकीकरणे साधनान्तरं निविध्य हस्तं विधत्ते—

यत्स्फयेनेति । योयुपनं विश्लिष्टभूतस्यैकीकरणम् । अथवा प्रस्तरेस्य तन्मोग्दाहायोत्क्षेपणं, तद्यदि स्फयेनोपवेवेण वा क्रियेत सेयं यजमानस्य हिंसा । हस्तेनैव योयुपनं रक्षायै भवति । प्रस्तरप्रहरणस्याऽऽध्वरत्वेनाऽऽहवनीयं विधत्ते—

ब्रह्मवादिन इति । यज्ञस्य संबन्धि किमङ्गं यजमानस्थानीयमिति ब्रह्मवादिभिः पृष्टे बुद्धिमान्प्रस्तर इति ब्रूयादुत्तरम् ।

सुक्षु प्रस्तरस्याञ्जनं कृत्वा तत्रैकं तृणं पृथक्कृत्य प्रज्ञातं स्थापयेत् । तस्येदानीमग्नौ प्रहरणं विधत्ते—

वि वा एतदिति । प्रस्तरमूलमुत्क्षिपन्तीति यदेतेन यजमानो विलिशते विशेषेणाल्पी भवति रोगेण कृशो भवतीत्यर्थः । प्रज्ञातत्वेन स्थापितस्य बर्हिषोऽनुप्रहरणे तस्याल्पीभावस्य शान्तिर्भवति । तदेतद्बर्हिष्प्रहरणं सूत्रकारेण स्पष्टीकृतम्—“ आयुषे त्वेत्यक्तस्य तृणमपादाय प्रज्ञातं निधाय ” इति । “ अथैनमाहोऽऽग्नीधरोऽनुप्रहरेति यत्प्रस्तरात्तृणमपातं तदनुप्रहरति ” इति च ।

मन्त्रकाण्डे पठितेन मन्त्रेण भूमिस्पर्शनं विधत्ते—

अनारम्भण इति । एतर्हि प्रस्तरप्रहरणादूर्ध्वं प्रस्तररूपस्य यजमानस्य स्वर्गोऽवस्थितत्वादध्वर्युरनारम्भण इव निरालम्बन इव भवति । स च वेपनो भवितोरीश्वरः पालनस्वामिराहित्यभयेन सर्वदा कम्पनशीलो भवितुं समर्थो भवति । निरन्तरं भवति कम्पमान इत्यर्थः । ध्रुवातीति-भूमिस्पर्शनेन लब्धप्रतिष्ठो न कम्पते ।

यदुक्तं सूत्रकारेण—“ अथैनमाहोऽऽग्नीधरः, संवदस्वेत्यगानग्नीदित्यध्वर्युरगन्तित्याग्नीध्रः ” इति । अनयोः प्रभोत्तरमन्त्रयोरुत्तरमन्त्रस्य आत्मान्तरपाठनिराकरणपूर्वकं मन्त्रद्वयोच्चारणं विधत्ते—

१ स. ‘रमूलस्य । २ स. च. ‘म्यगविस्लिष्टं विहा’ । ३ क. घ. ऊ. च. ‘माग्नी’ । ४ क. घ. ऊ. च. ‘माग्नी’ । ५ स. ‘न्त्रयोः शा’ ।

अगा३नग्नीदिति । हेऽग्नीदे आग्नीध्र किं यजमानः स्वर्गं गतवान् । प्रज्जघोतनायेयं प्लुतिः । अगन्नाग्निरित्येष शास्त्रान्तरगतो मन्त्रपाठस्तस्मिन्पाठे बह्निः स्वर्गगत इत्यर्थो भवति, तत्त्वयुक्तम् । आहवनीयोऽत्र स्वर्गत्वेन विवक्षितः । तस्मिन्स्वर्गरूपेऽग्नौ तमाग्निमेव प्रापितवान्भवति । यजमानं स्वर्गाल्लोकाञ्जितारितवान्भवति । तस्मादग्निरित्येतत्पदं मन्त्रे परित्यज्याग्नित्येतावदेव ब्रूमात् । तेन यजमानः स्वर्गं लोकं गतवानित्यर्थो लभ्यते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये द्वितीयकाण्डे षष्ठपपाठके

पञ्चमोऽनुवाकः ॥ ५ ॥

(अथ द्वितीयाष्टके षष्ठपपाठके षष्ठोऽनुवाकः) ।

अग्ने॒स्यो ज्याया॑सो॒ आत॑र आ॒सन्ते दे॒वे-
भ्यो॑ ह॒व्यं ब॒ह्वन्तः प्रा॒मयि॑न्त॒ सोऽग्नि॑र॒विभे-
दि॒त्थं वा॒व स्य आ॒र्तिमा॑रि॒ष्यती॑ति॒ स नि॒ला-
य॒ता सोऽपः॑ प्रा॒विश॑न्तं दे॒वताः॑ प्रै॒षमै॑च्छन्तं
म॒त्स्यः प्रा॒ब्रवी॑त्तमं॒शप॑द्भियाधि॒या त्वा व॑ध्या-
सु॒यो मा प्रा॒वोच॑ इति॒ तस्मा॑न्म॒त्स्यं धि॒या-
धि॒या घ्नन्ति॑ शतः (१) हि तमन्वा॒बिन्द॑न्तम-
ध्रु॒वध्रु॑पं न आ ब॑र्तस्व ह॒व्यं नो व॒हेति॑ सोऽ-
ब्र॒वीद्भ॑रं॒ वृणै॑ यदे॒व गृ॒हीत॑स्याहु॒तस्य॑ ब॒हिः-
प॒रिधि॑ स्कन्दा॒सन्मे आ॑त॒रुणां॑ भा॒गधे॑यम॒सदिति॑
तस्मा॑द्यद्गृ॒हीत॑स्याहु॒तस्य॑ ब॒हिःप॒रिधि॑ स्क-
न्द्ति॒ तेषां॑ तद्भा॒गधे॑यं॒ ताने॒व तेन॑ प्रीणाति

(उपाशुयाजस्विष्टकृदभिधानम्)

परिधीन्परि दधाति रक्षसामपहत्यै स* स्पर्श-
यति (२) रक्षसामनन्ववचाराय न पुरस्ता-
त्परि दधात्यादित्यो ह्यवोद्यन्पुरस्ताद्रक्षा*स्यप-
हन्त्यूर्ध्वे समिधावा दधात्युपरिष्ठादेव रक्षा*-
स्यप हन्ति यजुषाऽन्यां तूष्णीमन्यां मिथुन-
त्वाय द्वे आ दधाति द्विपाद्यजमानः प्रतिष्ठित्यै
ब्रह्मवादिनो वदन्ति स त्वै यजेत यो यज्ञ-
स्याऽऽत्यां वसीयान्त्स्यादिति भूपतये स्वाहा
भुवनपतये स्वाहा भूतानाम् (३) पतये स्वाहेति
स्कन्नमनु मन्त्रयेत यज्ञस्यैव तदात्यां यजमानो
वसीयान्भवति भूयसीर्हि देवताः प्रीणाति
जामि वा एतद्यज्ञस्य क्रियते यदन्वश्चौ पुरो-
डाशावुपा*शुयाजमन्तरा यजत्यजामित्वा-
याथो मिथुनत्वायाग्निरमुष्मिँल्लोक आसीद्य-
मोऽस्मिन्ते देवा अन्नवन्नेतेमौ वि पर्यूहामेत्य-
न्नाद्येन देवा अग्निम् (४) उपामन्त्रयन्त
राज्येन पितरो यमं तस्मादग्निर्देवानामन्नादो
यमः पितृणा* राजा य एवं वेद प्र राज्यम-
न्नाद्यमाप्नोति तस्मा एतद्भागधेयं प्रायच्छन्य-
दग्नये स्विष्टकृतेऽवद्यन्ति यदग्नये स्विष्टकृतेऽ-
वद्यति भागधेयेनैव तद्रुद्र* समर्धयति सकृ-
त्सकृदव द्यति सकृदिव हि रुद्र उत्तरार्धादव

द्यत्येषा वै रुद्रस्य (५) दिक्स्वायामेव दिशि
 रुद्रं निरवदयते द्विरभि धारयति चतुरवत्त-
 स्याऽऽप्त्यै पशवो वै पूर्वा आहुतय एष रुद्रो
 यदग्निर्यत्पूर्वा आहुतरिभि जुहुयाद्बुद्राय पशू-
 नपि दध्यादपशुर्यजमानः स्यादातिहाय पूर्वा
 आहुतीर्जुहोति पशूनां गोपीथाय (६) ॥

(शप्तः स्पर्शयति भूतानामग्निं रुद्रस्य सप्तत्रिंशच्च) ।

इति कृष्णयजुर्वेदीयतैत्तिरीयसंहितायां द्वितीयाष्टके
 षष्ठप्रपाठके षष्ठोऽनुवाकः ॥ ६ ॥

(अथ द्वितीयकाण्डे षष्ठप्रपाठके षष्ठोऽनुवाकः) ।

प्रयोगो बर्हिषः स्पष्टं पञ्चमे प्रतिपादितः ।

अथ षष्ठेऽनुवाक उपांशुयाजस्विष्टकृतौ वक्तव्यौ ।

तत्राऽऽदौ तावत्परिधीनां परिधानं विधातुं प्रस्तौति-

अग्नेस्त्रय इति । यथा भ्रातरस्त्रयो हविर्वहन्तो मृता इत्थमेव स्य आर्ति-
 मारिष्यतीति यो हविर्वहति स मरणं प्राप्नोतीति भीतोऽग्निर्निलायत यथा
 देवैर्न ज्ञायते तथा निलीतोऽभूत् । निलीय चोदकमध्ये प्राविशत् । तमुद्दिश्य
 प्रकर्षेणान्वेषणं कर्तुमैच्छन् । तदा जलस्थितो मत्स्यस्तत्र स्थितमग्निं देवानामग्ने-
 ब्रवीत् । ततोऽग्निस्त्वं मत्स्यमेवमशपत्-हे मत्स्य यस्त्वं देवानामग्ने मामेवं ज्ञापितवानासि
 पिशुनो भन्वा प्राब्रवीः, तादृशं त्वां जालधारिणः कैवर्ता धियाधिया बध्यासुः,
 तेन तेन जालादिना साधनेन, यद्वा यदा यदा हन्तुं धीर्भवति तदा तदा रात्रावहनि
 वा वधं कुर्वन्तिवति । यस्मादेवं शप्तस्तस्मान्मत्स्यं तदा तदा घ्नन्ति मत्स्यमुखेन
 विज्ञाते बहूनौ देवा(वै)स्तमग्निं प्रति अस्मत्समीपे समागच्छ हव्यं चास्मदीयं

(उपांशुयाजस्विष्टकृदभिधानम्)

वहेत्युक्ते सोऽग्निर्वरमवृणीत—सुचि गृहीतस्य हविषः संबन्धि यदेव द्रव्यं हो-
मात्पुरा परिधिभ्यो बहिः प्रच्यवेत तदस्मदीयानां भ्रातृणां भागधेयमस्त्विति ।
ततस्तथैव देवैर्वरो दत्तः । तेन स्कन्धेन तानग्निभ्रातृन्यजमानः प्रीणयति ।

इदानीं विधत्ते—

परिधीनिति । यस्मात्परिधिभ्यो बहिर्देशोऽग्नेर्भ्रातृणामुपयुक्तस्तस्मात्परिधीनग्नेः
परितः स्थापयेत् । तत्तु रक्षसामपघाताय भवति ।

षश्चिमादिशि स्थापितस्य मध्यमपरिधेर्दक्षिणोत्तरपरिधिभ्यां संस्पर्शनं विधत्ते—
स५ स्पर्शयतीति । परिधीनां समीचीने स्पर्शे सति रक्षसां प्रवेष्टुं छिद्रा-
भावादाग्निसमीपे संचारो न भवति ।

दिक्त्रयदृष्टान्तेन पूर्वस्थामपि दिशि प्रसक्तं परिधिं वारयति—

न पुरस्तादिति । रक्षसामपघातः परिधेः प्रयोजनं, तच्चाऽऽदित्योदयेनैव
तिथ्यति । आग्नेयमैशान्यां चाऽऽधारसमिधोः स्थापनं विधत्ते—

ऊर्ध्वे समिधाविति । दक्षिणोत्तरपरिध्योरग्रदेशे स्थापनीये ते ऊर्ध्वे ।
तेन स्थापनेन दिक्चतुष्टय इवोर्ध्वदेशोऽपि रक्षसामपघातो भवति ।

तयोर्दक्षिणसमिधः स्थापने मन्त्रकाण्डाम्नातं वीतिहोत्रं त्वा कव इति मन्त्रं
विधत्ते—

यजुषाऽन्यामिति । स्त्रीपुरुषयोरिव समन्त्रकामन्त्रकधोः परस्परं वैलक्षण्या-
न्मिथुनत्वम् । समिधो द्वित्वं प्रशंसति—

द्वे एति । प्रायश्चित्तरूपेण स्कन्धानुमन्त्रणं विधत्ते—

ब्रह्मवादिन इति । हविषः स्कन्दने सति यज्ञस्य विनाशेन यो यजमानो
विनाशाभिमुखो भवति स कथं तत्पारिहारेण वसुमत्तरो भवोदिति* प्रश्नवादिभिः
पृष्टो बुद्धिमानुत्तरं ब्रूते—त्रिभिरेतैर्मन्त्रैः स्कन्धमनुमन्त्रयेतेति । भू+त्यादयो देवता-
विशेषा अग्निभ्रातरो वा तेभ्यः स्वाहेति यदनुमन्त्रणं तेन यज्ञस्याप्यार्त्या
*विनाशं प्राप्य यजमानो वसुमत्तरो भवति । यस्मादयं भूपत्यादिका भूयसी-
र्देवताः प्रीणयति तस्माद्युक्तं तस्य वसुमत्तरत्वम् । अथोपांशुयाजं विधत्ते—

जामि वा इति । यदन्वश्चावनुक्रमगतावाग्नेयाग्नीषोमीयपुरोडाशौ स्याता-

*अत्र स्व. पुस्तके विनाशमप्राप्येति पाठः । स केवलं भ्रान्त्या शोधनकर्त्रा कल्पित
इति प्रतिभाति ।

(उपांशुयाजस्विष्टकृदभिधानम्)

मेतेन यज्ञस्य जाम्यालस्याय क्रियते । अत आलस्यपरिहाराय तयोः पुरोडाश-
योर्मध्य उपाशुयाजं यजेत् । किंच पुरोडाशद्रव्यक एको याग आज्यद्रव्य-
कोऽपर इति मिथुनत्वम् । अथ स्विष्टकृतं विधत्ते—

अग्निरमुष्मन्निति । पुरा कदाचिदाग्निः स्वर्गे स्थितः, यमस्तु भूलोके, तदा
मनुष्यणां पाकादिनिष्पादनाभावात्पितृणां राजाभावाच्चाग्नियमयोर्विपरिवर्तनं कर्तु-
मिच्छावन्तो देवा आगच्छतेति परस्परमाह्वयान्नाद्येनोत्कोचेन तमाग्निं भूलोके
समागन्तुमुपच्छन्दितवन्तः । पितरस्तु राज्येनोत्कोचेन यमं स्वर्गलोके गन्तुं
प्रलोभितवन्तः । यस्मादेवं तस्माद्देवानां मध्येऽग्निरन्नादो बह्वन्नभक्षकोऽभूत् ।
यमश्च पितृणां राजाऽभूत् । य एतदुभयं वेद स प्रकृष्टराज्यमन्नाद्यं च प्राप्नोति ।
ततो देवास्तस्मा अग्नये भागं दत्तावन्तः । कोऽसौ भागः, यजमाना अग्नये
स्विष्टकृते यद्धविरवद्यन्ति सोऽस्य भागः । तस्मादग्नये स्विष्टकृतेऽवद्येत् । तथा
सति तदग्नये^१ दत्तेन भागेन रुद्रं क्रूरमाग्निं समृद्धं करोति ।

यदुक्तं सूत्रकारेण—“ सर्वेषां हविषामुत्तरार्धात्सकृत्सकृदवद्यति स्विष्टकृते ”
इति । तदेतद्विधत्ते—

सकृदिति । एक एव रुद्र इति श्रुत्यन्तरात्सकृदवदानसदृशो रुद्रः । येय-
मैशानी सैवैषा रुद्रस्य दिक् । सा चोत्तरभागवर्तिनी । तस्मादुत्तरार्धादवदानेन
स्वकीयायामेव दिशि रुद्रं निःशेषेण तोषयति ।

इतरहविषामिव सकृदभिधारणं प्राप्तमपवदति—

द्विरभिधारयतीति । उपस्तरणमेकं हविरवदानं द्वितीयं द्विरभिधारणं चान्तत
इति चतुरवत्तं संपद्यते ।

यदुक्तं सूत्रकारेण—“ उत्तरार्धपूर्वार्धे जुहोत्यसंसृष्टामितराभिराहुतिभिः ”
इति, तदेतद्विधत्ते—

पशवो वा इति । पूर्वाः पुरोडाशाद्याहुतयः पशुस्वरूपाः पशुवदिष्टार्थप्राप-
कत्वात् । अयं त्वग्निः क्रूरत्वादुद्रः । यदि पूर्वा आहुतीरभिसंबध्य तासामुपरि
जुहुयात्तदा पशून्सर्वान्वातुकाय रुद्राय प्रयच्छेत् । ततो यजमानोऽपशुः स्यात् ।
तस्मात्पूर्वा आहुतीः परित्यज्य दूरे जुहुयात् । एवं होमः पशूनां संरक्षणाय
भवति ।

१ ख. °ये देवैर्दत्ते° । २ क. ख. घ. च. °र्धाव° । ३ ख. °यं, ततो द्विरभिधारणेन
चतुरवत्तसंपत्तिः । य° ।

(उपांशुयाजस्विष्टकृदभिधानम्)

अत्र मीमांसा ।

द्वितीयाध्यायस्य द्वितीयपादे चिन्तितम्—

“ उपांशुयाज इ(मि)त्येषोऽनुवादोऽत्राथवा विधिः ।

विष्णवादिवाक्ये विस्पष्टविधेरस्यानुवादता ॥

जामित्वोक्तेरन्तराल उपांशुगणके विधौ ।

सत्यर्थवादो विष्णवादिस्तद्रूपं ध्रौवमन्त्रतः ॥

दर्शपूर्णमासयोः श्रूयते—“जामि वा एतद्यज्ञस्य क्रियते यदन्वञ्चौ पुरोडाशाबु-
पाश्शुयाजमन्तरा यजति” इति । “विष्णुरूपांशु यष्टव्योऽजामित्वाय प्रजापतिरूपां-
शु यष्टव्योऽजामित्वायाग्नीषोमावुपांशु यष्टव्यावजामित्वाय” इति [च] । तत्र विष्णवा-
दिवाक्येषु विहितस्य यागत्रयसमुदायस्यानुवादो जामि वा एतदिति वाक्यमिति
चेन्न । आग्नेयाग्नीषोमीयपुरोडाशद्वयनैरन्तर्यकृतस्य जामित्वदोषस्य वाक्योपक्रम
उपन्यासात्पुरोडाशयोरन्तराले किञ्चिद्विधित्सितम् । न ह्यन्तरालगुणविशिष्टं विधेयं
विष्णवादिवाक्येषु प्रतीयते । पूर्ववाक्ये तु तत्प्रतीयत इति विधायकं तद्वाक्यम् ।
न चात्र यजतीति वर्तमाननिर्देशः शङ्कनीयः । पञ्चमलकारस्याऽऽश्रयणात् ।
अन्तरालकालवदुपांशुत्वगुणस्यापि विशेषणत्वात्तद्विशिष्टकर्मण उपांशुयाजनाम-
कत्वम् । सत्येवं गुणद्वयविशिष्टकर्मण्याद्येन वाक्येन विहिते विष्णवादिवाक्य-
मर्थवादः स्यात् । न चात्र विहितयागानुवादेन देवताविधिः शङ्कनीयः । समा-
धातव्येन जामित्वदोषेणोपक्रमादजामित्वेन समाधानेनोपसंहाराच्च । जामि वा
इत्यादेरजामित्वायेत्यन्तस्य सर्वस्य महावाक्यस्यैकवाक्यत्वप्रतीतिः । न खल्वेक-
स्मिन्वाक्ये विधेयबाहुल्यं संभवति । न चात्र विधित्सितस्योपांशुयाजस्य द्रव्या-
भावः । ध्रौवस्यैव द्रव्यत्वात् । नापि देवताया असंभवः । नानाशाखात्तुपांशु-
याजक्रमे पठितैर्वैष्णवप्राज(पत्याग्नीषोमयिमन्त्रैर्विकल्पेन देवतात्रयस्य प्रतीयमा-
नत्वात् । तस्माद्यजतीत्येतद्विधायकम् ।

दशमाध्यायस्यान्तिमपादे चिन्तितम्—

“ उपांशुयाजे यत्किञ्चिद्द्रव्यमाज्यमुताग्रिमः ।

विशेषानुक्तितो मैवं ध्रौवाज्यस्य विधानतः ” ॥

(उपांशुयाजस्विष्टकृदभिधानम्)

“ उपांशुयाजमन्तरा यजति ” इत्यत्र द्रव्यविशेषस्यानुक्तत्वाद्वैच्छिकं द्रव्यमिति चेन्न । आज्यस्य श्रुतत्वात् । तावन्नूतामग्नीषोमावाज्यस्यैव तावुपांशुपौर्णमास्यां यजन्निति श्रुतम् । न चैवमप्यनियतं यत्किंचिदाज्यं स्यादिति शङ्कनीयम् । ध्रौवस्य विहितत्वात् । “ सर्वस्मै वा एतद्यज्ञाय गृह्यते । यद्ध्रुवायामाज्यम् ” इति विहितम् । विध्यश्रवणेऽपि ध्रौवाज्यस्य समयोजनत्वाय विपरिणामः कर्तव्यः । तत्रैवान्यच्चिन्तितम्-

“ तत्र यः कोऽपि देवः स्यात्तान्त्रिको वाऽग्निमो भवेत् ।

अविशेषात्प्रकरणान्त्रिकोऽत्र नियम्यते ” ॥

तत्रोपांशुयाजे या काचिद्देवता स्यात् । विष्णुरुपांशु यष्टव्य इत्यादेरर्थवादत्वेनाविधायकत्वात्, अन्यस्य च देवताविधेरदर्शनात्, यागेन देवतामात्रस्यैव कल्पनाच्च । मैवम् । उपांशुयाजस्य दर्शपूर्णमासप्रकरणपठितत्वाददर्शपूर्णमासतन्त्रमध्यपठित एव कश्चिद्देवः प्रत्यासत्त्योपांशुयाजे नियम्यते ।

तत्रैवान्यच्चिन्तितम्-

“ कोऽपि देवस्तान्त्रिकेषु नियतो वा तदाऽपि किम् ।

प्रजापतिरुताग्निः स्यादग्नीषोमावुतापि वा ॥

विष्णुर्धृष्टाऽग्निमुत्सृज्यं विकल्प्यं देवतात्रयम् ।

कोऽप्यत्रानियमान्मैवमुपांशुत्वादियन्त्रणात् ॥

प्रजापतिरुपांशुत्वान्न तूष्णींभावयोगतः ।

अग्निर्मुख्यत्वतो मैवं तद्याज्यादेरपाठतः ॥

अग्नीषोमौ तदुक्तेर्नो तत्र कालविधानतः ।

विष्णुर्वाज्यादितस्तन्न प्राजापत्योक्तिबाधनात् ॥

याज्यात्रैविध्यतः प्राप्ता विकल्प्यन्तेऽत्र देवताः ।

विधिशेषार्थवादेऽपि प्राप्तं त्रयमनूद्यते ” ॥

तान्त्रिकदेवेषु नियामकाभावाद्यः कोऽपीति चेन्न । वक्ष्यमाणानामुपांशुत्वादीनां नियामकत्वात् । “ यत्किंचित्प्राजापत्यं यज्ञे क्रियते, उपांश्वेव तत्क्रियते ” इतिवचनादुपांशुत्वधर्मसाम्येन प्रजापतिर्देवतेति चेन्न । प्रजापतिं मनसा ध्यायेदिति विधेस्तूष्णींभावस्यैव प्रजापतिधर्मत्वात् । प्रथमयागदेवत्वेन मुख्यत्वादभिर्दे-

(उपांशुयाजस्विष्टकुदभिधानम्)

वतेति चेन्न । तदुपांशुयाजक्रमेऽग्निविषययाज्याद्यपाठात् । तावन्नूतामित्यादिपूर्वा-
दाहृतवाक्यादग्नीषोमौ देवतेति चेन्न । तस्य वाक्यस्य पौर्णमासीकालविधाय-
कत्वात् । कस्यांचिच्छाखायामुपांशुयाजक्रमे वैष्णवयाज्यापुरोनुवाक्ययोः पाठा-
दिष्णुर्देवतेति चेन्न । तथा सति शाखान्तरप्रोक्तयोः प्राजापत्ययाज्यापुरोनुवा-
क्ययोर्बाधः प्रसज्येत । तस्मान्नानाशाखासु पठिताभ्यां विष्णुप्रजापत्यग्नीषोमवि-
षयाभ्यां याज्यापुरोनुवाक्याभ्यां प्राप्तास्त्रिस्रो देवता विकल्पन्ते । अतः
एवोपांशुयाजविधिशेषेऽर्थवादेऽप्येतदेव प्राप्तं देवतात्रयमनूयते—“ विष्णुरुपांशु
यष्टव्योऽजामित्वाय प्रजापतिरुपांशु यष्टव्योऽजामित्वाय अग्नीषोमावुपांशु यष्टव्यो-
वजामित्वाय ” इति । तस्माद्देवताविकल्पः सिद्धान्तः ।

तत्रैवान्यच्चिन्तितम्—

“ दर्शादिर्वा तस्य कालो दर्श एवान्य एव वा ।

द्विपुरोडाशसांनिध्यादाद्यो दर्शेऽग्नितोऽग्रतः ॥

विष्णुयाज्योक्तितो युक्तो मध्यमः पूर्णिमाविधेः ।

स एव कालो याज्याया उत्कर्षः पूर्णिमादिने” ॥

“ जामि वा एतद्यज्ञस्य क्रियते यदन्वञ्चौ पुरोडाशावुपांशुयाजमन्तरा यज-
त्यजामित्वाय ” इति पुरोडाशयोर्मध्येऽसौ यागो विहितः । पुरोडाशौ च
पौर्णमास्यामाग्नेयाग्नीषोमीयौ । अमावास्यायामाग्नेयैन्द्राग्नौ । ततो द्विपुरोडाशसं-
निधेः समानत्वाददर्शः पूर्णिमा चेत्युभयमपि तस्योपांशुयाजस्य काल इत्याद्य-
पक्षः । अमावास्यां प्रकृत्य याज्याकाण्ड आग्नेययाज्याया ऊर्ध्वमैन्द्राग्नयाज्याया
अधस्ताद्वैष्णवयाज्यायाः पाठात्मकरणस्य संनिधितः प्रबलत्वाददर्श एव कालः
इति मध्यमः पक्षः । तावन्नूतामग्नीषोमायाज्यस्यैव तावुपांशु पौर्णमास्यां यजन्ति
पौर्णमास्यास्तत्कालत्वेन विधानाद्वाचनिकस्य च विधेः प्रबलत्वात्पौर्णमास्येव
कालः । तथा सति वैष्णवयाज्या प्रकरणादुक्तव्यताम् । तत्रैवान्यच्चिन्तितम्—

“ पुरोडाशैक्ययुक्तायां पौर्णमास्यामयं न हि ।

स्याद्वा नास्त्यन्तरेत्युक्तेर्लक्ष्ये कालेऽस्ति शङ्खवत् ” ॥

सोमात्प्रागग्नीषोमीयपुरोडाशरहिता केवलाग्नेयपुरोडाशयुक्ता पौर्णमासी
भवतीति । स सोमेनेष्टवाऽग्नीषोमीयो भवतीति वाक्येनाग्नीषोमयोः सोमोत्तरकाली-

(उपांशुयाजस्विष्टकृदभिधानम्)

नत्वावगमात्तस्यामयमुपांशुयाजो यागो नास्ति । कुतः । उपांशुयाजमन्तरा यजतीति । पुरोडाशद्वयान्तरालवच्चस्य गुणत्वेन विधानादिति प्राप्ते ब्रूमः— किं यागे पुरोडाशावन्तरालकालस्य विशेषणभूतावुतोपलक्षणीभूतौ । नाऽऽद्यः । अन्तरालवत्तद्विशेषणयोरप्युपांशुयाजगुणत्वप्रसङ्गात् । न चैतद्युक्तम् । उपांशु-याजवत्तयोरपि स्वातन्त्र्येणैव फलान्वयात् । द्वितीये तु शङ्खन्यायेनोपलक्षक-स्याग्नीषोमपिपुरोडाशस्याभावेऽप्युपलक्षिते काले यागोऽस्ति । यथा शङ्ख-ध्वनिवेलायां राजसेवार्थं प्रतिदिनमागन्तव्यमित्युक्ते कस्मिंश्चिद्दिने शङ्खं धमतः पुरुषस्याभावेनोपलक्षकस्य ध्वरेरभावेऽप्युपलक्षिते तस्मिन्काले सेवकः समाग-च्छति तथाऽत्रापि द्रष्टव्यम् । यदि तत्र कालोपलक्षकमन्यदेव व्यापारसूर्यगत्या-दिकं संभाव्येत तर्ह्यत्रापि संभवत्येवाऽऽग्नेयपुरोडाश उपलक्षकः । तस्मादेकपुरो-डाशावामपि पौर्णमास्यामस्त्युपांशुयाजः ।

तृतीयाध्यायस्य पञ्चमपादे चिन्तितम्—

“ उपांशुयाजद्रव्येण शेषकार्यं भवेन्न वा ।

भवेद्धाविर्भ्यः सर्वेभ्य इत्युक्त्या प्रापितत्वतः ॥

उक्ताज्यद्रव्यशेषस्तु भाव्युपस्तरणादिरुन् ।

अतो न प्रतिपत्त्यर्हः शेषकार्यं ततः कथम् ” ॥

रौवादाज्यादुपांशुयाजार्थमवदाने कृते तच्छेषेण ध्रौवेण स्विष्टकृदादिकं शेषकार्यं कर्तव्यम् । कुतः । “ तद्यत्सर्वेभ्यो हविर्भ्यः समवद्यति ” इति वाक्येन प्रापितत्वादिति चेन्मैवम् । कृतार्थद्रव्यशेषो ह्युपयोगापेक्षः प्रतिपात्ति-महति । ध्रौवं त्वाज्यं न कृतार्थम् । तेन कर्तव्यानां भविष्यतामुपस्तरणादीनां सङ्गात् । तस्मान्न तेन शेषकार्यं भवति ।

चतुर्थाध्यायस्य प्रथमपादे चिन्तितम्—

“ स्विष्टकृत्संस्कृतौ क्षीण उतापूर्वोपयोग्यपि ।

प्रयोजनैक्यमेकास्मिन्मुक्तं कर्मण्यतः क्षयी ॥

मन्त्रेण देवसंस्कारः प्रक्षेपाद्द्रव्यसंस्कृतिः ।

स्यागादपूर्वमुत्पन्नं प्रधानापूर्वगं च तत् ” ॥

(उपश्रियाजस्विष्टकृदभिधानम्)

सोऽयं स्विष्टकृद्यागः सोऽयमुपयुक्तहविःशेषसंस्कार इत्यविवादम् । तत्र संस्कारस्य दृष्टप्रयोजनत्वेनावश्यंभावे सति तावतैवोपक्षीणः स्विष्टकृद्यागो नापूर्व-
स्थोपकरोति । न ह्येकस्मिन्कर्मणि प्रयोजनद्वयं युक्तमिति प्राप्ते ब्रूमः—कर्मण एक-
त्वेऽप्यंशभेदात्प्रयोजनभेदो न विरुध्यते । मन्त्रपाठो द्रव्यप्रक्षेपो देवतोद्देशेन
त्यागश्चेति त्रयोऽंशाः । तत्र त्यागेन परमापूर्वोपयुक्तमवान्तरापूर्वमुत्पद्यते ।
तस्मात्स्विष्टकृदुभयार्थः । एवमन्त्यप्रयाजपशुपुरोडाशावप्युदाहार्यौ ।

तत्रैवान्यच्चिन्तितम्—

“ प्रयोजकः स्विष्टकृत्किं पुरोडाशोत्तरार्धयोः ।

यद्वा प्रयुक्तोपजीवी स्यादाद्यः स्वस्य सिद्धये ॥

उत्तरार्धेतिशब्दस्य प्रकृताकाङ्क्षणे सति ।

अग्न्याद्यर्थं पुरोडाशमुपजीव्यैष वर्तताम् ॥

दर्शपूर्णमासयोः श्रूयते—“ उत्तरार्वात्स्विष्टकृते समवद्यसि ” इति । सोऽयं
स्विष्टकृद्यागः कस्यचिन्नूतनस्य पुरोडाशस्य तदुत्तरार्धस्य च प्रयोजकः । तदुभ-
याभावे स्वसिद्धयभावादिति चेन्मैवम् । उत्तरशब्दोऽर्धशब्दश्च सर्वनामत्वा-
द्भागवाचित्वाच्च प्रकृतं कंचिद्भागिनमाकाङ्क्षतः । अग्न्यादिदेवतार्थः पुरोडाशः
प्रकृतो भागवांश्च । तस्मात्तैवोपजीव्य स्विष्टकृद्यागः प्रवर्तते न त्वन्यस्य
प्रयोजकः । तृतीयाध्यायस्य चतुर्थपादे चिन्तितम्—

“ शेषात्स्विष्टकृदेकस्मात्सर्वेभ्यो वैकतः कृतेः ।

शास्त्रार्थसिद्धिः सर्वेभ्यः कार्यः संस्कारसाम्यतः ” ॥

दर्शपूर्णमासयोः श्रूयते—“ शेषात्स्विष्टकृते समवद्यति ” इति । तत्राऽऽग्ने-
यादीनां त्रयाणां हविषां मध्ये यस्य कस्यचिदेकस्य हविषः शेषादवदातव्यं,
तावतैव शास्त्रार्थानुष्ठानसिद्धेरिति चेन्मैवम् । उपयुक्तं हविः संस्कर्तुमिदमवदी-
यते । संस्कारश्च सर्वेष्वपि हविःषु समानः । तस्मात्सर्वेभ्यो हविःशेषेभ्यः
स्विष्टकृदनुष्ठेयः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये द्वितीयकाण्डे षष्ठप्रपाठके

षष्ठोऽनुवाकः ॥ ६ ॥

(इडोपाह्वानविधितन्मन्त्रव्याख्यानयोः प्रस्तावः)

(अथ द्वितीयाष्टके षडप्रपाठके सप्तमोऽनुवाकः) ।

मनुः पृथिव्या यज्ञियमैच्छत्स घृतं निषि-
 क्रमविन्दत्सोऽब्रवीत्कोऽस्येश्वरो यज्ञेऽपि कर्तो-
 रिति तावंब्रूतां मित्रावरुणौ गोरेवाऽऽवमी-
 श्वरौ कर्तोः स्व इति तौ ततो गां समैरयतां
 सा यत्रयत्र न्यक्रामत्ततो घृतमपीडयत् तस्मा-
 द्घृतपद्युच्यते तदस्यै जन्मोपहृतं रथंतरं
 सह पृथिव्येत्याह (१) इयं वै रथंतरमिमा-
 मेव सहान्नाद्येनोप ह्वयत् उपहृतं वामदेव्यं
 सहान्तरिक्षेणेत्याह पशवो वै वामदेव्यं पशू-
 नेव सहान्तरिक्षेणोप ह्वयते उपहृतं बृहत्सह
 दिवेत्याहैरं वै बृहदिरामेव सह दिवोप ह्वयत्
 उपहृताः सप्त होत्रा इत्याह होत्रा एवोप
 ह्वयत् उपहृता धेनुः (२) सहर्षमेत्याह मि-
 थुनमेवोप ह्वयत् उपहृतो भक्षः सखेत्याह
 सोमपीथमेवोप ह्वयत् उपहृतां हो इत्या-
 हाऽऽत्मानमेवोप ह्वयत् आत्मा ह्युपहृतानां
 वसिष्ठ इडामुप ह्वयते पशवो वा इडां पशूने-
 वोप ह्वयते चतुरूपं ह्वयते चतुष्पादो हि
 पशवो मानवीत्याह मनुर्ह्येताम् (३) अमेऽ-
 पश्यद्घृतपदीत्याह यदेवास्यै पदाद्घृतमपी-
 डयत् तस्मादेवमाह मित्रावरुणीत्याह मित्राव-
 रुणौ ह्येनं समैरयतां ब्रह्म देवकृतमुपहृत-

(इन्द्रोपाह्वानविधितन्मन्त्रव्याख्यानयोः प्रस्तावः)

मित्याह ब्रह्मैवोप ह्वयते दैव्या अध्वर्व्व उप-
 हूता उपहूता मनुष्या इत्याह देवमनुष्याने-
 वोप ह्वयते य इमं यज्ञमवान्ये यज्ञपतिं वर्धा-
 नित्याह (४) यज्ञाय चैव यजमानाय
 चाऽऽशिषमा शास्त उपहूते द्यावापृथिवी
 इत्याह द्यावापृथिवी एवोप ह्वयते पूर्वजे
 ऋतावरी इत्याह पूर्वजे हेते ऋतावरी देवी
 देवपुत्रे इत्याह देवी हेते देवपुत्रे उपहूतोऽयं
 यजमान इत्याह यजमानमेवोप ह्वयत उत्त-
 रस्यां देवयज्यामामुपहूतो भूयसि हविष्करण
 उपहूतो दिव्ये धामन्नुपहूतः (५) इत्याह
 प्रजा वा उत्तरा देवयज्या पशवो भूयो हवि-
 षकरण* सुवर्गो लोको दिव्यं धामेदमसीदम-
 सीत्येव यज्ञस्य प्रियं धामोप ह्वयते विश्व-
 मस्य प्रियमुपहूतमित्याहाच्छम्बटकारमेवोप
 ह्वयते (६) ॥

(आह धेनुरेतां वर्धानित्याह धामन्नुपहूतश्चतुस्त्रिंशच्च) ।

इति ऋण्यजुर्वेदीयतैत्तिरीयसंहितायां द्वितीयाष्टके
 षष्ठप्रपाठके सप्तमोऽनुवाकः ॥ ७ ॥

(इडोपाह्वानविधितन्मन्त्रव्याख्यानयोः प्रस्तावः)

(अथ द्वितीयकाण्डे षष्ठप्रपाठके सप्तमोऽनुवाकः) ।

उपांशुयाजः षष्ठेऽस्मिन्निस्वष्टकृच्च समीरितः ।

आध्वर्यवं समाप्याथ हौत्रशेषो निरूप्यते ॥

तत्रास्मिन्सप्तमानुवाक इडोपाह्वानविधिस्तन्मन्त्रव्याख्यानं च प्रस्तुयते । मन्त्रास्तु मन्त्रकाण्ड एव समाप्ताः—

“उपहूतं रथन्तरं सह पृथिव्या । उप मा रथन्तरं सह पृथिव्या हव्यताम् । उपहूतं वामदेव्यं सहान्तरिक्षेण । उप मा वामदेव्यं सहान्तरिक्षेण हव्यताम् । उपहूतं बृहत्सह दिवा । उप मा बृहत्सह दिवा हव्यताम् । उपहूता सप्त होत्राः । उप मा सप्त होत्रा हव्यन्ताम् । उपहूता धेनुः सहर्षभा । उप मा धेनुः सहर्षभा हव्यताम् । उपहूतो भक्षः सखा । उप मा भक्षः सखा हव्यताम् । उपहूता ३ हो । इडोपहूता । उपहूतेडा । उपो अस्मा ३ इडा हव्यताम् । इडो पहूता । उपहूतेडा । मानवी धृतपदी मैत्रावरुणी । ब्रह्म देवकृतमुपहूतम् । देव्य अध्वर्यव उपहूताः । उपहूता मनुष्याः । य इमं यज्ञमवान् । ये यज्ञपां वर्धन् । उपहूते द्यावापृथिवी । पूर्वजे क्रतावरी । देवी देवपुत्रे । उपहूतोऽयजमानः । उत्तरस्यां देवयज्यायामुपहूतः । भूपसि हविष्करण उपहूतः । दिवं धामनुपहूतः । इदं मे देवा हविर्जुषन्तामिति तस्मिन्नुपहूतः । विश्वमस्य प्रियमुपहूतम् । विश्वस्य प्रियस्योपहूतस्योपहूतः ” [ब्रा० का० ३ प० ५ अ० ८] इति ।

एतद्विनियोगं चौवायनो दर्शयति—“ उक्ता इडाया जपास्तानुपांशूक्तवो ऋरूपहव्यत उपहूतेडेति प्रतीचीमिडोपहूतेति पराचीम् ” इति । अस्यायमर्थः—गोशरीररूपाया इडाया देव्या जपा वेदे स्पष्टं प्रोक्ता उपहूतं रथन्तरमित्येवमा रभ्योपहूता ३ हो इत्येवमन्ताः । तान्मन्त्रानुपांशु अपेत् । तत ऊर्ध्वमिडोपहूते त्यादिकमुच्चैः पठेत् । उपहूतशब्दस्य प्रथमप्रयोगे—पीडा प्रतीचीनमुक्ता भवति चरमप्रयोगे पराचीनमुखेत्युच्यत इति ।

तानेतान्मन्त्रान्व्याचिख्यासुरादाविडाजन्मप्रकारं दर्शयति—

मनुः पृथिव्या इति । पुरा कदाचिन्मनुः पृथिव्या उपरि यज्ञार्थं किं द्रव्यमस्तीति

(इहोपाह्वानविधितन्मन्त्रव्याख्यानयोः प्रस्तावः)

सर्वत्रान्वेषणमकरोत् । अन्विष्य च तत्र गोः पादाङ्कितेषु भूपदेशेषु निषिक्तं घृतं लब्धवान् । लब्ध्वा च देवानामग्रे स एवमब्रवीत्—अस्या गोः पदेषु स्थितस्य घृतस्य स्वरूपं यथा लौकिकभोजनादिषूपयुक्तं तथा यज्ञेषूपयुक्तं कर्तुं कः समर्थ इति । तच्छ्रुत्वा तत्र स्थितौ मित्रावरुणौ मनुं प्रत्यब्रूताम्—किं गोः कार्यभूतेन घृतेन, तत्कारणभूताया गोरेव यज्ञाङ्गभावं कर्तुमावां समर्थौ स्व इति । एवमुक्त्वा तौ तत् ऊर्ध्वं तामिहारूपां गां भूमौ समैरयतां तमामयताम् । सा च गौर्भूमौ यत्र यत्र नितरां पादं प्रक्षिपवती तत्र तत्र गोपदाङ्किते भूपदेशे घृतं निष्पीडितमासीत् । यस्मादस्याः पादेभ्यो घृतं निर्गतमासीत्तस्मादियं घृतपदीति प्रसिद्धाऽभत् । एवमस्या इडाया यज्ञभूमौ जन्म तपस्वान् । अथ मन्त्रं व्याचष्टे—उपहूतमिति ।

रथंतरं ताम, तत्पृथिव्या सह मयोपहूतं समीपे यथा तिष्ठति तथाऽऽह्वयं कृतमित्यर्थः । एतन्मन्त्रगत रथंतरशब्देन भूमिरुपलक्ष्यते । यथा वदतु पुष्टस्तौत्रेषु रथंतरं तामाऽऽद्यं तथा त्रिषु लोकेषु भूमिराद्या । मन्त्रगतेन पृथिवीशब्देन तत्कार्यमन्त्राद्यमुपलक्ष्यते । तथा सत्त्वन्नाद्येन सह भूमिरुपहूतत्वेन मन्त्रगतेन स्यात्तः । एवमुत्तरेऽपि मन्त्रा अनूद्य व्याख्यायन्ते ॥

तत्र तामविशेषवाचिना नामदेव्यशब्देन तत्तामसाध्याः पशव उपलक्ष्यन्ते । तदेतद्दर्शयति—

उपहूतमिति । इराशब्दाच्चो वृष्टिस्तत्सन्धिं बृहत्तामैर् वृष्टेर्वृहत्तामसा-
ध्यत्वादित्येतमर्थं दर्शयति—

उपहूतमिति । आश्रलायनेन ये होत्रका दर्शिता होता प्रयास्ता वसन्ताना-
च्छंसी पोता नेष्टाऽऽग्नीध्रोऽच्छावाक इति, तदुपह्वानवरत्वं दर्शयति—

उपहूता इति । सहर्षमेति षदेन सूचितमर्थं दर्शयति—

उपहूतमिति । भक्षः सखेत्यनेन स्त्रोपकारकसोमपानमुपलक्ष्यत इति दर्शयति—

उपहूत इति । होशब्दः प्रयुक्तः स्वरूपवाचीत्येतद्दर्शयति—

१ ख. 'य'—किमेनेन गोः । २ ख. 'ति यद्वयं' । ३ ख. 'स्तेत्रस्तामसु' । ४ ख. 'त्वेव म' । ५ ख. 'च्या पुष्टि' । ६ ख. 'रं पुष्टे' ।

(इडोपाह्वानविधितन्मन्त्रव्याख्यानयोः प्रस्तावः)

उपहृतां ३ इति । उपहृतशब्दे रङ्गप्लुतिदूरादाह्वानस्य घटनेनाऽऽदराच्चा ।
आत्मन उपह्वाने प्रयोजनं दर्शयति-

आत्मा हीति । यस्मादिहाऽऽहूतानां रथंतरपृथिव्यादीनां भक्षः सखेत्यन्तानामुपवासायितृ तम आत्मा, तदधीनत्वादितरोपह्वानस्य, तस्मादात्मनोऽप्युपह्वानं कर्तव्यम् ।

इडोपहृतेत्यारभ्य मानवीत्येतस्मात्प्राचीनस्य वाक्यसमूहस्य तात्पर्यं दर्शयति-

इडामुपेति । इडाशब्देन गोशरीरधारिणी देवतोच्यते । तस्या उपह्वानमिडो-
पहृतेत्यादिवाक्येन कुर्यात् । इडायाः पशुरूपात्वात्तदुपह्वानेन पशुप्राप्तिर्भवति ।
आरोहावरोहरूपयोर्वाक्ययोर्द्विरावृत्तत्वाच्चतुर्वारमुपह्वानं संपद्यते । पशूनां चतुष्पदत्वा-
देवदुपपन्नम् । तयोरावृत्त्या मध्ये सेयमिडाऽस्मानुपह्वयतामित्येतदिडादेवतायाः
प्रार्थना स्वस्मिन्देवतानुग्रहार्थम् ।

मनुः पृथिव्या इत्यस्मिन्नुपाख्याने मानवीत्यादिशब्दार्थः प्रसिद्ध इत्येत-
द्दर्शयति-

मानवीत्याहेति । पुरा देवैर्निष्पादितमिडोपह्वानरूपं यत्परिवृत्तं(ढं) कर्म
तस्योपह्वानं दर्शयति-

ब्रह्म देवेति । अधिनौ हि देवानामध्वर्यु आस्तामित्यादिभ्रुतिषु भ्रुता ये दैव्या
अध्वर्यवो ये च दृश्यमाना मानुषास्तेषामुपाह्वानं दर्शयति-

दैव्या इति । पूर्वोक्ता दैव्या मानुषाश्च येऽध्वर्यवस्ते सर्वेऽपि यज्ञमवन्तु
यज्ञपतिं च वर्धयन्त्वित्येवमाशीः परतां दर्शयति-

य इममिति । उपहृतः रथंतरः सह पृथिव्येत्यत्र यथा पृथिवीशब्दोऽन्त-
लक्षको नात्र तथा द्यावापृथिवीशब्दार्थौ किंतु स्वार्थपरावित्येतद्दर्शयति-

उपहृते इति । ते च द्यावापृथिव्यौ देवातिर्यङ्मनुष्याद्युत्पत्तेः पूर्वमेवोत्पन्ने,
ऋतशब्दवाच्यो यज्ञोऽनयोर्वर्तत इति ऋतावर्धौ, नैते केवलमृत्विगादिरूपे किंतु
दैव्यौ, देवाः पुत्रा तयोस्ते देवपुत्रे इत्येतां विशेषणार्थासिद्धिं दर्शयति-

(इडोपाह्वानविधितन्मन्त्रव्याख्यानयोः प्रस्तावः)

पूर्वजे इति । यजमानः प्रस्तर इत्यादिवदत्र यजमानशब्दो नार्थान्तरलक्षक इत्येतद्दर्शयति—

उपहूतोऽयमिति । येषां देवयज्यादीनामर्थं यजमानोपह्वानं तानेताम्बि-
स्पष्टं दर्शयति—

उत्तरस्यामिति । सोमयागादिरूपाया उत्तरदेवयज्यायाः प्रजाहेतुत्वेन प्रजात्वम् । अस्यामेवष्टौ बहुहविःसंपादकस्य पशुहेतुत्वेन पशुत्वम् ।

इदं मे देवा हविर्जुषन्तामिति तस्मिन्नुपहूत इत्यस्य स्पष्टार्थस्य मन्त्रवाक्यस्य विवक्षितं तात्पर्यं दर्शयति—

इदमसीति । इदं प्रवर्तमानं मदीयं हविर्देवा जुषन्तामिति वक्तुं तस्मिन्दर्श-
पूर्णमासकर्माणि यजमान उपहूत इत्येतावदेव न भवति किंत्विदं निरूढपशुब-
न्धरूपं कर्म चिकीर्षुरसि सोमयागरूपमिदं कर्म चिकीर्षुरसीत्येवं सर्व-
कर्मानुष्ठानविवक्षया यज्ञस्य प्रियमिदं धाम स्थानं प्रति यजमान उपह्वयते ।
सर्वकर्मविवक्षाद्येतानार्था वीप्सा ।

अन्यद्यजमानस्य यत्प्रियं तत्सर्वमुपहूतं, तस्य चोपहूतस्य सर्वस्य प्रियस्य
स्वामी यजमान उपहूत इत्यनेनोपाह्वानस्य न्यूनतां विचार्य संपूर्णता संपद्यत
इत्येतद्दर्शयति—

विश्वमस्येति । अपेक्षितस्यार्थस्य प्रच्छादनेनानुष्ठानवैयर्थ्यं छम्बङ्कार-
स्तद्यथा न भवति तथैवेनं यजमानमुपहूतवान्भवति ।

अत्र भीमांसा ।

नवमाध्यायस्य प्रथमपादे चिन्तितम्—

“ असौ यज्ञपतिर्नो वा वृद्धयर्थोत्साहतोऽग्निमः ।

प्रत्यक्षोक्त्या कृत्स्नमन्त्र इडार्थो नोहनं ततः” ॥

दर्शपूर्णमासयोरिडोपाह्वानमन्त्रे वाक्यमेतदाम्नायते—“दैव्या अभ्वर्यव उप-
हूताः । उपहूता मनुष्याः । य इमं यज्ञमवान् । ये यज्ञपतिं वर्धन् ” इति ।
ये दैव्या अभ्वर्यवो यज्ञमवन्ति ये च मनुष्या यज्ञपतिं वर्धयन्ति ते सर्वेऽप्यत्रो-
पहूता इत्यर्थः । अस्मिन्वाक्ये यज्ञपतेरभिवृद्धिकथनेनोत्साहजननेन समवेतोऽर्थः
प्रतीयते । तत इडोपाह्वानमन्त्रात्पृथक्कृत्याभिवृद्धयर्थे जपे यज्ञवाक्यमिदं द्वि-

(इडाप्राशिन्नभक्ष्यीरमिथानम्)

क्लेन्न विनियुज्यताम् । तथा सति सत्रे यज्ञपतीनां बहुत्वाद्बहुवचनान्ततया यज्ञ-
पतिशब्द ऊहनीय इति प्राप्ते ब्रूमः-प्रत्यक्षश्रुत्या कृत्स्नो मन्त्र इडोषह्वाने
विनियुक्तः । एकवाक्यत्वं च कृत्स्नगन्त्र उपलभ्यते । प्रकरण चेदमिडायाः ।
अतः श्रुतिवाक्यप्रकरणैर्विरोधान्न लिङ्गविनियोगः संभवति । तदभावे च यज्ञ-
पतिबुद्धिप्रतिपादकमवान्तरवाक्यमिडाप्रतिपादकेन महावाक्येन सहैकवाक्यतापञ्ज-
विडां प्रशंसति । प्रशंसा चैकवचनान्तेनापि यज्ञपतिशब्देन सिध्यतीति नास्ति
सत्रे तद्दहः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये द्वितीयकाण्डे षष्ठप्रपाठके

सप्तमोऽनुवाकः ॥ ७ ॥

(अथ द्वितीयाष्टके षष्ठप्रपाठकेऽष्टमोऽनुवाकः) ।

पशवो वा इडा स्वयमा दत्ते काममेवाऽऽ-
त्मना पशूनामा दत्ते न ह्यन्यः कामं पशूनां प्रय-
च्छति वाचस्पतये त्वा हुतं प्राश्नामीत्याह
वाचमेव भागधेयेन प्रीणाति सदसस्पतये त्वा
हुतं प्राश्नामीत्याह स्वगाकृत्यै चतुरवत्तं भवति
हविर्वै चतुरवत्तं पशवश्चतुरवत्तं यद्धोता प्रा-
श्नीयाद्धोता (१) आर्तिमार्छेद्यदमौ जुहुया-
द्ब्रूयात् पशूनपि दद्यादपशुर्यजमानः स्याद्वा-
चस्पतये त्वा हुतं प्राश्नामीत्याह परोक्षमेवैन-
ज्जुहोति सदसस्पतये त्वा हुतं प्राश्नामीत्याह
स्वगाकृत्यै प्राश्नन्ति तीर्थ एव प्राश्नन्ति दक्षिण।
ददाति तीर्थ एव दक्षिणां ददाति वि वा एत-

(इडाप्राशिर्त्रभक्षयोरभिधानम्)

यज्ञम् (२) छिन्दन्ति यन्मध्यतः प्राश्नन्त्य-
 द्विर्मर्जयन्त आपो वै सर्वा देवता देवताभि-
 रेव यज्ञः सं न्वन्ति देवा वै यज्ञाद्ब्रह्मन्तरा-
 यन्तस यज्ञमविध्यन्त देवा अभि मर्मगच्छन्त
 कल्पतां न इदामिति तैऽब्रुवन्तिस्वष्टं वै न इदं
 भविष्यति यदिमं राधयिष्याम इति तस्मिन्-
 ष्टकृतः स्विष्टकृत्त्वं तस्याऽऽविद्धं निः (३)
 अकृन्तन्यवेन संमितं तस्माद्यवमात्रमव द्येद्य-
 ज्ञ्यायोऽवद्येद्रोपयेत्तद्यज्ञस्य यदुषं च स्तृणी-
 यादामि च धारयेदुभयतः सःश्वायि कुर्यादव-
 दायाभि धारयति द्विः सं पद्यते द्विपाद्यज-
 मानः प्रतिष्ठित्यै यत्तिरश्वीनमतिहरदनभिविद्धं
 यज्ञस्याभि विध्येदग्रेण परि हरति तीर्थेनैव
 परि हरति तत्पूष्णे पर्यहरन्तत् (४) पूषा
 प्राश्य दतोऽरुणत्तस्मात्पूषा प्रपिष्टभागोऽदन्त-
 को हि तं देवा अब्रुवन्ति वा अयमाध्यप्राशि-
 त्रियो वा अयमभूदिति तद्बृहस्पतये पर्यहर-
 न्तसोऽविभेद्बृहस्पतिरित्थं वाव स्य आर्ति-
 माऽरिष्यतीति स एतं मन्त्रमपश्यत्सूर्यस्य त्वा
 चक्षुषा प्रति पश्यामीत्यब्रवीन्नहि सूर्यस्य चक्षुः
 (५) किं च न हिनस्ति सोऽविभेत्प्रतिगु-
 ह्यतं मा हिःसिष्यतीति देवस्य त्वा सवितुः

प्रसेवऽश्विनोर्बहुभ्यां पूष्णो हस्ताभ्यां प्रति
 गृह्णामीत्यब्रवीत्सवितृप्रसूत एवैनद्ब्रह्मणा देव-
 ताभिः प्रस्थगृह्णात्सोऽविभेत्प्राश्नन्ते मा हि-
 सिष्यतीत्यगेनेस्त्वाऽऽस्येन प्राश्नामीत्यब्रवीज
 ह्यभेरास्थं किं च न हिनस्ति सोऽविभेत्
 (६) प्राक्षितं मा हिःसिष्यतीति ब्राह्मण-
 स्योदरेणेत्यब्रवीज हि ब्राह्मणस्योदरं किं च न
 हिनस्ति बृहस्पतेर्ब्रह्मणेति स हि ब्रह्मिष्ठोऽप
 वा एतस्मात्प्राणाः कामन्ति यः प्राक्षिन्नं
 प्राश्नात्यज्जिमर्जयित्वा प्राणान्सं भृक्षतेऽमृतं
 वै प्राणा अमृतमार्पः प्राणानेव यथास्थानमुप
 ह्वयते (७) ॥

(प्राश्नीयाद्धोता यजं निरहरन्तश्चक्षुरास्थं किं च न हिनस्ति तोऽ-
 विभेच्चतुश्चत्वारिंशच्च) ।

इति कृष्णयजुर्वेदीयतैत्तिरीयसंहितायां द्वितीयाष्टके
 षष्ठप्रपाठकेऽष्टमोऽनुवाकः ॥ ८ ॥

(अथ द्वितीयकाण्डे षष्ठप्रपाठकेऽष्टमोऽनुवाकः) ।

इडोपाह्वानमुदितमनुवाके हि सप्तमे ।

इडाप्राशिन्नभक्षौ दावुष्येते अष्टमे पुनः ॥

यदुक्तं सूत्रकारेण—“ पुरस्तात्पत्यङ्कासीन इडामा होवुर्हस्तेभ्यान्वरेडान-
 वद्यत्यष्वर्युः प्रथममब्रह्मदानमब्रह्मधाति स्वयं होतोत्तरम् ” इति, तदिदं होतुरव-
 दानं विधत्ते—

पशव इति । गोरूपाया इडायाः पशवेन तामिडां न इडामो होवा
 पशूनामभिच्छावैतार्थं स्वीकृतवानभवति । होतुरन्यो न कश्चिदिति पशूनामिडात्स-
 पाणां कार्यं दातुं समर्थः । इडाभागप्राशनमन्त्रावुत्पाद्य व्याचष्टे—

(इन्द्राग्निशिवभक्षयोरभिधानम्)

वाचस्पत्य इति । इडायां हवानरूपा या वाक्तस्याः पतिर्होतुर्जीवात्मा तस्मै हुतं हे पुरोडाश त्वां भक्षयामि । अनेन मन्त्रोच्चारणेन भागं दत्त्वा वाचं देवर्षीं प्रीणयतीत्यर्थः । सदतो यज्ञसभायाः पतिर्होतुर्जीवात्मा तस्मै हुतं त्वां भक्षयामि । अनेन तस्य पुरोडाशस्य स्वोदरं कृतत्वं भवति ।

होतुर्होति क्रियमाणस्यावदानस्य संख्यां विधत्ते—

चतुर्वक्ष्यमिति । प्रधानस्य हविषश्चतुर्वक्ष्यत्वं पूर्वमेव दर्शितं तस्मात्प्राग्दि-
नमपि हविरेव भवति । चतुष्पाच्चतुर्वक्ष्यत्वात्तस्य पशुरूपत्वम् ।

प्रकारान्तरेण भक्षणं प्रशंसति—

यद्धोतेति । देवतारूपाया इडाया भक्षणेन होता मरणं प्राप्नुयात् । प्राशनं परित्यज्याग्नीं तद्भागहोमे तृतीडारूपगेवादिपशुनाभिरूपाय कुराथ रुद्राथ तवैषितवान्भवति । ततो यजमानः पशुरहितः स्यात् । तस्माद्वाचस्पत्ये त्वां हुतमिति प्रथममुक्त्वा पश्चाद्भक्षणे सति साक्षादग्नौ हुतं न भवतीति रुद्राथ पशुसमर्पणं न भवति । वाचस्पतिव्यवधानेन परोक्षमेव हुतत्वात् । तथाऽप्यपि साक्षादिडायां न प्राश्नामि कित्वन्यस्मै हुतमेव प्राश्नातीतीडाप्राशनप्रयुक्तो वरण-
क्षेत्रो न भवतीति । इदृशस्य भक्षितस्य स्वात्मगतत्वेन स्थापनाय तदस्यैतत्प-
त्त्वादिकं पठनीयम् ।

यदुक्तं सूत्रकारेण—“ यजमानपश्चात् इडां प्राश्नन्ति” इति । तदिदं विधत्ते—

प्राश्नन्तीति । तथैव दुःखोत्तरणावसरे प्राशनेन हि दुःखमुत्तीर्यते ।
अत्रिष्वभिः प्राशने सति दक्षिणाऽपि दत्ता भवति । तद्दोमनेतस्मिन्मन्त्रागो-
चरेणावसरे ।

यदुक्तं सूत्रकारेण—“ मनो ज्योतिरित्यंन्द्रिरन्तर्बोदि प्रस्तरे मार्जयिष्या” इति,
तदिदं विधत्ते—

वि वा एतदिति । “ सत्यमापः सर्वा देवता आपः ” इति श्रुत्यन्तरादेषां सर्वदेवतारूपत्वम् । अथ प्राशित्रावदानपरिमाणं विधत्ते—

देवा वा इति । देवाः पुरा यज्ञं प्रथममकुर्वन्तदा स्थितुं न शक्यं रुद्र-
मन्त्ररितवन्तः, तेनान्तरायेण कुपितः सन् रुद्रस्तदीयं यज्ञमाविध्यद्विकलमकरोत् ।

(इडाप्राशिन्नभक्षयोरभिधानम्)

तं रुद्रं देवा अभिमुख्येन गत्वा तदिदं यज्ञानुष्ठानमस्माकं कल्पतां संपूर्णं भव-
त्विति प्रार्थितवन्तः । तदानीं केचिद्बुद्धिमन्तो देवा इतरान्प्रत्येवमब्रुवन्-यदि
ययं तं रुद्रं हविष्पदानेनाऽऽराधयिष्यामस्तर्ह्यस्माकमिदं कर्म स्विष्टं भविष्यतीति ।
ततो हविराराधनेन स्विष्टकरणाद्बुद्धिरूपस्याग्नेः स्विष्टकृत्त्वं संपन्नम् । ततो देवास्त-
माराध्य तस्य संबन्धि यद्यवमार्त्रं पुरोडाशांशरूपमाविद्धमासीत्तदाविद्धमुपहतं
निरुन्तन्निष्कृष्य छिन्नवन्तः । यस्मादेवं तस्मात्प्राशिन्नभागं यवमात्रमवधेत् ।
अधिकावदानं प्रतिषेधति-

यज्ज्यायोऽवधेदिति । अधिकावदाने यज्ञस्य तदङ्गं रोपयेन्मोहयेद्यज्ञप्रयोगे
भ्रान्तिं जनयेदित्यर्थः । रुद्रेण कृतो योऽयं पुरोडाशस्य वेधस्तस्मादेव वेधदेशा-
दिदमत्र प्राशिन्नभागावदानं प्रतीयते च । विस्पष्टमयमर्थः शास्त्रान्तर आम्ना-
यते-“ अज्यायो यवमात्रादाव्याधात्कृत्यतामिदम् । मा रुरूपाम यज्ञस्य शुद्धं
स्विष्टमिदं हविः ” इति ।

उपस्तरणादिचतुरवदाननिन्दापुरःसरं सकृदवदानाभिचारणे विधत्ते-

यदुप चेति । यद्यवदानात्पूर्वमुपस्तरणं पश्चाच्चाभिचारणं कुर्यात्तदानीमुपात्तस्य
पुरोडाशस्योभयोः पार्श्वयोः संश्रायि कुर्यात् । सम्यक्श्राय उच्छूनत्वरूपो
रोगविशेषो यस्याङ्गस्य तदङ्गं संश्रायि । सकृदवदानाभिचारणोभ्यां
द्विपदो यजमानस्य प्रतिष्ठा भवति ।

यदुक्तं सूत्रकारेण “ अग्नेनाऽऽहवनीयं ब्रह्मणे प्राशिन्नं परिहरति ”
इति । तदेतद्विधत्ते-

यत्तिरश्चीनमिति । वेदेरुत्तरतः स्थिताऽध्वर्युर्वेदिमध्यस्थिते पुरोडाशे
प्राशिन्नभागमवदायाऽऽहवनीयस्य दक्षिणे मार्गे स्थिताय ब्रह्मणे वेदेरुपरि हस्तं
प्रसार्य तिरश्चीनं यथा भवति तथा यदि दद्यात्तदानीं यज्ञस्य यदङ्गं
रुद्रेणानभिषिद्धं तदप्याभिषिद्धं भवेत् । तस्मादुत्तरस्यां दिश्यवस्थितोऽध्वर्युः
पाङ्मुखो गत्वाऽऽहवनीयस्याग्नेण देशेन ब्रह्मसमीपं प्राप्य तस्मै भागं
परिहरति । परितो नयति सम्यग्दद्यादित्यर्थः । तथा सति तीर्थेनैव नद्यवतरणत-
द्वशेनैव मार्गेणैवाऽऽनीतवान्भवति ।

अत्र सूत्रकारेण प्राशिन्नपक्षीयमानं प्रेक्षत इत्युपक्रम्यैतदुक्तं “ सूर्यस्य त्वा
चक्षुषा प्रतिपश्यामीत्याहिरयभाणं सावित्रेण प्रतिगृह्णाङ्गुष्ठेनोपमध्यमया चाङ्गु-

(इडाप्राशिन्नमक्षयोरभिधानम्)

त्वाऽऽदायामिस्त्वाऽऽस्येन प्राश्यामि ब्राह्मणस्योदरेण बृहस्पतेर्ब्रह्मणेन्द्रस्य त्वा
जठरे सादयामीत्यसंस्लेत्याभिगिरति ” इति । असंस्लेत्य दन्तैरचूर्णीकृत्य ।

तत्र दर्शनमन्त्रमुत्पाद्य विनियोक्तं प्रस्तौति—

तत्पूष्ण इति । पुरा कदाचिद्देवास्तत्प्राशिन्नं पूष्णे समर्पयन् । तच्च पूषा
मन्त्रमन्तरेणाऽऽस्तस्य प्राशिन्नस्य दन्तैर्वलादशनं कृत्वा प्राश्य तदन्नं दशनेनो-
पपाद्य तेन स्वकीयान्दन्तान्पातितवान् । यस्मादेवं तस्मात्पूष्णः सर्वत्र चरोः
विष्टमेव भागं कुर्यात् । ततो देवास्तं दन्तहीनं पूष्णमुद्दिश्य परस्परमब्रुवन् ।
अयं पूषा व्याधिं समृद्धिरंहितोऽभूद्यस्मादयं प्राशिन्नानर्होऽभूदिति विचार्य
तत्प्राशिन्नं बृहस्पतये समर्पयन् । स बृहस्पतिर्मनस्येवमबिभेत्, यथा पूषा
प्राशिन्नं प्राश्याऽऽर्तिमगमादित्यमन्योऽपि यः प्राश्याति स आर्तिमारिष्यति गमि-
ष्यतीति । अथ दर्शनमन्त्रमुत्पादयति—

स एतमिति । मनुष्यचक्षुः केनापि रोगेण हिंसितं भवति । आरोग्यमदस्य
सूर्यस्य चक्षुर्न केनापि हिंस्यते । तस्मादनेन मन्त्रेण पश्यामीत्यर्थः ।

अथ प्रतिग्रहमन्त्रमुत्पादयति—

सोऽबिभेदिति । ब्रह्मणा मन्त्रेण देवताभिरभिर्ना(श्रव्या)दिभिस्तादृशः प्रति-
ग्रहो न हिनस्ति । तस्मात्तेन मन्त्रेण प्रतिगृह्णीयात् ।

अथ प्राशनमन्त्रस्य भागत्रयं क्रमेणोत्पादयति—

सोऽबिभेदिति । प्रौढमरणं दहतोऽपि दावाग्नेर्मुखमास्यं शुष्ककाष्ठक-
ण्टकादिना केनापि न हिंस्यते । श्राद्धादौ पराज्जं भुञ्जानस्यापि ब्राह्मणस्योदरं
केनापि प्रत्यवायेन न हिंसितं भवति । यस्माद्बृहस्पतिर्ब्रह्मणिष्ठो मन्त्रवित्तमस्त्वस्मा-
द्बृहस्पतेर्ब्रह्मणेत्येतद(म)पि मन्त्रभागं पठेत् ।

यदुक्तं सूत्रकारेण—“ इन्द्रस्य त्वा जठरे सादयामीति नाभिदेशमभिमुशति
वाङ्म आसन्निति यथालिङ्गमङ्गानि ” इति । तदेतदभिदर्शनं शिरोमार्जन-
पूर्वकं विधत्ते—अप वा इति ।

अत्र मीमांसा ।

षष्ठाध्यायस्य चतुर्थपादे चिन्तितम्—

“ इडाद्यर्थस्य नाशेऽन्यः शेषाद्ब्राह्मो न वाऽग्निमः ।

शेषसत्त्वाच्च शेषेऽन्यप्रतिपत्त्यवरोधनात् ” ॥

(इडाप्राशित्रभक्षयोरभिधानम्)

इहभक्ष्यार्थं प्राशित्रभक्षणार्थं वाऽवत्तं यदि नश्येत्तदा शेषस्य सङ्गावा-
सत्प्राशित्रभक्ष्यपुनरवदेयमिति चेन्न । तस्य शेषस्यान्यथापतिपत्त्या शेषस्य भक्षण-
नभक्ष्यत्वाऽवरुद्धत्वात् । तस्मादवत्तनाशे द्रव्याभावादिहादिकं लुप्यति ।

तत्रैवान्यच्चिन्तितम्—

“ शेषभक्षाः किमन्येषामुत्तिजां वाऽन्यभक्षणम् ।

इडायाः परिसंख्यानात्स्वाम्यप्राप्तौ ततोऽन्तिमः ” ॥

दर्शपूर्णमासयोर्ये प्राशित्रादिशेषभक्षास्तेषां भक्षणमुत्तिग्म्योऽन्वैः कार्यम् ।
कुतः । ऋत्विजां परिसंख्यातत्वात् । ऋत्विजां कर्मकरत्वादेव भक्षप्राप्तौ सत्यां
पुनरप्येवमान्नायते—“ यजमानपश्चमा इडां भक्षयन्ति ” इति । तदेतत्पुनरा-
न्नातं परिसंख्यार्थम् । यजमानसहिता ऋत्विजः प्राशित्रादिकं न भक्षयेदुरि-
त्यर्थः । तस्मादुत्तिग्म्योऽन्येषां प्राशित्रादिभक्षणमिति चेन्नैवम् । यजमानस्य
कर्मकरत्वाभावेन पूर्वमप्राप्तं भक्षणमनेन विधीयते । तस्मादपरिसंख्यातत्वाद्दृष्टि-
जामेव प्राशित्रादिभक्षणम् ।

तृतीयप्राशित्रभक्ष्यस्य तृतीयपादे चिन्तितम्—

“ प्रपिष्टभागः पूषेति प्रकृतौ विहृतावुत ।

इष्टिप्रकरणादेव प्रकृताविति युज्यते ॥

संतर्दनादिषद्वाक्यादिकृतौ पूषसंभवात् ।

सिद्धस्य पुनरप्युक्तिराधिकस्य विवक्षया ” ॥

दर्शपूर्णमासप्रकरणे श्रूयते—“ तस्मात्पूषा प्रपिष्टभागोऽदन्तकी हि ” इति ।
तत्र दन्तरहितस्य पूषणः पिष्टभागत्वं संतर्दनाद्याधिकरणन्यायेन प्रकरणादुत्तिग्म-
तया विहृतिगामीत्यवगम्यते । तथाऽप्युत्तराधिकरणेषु तस्मिन्नेव विषये विशेषं
वक्तुमिह प्रस्तूयते । तत्रैवान्यच्चिन्तितम्—

“ चरौ पशौ पुरोडाशे चरावेवोत्त पेषणम् ।

विशेषादर्शनादेतत्सर्वेष्वपि विधीयते ॥

प्राप्तत्वाच्च पुरोडाशे हृदाद्याकारनाशनात् ।

न पशौ पारिशेष्येण चरावेव हि पेषणम् ” ॥

(अनुयाजसूक्तवाकानामभिधानम्)

“ पौष्णं चरुं निर्वपेत् ” इति चरुर्द्विहितः । “ पौष्णश्च याममालभेताञ्च-
कामः ” इति पशुभिः । पशुमालम्भ पुरोडाशं निर्वपतीत्येतच्चोदकेन पौष्ण-
पशौ प्राप्तम् । तत्र यदेवस्मः पशुस्वदेवत्यः पुरोडाश इति न्यायेन पुरोडाशस्य
पूषा देवता । तत्र पूर्वोक्तपेषणं विषयीकृत्योच्यमानाः संशयपूर्वोत्तरपक्षाः स्पष्टाः ।
तत्रैवान्यञ्चिन्तितम्—

“ द्विदेवकेऽपि किं पिंष्यादुत पूषैकदेवके ।

द्विदेवकेऽपि तत्पूष्णः सत्त्वात्पेषणभागिनः ॥

देवता विकलत्वेन पेषणं न प्रयोज्येत् ।

यागस्य तत्त्वे भागोक्तेर्न यागान्तरगामि तत् ” ॥

राजसूये श्रूयते—“ सोमपौष्णं चरुं निर्वपेदैनद्रापौष्णं चरुम् ” इति ।
तत्र द्विदेवके चरौ पिष्टभाजः पूष्णः सत्त्वात्पेषणं पूषार्थं कर्तव्यमिति चेत् ।
तत्रेदं वक्तव्यं—किं पेषणस्य देवता प्रयोजिका किं वा यगः । नाऽऽद्यः ।
यागमन्तरेण केवलदेवता फलजनकत्वाभावेन पेषणं प्रयोज्युं न प्रभवति ।
पौष्णस्य पूषस्य पेषणप्रयोजकत्वे तु तत्पेषणं द्विदेवके यागान्तरे गन्तुं
नार्हति । पूषाऽपिष्टभाग इत्यत्र यागो न श्रुत इति चेन्नैवम् । भागशब्दा-
न्वयानुपपत्त्या यागस्य कल्प्यत्वात् । नहि देवतात्वमन्तरेण पिष्टद्रव्यभाक्त्वं
तिथ्यति । सति च देवतात्वे द्रव्यदेवतयोर्लाभाद्यागः कल्प्यते । तस्मादेकदे-
वकयागस्य पेषणप्रयोजकत्वान्न द्विदेवके यागे पेषणमस्ति ॥

इति श्रीमत्तावणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये द्वितीयकाण्डे षष्ठप्रपाठके-

हमोऽनुवाकः ॥ ८ ॥

(अथ द्वितीयाष्टके षष्ठप्रपाठके नवमोऽनुवाकः) ।

समिध आ दधात्यमिमुस्वानेवर्तुं श्रीणाति
समिधका दधत्युत्तरात्तामाहुतीनां प्रणिहित्वा
अथो समिधृत्येष जुहोति परिधीत्सं माहिं
पुनात्वेवैमान्ताकृत्सकृत्सं माहिं पराखिव हो-

ता॒र्हि॒ य॒ज्ञश्च॒तुः संप॑द्यते च॒तु॒ष्पादः प॒शवः॑ प॒शू-
 ने॒बाव॑ रुन्धे ब्र॒ह्म॒न्प्र स्था॑स्याम इ॒त्याहा॒त्र वा
 ए॒तर्हि॒ य॒ज्ञः श्रि॒तः (१) यत्र॑ ब्र॒ह्मा यत्रै॒व
 य॒ज्ञः श्रि॒तस्त॑त ए॒वैन॒मा र॑भते यद्ध॒स्तेन॑ प्र॒मी-
 वे॒द्वेप॑नः स्याद्यच्छी॒र्णा शी॑र्ष॒क्तिमा॑न्स्याद्य॒क्षु-
 णी॑मासीतासंप्र॒त्तो य॒ज्ञः स्यात्प्र॑ति॒ष्ठेत्ये॒व ब्रू॒या-
 द्वाचि॑ वै य॒ज्ञः श्रि॒तो यत्रै॒व य॒ज्ञः श्रि॒तस्त॑त
 ए॒वैन॑ सं॒प्र य॑च्छति दे॒व स॒वित॑रेत॒त्ते प्र (२)
 आ॒हेत्या॑ह प्र॒सूत्यै॑ बृ॒हस्प॑तिर्ब्र॒ह्मेत्या॑ह स हि
 ब्र॒ह्मि॒ष्ठः स य॒ज्ञं पा॑हि स य॒ज्ञप॑तिं पा॒हि स मां
 पा॒हीत्या॑ह य॒ज्ञाय॑ यज॑मानायाऽऽत्म॒ने तेभ्य॑
 ए॒वाऽऽशि॑ष॒मा शा॑स्तेऽन॑र्त्या आ॒श्राव्याऽऽह
 दे॒वान्य॑जेति ब्र॒ह्मवा॑दिना वद॒न्तीष्टा॑ दे॒वता॒ अथ॑
 क॒तम॑ ए॒ते दे॒वा इति॑ छन्दा॒सीति॑ ब्रूयाद्वाय॒त्रीं
 त्रि॒ष्टुभ॑म् (३) जग॑तीमित्यथो ख॒ल्वाहु॑र्ब्रा॒ह्मणा॑ वै
 छन्दा॒सीति॑ ताने॒व तद्य॑जति दे॒वानां॑ वा इ॒ष्टा
 दे॒वता॑ आस॒न्नथा॑मि॒र्नोद॑ज्वल॒त्तं दे॒वा आहु॑तीभि॒र-
 मू॒याजे॑ष्वन्वा॒विन्द॑न्यद॒नूया॑जान्यज॒त्याभि॑मे॒व तत्स-
 मि॑न्ध ए॒तद्ब्रू॑वै॒ नामा॑ऽऽसुर आ॑स॒त्सि ए॒तर्हि॒ य॒ज्ञ-
 स्याऽऽशि॑षमवृ॒क्ष्ण यद्ब्रू॑यादे॒तत् (४) उ॒द्या॒वा-
 पृ॒थि॒वी भ॒द्रम॑भू॒दित्ये॒तद्दे॒वाऽऽसुरं॑ य॒ज्ञस्थाऽऽ-
 शि॑षं गमयेदि॒दं द्या॒वापृ॒थि॒वी भ॒द्रम॑भू॒दित्ये॒व
 ब्रू॒याद्य॑ज॒मान॑मे॒व य॒ज्ञस्याऽऽशि॑षं गमय॒त्यार्धं॑

(अनुयाजसूक्तवाकानामभिधानम्)

सूक्तवाकमुत नमोवाकमित्याहेदमरात्स्मेति वा
 वैतदाहोपश्रितो दिवः पृथिव्योरित्याह द्यावा-
 पृथिव्योर्हि यज्ञ उपश्रित ओमन्वती तेऽस्मि-
 न्यज्ञे यजमान द्यावापृथिवी (५) स्तामित्या-
 हाऽऽशिषमेवैतामाशास्ते यद्ब्रूयात्सूपावसाना
 च स्वध्यवसाना चेति प्रमायुको यजमानः स्या-
 यदा हि प्रमीयतेऽथेमासुपावस्यति सूपचरणा
 च स्वधिचरणा चेत्येव ब्रूयाद्वरीयसीमेवास्मै
 गव्यूतिमा शास्ते न प्रमायुको भवति तयोरा-
 विद्यमिरिदं हविरजुषतेत्याह या अयाक्ष्म(६)
 देवतास्ता अरीरधामेति वावैतदाह यन्न निर्दि-
 शेत्प्रतिवेशं यज्ञस्याऽऽशर्गिच्छेदा शास्तेऽयं
 यजमानोऽसावित्याह निर्दिश्यैवैनं सुवर्गं लोकं
 गमयत्यायुरा शास्ते सुप्रजास्त्वमा शास्त
 इत्याहाऽऽशिषमेवैतामा शास्ते सजातवनस्या-
 मा शास्त इत्याह प्राणा वै सजाता प्राणा-
 नेव (७) नान्तरिति तदभिर्देवो देवेभ्यो वनते
 वयमग्नेर्मानुषा इत्याहामिर्देवेभ्यो वनुते वयं
 मनुष्येभ्य इति वावैतदाहेह गतिर्वामस्येदं च
 नमो देवेभ्य इत्याह याश्चैव देवता यजति
 याश्च न ताभ्य एवोभयीभ्यो नमस्करोत्यात्म-
 नोऽनार्थे (८) ॥

(अतस्ते म त्रिष्टुभमेतद्यावापृथिवी या अयाक्ष्म प्राणानेव षट्त्वारिंशच्च) ।

इति छण्णयजुर्वेदीयतैत्तिरीयसंहितायां द्वितीयाष्टके

षष्ठप्रपाठके नवमोऽनुवाकः ॥ ९ ॥

(अथ द्वितीयकाण्डे षष्ठप्रपाठके नवमोऽनुवाकः) ।

अष्टमे स्पष्टमुदितमिडाप्राशिन्नभक्षणम् ।

अनूयाजाः सूक्तवाका नवमे द्वयमीर्यते ॥

तत्राऽऽदौ तावदाग्नीध्रभागस्य प्रदानं विधत्ते—

अग्नीध इति । पौरोडाशिके तु काण्डेऽग्नीध्रे प्रथमायाऽऽधातीति भाग-
प्रदानं प्रथमस्य यु(स्यो)क्तम् । तस्मादाग्नीध्रेण्यमानस्याग्नेर्मुखत्वम् । तस्मि-
न्नेव काण्डे “ सक्तदुपस्तीर्य द्विरादधत् । उपस्तीर्य द्विरभिधारयति ” इत्युक्तं
(क) षड्वर्त्तसंख्यासामान्यादृतुसंबन्धः । तस्मादग्निमुखानामृतुनां प्रीतिः ।

यदुक्तं सूत्रकारेण—“ अनुज्ञातो ब्रह्मणाऽऽग्नीध्रैः समिधमादधात्येषा ते अग्ने
समिध् ” इति, बदेतद्विधत्ते—

समिधमेति । अनुयाजा उत्तरा आहुतयस्ताश्चास्यां समिधि पतितिष्ठन्ति ।

किंच, समिद्युक्त एवाग्नावनूयाजाञ्जुहोति । पुनः शोधनं विधत्ते—

परिधीन्त्समिति । पूर्ववदावृत्तिं प्रसक्तां वारयति—

सक्तत्सक्तत्समिति । योऽयमाधारयोर्मध्ये पूर्वोक्तः संमार्गस्तस्य काले यज्ञः
पराग्भूतो न भवति, किंतु प्रत्यग्भूतः । तत ऊर्ध्वं प्रधानयागानां प्रवर्तिष्यमा-
णत्वात् । अनुयाजसमिध ऊर्ध्वं संमार्गकाले तु यज्ञः पराग्भूतस्तत ऊर्ध्वं
प्रधानयागस्य कस्याप्यभावात् ।

अग्रेरपि सक्तसंमार्गमध्याहृत्यानेन सह परिधिन्नयगतां संमार्गसंख्यां प्रशंसति—

चतुः समिति । अनुयाजार्थं गमिष्यतोऽध्वर्योर्ब्रह्माणं प्रत्यनुज्ञापनमन्त्रमु-
त्पाद्य तस्य तात्पर्यं दर्शयति—

ब्रह्मन्प्रेति । यस्मिन्नाहवनीयस्य दक्षिणे देशे ब्रह्मा वर्ततेऽत्रैवैतस्मिन्काले
यज्ञ आभितस्तत्समीपे स्थित्वा होतव्यत्वात् । अतो ब्रह्मानुज्ञापनेन यज्ञो यस्मि-

(अनुयाजसूक्तवाकानामभिधानम्)

न्देश आश्रितस्तत एव देशाद्यज्ञमुपक्रान्तवान्भवति ।

ब्रह्मणो वाचैवानुज्ञापदानं विधत्ते—

यन्द्रस्तेनेति । किमयं ब्रह्मा हस्ताग्रसंचालनेनानुजानीते किंवा शिरश्चाढ-
नेनाथवा तूष्णीमेवाऽऽस्त आहोस्वित्प्रतिष्ठेत्येतया वाचा । नाऽऽद्यः । कम्पप्रस-
ङ्गात् । यदि हस्तचालनेन प्रमीवेत्प्रेरयेत्तदा शरीरे वातादिजन्यः कश्चित्कम्परोग
उत्पद्येत । शिरसाऽभ्यनुज्ञाने शीर्षकिमाज्जिशरोरोगवान्भवेत् । तूष्णीमवस्थाने
बज्जोऽसंप्रतः सम्यक्प्रवृत्तो न भवेत् । तस्मात्प्रतिष्ठेत्यनया वाचैवाभ्यनुज्ञानं
परिशिष्यते । तथा सति यज्ञस्य मन्त्ररूपायां वाचि श्रितत्वात्तद्योग्यादाश्रयाद्यज्ञं
प्रयच्छति ।

यदुक्तं सूत्रकारेण—“ ब्रह्मन्प्रस्थास्याम इत्युच्यमाने देव सवितरेतत्ते प्राह
तत्प्र च तुव प्र च यज बृहस्पतिर्ब्रह्मा स यज्ञं पाहि स यज्ञपतिं पाहि स मां
पाहो प्रतिष्ठेति प्रतौति” इति । सोऽयं शाखान्तर आम्नातो मन्त्रस्तस्यायमर्थः—
हे सवितर्देव यदेतत्प्रस्थास्याम इत्यनुज्ञापनं तदेतत्तवाध्वर्युः प्राह तस्मात्त्वं प्रतुव
च प्रयज च । बृहस्पतिरेवान्न ब्रह्मा । हे बृहस्पते स त्वं यज्ञं पाहि यज्ञपतिं
मनुष्यब्रह्मरूपं मामपि पाहि । हेऽध्वर्यो यत्त्वयोक्तं तर्क्षे तथाऽस्तु । अनुयाजान्यहुं
प्रस्थानं कुर्विति । तस्यैतस्य शाखान्तरोक्तस्य मन्त्रस्य भागान्वाचष्टे—

देव सवितरिति । यदुक्तं सूत्रकारेण—“ औपभृतं जुह्वामानीव जुहूपभृ-
तावादाय दक्षिणा सकृदतिक्रान्तोऽग्नेनाऽऽधारसंभेदं प्रतीचस्त्रीननूयाजान्यजत्वा-
श्रावमाश्रावं प्रत्याश्राविते देवान्यजेति प्रथमः संप्रेष्यति यज यजेतीतरौ ” इति,
आ(तत्राऽऽ)श्रावणपूर्वकं प्रथमयागसंप्रेषं विधत्ते—

आश्राव्येति । अथ पूर्वोत्तरपक्षाभ्यामनुयाजार्थं देवतासङ्गावं दर्शयति—) ।

ब्रह्मवादिन इति । या देवता अग्निप्रजापत्यादयो यद्व्यास्ताः सर्वाः पुरो-
डाशादिभिरेवेष्टाः । अथ यान्देवान्यहुमयमध्वर्युः प्रयतते ते देवाः कतमे, न
तत्त्ववशिष्टाः केचिद्देवाः सन्तीति पूर्वः पक्षः । अत्र सिद्धान्तः—छन्दांस्यवशि-
ष्टानीत्युत्तरं ब्रूयात्, गायत्रीं त्रिष्टुभं जगतीं च षष्टमध्वर्योर्धेन इति । अपि
चान्ये तत्र विशेषमाहुः—छन्दस्तां ब्राह्मणैरभ्येतव्यत्वाद्ब्राह्मणा एव छन्दोत्तमा

(अनुयाजसूक्तवाकानामभिधानम्)

इति । तस्माद्ब्राह्मणानेवाध्वर्युर्यजतीत्युत्तरम् । ब्राह्मणजात्यभिमानी षोऽग्निः स एवानूयाजदेवतेति तात्पर्यार्थः । अथानूयाजान्विधत्ते—

देवानामिति । पुरा कदाचिद्देवा यागं कृतवन्तस्तत्राग्निप्रजापत्यादयो यदा देवैरिष्टास्तदा तद्यागादूर्ध्वमाहुत्याधारभूतोऽग्निः प्रज्वलितो नाभूत् । ततो देवा अनुयाजेषु प्रविश्य निलीनमग्निमन्विष्याऽऽहुतिमिलं बध्वन्तः । तस्मादनूयाजान्व-
जेत्तेनाग्निमेव प्रज्वालितवान्भवति ।

एतेषां चानूयाजानां मन्त्रास्तदीये मन्त्रकाण्ड एवाऽऽम्नाताः—

“ देवं बर्हिः । वसुवने वसुधेयस्य वेतु । देवो नराशंसः । वसुवने वसु-
धेयस्य वेतु । देवो अग्निः स्विष्टकृत् । सुद्रविणा मन्द्रः कविः । सत्यमन्माऽऽ-
यजी होता । होतुर्होतुरायजीयान् । अग्ने यान्देवानयाट् । या२ अपिमेः । ये ते
होत्रे अमत्सत । ता२ ससनुषी२ होत्रां देवंगमाम् । दिवि देवेषु यज्ञमेरयेमम् ।
स्विष्टकृच्छाग्ने होताऽभूः । वसुवने वसुधेयस्य नमोवाके वीहि ” [ब्रा० का०
३ प्र० ५ अ० ९] इति ।

देवं द्योतनशीलं बर्हिर्नामकं यदग्निस्वरूपं तदेतद्वसुधेयस्य वेतु । आज्यं वसु-
रूपं यदेतदग्नावाधेयं तदेतद्भक्षयतु । किमर्थं, वसुवने वसुनो धनस्य वननं
भजनं वसुवंस्तस्मै । यजमानस्य धनप्राप्त्यर्थमित्यर्थः । एवं नराशंसनामकेऽ-
प्यग्नौ योजयितव्यम् । स्विष्टकृच्छामकोऽग्निः । सोऽयं सुद्रविणा शोभनधनः ।
मन्द्रो हर्षणशीलः । कविर्विद्वान् । सत्यमन्मा सत्यमननः । आयजी शास्त्रीयया
मर्यादया यष्टा । होता देवानामाह्वाता । होतुर्होतुरायजीयाल्लोके यो यो होता
तस्मात्तस्मात्सर्वस्मादतिशयेन शास्त्रीयमर्यादानुलङ्घनेन यष्टा । हेऽग्न ईदृशस्त्वं
यान्देवानयाट्यष्टवानसि, यांश्च देवानपिमेः प्रीणितवानसि, ये च देवास्ते तव
होत्रे होत्र(तृ)कृत्येऽमत्सत यजनेऽमाद्यन्हृष्टवन्तः, दिवि स्थितेषु देवेषु ससनुषीं
हविर्दत्तवतीं देवंगमां देवानवगच्छन्तीं तां होत्रां होतृक्रियामिममस्मदीयं यज्ञमे-
रयाऽऽभिमुख्येन प्रापय, अस्मदीये यज्ञे सर्वदेवतुष्टिकरीं होतृक्रियां त्वमनुतिष्ठेत्यर्थः ।
हेऽग्ने त्वं स्विष्टकृच्छोता चाभूर्यदस्माभिरिष्टं तच्छोभनं त्वया कृतं तादृशो होमस्य
कर्ताऽभूः । अतो नमोवाके यजमानस्य नमस्कारोक्तौ सत्यां वसुवने धनस्य
संभजनाय वसुधेयस्य वीहि अग्नावाधीयमानमिदमाज्यरूपं द्रव्यं भक्षय ।

(अनूयाजसूक्तवाकानामभिधानम्)

तैरेतैर्मन्त्रकाण्डोक्तैर्मन्त्रैः प्रसिद्धा अनूयाजाः प्रपञ्चिताः । अथ प्रस्तरपह-
रणशङ्कभूतः सूक्तवाको व्याख्यातव्यः । सूक्तवाकस्यानूयाजानन्तरभाषित्वं बोधा-
यनेन दर्शितम्—“ अनूयाजानां प्रथमं यजति देवं बर्हिर्वसुवने वसुधेयस्य वेत्विति
देवो नराशंसो वसुवने वसुधेयस्य वेत्विति द्वितीयं देवो अग्निः स्विष्टछुदिति
तृतीयमनवानमनूयाजान्यजतीति ब्राह्मणमुत्तमे वाऽमत्सतेति व्यनिति यदा जानाति
सूक्तवाकानेनैक्या [?] इति तदा सूक्तवाकमन्वाहेदं द्यावापृथिवी (वी इ)
ति प्रतिपद्य ” इति । सोऽयं सूक्तवाकस्य प्रथमो भागो मन्त्रकाण्ड एवाम्नातः—

“ इदं द्यावापृथिवी भद्रमभूत् । आर्धम् सूक्तवाकम् । उत नमोवाकम् ।
ऋध्यास्म सूक्तोच्यमग्ने । त्वं सूक्तवागसि । उपश्रितो दिवः पृथिव्योः । ओम-
न्वती तेऽस्मिन्यज्ञे यजमान द्यावापृथिवी स्ताम् । शंगये जीरदान् । अत्रसू
अप्रवेदे । उरुगव्यूती अभयंकृतौ । वृष्टिद्यावा रीत्यापा । शंभुवौ मयोभुवौ ।
ऊर्जस्वती च पयस्वती च । सूपचरणा च स्वधिचरणा च । तयोराविदि ”
[ब्रा० का० ३ प्र० ५ अ० १०] इति ।

हे द्यावापृथिवी इदमीदृशं भद्रं कल्याणमभूत् । कीदृशमिति तदुच्यते—ते
वयं सूक्तवाकमार्धम्, श्रद्धालुरयं यजमानः सम्यगनेन हविर्दत्तमित्यादिवाक्यानि
सूक्तानि तेषां सूक्तानां देवैर्मनुष्यैर्वा वचनं वाकस्तद्यथा भवति तथा समृद्धिं
गताः स्मः । अथवा “अग्निरिदं हविरजुधत । अवीवुधत महो ज्यायोऽकृत ”
इत्यादीनि सूक्तानि तेषां वचनमत्र यथा भवति तथा वयमृद्धिं गताः । अपि
च नमो देवेभ्य इति उक्तिर्नमोवाकः, स यथा भवति तथा वयमृद्धिं प्राप्ताः ।
हेऽग्ने त्वया सूक्तोच्यं यजमानः समृद्धं हविर्दत्तवानित्येतादृशं सूक्तं वक्तव्यं, तेन
वयमृध्यास्म समृद्धिं प्राप्ता भूयस्म । यथा त्वं द्यावापृथिव्योरुपश्रितोऽवस्थितो
भूत्वा सूक्तवागसि सूक्तं वक्तुं क्षमोऽसि । हे यजमान तव संबन्धिन्यस्मिन्यज्ञे
द्यावापृथिव्यावोमन्वती रक्षणवत्यौ स्ताम् । कीदृशे [शौ], शंगये सुखस्य
प्रापयिष्यौ, जीरदान् वृष्ट्यादिद्वारेण जीवनप्रदात्र्यौ, अत्रसू भयरहिते, अप्रवेदे
अस्मदीयानां दोषाणामकथयिष्यौ, उरुगव्यूती प्रभूततृणोदकयुक्तत्वेन विस्ती-
र्णंगोप्रचारेण, अभयंकृतावस्मास्वभयस्य कर्त्र्यौ, वृष्टिद्यावा वृष्टेः प्रकाशयिष्यौ,
रीत्यापा रीतेः सन्मार्गवृत्तिप्रकारस्य प्रापयिष्यौ, शंभुवौ रोगाद्यनिवृत्तान्तेः प्राप-

(अनूयाजसूक्तवाकानामभिधानम्)

विद्यौ, मयोभुवावन्नपानादिसुत्वस्य प्रापयिष्यौ, युवयोर्मध्ये द्यौरियमूर्जस्वती
बुष्टिरूपरत्नवती, पृथिवीयं पयस्वती तृणोदकद्वारा बहुलक्षिरादियुक्ता ।
तथेयं द्यौः सूपचरणा देवताभिवासस्थानत्वेन सुहृपचरितव्या । इयं पृथिवी
स्वभिचरणा सुत्वेनोऽऽश्रयितुं शक्या । तयोर्द्यावापृथिव्योराविदि आज्ञायां
तत्थाम्, अग्निरिदं हविरजुषतेत्यनेन बक्ष्यमाणेनान्वयः ।

अस्य सूक्तवाकस्य प्रथमवाक्यं शास्त्रान्तरेऽन्यथा पठितम्—“ एतदु द्यावा-
पृथिवी भद्रमभूत् ” इति, तदिदं दूषयित्वा स्वशास्त्रपाठं प्रशंसति—

एतदुर्वै नामेति । एतदुनामा कश्चिद[दा]सुर आसीत् । स कस्म-
चिद्यज्ञ एतस्मिन्सूक्तवाककाले समागत्याऽऽयुराशास्ते सुप्रजास्त्वमाशास्त इत्या-
दिकामाशिषं यजमानसंबन्धिनीं विनाश्य स्वसंबन्धिनीमकरोत् । तस्मादेतदु
द्यावापृथिवी (वी ह) ति यदि होता पठेत्तदाऽऽसुरस्यैवाऽऽशीः प्राप्तिः स्यात् ।
ततः शास्त्रान्तरपाठं परित्यज्येदं द्यावापृथिवी भद्रमित्येव पठेत् । तथा सति यज-
मानस्यैवाऽऽशीः प्राप्तिर्भवति ।

सूक्तवाकनमोवाकशब्दयोः क्रियाविशेषणत्वं दर्शयति—

आध्मेति । इदं द्वयं यथा भवति तथा समृद्धिं प्राप्ता इत्येवैतन्मन्त्रवाक्यं
ब्रूते । यज्ञस्याग्निरूपेण पृथिव्यां फलरूपेण दिवि चाऽऽश्रितत्वं प्रसिद्धामित्थे-
नदर्शयति—

उपश्रित इति । रक्षणवत्तौ स्तामित्थेतादृगाशीरत्र विवक्षितेति दर्शयति—

ओमन्वतीति । शास्त्रान्तरपठितमवसानशब्दं दूषयित्वा स्वपाठं प्रशंसति—

यद्ब्रूयादिति । यदा पुरुषो म्रियते तदानीं पर्यङ्कशयनादिपरित्यागेनेमां
भूमिमुपेत्यावसानं गच्छति तस्मात्तादृशस्यार्थस्य सूचके सूपावसानशब्दे प्रबुक्ते
सति मरणशीलो भवति । भूमिविषयकेण स्वभिचरणेतिशब्देन वरीयसीमतिबहुलां
गव्यूर्तिं गोप्रचारभूमिं कामितवान्भवति ।

सूक्तवाकस्य द्वितीयभागपाठस्तु—

“ अग्निरिदं हविरजुषत । अवीवृधत महो ज्यायोऽकृत । सोम इदं
हविरजुषत । अवीवृधत महो ज्यायोऽकृत । आग्नीरिदं हविरजुषत । अवीवृ-
धत महो ज्यायोऽकृत । प्रजापतिरिदं हविरजुषत । अविषुधत

(अनुयाजसूक्तवाकानामभिधानम्)

महो ज्यायोऽकृत । अभीषोमाविदः हविरजुषेताम् । अभीवृषेतां महो ज्यायोऽकाताम् । इन्द्राभी इदः हविरजुषेताम् । अभीवृषेतां महो ज्यायोऽकाताम् । इन्द्र इदः हविरजुषत । अभीवृषत महो ज्यायोऽकृत । महेन्द्र इदः हविरजुषत । अभीवृषत महो ज्यायोऽकृत । देवा आज्यपा आज्यमजुषन्त । अतीवृषन्त महो ज्यायोऽकृत । अग्निर्होत्रेणोदः हविरजुषत । अभीवृषत महो ज्यायोऽकृत ” [ब्रा० का० ३ प्र० ५ अ० १०] इति ।

आज्यभागदेवोऽयमग्निर्दत्तं हविरसेवत । सेवित्वा च यजमानं वर्धितवान् । तस्य च यजमानस्याधिकं तेजः कृतवान् । एवं सोमादिषु स्विष्टकृदग्निपर्यन्तेषु योज्यम् । देवताक्रमश्चात्राऽऽवाहननिगदवेत् । तत्र होत्रेण होमनिमित्तेन होमस्य स्विष्टकृत्त्वं कर्तुमित्यर्थः ।

तस्यैतस्य मन्त्रकाण्डाम्नातस्य सूक्तवाकमध्यभागस्य तात्पर्यं दर्शयति—

तयोराविदीति । पूर्वमार्धं सूक्तवाकमित्यनेन वयं वृद्धिं प्राप्ता इति स्वकी-
यैवाभिवृद्धिरुक्ता । इदानीमग्निरिदं हविरजुषतेत्यादिभिर्देवताविषयाऽभिवृद्धि-
रुच्यते । या देवता वयमयाक्ष्म वयमिष्टवन्तस्ता देवता अरीरधाम यथा राध्नु-
वन्ति समृद्धा भवन्ति तथाऽकार्ष्णेत्येतमेवार्थमग्निरिदमित्यादिमन्त्रवाक्यं ब्रूते ।
सूक्तवाकस्य चरमभाग एवाम्नातः—

“ अस्यामृधद्धोत्रायां देवंगमायाम् । आशास्तेऽयं यजमानोऽसौ । आयुरा-
शास्ते । सुप्रजास्त्वमाशास्ते । सजातवनस्यामाशास्ते । उत्तरां देवयज्यामाशास्ते ।
भूयो हविष्करणमाशास्ते । दिव्यं धामाऽऽशास्ते । विश्वं प्रियमाशास्ते । यदनेन
हविषाऽऽशास्ते । तदश्यात्तद्व्यात् । तदस्मै देवा रासन्ताम् । तदग्निर्देवो देवेभ्यो
वनते । वयमग्नेर्मानुषाः । इष्टं च वीतं च । उमे च नो द्यावापृथिवी अंहस-
स्ताताम् । इह गतिर्वामस्येदं च । नमो देवेभ्यः ” [ब्रा० का० ३ प्र० ५
अ० १०] इति ।

अस्यां सूक्तवाकपाठपूर्विकायां होत्रायां प्रस्तरप्रहरणरूपायां होमक्रियायां देव-
गमायां देवान्प्राप्नुवत्यां सत्यामृधद्धोत्रोत्तु यजमानः समृद्धिं प्राप्नोतु । अतौ
विष्णुरुद्रादिशर्मा यजमानः स्वस्याऽऽयुः प्रार्थयते, सुप्रजास्त्वं शोभनापत्ययु-
क्तत्वं सजातवनस्यां समानजातीयैर्वननं सेव्यत्वमात्मन इच्छतीति व्युत्पत्तिमभिधे-
त्येतत्सजातवनस्येत्युच्यते । उत्तरा देवयज्या कालान्तरमाविनी सेयमिष्टिः ।
भूयो हविष्करणं प्रभूतसोमयागादिरूपम् । दिव्यं धाम स्वर्गस्थानम् । किं
बहुना, विश्वं प्रियं, यद्येतत्सर्वमात्मनोऽनेन हविषा प्रस्तरारूपेण (ण)

(अनुयाजसूक्तवाकानामभिधानम्)

यजमानः फलमाशास्ते तदश्यात्तत्फलं भुङ्क्ताम् । तच्च फलमृध्यात्समृद्धमस्य
 भवतु । तत्सर्वमस्मै यजमानायाग्न्यादयो रासन्तां साधयन्ताम् । तत्फलम-
 ग्निर्देवो देवेभ्यः सर्वेभ्य आनीय वनते यजमानं तद्भागिनं करोति । वयं च
 होत्रादयो मानुषाः सन्तोऽग्नेः प्रसादात्संभावितफलं मनुष्येभ्य आनयाम
 इति शेषः । किं तदैवं मानुषं च फलमिति तदुच्यते--इष्टं च वीतं चेति । इष्टं
 यागनिमित्तं स्वर्गसाधनं पुण्यं यदस्ति तदैवं, वीतमशनखाद्यादिरूपं यदस्ति
 तदेतन्मानुषम् । किंत्वेते द्यावापृथिवी उभे अपि नोऽस्मानंहसः पापात्फलप्र-
 तिबन्धकात्पावां रक्षताम् । इहारिमन्कर्मणि वामस्य कमनीयस्य धनस्य गतिः
 प्राप्तिरस्तु । इदं च हविर्देवैः स्वी क्रियतामिति शेषः । नमस्कारः सर्वेभ्यो
 देवेभ्योऽस्तु ।

मन्त्रगतेनासाविति पदेन यजमाननामानिर्देशो विवक्षित इत्याह--

यज्ञ निर्दिशेदिति । यद्यत्र न यजमानस्य नाम निर्दिशेत्, यज्ञसंबन्धि-
 म्यायुरादिरूपा येयमाशीः सा प्रतिवेशं गच्छेद्यजमानप्रतिरूपकं यज्ञशालां प्रविष्टं
 पार्श्वस्थं यं कंचित्पुरुषं प्राप्नुयात् । असाविति नाम निर्दिशेत् । यजमानमेव स्वर्गं
 प्रापयति । एतमेव नामनिर्देशमाभिप्रेत्यान्यत्राऽऽज्जातम्--“यर्हि होता यजमानस्य
 नाम गृह्णीयात्तर्हि ब्रूयाद्देमा अगमन् ” इति ।

आशास्तेऽयं यजमान इत्यस्मिन्वाक्ये यदाशासनीयं संग्रहरूपेण विवक्षितं
 तदेवाऽऽयुरादिवाक्यैः प्रपञ्चितमित्येतद्दर्शयति--

आयुरिति । जीवात्मना सहोत्पन्नत्वात्प्राणाः सजातशब्देन विवक्षिता
 इत्येतद्दर्शयति--

सजातेति । सजातशब्दाभिधेयैः प्राणैर्वननस्य संभजनस्य प्रार्थ्यमामत्वा-
 त्प्राणाभामन्तरायं न करोति । एतैश्च प्राणैरितरेऽपि सेवका उपलक्षिताः । अतः
 पूर्वोक्तं मन्त्रव्याख्यानमविरुद्धम् ।

देवसकाशाम्नुष्यसकाशाच्च फलमग्नौ होतरि व्यवस्थितमित्येतादृशमभि-
 प्रायं दर्शयति--

तद्भागिरिति । दिव्या मानुषाश्च भोगा विवक्षिता इत्यर्थः ।

(अनुयाजसूक्तवाकानामभिधानम्)

इह कर्मणि हविर्भिरसत्कृता अपि देवा नमस्कारेण सत्कृता भवन्तीत्येत-
दर्शयति—

इह गतिरिति । उभयविधदेवप्रसादात्स्वस्याऽऽर्तिर्न भवेदिति ।

अत्र मीमांसा ।

(+ दशमाध्यायस्य चतुर्थपादे चिन्तितम्—

“ अनुयाजोऽन्तिमो योऽसौ किमारादुपकारकः ।

स्विष्टकृत्संस्कृतिर्वाऽऽद्योऽनूयाजान्तरसाम्यतः ॥

स्विष्टकृत्त्वगुणस्याग्नेः प्रत्यभिज्ञार्थवत्त्वतः ।

दृष्टार्थत्वाच्च संस्कारो भवेदन्त्यप्रयाजवत् ” ॥

दर्शपूर्णमासयोस्त्रयोऽनूयाजाः समाम्नाताः । तत्र प्रथमद्वितीयानूयाजवत्-
तीयोऽप्यारादुपकारक इति पूर्वपक्षः । अस्ति प्रधानहोमनारिष्ठहोमानन्तरभावी
प्राशिन्नादिभक्षणोत्पत्तीनाः पुरोडाशादिद्रव्यकः स्विष्टकृद्धोमः, सर्वेषां हवि-
षामुत्तरार्धात्सकृत्सकृत्स्विष्टकृत्स्वद्यतीत्यादिना तदभिधानात् । प्राशिन्नादि-
भक्षणोत्तरकालीनेष्वाज्यद्रव्यकेष्वनूयाजेषु तृतीये स्विष्टकृत्त्वगुणेन प्रत्यभि-
ज्ञाऽस्ति, देवो अग्निः स्विष्टकृदिति मन्त्रपाठात् । सा च पूर्वास्विष्टकृद्देवता
स्मरणसंस्कारे सत्यर्थवती स्यात् । प्रथमद्वितीययोस्तु नास्ति सेति वैषम्यम् ।
किंच, संस्कारपक्षे दृष्टार्थस्तृतीयः स्यात् । तस्मादन्त्यप्रयाजवदन्त्योऽनू-
याजः स्यात्) ।

तृतीयाध्यायस्य द्वितीयपादे चिन्तितम्—

“ प्रस्तरं सूक्तवाकेन प्रहरेदिति कालधीः ।

अङ्गाङ्गिता वा स्यात्कालोऽजुषतेत्याद्यनन्वयात् ॥

प्रहरेरिष्टदेवार्थसंस्कारत्वात्तदन्वयः ।

संपाद्यो देवताद्वारा तृतीयाश्रुतितोऽङ्गिता ” ॥

दर्शपूर्णमासयोराम्नायते—“ सूक्तवाकेन प्रस्तरं प्रहरति ” इति । “ इदं
द्यावापृथिवी ” इत्यादिर्मन्त्रः सूक्तवाकः । तस्मिन्मन्त्रेऽग्निं संबोध्य त्वं सूक्तवा-
गसीत्याम्नानात् । प्रस्तरो दर्भमुष्टिस्तस्य प्रहरणमग्नौ पक्षेपः । तत्र सूक्तवाकेनेत्ये-
तत्पदं कालं लक्षयति । होत्राऽस्मिन्मन्त्रे पठ्यमाने तत्पाठकालेऽध्वर्युः प्रस्तरं प्रह-

+ धनुश्चिह्नान्तर्गतो ग्रन्थः ख. पुस्तकस्थः ।

(अनुयाजसूक्तवाकानामभिधानम्)

रेत् । न त्वत्र प्रहरणे मन्त्रोऽयं विनियोक्तुं शक्यः, पूर्वोक्तपैषमन्त्रवदेवान्वयाभावात् । “ अग्निरिदं हविरजुषत । अवीवृधत महो ज्यायोऽकृत ” इत्यादिकं मन्त्रे पठ्यते । पुरोडाशसवयाऽभिवृद्धोऽग्निस्तास्मिन्यजमाने तेजोबाहुल्यं कृतवानिति तस्यार्थः । न चासौ प्रस्तरप्रहरणेऽन्वेतुं शक्य इति प्राप्ते ब्रूमः—सूक्तवाकेनेति तृतीयाश्रुत्या प्रहरणे मन्त्रो विनियुज्यते । न चात्यन्तमन्वयाभावः । मन्त्रो ह्ययं पूर्वमिष्टानग्न्यादिदेवाननुस्मारयति । प्रस्तरप्रहरणं चेष्टदेवतासंस्कारः । अतो देवताद्वारा मन्त्रप्रहरणयोरन्वयान्मन्त्रो विनियुज्यते । ननु प्रहरणं नाम प्रक्षेपमात्रं न तु देवतोद्देशेन प्रक्षेपः । याजिधातोरश्रवणात् । तथा सति देवतानामत्राभावात्तद्द्वाराऽपि नान्वय इति चेन्नैवम् । देवतानां सद्भावात् । अग्न्यादिदेवताप्रकाशकस्य सूक्तवाकस्य तृतीयाश्रुत्या प्रस्तरप्रहरणाङ्गत्वं बोध्यते । यदि प्रहरणेऽग्न्यादयो देवता भवेयुस्तदा तत्प्रकाशने दृष्टोऽर्थो मन्त्रस्य लभ्येत । ततो देवताप्रकल्पने तदुद्देशपूर्वकस्य प्रक्षेपस्य यागत्वं सिध्यति । तस्मादेवताद्वाराऽस्त्येवान्वयः । तत्रैवान्यच्चिन्तितम्—

“ प्रहनेरखिलः सूक्तवाकोऽङ्गं स्याद्विभज्य वा ।

समाख्या कृत्स्नगा तेन विभक्तस्याङ्गता नाहि ।

दर्शपूर्णिमयोर्देवाननुसृत्य विभज्यताम् ।

आख्यां लिङ्गेन बाधित्वा भोगे नाम निरुच्यते ” ॥

पूर्वोदाहृते^१ मन्त्रे सूक्तवाकसमाख्या कृत्स्नमन्त्रविषया याज्ञिकैः कृत्स्ने तच्छब्दप्रयोगात् । ततः सर्वोऽपि प्रहरणाङ्गमिति चेन्न । लिङ्गेन समाख्याया बाधितत्वात् । तस्मिन्मन्त्रे पूर्णमासदेवताम्नानं कस्मिंश्चिद्भागे दृश्यते—“ अग्नीषोमाविदः हविरजुषेताम् ” इति । भागान्तरे तु दर्शदेवताम्नानम्—“ इन्द्राग्नी इदः हविरजुषेताम् ” इति, “ इन्द्र इदः हविरजुषत ” इति, “ महेन्द्र इदः हविरजुषत ” इति च । इन्द्राग्नीन्द्रमहेन्द्राः पुरुषभेदेन दर्शे व्यवस्थिताः । तथा सति मन्त्रलिङ्गेन तत्तद्भागं एव तत्तत्काले व्यवतिष्ठते । सूक्तवाकशब्दश्च भागे यौगिकः सूक्तं वक्तीति तद्व्युत्पत्तेः । यागकाले तत्तन्मन्त्रेण सम्यगुक्तं देवं वक्तीत्यर्थः । अत एव ब्राह्मणेन व्याख्यातम्—“ अग्निरिदः हविरजुषतेत्याह धा अगाक्ष्म देवतास्ता अरिरधामेति वावैतदाह ” इति । अरिरधामाऽऽराधिता-
(ता)स्तुष्टान(अ)कुर्षेत्यर्थः । तस्मादयं विभज्य विनियुज्यते ।

१ क. घ. ङ. च. °दस्यान्व° । २ घ. ङ. °त° । विधिनाऽग्न्या° । ३ क. घ. ङ. प्रहरणत्यप्रक्षेपात्मना या° । ४ क. घ. ङ. °तेऽत्र सू° । ५ क. घ. ङ. °धाके सं° । ६ क. घ. ङ. °ह्रवि° । ७ ख. °गवांस्तत्° । ८ क. घ. ङ. °स्मादुभयं° ।

(अनूयाजसूक्तवाकानामभिधानम्)

(+तत्रैव तृतीये चिन्तितम्—

“ अग्नीषोमाविदं हव्यमजुषेतामितीरितात् ।

अरच्छिद्येदमित्यादिः सर्वशेषो भवेन्न वा ॥

प्रक्रियातो भवेन्नैवं प्रक्रियाऽन्तरिता त्रिभिः ।

वाक्यं द्व्यन्तरितं तेन भवेत्प्रकरणाद्वालि ” ॥

सूक्तवाके श्रूयते—“ अग्नीषोमाविदः हविरजुषेताम् । अवीवृधेतां महो ज्यायोऽक्रावाम् । इन्द्राग्नी इदः हविरजुषेताम् ” इत्यादि । तत्र देवतावाचकमग्नीषोमादिपदं पौर्णमास्यादिकाले यथादैवतं विभज्य प्रयोज्यमिति पूर्वपादे निर्णीतम् । यत्त्विदं हविरित्यादिकमवशिष्टं पदजातं तदग्नीषोममन्त्रगतमप्यमावास्यायामग्नीषोमपदपरित्यागेन पठनीयम् । एवमिन्द्राग्निमन्त्रगतमपि पौर्णमास्यामिन्द्राग्निपदपरित्यागेन पठनीयम् । तथा सत्येषां मन्त्रभागानां(णां) सर्वशेषत्वबोधको दर्शपूर्णमासप्रकरणपाठोऽनुगृह्यत इति प्राप्ते ब्रूमः—अग्नीषोममन्त्रशेषस्येन्द्राग्निपदान्वयाश्रवणात् । प्रकरणेन प्रथमं तदन्वयरूपं वाक्यं कल्पनीयम् । तेन च वाक्येनेन्द्रादिप्रकाशनसामर्थ्यरूपं लिङ्गं कल्प्यते । तच्च लिङ्गमनेन मन्त्रभागेने(णे)न्द्राग्निविषया क्रियाऽनुष्ठेयेति विनियोजिकां तृतीयाश्रुतिं कल्पयति । ततः प्रकरणविनियोजकयोर्मध्ये त्रिभिर्व्यवधानं भवति । अग्नीषोमपदान्वयरूपं तु वाक्यं श्रूयमाणत्वाल्लिङ्गश्रुतिभ्यामेव व्यवधीयते । तस्माद्वाक्येन प्रकरणस्य बाधितत्वात्तत्तच्छेषस्तत्र तत्र व्यवतिष्ठते) ।

नवमाध्यायस्य प्रथमपादे चिन्तितम्—

“ यजमानो नोहितव्य ऊक्षो वा नहि पूर्ववत् ।

मन्त्रः फलप्रधानोऽत ऊक्षः सर्वफलित्वतः ” ॥

दर्शपूर्णमासयोः “ सूक्तवाकेन प्रस्तरं प्रहरति ” इति प्रहरणकरणत्वेन विनियुक्ते सूक्तवाकमन्त्रे वाक्यमेतदाम्नायते—“ अयं यजमान आयुराशास्ते ” इति । तत्र पूर्वोक्तयज्ञपतिशब्दवत्सत्रेषु यजमानशब्दो नोहितव्य इति चेन्न । वैषम्यात् । तथा हि—सर्वत्र प्रकरणे मन्त्रो द्विविधः—क्रियाप्रकाशकः फलप्रकाशकश्चेति । पूर्वोदाहृतो मन्त्र इडोपाह्वानक्रियाप्रकाशकः । उपहृतः रश्मंतरः

(अनुयाजसूक्तवाकानामभिधानम्)

सह पृथिव्येत्यनुवाके तदुपाह्वानमन्त्ररूपे सर्वस्मिन्नपि तदवभासात् ।
 “ इडोपहूता । उपहूतेडा । उपो अस्मा इडा ह्वयताम् । इडोपहूता । उप-
 हूतेडा । दैव्या अध्वर्यव उपहूताः ” इत्यादिभिरवान्तरवाक्यैरुपाह्वानक्रियाया
 एव प्राधान्यावभासात्तन्मध्यपतितं त्वेकमेव यज्ञपतिवाक्यं बृद्धिरूपं फलं गमयतीति
 न तस्य स्वार्थो विवक्षितः । सूक्तवाकमन्त्रस्तु फलमेव प्रकाशयति न तु प्रहर-
 णक्रियाम् । “ इदं द्यावापृथिवी भद्रमभूत् ” इत्येतास्मिन्ननुवाके सूक्तवाकमन्त्रे
 सर्वस्मिन्नपि फलावभासात् । “ अयं यजमान आयुराशास्ते सुप्रजास्त्वमाशास्ते
 सजातवनस्यामाशास्त उत्तरां देवयज्यामाशास्ते ” इत्यादिभिः सर्वैरप्यवान्तर-
 वाक्यैः फलस्यैवावभासनात् । तस्माद्विवक्षितं फलं, फलिनश्च सर्वे यजमानाः ।
 ततः सर्वेषां फलसिद्धये यजमानशब्दो बहुवचनान्तत्वेन सर्वेषु सन्नेषूहनीयः ।

दशमाध्यायस्य द्वितीयपादे चिन्तितम्—

“ सूक्तवाकाशासनं स्यान्न वा नित्यप्रवृत्तितः ।

स्यान्मैवं फलनिर्देशात्फलेच्छाऽस्थानां न युज्यते ” ॥

“ इदं द्यावापृथिवी ” इत्यादिः सूक्तवाको होत्रा पठ्यते । तत्रैवं श्रूयते—
 “ आशास्तेऽयं यजमानोऽसौ । आयुराशास्ते ” इत्यादि । तत्र सूक्तवाकगतो
 योऽयं यजमानाशासनप्रतिपादको मन्त्रभागस्तमस्थियज्ञे होता पठेन्न वेति
 संशयः । अस्थियज्ञगतायाः प्रायणीयादेरिष्टेः प्रस्तरप्रहरणमङ्गं, तस्य नित्य-
 त्वात्तस्मिन्विनियुक्तस्य सूक्तवाकमन्त्रस्य नित्यप्रयुक्ततया तद्भागापाठोऽपि
 स्यादिति पूर्वः पक्षः । यथा स्वर्गकाम इत्यत्र कमियोगेन स्वर्गस्य साध्यता-
 प्रतीतिः स्वर्गशब्देन फलनिर्देशः, एवमाशासनयोगादायुरादिशब्दैः फलं
 निर्दिश्यते । फलेच्छा चास्थानां न युक्ता । तस्मात्तद्भागापाठो बाध्यते ।

तत्रैवान्यच्चिन्तितम्—

“ मृतेः प्रागायुराशीर्नो स्याद्वा नो मृतिकामनात् ।

प्रागार्भवाज्जीवनार्थमायुराशासनं भवेत् ” ॥

होत्रा पठितव्ये सूक्तवाके योऽयमायुराशास्त इति भागो यजमानविषयः
 स किं सर्वस्वारे यजमानमरणात्पूर्वं वर्जनीयः पठितव्यो वेति संशयः । मुमु-
 र्षोर्यजमानस्याऽऽयुर्निरपेक्षत्वेनार्थलोपाद्दर्जनीय इति पूर्वः पक्षः । आर्भवा-

(सूक्तवाकमन्त्रव्याख्यापत्नीसंयाजानामभिधानम्)

ख्यस्य पवमानस्य स्तूयमानत्वं यजमानस्य मरणकालः । ततः पूर्वं जिजीवि-
षुत्वात्पठनीयः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये द्वितीयकाण्डे षष्ठप्रपाठके
नवमोऽनुवाकः ॥ ९ ॥

(अथ द्वितीयाष्टके षष्ठप्रपाठके दशमोऽनुवाकः) ।

देवा वै यज्ञस्य स्वगाकर्तारं नाविन्दन्ते शंयुं
बार्हस्पत्यमब्रुवन्निमं नो यज्ञः स्वगा कुर्विति
सोऽब्रुवद्विरं वृणौ यदेवाब्राह्मणोक्तोऽश्रद्धधानो
यजातै सा मे यज्ञस्याऽऽशीरंसदिति तस्माद्य-
दब्राह्मणोक्तोऽश्रद्धधानो यजते शंयुमेव तस्य
बार्हस्पत्यं यज्ञस्याऽऽशीर्गच्छत्येतन्ममेत्यब्र-
वीत्किं मे प्रजायाः (१) इति योऽपगुरौतै
शतेन यातयाद्यो निहन्त्सहस्रेण यातयाद्यो
लोहितं करवद्यावतः प्रस्कथं पाःसून्त्संगुहा-
त्तावतः संवत्सरान्पितृलोकं न प्र जानादिति
तस्माद्ब्राह्मणाय नापि गुरेत न नि हन्यान्न
लोहितं कुर्यादेतावता हैनसा भवति तच्छंयोरा
वृणीमह इत्याह यज्ञमेव तत्स्वगा करोति
तत् (२) शंयोरा वृणीमह इत्याह शंयुमेव
बार्हस्पत्यं भागधेयेन समर्धयति गातुं यज्ञाय
गातुं यज्ञपतय इत्याहाऽऽशिषमेवैतामा शास्ते
सोमं यजति रेत एव तदधाति त्वष्टारं यजति

(सूक्तवाकमन्त्रव्याख्यापत्नीसंयाजानामभिधानम्)

रेत एव हितं त्वष्टा रूपाणि वि करोति देवानां
पत्नीर्यजति मिथुनत्वायाम्निं गृहपतिं यजति
प्रतिष्ठित्यै जामि वा एतद्यज्ञस्य क्रियते (३)

यदाज्येन प्रयाजा इज्यन्त आज्येन पत्नीसं-
याजा ऋचमनूच्य पत्नीसंयाजानामुचा ह्यंज-
त्यजामित्वायाथो मिथुनत्वाय पङ्क्तिप्रायणो
वै यज्ञः पङ्क्त्युदयनः पञ्च प्रयाजा इज्यन्ते
चत्वारः पत्नीसंयाजाः समिष्टयजुः पञ्चमं
पङ्क्तिमेवानु प्रयन्ति पङ्क्तिमनूयन्ति (४) ॥

(प्रजायाः करोति तत्क्रियते त्रयस्त्रिंशच्च) ।

इति रुष्णयजुर्वेदीयतैत्तिरीयसंहितायां द्वितीयाष्टके
षष्ठप्रपाठके दशमोऽनुवाकः ॥ १० ॥

(अथ द्वितीयकाण्डे षष्ठप्रपाठके दशमोऽनुवाकः) ।

अनूयाजाः सूक्तवाकव्याख्या नवम ईरिताः ॥

अथ दशमे शंयुवाकमन्त्रव्याख्या पत्नीसंयाजाश्च वक्ष्यन्ते । तत्र शंयुवाक-
मन्त्रान्व्याख्यातुं प्रस्तौति—

देवावा इति । यस्मै देवाय यद्धविर्विहितं तस्य हविषः सांकर्म्यमन्तरेण
तस्य तस्य देवस्य स्वंगतं कुर्वीति बृहस्पतिपुत्रं शंयुनामानं प्रति देवा अब्रूवन्
तदाऽसौ शंयुरप्येवं चिन्तितवान्—एतत्काम एतेन यज्ञेन यजेतेत्येतादृशेन
ब्राह्मणेनानुको यः कश्चिद्यजेत स्वेच्छयैव, यश्चान्यः श्रद्धारहितो यजेत, तयो-
रुभयोर्यज्ञफलं ममास्त्विति वरः । तत आरभ्य तत्फलद्वयं शंयुमेव प्राप्नोति ।
पुनरपि शंयुरेवमुवाच तदेतदुभयं मम संपन्नं, मदीयायाः पुत्रपौत्रादिरूपायाः
प्रजायाः किं दास्यतेति । ततो देवा अपगोरणादिकर्तुर्यातना त्वत्पुत्राधीना
भवत्विति वरं दत्तवन्तः । अपगोरणं ताडनोद्योगः । तमुद्योगं ब्राह्मणविषये यः

(सूक्तवाकगन्त्रव्याख्यापत्नीसंयाजानामभिधानम्)

करोति तं पुरुषं शतानिष्कदण्डेन यातयात्क्लेशयेत् । यो निहनत्ताडयेत्तं सहस्र-
निष्कदण्डेन क्लेशयेत् । यस्तु ब्राह्मणशरीरे लोहितं ताडनेन ग्राहयति, लोहितं
भूमौ पतित्वा यावतः परमाणून्व्याप्नोति तावतः संवत्सरानयं पितृलोकं न प्राप्नोति,
किंतु यमयातनामनुभवति तत्सर्वं त्वत्पजाधीनमिति वरः । यस्मादुक्तरित्या
ब्राह्मणाभिक्षेपादौ प्रत्यवायोऽस्ति तस्मात्तन्न कुर्यात् । करणे चैतावता
पूर्वोक्तपापेन युक्तो भवति ।

यस्य शंयुवाकस्य व्याख्यानायायं प्रस्तावः कृतस्तस्य शंयुवाकमन्त्रस्य
विनियोगं बोधायन आह—“ यदाऽनुजानाति शंयोरेनुब्रूहीति तच्छंयुवाक-
मन्वाह तच्छंयोरावृणीमहे इत्येतदनुवाकस्य ” इति । स चानुवाको
मन्त्रकाण्डे समाप्तातः—

“ तच्छंयोरावृणीमहे । गातुं यज्ञाय । गातुं यज्ञपतये । दैवी स्वस्तिरस्तु
नः । स्वस्तिमनुषेभ्यः । ऊर्ध्वं जिगातु भेषजम् । शं नो अस्तु द्विपदे । शं
चतुष्पदे ” [ब्रा० का० ३ प्र० ५ अ० ११] इति ।

तत्तादृशं प्रशस्तं फलं शंयोर्बाह्विस्पत्यादावृणीमहे प्रार्थयामहे । किं तत्फल-
मिति क्रमेणोच्यते—यज्ञाय गातुं यज्ञस्य देवान्प्रति गमनमावृणीमहे । यज्ञपतये
यजमानस्य गातुं देवान्प्रति गमनमावृणीमहे । नोऽस्माकं दैवी स्वस्तिर्देवि-
मित्तं विघ्नोपशमनं मानुषेभ्यः स्वस्तिर्विघ्नोपशमनमस्तु । भेषजं सर्वपापानामौ-
षधमिदं कर्मोर्ध्वं जिगातु अविघ्नेन समाप्तिं प्राप्नोतु । अस्मदीयाय द्विपदे मनु-
ष्याय चतुष्पदे पशवे च शं सुखमस्तु ।

तस्यैतस्य मन्त्रस्य पाठं प्रशंसति—

तच्छंयोरिति । तत्रानेन मन्त्रपाठेनेन यज्ञं तत्तद्देवानामसांकर्येण स्वगतं
करोति । प्रकारान्तरेण पुनः प्रशंसति—

तच्छंयोरिति । मन्त्रवाक्यपाठ एवास्य दातव्यो भागस्तुष्टिहेतुत्वात् ।

आशीःपरत्वं मन्त्रभागस्य दर्शयति—

गातुं यज्ञायेति । अथ चतुरः पत्नीसंयाजान्विधत्ते—सोमं यजतीति ।

एतेषां चतुर्णां पत्नीसंयाजानां प्रत्येकं याज्यानुवाक्ये विधत्ते—

आमि वा इति । प्रयाजानां पत्नीसंयाजानां च तावद्द्रव्यकृतं वैषम्यं नास्ति,

१ ख. च. °योऽनु° । २ ख. °न्त्रपा° । ३ ख. प्रशंसति । ४ क. घ. ङ. च.
°जानामनूयाजानां ता° । ५ क. घ. ङ. च. नास्तीति । अत्रापि ।

(सूक्तवाक्यमन्त्रव्याख्यापत्नीसंयाजानामभिधानम्)

मन्त्रकृतमपि यदि न स्यात्तदानीमाहस्यं भवति, तत्परिहाराय प्रयाजेषु यजु-
र्भिरिष्टेषु पत्नीसंयाजा ऋग्भ्यां याज्यानुवाक्याभ्यां यष्टव्याः ।

ते च याज्यानुवाक्ये क्रमेण मन्त्रकाण्डे समाप्तास्ते । तद्विनियोगं बौधायनो
दर्शयति—“अथ पत्नीसंयाजानामा प्यायस्व सं त इति सौम्यस्येह त्वष्टारमग्निं
तन्नस्तुरीपमिति त्वष्टुर्देवानां पत्नीरुत आ वियन्तु देवपत्नीरिति देवपत्नीनामग्नि-
र्होता गृहपतिः स राजा वयमु त्वा गृहपते जनानामिति गृहपतेः ” इति । तत्र
सोमस्य त्वष्टुश्चान्यत्राऽऽम्नातानां मन्त्राणां प्रतीकान्याम्नायन्ते—

“ आ प्यायस्व सं ते । इह त्वष्टारमग्निं तन्नस्तुरीपम् ” [ब्रा० का०
३ प्र० ५ अ० १२] इति ।

आ प्यायस्व समेतु त इत्येषा सोमस्य पुरोनुवाक्या । सं ते पयास्तीति
सोमस्य याज्या । एतदुभयं चतुर्थकाण्डस्य द्वितीयप्रपाठके व्याख्यास्यते । इह
त्वष्टारमिति त्वष्टुः पुरोनुवाक्या । तन्नस्तुरीपमिति याज्या । एतच्चोभयं
तृतीयकाण्डस्य प्रथमप्रपाठके व्याख्यास्यते ।

देवपत्नीपुरोनुवाक्यां दर्शयति—

“ देवानां पत्नीरुशतीरवन्तु नः । प्रावन्तु नस्तुजये वाजसातये । याः पार्थि-
वास्तो या अपामपि व्रते । ता नो देवीः सुहवाः शर्म यच्छत ” [ब्रा०
का० ३ प्र० ५ अ० १२] इति ।

इन्द्राण्यादयो देवपत्न्यो याः सन्ति ता उशतीरस्माद्धितं कामयमाना अस्मा-
न्वन्तु रक्षन्तु । परैरापादितमरिष्टं वारयन्त्वित्यर्थः । किंच, तुजयेऽपत्याय वाज-
सातये द्रव्यलाभाय नोऽस्मान्प्रकर्षेण रक्षन्तु । न केवलं दिवि स्थिता इन्द्रा-
ण्याद्याः किंतु याः पार्थिवासः पृथिव्यां स्थिता देवपत्न्यो या अप्यन्या अपां
व्रते वृष्ट्युदकस्थानत्वेनोपलक्षितेऽन्तरिक्षे वर्तन्ते ता देव्यः सर्वाः सुहवाः
सुखेनाऽऽह्वातुं शक्या मयं नोऽस्माकं शर्म सुखं प्रयच्छत । तत्रैव याज्यामाह—

“उत आ वियन्तु देवपत्नीः । इन्द्राण्यग्राह्यधिनी राट् । आ रोदसी वरु-
णामी शूणोतु । वियन्तु देवीर्यं ऋतुर्जनीनाम् ” [ब्रा० का० ३ प्र० ५
अ० १२] इति ।

(सूक्तवाकमन्त्रव्याख्यापत्नीसंयाजनामभिधानम्)

अपि च, आशुन्दोदेवता गायत्र्यादयो देवपत्न्यो वियन्त्वदं हविरश्रन्तु । आशब्दस्य च्छन्दोवाचित्वं पञ्चमकाण्डे समाम्नातम्—“ आस्त्वेत्याह छन्दास्ति वै आः ” इति । इन्द्रस्य पत्नीन्द्राणी । अग्नेः पत्न्यग्नायी । अभिनोः पत्न्यभिनी । राज्ञः सोमस्य पत्नी राट् । रुद्रस्य पत्नी रोदसी । वरुणस्य पत्नी वरुणानी । एतासामेकैका विज्ञापनामस्मदीयामा-
शृणोतु । जनीनामिन्द्राण्यादीनां य ऋतुः कालविशेषो भोजनायोचितस्तस्मि-
न्काले वियन्वश्रन्तु । सोमत्वष्ट्रोः पुरुषयोर्भुक्तवतोः सतोः पश्चान्द्रुञ्जतामित्यर्थः ।

अग्नेर्गृहपतेः पुरोनुवाक्यामाह—

“ अग्निर्होता गृहपतिः स राजा । विश्वा वेद जनिमा जातवेदाः । देवानामृत यो मर्त्यानाम् । यजिष्ठः स प्रयजतामृतावा ” [ब्रा० का० ३ प्र० ५ अ० १२] इति ।

अयमग्निर्देवानामाह्वाता गृहाणां पालकः । स च राजा दीप्यमानस्तादृशो जातवेदा देवानां विश्वा जनिमा सर्वाणि जन्मानि वेद । अपि च, यो जातवेदा मर्त्यानां जन्मानि वेद स जातवेदाः प्रयजतां प्रकर्षण यागं कुर्वतां मध्ये यजिष्ठोऽतिशयेन यष्टतमः । ऋतावा सत्यवाक् । तत्रैव याज्यामाह—

“ वयमु त्वा गृहपते जनानाम् । अग्ने अकर्म समिधा बृहन्तम् । अस्थूरि णो गार्हपत्यानि सन्तु । तिग्मेनै नस्तेजसा सःशिशाधि ” [ब्रा० का० ३ प्र० ५ अ० १२] इति ।

हे गृहपतेऽग्ने जनानां मध्ये वयमेव त्वां समिधा संदीपनेन बृहन्तमकर्म प्रौढं कृतवन्तः । तस्माद्गार्हपत्यानि गृहपतिना संयुक्तानि कर्माणि नोऽस्माक-
मस्थूरि सेन्त्वाश्लिष्टानि भवन्तु । तिग्मेन तीक्ष्णेन वैरिभिरप्रधृष्येणं तेजसा त्वमस्मान्संशिशाधि तक्षिणी कुरु । निर्भयान्कुर्वित्यर्थः ।

मन्त्रकाण्डे पत्नीसंयाजयाज्यानुवाक्याभ्यामुपरिष्ठादिहोषाह्वानमाग्न्यप्राशनं चाऽऽम्नातम् । तस्य विनियोगं बौधायनो दर्शयति—“अत्रोत्तरामिहामुप-
ह्वयते यथासमाम्नातम् ” इति । पाठस्तु—

“उपहूतः रथंतरः सह पृथिव्या । उप मा रथंतरः सह पृथिव्या ह्वय-

१ स. °वाक् । त° । २ स. सन्त्वक्षीणानि । ३ स. °ज्यापुरोनुवाक्यानामु° ।
४ स. °शलायाऽऽम्ना° ।

(सूक्तवाकमन्त्रव्याख्यापत्तिःसंयाजानामभिधानम्)

ताम् । उपहूतं वामदेव्य * सहान्तरिक्षेण । उप मा वामदेव्य * सहान्तरिक्षेण हवयवाम् । उपहूतं बृहत्सह दिवा । उप मा बृहत्सह दिवा ह्वयताम् । उपहूताः सप्त होत्राः । उप मा सप्त होत्रा ह्वयन्ताम् । उपहूता धेनुः सहर्षभा । उप मा धेनुः सहर्षभा ह्वयताम् । उपहूतो भक्षः सखा । उप मा भक्षः सखा ह्वयताम् । उपहूता ३* हो । इडोपहूता । उपहूतेडा । उपो अस्मा * इडा ह्वयताम् । इडो-पहूता । उपहूतेडा । मानवी वृत्तपदी मैत्रावरुणी । ब्रह्म देवकृतमुपहूतम् । देव्या अभ्यर्चय उपहूताः । उपहूता मनुष्याः । य इमं यज्ञमवान् । ये यज्ञपत्नीं वर्धन् । उपहूते द्यावापृथिवी । पूर्वजे ऋतावरी । देवी देवपुत्रे । उपहूतेयं यजमाना । इन्द्राणीवाविधवा । अदितिरेव सुपुत्रा । उत्तरस्यां देवयज्याया-मुपहूता । भूयासि हविष्करण उपहूता । दिव्ये धामन्नुपहूता । इदं मे देवा हविर्जुषन्तामिति तस्मिन्नुपहूता । विश्वमस्याः प्रियमुपहूतम् । विश्वस्य प्रियस्यो-पहूतस्थोपहूता ” [ब्रा० का० ३ प्र० ५ अ० १३] इति ।

पूर्वाक्तमिडोपाह्वानं यजमानार्थम् । इदं तु प्रत्यर्थम् । अत एव तत्र तत्र स्त्रीलिङ्गप्रयोगः । ब्राह्मणे पत्नीसंयाजयाज्यानुवाक्ये विधायेडोपाह्वानमन्त्रस्य पूर्ववद्व्याख्येयत्वादसावत्रोपेक्षितः ।

अथ समिष्टयजुर्विधिमर्थवादेनोन्नयति—

पङ्क्तिप्रायण इति । पञ्चाक्षरा पाङ्क्तिरित्यन्यत्र श्रुतत्वाच्च पाङ्क्तिशब्देन पञ्चसंख्या लक्ष्यते । सेयं पाङ्क्तिः प्रायणे प्रारम्भे यस्य सोऽयं पाङ्क्तिप्रायणा यागः । पङ्क्तिरुदयने समाप्तौ यस्य सोऽयं पङ्क्त्युदयनः । अत्र दर्शपूर्णमा-सेष्टौ प्रारम्भे पञ्च प्रयाजा इज्यन्ते । समाप्तौ पत्नीसंयाजाश्चत्वारः समिष्टयजुः पञ्चमम् । तथा सति पङ्क्तिमेव प्रारभन्ते पङ्क्तिमेव संपादयन्ति । तस्मात्स-मिष्टयजुर्जुहुयादिति तात्पर्यार्थः । देवा गातुविद इत्ययं मन्त्र इष्टिसंपूर्तिकारित्वा-त्समिष्टयजुरित्युच्यते । स च मन्त्र आध्वर्यवकाण्डे सामाम्नातो व्याख्यातश्च ।

अत्र मीमांसा ।

तृतीयाध्यायस्य चतुर्थपादे चिन्तितम्—

“विप्रायावगुरेणेति ऋत्वर्थो वा पुमर्थता ।

फलवत्क्रतुसंनिध्यात्क्रत्वर्थः पूर्वमन्त्रवत् ॥

(सूक्तवाकमन्त्रव्याख्यापत्नीसंयाजानामभिधानम्)

यातनापरिहारस्य निषेधफलतोचिता ।

निषेधोऽयं पुमर्थत्वात्प्रक्रियातोऽपलक्ष्यताम् ॥

दर्शपूर्णमासप्रकरणे श्रूयते—‘यो ब्राह्मणावावगुरेत्तं शतेन यातयाकस्माद्ब्राह्मणाय नावगुरेत्’ इति । तत्र यथा पूर्वाधिकरणे मन्त्रपाठस्य फलरहितस्य फलवति कृतावङ्गत्वं प्रकरणेनावगम्यते, एवमत्रापि ब्राह्मणावज्ञाननिषेधस्य कृतावश्रुतत्वादिति चेन्नैवम् । वैषम्यात् । पूर्वत्र स्वात्मप्राणापानधारणं मन्त्रोच्चारणफलं न संभवति । तस्य प्रागेव सिद्धत्वात् । इह त्ववेगोरणे शतसंबत्सर-यातनामुपन्यस्यावगोरणनिषेधाद्यातनापरिहारेऽस्त्वै निषेधफलत्वमुचितम् । तस्मान्निषेधस्य केवलपुरुषार्थतया प्रकरणादपकर्षो युक्तः ।

तत्रैव तृतीयपादे चिन्तितम्—

“ संयाजयन्ति जाबन्धा पत्नीरेतत्पशाबुत ।

दर्शादौ तत्पशौ युक्तं जाबन्धाः समवायतः ॥

जाबनी नाम भागोऽसौ दर्शादौ समवैति हि ।

नोत्कष्टव्यं न संस्कार्यसाधनत्वात्तृतीयया ” ॥

दर्शपूर्णमासप्रकरणे श्रूयते—‘जाबन्धा पत्नीः संयाजयन्ति’ इति । जाबनी पशोः पुच्छम् । पत्नीशब्दोऽत्राऽऽहुतीचतुष्टयात्मकस्य कर्मणो नामधेयैकदेशः । अत एव श्रूयते—‘पञ्च प्रयाजा इज्यन्ते चत्वारः पत्नीसंयाजाः’ इति । तत्र तृतीयाहुतौ देवपत्नीनां देवतात्वात्तद्द्वारा कर्मनाम्नः पत्नीसंयाजशब्दस्य प्रवृत्तिः । तत्र जाबनीमुद्दिश्य पत्नीसंयाजसंस्कारो विधीयते । जाबनी च पशौ समवेता न तु दर्शपूर्णमासयोः । अतः प्रकरणादुत्कृष्य पशौ निवेश्यतामिति प्राप्ते ब्रूमः—जाबनीशब्देन पशोर्भागोऽभिधीयते । स च दर्शपूर्णमासयोः पशुयागत्वाभावेऽपि क्रयादिना संपादयितुं शक्यते । न चात्र पशौ विद्यमानाया जाबन्धाः पत्नीसंयाजैः संस्कार्यत्वम् । तृतीयया साधनत्वावगमात् । तस्माच्च प्रकरणादुत्कर्षः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये द्वितीयकाण्डे षष्ठप्रपाठके

दशमोऽनुवाकः ॥ १० ॥

(अथ द्वितीयाष्टके षष्ठप्रपाठक एकादशोऽनुवाकः) ।

यु॒क्ष्वा हि दे॒व॒हूत॑मा॒श्व॑ अ॒ग्ने र॒थी-
 रि॒व । नि होता॑ पु॒र्व्यः स॑दः । उ॒त नो॑ दे॒व
 दे॒वाः अ॒च्छा वो॒चो वि॒दुष्ट॑रः । श्राद्धि॒श्वा
 वा॒र्या कृ॒धि । त्व॑ ह॒ यद्य॑वि॒ष्ट्य स॑हसः सून-
 वाहु॑त । ऋ॒तावा॑ य॒ज्ञियो॑ भुवः । अ॒यम॑ग्निः
 स॒हस्रि॑णो वा॒जस्य॑ श॒तिन॑स्पतिः । मूर्धा॑ क॒वी
 र॒यीणा॑म् । तं ने॒मि॒मृभ॑वो य॒थाऽऽ न॑मस्व
 स॒हूति॑भिः । नेदी॑यो य॒ज्ञम् (१) अ॒ङ्गिरः॑ । तस्मै॑
 नून॑मभि॒द्यवे॑ वा॒चा वि॒रूप॑ नित्य॒या । वृ॒ष्णे
 चो॒दस्य॑ सु॒ष्टुति॑म् । क॒मु॑ ष्वि॒दस्य॑ से॒नया॑ऽग्ने-
 रपा॑चक्षसः । पा॒णिं गो॑षु॒ स्तरा॑महे । मा नो॑
 दे॒वानां॑ वि॒शः प्र॒स्नाती॑रि॒वो॒स्त्राः । कृ॒शं न हा॑सु-
 रा॒ग्नि॒याः । मा नः॑ स॒मस्य॑ दू॒ह्यः परि॑द्वेष॒सो
 अ॒ह॒तिः । ऊ॒र्मि॒नं ना॑व॒मा व॑धीत् । नम॑स्ते
 अ॒ग्न ओ॒जसे॑ गु॒णन्ति॑ दे॒व कृ॒ष्टयः॑ । अ॒मैः (२)
 अ॒मि॒त्रम॑र्दय । कु॒वित्सु॑ नो ग॒विष्ट॑येऽग्ने॑ सं॒वे-
 पि॒षो र॒यिम् । उरु॑कृ॒दुरु॑ ण॒स्कृ॒धि । मा नो॑
 अ॒स्मिन्म॑हा॒धने॑ परा॑ व॒र्गार॑भृ॒द्यथा॑ । सं॒वर्ग॑
 स॒ र॒यिं ज॑य । अ॒न्यम॑स्मद्भिया॒ इ॒यम॑ग्ने
 पि॒षक॑तु दू॒च्छु॒ना । व॒र्धा नो॑ अ॒मव॑च्छ॒वः ।
 यस्या॑जु॒षन्न॑म॒स्विनः॑ श॒मीम॑र्दु॒र्मख॑स्य वा । तं
 घे॒दग्नि॑वृ॒धाऽवा॑ति । पर॑स्या॒ आधि॑ (३) सं॒वतो॑ऽ-

(संवर्गेष्टिहोत्रमन्त्राभिधानम्)

वरा२ अ॒भ्या तर । यत्रा॒हमस्मि ता॒ अ॒व ।
वि॒द्या हि ते॒ पुरा ब॒यमग्ने॑ पि॒तुर्यथा॒ऽवसः॑ ।
अधा॒ते सु॒म्नभी॑महे । य उ॒ग्र इ॒व शर्य॑हा
ति॒ग्मशृ॑ङ्गो न व॒स॒गः । अ॒ग्ने पुरो॑ रु॒रोजि॑य ।
सखा॒यः सं वः स॒म्यश्च॒मिष॑ स्तोमं चा॒भ्यये॑ ।
वर्षि॑ष्ठाय क्षिती॒नामूर्जो॑ न॒प्त्रे सह॑स्वते । स॒
समि॑द्युवसे वृष॒न्नमे॑ विश्वा॒न्यर्य॑ आ । इ॒डस्प॑दे
समि॑ध्यसे स नो वसु॒न्या भर॑ । प्रजा॑पते स
वेद॒ सोमा॑पूषणे॒मौ दे॒वौ (४) ॥

(यज्ञम॒रिधि॑ वृष॒न्नेकान॑वि॒शति॑श्च') ।

इति कृष्णयजुर्वेदीयतैत्तिरीयसंहितायां द्वितीयाष्टके
षष्ठप्रपाठक एकादशोऽनुवाकः ॥ ११ ॥

(अथ द्वितीयकाण्डे षष्ठप्रपाठक एकादशोऽनुवाकः) ।

दशमे शंयुवाकश्च पत्नीसंयाजकाः स्थिताः ।

या दर्शपूर्णमासार्क्या सेष्टिरत्र समापिता ॥

अथैकादशे संवर्गेष्टिहोत्रमन्त्रा अभिधीयन्ते । ननु ' सत्यं प्रपद्ये ' इत्यादिक
एको होत्रकाण्डः । ' उभा वा मिन्द्राग्नी ' इत्यादिरन्त्यानुवाकात्मकोऽपरः ।
तयोर्मध्ये ' यु॒क्त्वा हि ' इत्यनुवाको न समाप्नातः । तत्कथमस्य होत्रत्वम् ।
समाख्ययोति वदामः । यथा तयोः काण्डयोर्योजिकानां समारूपया होत्रत्वं
तथाऽस्याप्यनुवाकस्येति द्रष्टव्यम् । अत एवाऽऽपस्तम्ब आह—' अग्नये
संवर्गाय पुरोडाशमष्टाकपालम् ' इत्युक्तं (क्त्वा) ' यु॒क्त्वा हि दे॒वहू॑तमामिति
पञ्चदश सामिधेनीरन्वाह नित्यया परिदधाति कुवित्सु नो गविष्टय इति
याज्यानुवाक्ये यस्याजुषद्विभ्राहित इति संयाज्ये ' इति । नित्यया आ जुहोत
दुवस्यतेत्यनयेत्यर्थः । तत्र प्रथमायाः सामिधेन्याः पाठस्तु—

(संवर्गेष्टिहौत्रमन्त्राभिधानम्)

युक्वेति । हेऽग्ने त्वं देवहूतमान्देवानामाह्वातृतमान्देवान्योजय । हिशब्दः प्रसिद्धवाची । प्रसिद्धेऽस्मिन्कर्मणीत्यर्थः । योजने दृष्टान्तः—रथारथानिवेति । रथस्वामी यथाऽश्वान्योजयति तद्वत् । किंच त्वं पूर्व्यः पुरातनो होता होमोत्पादको भूत्वा निषदोऽस्मिन्यागस्थाने निषीद । अथ द्वितीया—उत न इति ।

अपि च हे देवाग्ने त्वं विदुष्टरोऽतिशयेनास्मदभिप्रायं विद्वान्देवान्प्रत्यच्छाऽऽभिमुख्येन गत्वा यजमानो हविर्दास्यतीति वोचो ब्रूहि । विश्वा वार्या सर्वाणि वरणीयान्यस्मदभिप्रेतानि श्रक्तृधि श्रद्धेयानि विश्वसनीयानि यथा भवन्ति तथा कुरु । अथ तृतीया—

त्वञ् हेति । हे यविष्ठय युवतम हे सहस्रः सूनो बलस्य पुत्र मथनशक्त्योत्पन्नत्वादबलपुत्रत्वम् । हे आहुत देवानामाह्वातः, त्वं ह त्वमेव यद्यस्मादृतावास्त्यर्वास्तस्माद्यज्ञियो भुवो यज्ञसाधनो भव । अथ चतुर्थी—

अयमग्निरिति । अयमिध्यमानोऽग्निः सहस्रसंख्याकस्य शतसंख्याकस्य च वाजस्याक्षस्य पतिरत एव मूर्धा शिरोवदुन्नतः कविर्विद्वान्स्थीणां धनानां दाता भवतु । अथ पञ्चमी—

तं नेमिमिति । हेऽङ्गिरोऽङ्गसौष्ठवयुक्ताग्ने समाना हूतिर्देवानामाह्वानं येषामृत्विजां ते सहूतयस्तैः सहूतिभिर्युक्तंस्त्वं तं यज्ञमस्माकं नेदीयः समीपं प्रत्यानमस्वाऽऽनीष वशं कुरु । तत्र दृष्टान्तः—ऋभवो यथेति । यथा देवतक्षाणो रथचक्रस्य नेमिमाणीय स्ववशत्वेन परिभ्राम्यमाणां कुर्वन्ति तद्वत् । अथ षष्ठी—

तस्मा इति । हे विरूप विविधरूपयुक्ताग्नेऽभिद्येवे सर्वतो द्योतमानाव नृष्णे काम्यानां वर्षयित्रे तस्मै यद्व्याय देवाय नित्यया वैदिकमन्त्ररूपया वाचाऽस्माभिः क्रियमाणां सुष्टुतिं शोभनां स्तुतिं नूनं चोदैस्व सर्वथा प्रेरय तदग्ने कथयेत्यर्थः । अथ सप्तमी—

कमु ष्विदिति । षाकोऽल्पः । चक्षो ज्ञानम् । अपाकं चक्षो यस्यासावपाकचक्षाः सर्वज्ञ इत्यर्थः । सर्वं जानतोऽस्याग्नेः सेनया परिचारकजनेन सह गोषु गवादिब्रह्मविषये, कमु षणिं स्तरामहे स्विक्तं नाम व्यवहारमाच्छादयामः । एतदीयं परिचारकजनं वञ्चयित्वा न कोऽपि व्यवहारोऽस्माभिः कर्तुं शक्यते । तस्मात्सर्वमपि व्यवहारमस्यानुग्रहेणैव कुर्म इत्यर्थः । अथाष्टमी—

(संवर्गेष्टिहौत्रमन्त्राभिधानम्)

मा नो देवानामिति । देवानां संबन्धिनो विशो बाणिज्यकारिण्यः प्रजा नोऽस्मान्मा हासुर्नैव परित्यक्तवत्यः । का इव, प्रस्रातीः प्रस्रुता उसाः क्षीरादिप्रदानेन वासहेतवोऽग्निः इव । किमिव, कृशं नाल्पवयस्कं वत्समिव । यथा क्षीरपूर्णस्तनयुक्ता गावः शिशुं वत्सं न त्यजन्ति तद्वदित्यर्थः । अथ नवमी—

मा न इति । समस्यास्माभिः समानस्य दूढ्यो दुर्धियः परिद्वेषतः सर्वतो द्वेषं कुर्वतः शत्रोरंहतिरस्मासु कृतो द्रोहो नोऽस्मान्मा समन्तान्मा बधीत् । कां केव, नावमूर्मिर्न । यथा नद्यां गच्छन्तीं नावमूर्मिर्न नाशयति तद्वद्वैरिणो द्रोहोऽस्मान्मा विनाशयतु । सर्वशब्दपर्यायो वाऽयं समशब्दः, सर्वस्य वैरिणो द्रोहो मा विनाशयतु । अथ दशमी—

नमस्त इति । हे देवाग्ने कृष्टयो मनुष्यास्ते तवौजसे बलाय नमो गृणन्ति नमस्कारवाचिनं शब्दं प्रयुञ्जते यजमानादयस्त्वदीयं बलं नमस्कुर्वन्तीत्यर्थः । अतस्त्वमपित्रमस्माकमपकारिणमर्दय मारय, अत्रै रोगादिभिः ।

इवं दश सामिधेनीरुक्त्वा पुरोनुवाक्यामाह—

कुवित्सु न इति । हेऽग्ने त्वं नोऽस्माकं रयिं धनं कुविद्वाहुल्यं यथा भवति तथा सुष्ठु संवेष्टिषः सम्यग्व्याप्तिमकरोः । किमर्थं, गविष्टये गोभिः सहितेष्टिर्गविष्टिस्तदर्थमुत्कृष्टप्रभूतकारी त्वं नोऽस्माकं कर्मफलमुत्कृष्टं प्रभूतं कुरु ।

अथ याज्या—

मा न इति । नोऽस्मभ्यं त्वया दत्तेऽस्मिन्महाधमे मा परावर्क्यराभवकारणं वर्जनं विनाशनं मा कुरु । तत्र दृष्टान्तः—भारभृद्यथेति । लोके यथा भारवाही बलीवदादिद्रव्यादिकं न नाशयति तद्वत् । किंच, संवर्गं संबृण्य *संहृश्य देये धनराशौ पुनः पुनः समानीय रयिं [सं]जय प्रभूतं धनं सम्यक्प्रापय ।

तत्रैव विकल्पितां याज्यामाह—

अन्यमस्मदिति । हेऽग्ने इयं दुच्छुना रोगरूपा दारिद्र्यरूपाऽनेकरूपा वा पीडाऽस्मदन्यमस्मत्तो व्यतिरिक्तं वैरिणं संबध्नातु । किमर्थं, भिये भीत्यर्थम् । यथा पीडया वैरी भीतः पलायते तथा पीडां प्राप्नोतु ।

* संहृश्येत्यत्र संबृज्येति एकस्मिन्पुस्तके पाठ इति स्व. पुस्तके टिप्पण्याम् ।

(संवर्गेष्टिहौत्रमन्त्राभिधानम्)

नोऽस्माकं शशो वर्धं बलं वर्धय । किंत(व)त्, अमवत् । यश्च(था)
वैशिणम्यो रोगो वर्धि(र्धे)तं तद्वत् । अथ स्विष्टकृत्पुरोनुवाक्या—

यस्याजुषाञ्जिति । दुष्टोऽङ्गविकलो मत्सो यज्ञो दुर्मत्सः । न विद्यते
दुर्मत्सो यस्य यजमानस्य सोऽयमदुर्मत्सः, सम्यगनुष्ठितयज्ञ इत्यर्थः । तस्य,
नमस्विनो भक्त्या नमस्कुर्वतो यस्य यजमानस्य शमीं सुखकरीमाहुतिमजु-
षाभिरसेवत । अदुर्मत्सस्य सम्यगनुष्ठायिनो वा यस्य यजमानस्य शमीमजुषाञ्ज-
येत्तमेवोभयं नमस्कुर्वन्तं सम्यगनुतिष्ठन्तं वाऽयमग्निर्वृधा धनादिवर्धनेनावति
रक्षति । तत्रैव विकल्पितां पुरोनुवाक्यामाह—

परस्या इति । सम्यग्वनुते भजते यस्यां सा क्रिया संवत्, परस्याः
संवतोऽग्निं उत्कृष्टाया अस्या इष्टेरधिष्ठानमवरान्निष्ठानप्यस्मानभ्यातराऽऽभि-
मुख्येनाऽऽगत्य दुःस्वानि नाशय । येषु बन्धुष्वहमस्मि तान्बन्धूप्यव रक्ष ।

अथ स्विष्टकृतो याज्यामाह—

विद्महि त इति । हेऽग्ने यस्मात्पुरा वयं ते तवावसो रक्षणं विद्म
ज्ञातवन्तः । करयेव, पितुर्यथा । लोके पुरा यथा पितुः पालनं जानन्ति तद्वत् ।
अथ तस्मात्कारणात्ते सुम्नमीमिहे त्वया संपादितं सुखं प्राप्नुमः ।

अथात्र तिस्रः कच उपहोमार्थाः । तत्रेयं प्रथमा—

य उग्र इति । हेऽग्ने यस्त्वमुग्र इव क्रूरो राजेव शर्यहा शर्याणां हिंसकानां
हन्ता, सिग्मशृङ्गो न तीक्ष्णशृङ्गो मृग इव, वंसगो वंसानि वनानि गच्छतीति
वैसगः, दावाभिरूपो भूत्वा वनेषु तिष्ठती(सी)त्यर्थः । तादृशस्त्वं पुरो क्रूरोजिह्य
शशूणां पुराणिं तर्जितवानसि । अथ द्वितीया—

सखाय इति । हे सखायः परस्परसख्ययुक्ता ऋत्विग्यजमाना वो युष्माकं
सम्यग्भिर्यं समीचीनमप्यभिष्टार्थं(र्थमग्निः)संपादयन्तु(तु) । समित्युपसर्गस्यापेक्षितः
शेषोऽध्याहृतः । यूयं चाग्नये स्तोमं स्तोत्रं संपादयन्तु(त) । कीदृशायामग्नये,
क्षितीनां निवासहेतूनां मध्ये वर्षिष्ठाय वृद्धतमाय, ऊर्जो नग्ने बलस्य न पात-
यिने विनाशनमकुर्वते, सहस्वते स्वयमतिशयेन बलवते । अथ तृतीया—

(संवर्गेष्टिहौत्रमन्त्राभिधानम्)

संशंसमिदिति । हे वृषन्क्रामानां वर्षकाग्ने विश्वानि सर्वाणि फलानि संतमि-
त्संपाद्यैव युवसे यजमानेन मिश्रयसि । अर्य आ ईश्वरस्त्वमागत्येदस्वदे पृथिवी-
रूपायां वेद्याः स्थाने समिध्यसे सम्यग्ज्वात्यसे तादृशो महानुभावो नोऽस्मभ्यं
वसूनि धनानि संभर सम्यगाहृत्य प्रयच्छ ।

‘ यः प्रजाकामः स्वात्तस्मा एतं प्राजापत्यं गार्मुतं चरुं निर्वपेत् ’ ‘ यः वशु-
कामः स्वात्तस्मा एतं सोमापौष्णं गार्मुतं चरुं निर्वपेत् ’ इत्यनयोर्वाज्यानुवा-
क्याप्रतकानि दर्शयति—

प्रजापत इति । ‘ प्रजापते न त्वदेतान्यन्यः ’ इति प्रजार्थस्य हविषः
पुरोनुवाक्या । सा च ‘ सोमस्य त्वषिरसि ’ इत्यनुवाके व्याख्याता । ‘ स वेद
पुत्रः पितरम् ’ इत्येषा याज्या । सा च ‘ हिरण्यगर्भ आपो ह वत् ’ इत्य-
स्मिन्ननुवाके व्याख्याता । पश्वर्थस्य हविषः सोमा पूषणा जनना ’ इति
पुरोनुवाक्या । ‘ इमौ देवौ जायमानौ ’ इति याज्या । एतदुभयम् ‘ अग्ना-
विष्णू महि ’ इत्यस्मिन्ननुवाके व्याख्यातम् । अत्र विनियोगसंग्रहः—

‘ संवर्गेष्टौ सामिधेन्यो दश तिस्रस्तु याज्यकाः ।

संयाज्यास्तिस्र उदिता उपहोमास्त्रयो मताः ॥

प्रजासवे द्वयं योज्यं गार्मुते प्रथमे भवेत् ।

सोमेमौ तद्वितीये स्तस्त्र (ऽत्र त्र)योर्विंशतिरिरीताः’ ॥ इति ।

अत्र मीमांसा ।

तृतीयाध्यायस्य तृतीयपादे चिन्तितम्—

वेदत्रयोक्तधर्माणामृत्विग्भिः संगतिसिद्धिभिः ।

अनियत्या नियत्या वा नियतिर्नानिरूपणात् ॥

हौत्रकादिसमाख्यानं नियतेर्गमकं स्वतः ।

निर्बाधं चान्यवत्तच्च तेनात्र विनियोजकम् ॥

याज्यापुरोनुवाक्यापाठादयो धर्मा ऋग्वेदे प्रोक्ताः । दोहननिर्वापादयो यजु-
र्वेदे । आज्यस्तात्रपृष्ठस्तोत्रादयः सामवेदे । एतस्यैते धर्मा इति नियामकस्य
दुर्निरूपत्वाद्येन केनाप्यृत्विजा यः कोऽपि धर्म इच्छया संगच्छत इति चेन्मे-
वम् । हौत्रमाध्वर्यवमौद्वात्रमिति समाख्यानेन नियतिर्बोध्यते । न च समाख्या-
नस्य बाधकं किञ्चित्पश्यामः । तस्मादबोधकत्वबाधितत्वयोश्चामाण्यकारणयोर-
भावाच्छ्रुतिलिङ्गादिपञ्चकवत्प्रमाणेन समाख्यानेन धर्मा व्यवस्थाप्यन्ते ॥

(पितृयज्ञहविर्होत्रमन्त्राभिधानम्)

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये द्वितीयकाण्डे षष्ठप्रपाठक

एकादशोऽनुवाकः ॥ ११ ॥

(अथ द्वितीयाष्टके षष्ठप्रपाठके द्वादशोऽनुवाकः) ।

उ॒श॒न्त॒स्त्वा॒ ह॒वाम॒ह उ॒श॒न्तः॒ स॒मि॒धी॒म॒हि ।
 उ॒श॒च॒क्षु॒शत॒ आ व॒ह पि॒तृ॒न्ह॒वि॒षे अ॒त्त॒वे । त्व॑
 सो॒म प्र॒चि॒कितो॒ मनी॒षा त्व॑ र॒जि॒ष्ठ॒मनु॒ नेषि॒
 प॒न्थाम् । तव॒ प्र॒णी॒ती पि॒तरो॑ न इ॒न्दो दे॒वेषु॒
 रत्न॑म॒भज॒न्त धी॒राः । त्वया॒ हि नः॑ पि॒तरः॑
 सो॒म पूर्वे॑ क॒र्माणि॒ च॒क्रुः प॑व॒मान॒ धी॒राः ।
 व॒न्वन्न॒वा॒तः परि॒धी॑र॒पो॒र्णु वी॒रे॒मि॒रंश्चै॒र्भ॒घवा॑
 भव॑ (१) नः॑ । त्व॑ सो॒म पि॒तृभिः॑ स॒ंवि॒दा॒
 नोऽनु॒ यावा॑पृथि॒वी आ त॑त॒न्थ । तस्मै॑ त
 इ॒न्दो ह॒विषा॑ वि॒धेम॒ वय॑ स्या॒म प॑त॒यो र॒यि॒
 णाम् । अ॒भि॒ष्वा॒त्ताः पि॒तर॒ एह॑ ग॒च्छ॒त स॒दः॒
 स॒दः स॒द॒त सु॒प्र॒णी॒तयः॑ । अ॒त्ता ह॒वी॑षि॒ प्रय॑
 तानि॒ ब॒र्हिष्य॑था॒ र॒यि॑ स॒र्व॒वी॒रं द॑धात॒न ।
 ब॒र्हिष॑दः पि॒तर ऊ॒त्य॒र्वा॒गि॒मा वो॑ ह॒व्या च॑कृ॒मा
 ज॒षध्व॑म् । त आ ग॒ताव॑सा॒ श॒न्त॒मे॒नाथा॑स्म॒
 भ्यम् (२) शं॑ यो॒र॒र॒पो द॑धात । आऽहं
 पि॒तृन्स॑वि॒दत्रा॑ अ॒बि॒त्ति॒ नपा॑तं च वि॒क्रम॑णं
 च वि॒ष्णोः । ब॒र्हिष॑दो॒ ये स्व॒धया॑ सु॒तस्य॒
 म॒ज॒न्त पि॒त्वस्त॒ इहाऽऽग॑मि॒ष्ठाः । उप॑हृ॒ताः
 पि॒तरः॑ सो॒म्यासो॑ ब॒र्हिष्ये॑षु॒ नि॒धिषु॑ प्रि॒येषु॑ ।

(पितृयज्ञविहोत्रमन्त्राभिधानम्)

त आ गमन्तु त इह श्रुवन्त्वाभिं श्रुवन्तु ते
 अवस्त्वस्मान् । उदीरतामवर उत्परास उन्म-
 ध्यमाः पितरः सोम्यासः । असुम् (३)
 य ईयुरवृका ऋतज्ञास्ते नोऽवन्तु पितरो
 हवेषु । इदं पितृभ्यो नमो अस्त्वद्य ये पूर्वासो
 य उपरास ईयुः । ये पार्थिवे रजस्या निषत्ता
 ये वा नून* सुवृजनासु विक्षु । अधा यथा नः
 पितरः परासः प्रतनासो अम्र ऋतमाशुषणिः ।
 शुचीदियन्दीधितिमुक्थशासः क्षामा भिन्दन्तो
 अरुणरिपं व्रन् । यदमे (४) कव्यवाहन
 पितृभ्यक्ष्यतावृधः । प्र च हव्यानि वक्ष्यसि
 देवेभ्यश्च पितृभ्य आ । त्वमग्न ईडितो जात-
 वेदोऽवाद्दहव्यानि सुरभीणि कृत्वा । प्रादाः-
 पितृभ्यः स्वधया ते अक्षजाद्धि त्वं देव प्रयता
 हवी*षि । मातली कव्यैर्यमो अङ्गिरोभिर्बृह-
 स्पतिर्ऋक्कभिर्वावृधानः । या*श्च देवा वावृधुर्ये
 च देवान्स्वाहाऽन्ये स्वधयाऽन्ये मदन्ति (५) ।
 इमं यम प्रस्तरमा हि सीदाङ्गिरोभिः पितृभिः
 सविदानः । आ त्वा मन्त्राः कविशस्ता बह-
 न्त्वेना राजन्हविषा मादयस्व । अङ्गिरोमिरा-
 गहि यज्ञियेभिर्यम वैरूपैरिह मादयस्व । विव-
 स्वन्त* हुवे यः पिता तेऽस्मिन्यज्ञे बर्हिष्या
 निषद्य । अङ्गिरसो नः पितरो नवग्वा अथ-

(पितृयज्ञहविर्होत्रमन्त्राभिधानम्)

वर्णो भृगवः सोम्यासः । तेषां वयं सुमतौ

यज्ञिषानामपि भद्रे सौमनसे स्याम (६) ॥

(भवास्वभ्यमसुं मदग्ने मदन्ति सौमनस एकं च) ।

इति कृष्णयजुर्वेदीयतैत्तिरीयसंहितायां द्वितीयाष्टके

षष्ठप्रपाठके द्वादशोऽनुवाकः ॥ १२ ॥

समिधश्चक्षुषी प्रजापतिराज्यं देवस्य स्फ्यं ब्रह्मवादिनोऽद्भिरग्नेस्त्रयो मनुः
पृथिव्याः पशवोऽग्निर्धे देवा वै युक्ष्वोऽसन्तस्त्वा द्वादश ॥ १२ ॥

समिधो वाज्या तस्मान्नभाहितमन्वित्याह प्रजा वा उत्तरा

आहेत्याह युक्ष्व सप्ततिः ॥ ७० ॥

हरिः ॐ ।

इति कृष्णयजुर्वेदीयतैत्तिरीयसंहितायां द्वितीयाष्टके

षष्ठः प्रपाठकः ॥ ६ ॥

(अथ द्वितीयकाण्डे षष्ठप्रपाठके द्वादशोऽनुवाकः) ।

एकादशे तु कथितं संवर्गेष्ट्यादि हौत्रकम् ।

द्वादशे पितृयज्ञस्य हविषां हौत्रमुच्यते ॥

कल्पः—“ एकां सामिधेनीं त्रिरन्वाहोशन्तस्त्वा हवामह इत्येताम् ” इति ।

पाठस्तु—

उहान्तस्त्वेति । हेऽग्ने वयमुशन्तः पितृन्कामयमानास्त्वामाह्वयामः । पुन-
रपि पितृनुशन्तस्त्वा समिधामहि । त्वमपि कामयमानः कामयमानस्य यजमा-
नस्य पितृनाबर्ह । किमर्थम्, हविषेऽन्तवे हविर्भोक्तुम् ।

कल्पः—“ द्वे पुरोनुवाक्ये अन्वाहर्वमुक्त्वा प्रणौत्यपरामुक्त्वा प्रणौति
त्वं सोम प्रचिकित इत्येता आम्नाता भवन्त्येका याज्या ” इति ।

तत्र प्रथमां पुरोनुवाक्यामाह—

(पितृयज्ञहविर्होत्रमन्त्राभिर्घानेम्)

त्व० सोमेति । हे सोम त्वं मनीषा मनीषया त्वदीयया बुद्ध्या प्रचिकितः प्रकर्षेण ज्ञातः । किंच, त्वं रजिष्ठं ये(ष्ट)मन्त्रोदकसंपूर्त्या रञ्जकं मार्गमनु-
मेवि अनुक्रमेव प्रापयसि । हे इन्द्रो तव प्रणीती प्रणीत्या परिचरणेन नोऽ-
स्माकं पितरो देवेषु मध्ये स्थित्वा धीराः सन्तो रत्नं रमणीयं हविरभजन्त ।

द्वितीयां पुरोनुवाक्यामाह—

त्वया हि न इति । हे पवमान शोधक सोम हि यस्मान्नोऽस्माकं पूर्वं
पितरस्त्वयाऽनुगृहीताः कर्माणि चक्रुः, परिस्मरन्तो जन्मानि धीरास्तिष्ठन्ति
[च] । [तस्मात्] त्वमप्यवातो वायुमनपेक्ष्य ज्वलनेनास्मदीयहविर्विबन्धन्तं-
भक्षयन्परिधीन्परिधिवत्सर्वतोऽवस्थितान्प्रतिबन्धकानणोर्णुं निराकुरु । कैः साधनैः।
वीरेभिर्बुद्धकुशलैरश्वैः । तथा नोऽस्मदर्थं मधवा धनवान्भव । अथ याज्यामाह—

त्व० सोमेति । हे सोम त्वं पितृभिः संविदानः संविदं प्राप्तोऽनुक्रमेण
द्यावापृथिवी आततन्थाऽस्तते व्याप्ते कृतवानसि । हे इन्द्रो हे सोम तस्मै ते
तादृशाय तुभ्यं हविषा विधेम परिचरेम । त्वत्प्रसादाद्वधं धनानां पतयः स्वाम ।

इत्थं “ सोमाय पितृमते, पुरोडाशः षट्कपालम् ” इत्यस्यानुवाक्याद्वधं
याज्या चेति मन्त्रत्रयमुक्तम् । अथ “ पितृभ्योऽग्निष्वात्तेभ्योऽग्निवान्यायै दुग्धे
मन्थम् ” इत्येतस्य प्रथमा पुरोनुवाक्योच्यते । यद्यपि पाठक्रमेण तृतीयमिदं
हविस्तथाऽपि लिङ्गस्य बलवत्त्वात्तत्र विनियोगो द्रष्टव्यः । पाठस्तु—

अग्निष्वात्ता इति । अत्र ये वा अयज्वानो गृहमेधिनस्ते पितरोऽग्निष्वात्ता
इति श्रुतत्वाद्यागमकृत्यैव प्रेत्य पितृलोकं गता अग्निष्वात्ताः शोभना प्रणीति-
रस्मत्कृता परिचर्या येषां ते सुप्रणीतयस्तथाविधा हे पितर इह कर्मण्यागच्छत ।
सदःसदस्तत्तदात्मीयं स्थानं सदत प्राप्नुत । अस्मिन्बर्हिषि यज्ञे प्रयतानि प्रय-
त्नेन संषादितानि हवींषि अत्त भक्षयत । अथानन्तरं राधे सर्वेषु वैदिककर्मसु
वीरः कुशलो यः पुत्रस्तादृशं पुत्रं च दधातन संषादयत ।

अथ द्वितीया पुरोनुवाक्या याज्या चेत्युभयमाज्जातं, तच्च ये अग्निष्वात्ता
इत्यादिकं कौकिल्यां सौत्रामण्यामाम्नातमतस्तत्रैव व्याख्यास्यते । अथ पितृभ्यो
बर्हिषद्भ्यो धाना इत्यस्य प्रथमा पुरोनुवाक्यामाह—

बर्हिषद इति । बर्हिषि यज्ञे सीदन्तीति बर्हिषदः । अत्रापि ये वै यज्वानस्ते

(पितृयज्ञहविर्होत्रमन्त्राभिधानम्)

पितरो बर्हिषद् इत्युक्तत्वाद्यागं कृत्वा प्रेत्य पितृलोकं प्राप्ता बर्हिषद्ः । तादृस्या हे पितरोऽर्वागर्वाचीनानामस्माकमूती रक्षा भवद्भिः कर्तव्येति शेषः । वो युष्म-
दर्थमिमा हव्या एतानि हवींषि चकृमातस्तानि जुषध्वमिति' (मृ । ते)
हविर्बुष्टवन्तो यूयमवता रक्षणेन शंतमेन सुखतमेनास्मानागत तन्निमित्तमा-
गच्छतेत्यर्थः । अथास्मभ्यं प्रथममन्ते च शं सुखं दुःखविभोगं चारपः पापरा-
हित्यं च दधात दत्त ।

अथ तत्रैव द्वितीया पुरोनुवाक्या--

आऽहं पितृनिति । अहं यजमानः सुविदत्रान्मदीयां भक्तिं सुष्ठु जानतः
पितृनपि आवित्स्याभिमुख्येन लब्धवानस्मि । विष्णोर्व्यापिनोऽस्य यज्ञस्य
नपातं विनाशाभावं विक्रमणं विशेषेण प्रवृत्तिं च लब्धवानस्मि । ये
पितरो बर्हिषदस्त इहात्र कर्मणि आगमिष्ठा अतिशयेनाऽऽगताः । आदर-
पूर्वकमागत्य पितृवः प्रीतिं भजन्त प्राप्नुवन्तु । केन साधनेन, सुतस्य
स्वधया सोमसमस्य हविषः स्वादुत्वेन । अथ तत्रैव याज्यामाह--

उपहूता इति । सोम्यास्तः सोम्या अस्मदनुग्रहपराः पितरो बर्हिष्येषु
यागार्हेषु तृप्तिकरेषु निधितदृशेषु हविःषु निमित्तभूतेषु सत्सूपहूता अस्माभि-
राहूतास्ते पितर आगमन्त्वागच्छन्तु । आगत्य चेहास्मिन्कर्मण्यस्माभिः प्रवृत्ताः
स्तुतीः श्रुवन्तु । श्रुत्वा चाधिब्रुवन्तु साधुरयं यजमान इत्यादरेण कथयन्तु ।
तत ईदृशाः पितरोऽस्मानवन्तु ।

अत्रैवोपहोमार्थास्तिस्रः कचस्तातु प्रथमामाह--

उदीरतामिति । त्रिविधाः पितर उत्तमा मध्यमा अधमाश्चेति । यथा-
विधं श्रौतं कर्मानुष्ठाय पितृत्वं प्राप्ता उत्तमाः । स्मार्तकर्ममात्रपरा मध्यमाः ।
तत्रापि केचित्संस्कारैर्विकल्पा अधमाः । एतदेवाभिप्रेत्य ये अग्निदग्धा येऽनग्नि-
दग्धा इत्यादिर्मन्त्र आम्नातः । तेष्ववरे निरुद्धा उदीरतामुत्तमं हविः प्राप्नुवन्तु ।
परास्त उत्तमाः पितर उदीरताम् । मध्यमाः पितरश्चोदीरताम् । ते सर्वेऽप्यास्मि-
न्ब्रिषये सोम्यास्तः सोम्या अनुग्रहपराः सन्तु । ये पितरोऽब्रुका वृकवदरण्यधव-
दस्मासु हिंसापकुर्वन्त ऋतज्ञा अस्मदनुष्ठितं यज्ञं जानन्तोऽनुमस्मत्प्राणमीयू रक्षितुं
प्राप्तास्ते पितरो हवेषु अस्मदीयाह्वानेषु नोऽस्मानवन्तु । अथ द्वितीया-

१ ख. °ति । ते ह° । २ क. घ. ङ. च. °स्मत्प्राप्यमन्ते । ३ ख. घ. ङ. च.
°था विवि° । ४ ख. °विमन्त्र आम्नाताः । तेऽप्यव° ।

(पितृयज्ञहविर्होत्रमन्त्राभिधानम्)

इदं पितृभ्य इति । पूर्वासो यजमानोत्पत्तेः पूर्वमुत्पन्ना ज्येष्ठभ्रातृपितृपितामहादयो य ईयुः पितृलोकं प्राप्ताः । ये चान्य उपरासो यजमानजननादुपर्युत्पन्नाः कनिष्ठभ्रातृस्वपुत्रादय ईयुः पितृलोकं प्राप्ताः । येऽप्यन्ये पार्थिवे वृथिवीसंबन्धिनि रजासि रजोगुणकार्येऽस्मिन्कर्मण्यानीता हविः स्वीकर्तुमागत्योपविष्टाः । ये वा ये चान्ये बन्धुवर्गरूपाः पितरो बहुबन्धुरूपास्तु विक्षु ब्रजास्वनिषत्ताः श्राद्धादिस्वीकारायाऽऽगत्योपविष्टाः । कीदृशीषु विक्षु, सुवृजनास्तु वृज्यते परित्यज्यते दारिद्र्यमनेनेति वृजनं धनं शोभनं वृजनं यासां ताः सुवृजनास्तादृशीषु धनसमृद्ध्या श्राद्धादिकर्मपरास्वित्यर्थः । तेभ्यः सर्वेभ्य उक्तेभ्यः पितृभ्योऽद्यास्मिन्कर्मणीदं नमोस्त्वयमाहुतिप्रदानपूर्वको नमस्कारो भवतु । अथ तृतीया—

अथा यथेति । हेऽग्नेऽधाधस्तादतीते काले नोऽस्माकं पितर ऋतमाशुषाणा यज्ञमश्रवानाः शुचीच्छुद्धमेव स्थानं यथा येन प्रकारेणायन्प्राप्तवन्तो दीधितिं दीप्यमानां पितृरूपां देवतामुक्थशासः शस्त्रैः शंसन्तो वयमपि तथैवोच्चमेव स्थानं प्राप्ताः स्म इति । कीदृशाः पितरः, परासोऽस्मत्त उत्कृष्टाः पितृपितामहादयः प्रत्नासः पुरातनाः पित्रादिभ्योऽपि पूर्वभाविनः । किंच, क्षाम क्षयहेतुं स्वकीयं क्षुद्रपद्रवं भिन्दन्तोऽग्नेन हविषा नाशयन्तोऽरुणीस्तेजोरूपा [देवता] स्ताः प्राप्यापन्नफलप्रतिबन्धकं पापमपाकृण्वन् ।

अस्मिन्निह(न्हि) पितृयज्ञकर्मणि शाखान्तरेऽन्यदपि हविर्द्वयं विहितं तदग्नये कव्यवाहनायैकं यमायाङ्गिरस्वते पितृमते द्वितीयमिति । अत एव सूत्रकार आह—‘ अथैकेषां सोमाय पितृमत आव्यं पितृभ्यो वार्हिषद्भ्यः षट्कपालं पितृभ्योऽग्निष्वात्तेभ्यो धाना अग्नये कव्यवाहनाय यमाय वा मन्थं यमायाङ्गिरस्वते पितृमते ’ इति । तत्र कव्यवाहनस्य प्रथमां पुरोनुवाक्यामाह—

यदग्ने इति । कव्यं वहतीति कव्यवाहनः पितृभ्योऽग्निः । अत एवाग्नयश्च श्रुतम्—‘ अयो वा अग्नयो हव्यवाहनो देवानां कव्यवाहनः पितृणां सहरक्षा अस्तुराणाम् ’ इति । कव्यस्यास्य हविषो वाहक हेऽग्ने यद्यस्मात्कारणाद्वतावुधो यज्ञवर्धकान्पितृभ्यश्च यजासि तस्मादेव कारणात्त्वं देवेभ्यः पितृभ्यश्च हव्यानि प्रावक्ष्यासि पुनः पुनः प्रकर्षतः परमपि हविर्वहनं करिष्यसि ।

द्वितीयां पुरोनुवाक्यामाह—

(पितृयज्ञहविर्होत्रमन्त्राभिधानम्)

त्वमग्न इति । जातं सर्वं जगद्देदेति जातवेदास्तथाविध हेऽग्ने त्वमीदितो यजमानेन स्तुतः संस्तदीयानि हव्यानि सुरभीणि सुगन्धीनि कृत्वाऽबाह्वहनं कृतवानसि । कृत्वा च पितृभ्यः प्रादाः । ते च पितरः स्वधया स्वधाकारेण प्रत्तं हव्यमक्षन्वदन्तु । हे देव त्वमपि प्रयता प्रयत्नसंपादितानि हवींष्यद्धि भक्षय । अथ याज्या—

मातलीति । मातलिरिन्द्रस्य सूतस्तद्वानिन्द्रो मातली । स च कव्यैः कव्यभाग्भिः पितृभिः सह वावृधानो वर्धमानो भवति । यमश्चाङ्गिरोभिः पितृ-विशेषैः सह वर्धमानो भवति । बृहस्पतिश्च ऋक्वाभिर्ऋक्प्रतिपाद्यैः पितृविशेषैः सह वर्धमानो भवति । तत्र देवा यान्कव्यभागादीन्पितृन्वावृधुर्बर्धयन्ति, ये च कव्यभागादयः पितर इन्द्रादीन्देवान्बर्धयन्ति, तेषां मध्य इन्द्रादयः स्वाहा मदन्ति स्वाहाकारेण तृप्यन्ति । अन्ये पितरः स्वधया स्वधाकारेण तृप्यन्ति ।

अथाङ्गिरस्वतो यमस्य प्रथमां पुरोनुवाक्यामाह—

इमं यमोति । हे यमाङ्गिरोभिरेतन्नामकैः पितृभिः संविदान ऐकमत्यं प्राप्त इमं प्रस्तरं प्रस्तीर्णं यज्ञविशेषमासीदाऽऽगत्योपविश । हि यस्मादुपविशसि तस्मात्कविशस्ता विद्वद्भिर्ऋक्विग्भिः प्रयुक्ता मन्त्रास्त्वामावहन्तु । हे राजन्नेनाऽ-नेन हविषा तुष्टो मादयस्व यजमानं हर्षयस्व ।

अथ द्वितीयां पुरोनुवाक्यामाह—

आङ्गिरोमिरिति । हे यम वैरूपैर्विविधरूपयुक्तैर्वैरूपसामभिर्गैर्वा यज्ञियेभि-र्यज्ञयोग्यैराङ्गिरोभिः सहाऽऽगहि आगच्छ । आगत्य चेह मादयस्व यजमानं हर्षय । यस्ते तव पिता विवस्वानस्ति तं विवस्वन्तमस्मिन्यज्ञे हुव आह्वयामि । स च बर्हिष्यस्मिन्यज्ञ आनिषद्याऽऽगत्योपविश्य यजमानं हर्षयतु । अथ याज्यामाह—

आङ्गिरसो न इति । आङ्गिरोनामका अथर्वनामका भृगुनामकाश्च नोऽ-स्माकं पितरो नवगवा अभिनवागमनयुक्तास्तदा तदा नूतनवत्पीतिजनका इत्यर्थः । ते च सोम्यासः सोममर्हन्ति सोम्याः । यज्ञियानां तेषां सुमतावयुक्त(नुग्रह)यु-क्तायां बुद्धौ वयं स्याम सर्वदा तिष्ठेम । अपि च सौमनसे सौमनस्यकारणे भद्रे ऋणोऽपि ऋणे स्याम सर्वदा तिष्ठेम । अत्र विनियोगसंग्रहः—

(पितृयज्ञहविर्होत्रमन्त्राभिधानम्)

‘ उशन्तः सामिधेन्येका पितृयज्ञे महत्यसौ ।
 त्वं सोमेत्यनुवाक्ये द्वे पितृमन्त्रामके तथा ॥
 त्वं याज्याऽग्निष्वेति मन्थेऽनुवाक्या प्रथमा भवेत् ।
 बर्हिर्द्वे अनुवाक्ये तु याज्यैका बर्हिषद्यजौ ॥
 उपहोमा उदीरेति त्रयस्तत्रययागके ।
 कव्यवाहनयागे तु यदग्ने तिस्र ईरिताः ॥
 पुरोनुवाक्ये द्वे तत्र याज्यैका याम्ययागके ।
 इमं पुरोनुवाक्ये द्वे याज्यैका पूर्ववन्मता ।
 अन्तिमे ह्यनुवाकेऽस्मिन्मन्त्राः सप्तदशेरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
 तैत्तिरीयसंहिताभाष्ये द्वितीयकाण्डे षष्ठप्रपाठके द्वादशोऽनुवाकः ॥ १२ ॥

वेदार्थस्य प्रकाशेन तपो हार्दं निवारयन् ।
 पुमर्थोऽश्वतरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य
 श्रीवीरबुक्कमहाराजस्याऽऽज्ञापरिपालकेन माधवाचार्येण विर-
 चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये
 द्वितीयकाण्डे षष्ठः प्रपाठकः ॥ ६ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराज-
 परमेश्वरस्य श्रीवीरबुक्कमहाराजस्याऽऽज्ञापरिपाल-
 केन माधवाचार्येण विरचिते वेदार्थप्रकाशे
 कृष्णयजुर्वेदीयतैत्तिरीयसंहिताभाष्ये
 द्वितीयः काण्डः समाप्तः ॥ २ ॥

मूलक्रमेण द्वितीयाष्टके—प्र० ६ अ० ७५ ।

भाष्यक्रमेण द्वितीयकाण्डे—प्र० ६ अ० ७५ ।

मूलक्रमेणाऽऽदितः समष्ट्यङ्काः—का० २ प्र० १४ अ० २२१ ।

भाष्यक्रमेणाऽऽदितः समष्ट्यङ्काः—का० २ प्र० १४ अ० २१५ ।

समाप्तोऽयं श्रीमत्सायणाचार्यविरचितभाष्यसः
 हितकृष्णयजुर्वेदीयतैत्तिरीयसंहिताया
 द्वितीयः काण्डः ।

अथ सभाष्यतैत्तिरीयसंहितायां तृतीयं काण्डम् ।

(तत्र प्रथमप्रपाठके प्रथमोऽनुवाकः) ।

यस्य निःश्रुतिर् वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेभरम् ॥

पञ्चब्रह्मण्यः काम्या विधिशेषस्तथौष्टिकः ।

प्रोक्ताः काण्डे द्वितीयेऽथ सोमशेषोऽत्र वर्ण्यते ॥

एतच्च तृतीयकाण्डमौपानुवाक्यमिति (+ काण्डानुक्रमणानुक्रमम्) । अनुवाकानां तृतीयमुपानुवाकम् । तत्राभ्वेतुं योग्यानामर्थानां प्रतिपादकत्वादिर्द्वि-
काण्डमौपानुवाक्यम् । यद्यप्येतत्तत्त्वमनारभ्याऽऽम्नायते तथाऽपि तेन तेन प्रमा-
णेन तत्र तत्रानुवाकेष्वन्वय उर्येक्षण्यः । सोमप्रकरणाम्नातेषु तेषु तेष्वन्वयं
तत्र तत्रैवोदाहृत्य प्रदर्शयिष्यामः । तदयमर्थः—कर्मण्युष्मानो मन्त्रो वाकः ।
तद्व्याख्यानरूपं ब्राह्मणमनुवाकः । तत्रैकैकं मन्त्रमाम्नाय तस्य तस्य तृतीये
पठितमुपानुवाकम् । तत्तत्तन्निधिकाण्डमौपानुवाक्यमुच्यते ।

(इति भाष्यकारोपोद्घातः) ।

(अथ छण्णयजुर्वेदीयतैत्तिरीयसंहितायां तृतीयोऽष्टकः) ।

(तत्र प्रथमप्रपाठके प्रथमोऽनुवाकः) ।

हरिः ॐ ।

प्रजापतिरकामयत प्रजा सृजेयेति स
तपोऽतप्यत स सर्पान्सृजत सोऽकामयत
प्रजाः सृजेयेति स द्वितीयमतप्यत स बया-
स्यसृजत सोऽकामयत प्रजाः सृजेयेति स
तृतीयमतप्यत स एतं दीक्षितवाद्मन्त्रश्चत्तमवद-
त्ततो वै स प्रजा असृजत वत्तपस्तप्त्वा दीक्षि-
तवाद्मं वदति प्रजा एव तद्यजमानः (१)

+ स. पुस्तके संप्रदायविद् आहुरिति पाठान्तरम् ।

१ क. स. छ. च. तेष्वं । २ स. व. छ. च. वाक्यम् ।

(दीक्षितेन वक्तव्यमन्त्राणां तद्विधीनां चाभिधानम्)

मृजते षडै दीक्षितोऽमेध्यं पश्यत्यपास्माद्दीक्षा
 क्रामति नीलमस्य हरो व्येत्यबद्धं मनो दारिद्रं
 चक्षुः सूर्यो ज्योतिषा* श्रेष्ठो दीक्षे मा मा
 हासीरित्याह नास्माद्दीक्षाऽप क्रामति नास्य
 नीलं न हरो व्येति यद्वै दीक्षितमभिवर्षति
 दिव्या आपोऽशान्ता ओजो बलं दीक्षाम्
 (२) तपोऽस्य निर्घ्नन्त्युन्द्तीर्बलं धत्तौजो
 धत्त बलं धत्त मा मे दीक्षां मा तपो निर्वधि-
 ष्टेत्याहैतदेव सर्वमात्मन्धत्ते नास्यौजो बलं न
 दीक्षां न तपो निर्घ्नन्त्यग्निर्वै दीक्षितस्य देवता
 सोऽस्मोदेतर्हि तिर इव यर्हि याति तमीश्वर*
 रक्षांसि हन्तोः (३) भद्रादभि श्रेयः प्रेहि
 बृहस्पतिः पुरेता ते अस्त्वित्याह ब्रह्म वै
 देवानां बृहस्पतिस्तमेवान्वारभते स एन* सं
 पास्थत्येदमगन्म देवयजनं पृथिव्या इत्याह
 देवयजन* ह्येष पृथिव्या आगच्छति यो यजते
 विश्वे देवा यदजुषन्त पूर्व इत्याह विश्वे ह्येत-
 देवा जोषयन्ते यद्वाह्यणा ऋक्सामाभ्यां यजुषा
 संतरन्त इत्याहक्सामाभ्या* ह्येष यजुषा संतरति
 यो यजते रायस्पोषेण समिषा मर्दमेत्योहाऽऽ-
 शिषमेवैतामां शास्ते (४) ॥

(दीक्षितेन वक्तव्यमन्त्राणां तद्विधीनां चाभिधानम्)

(यजमानो दीक्षां हन्तेर्जासृणाश्चतुर्विंशतिश्च) ।

इति कृष्णयजुर्वेदीयतैत्तिरीयसंहितायां तृतीयाष्टके

प्रथमप्रपाठके प्रथमोऽनुवाकः ॥ १ ॥

(अथ तृतीयकाण्डे प्रथमप्रपाठके प्रथमोऽनुवाकः) ।

अत्र दीक्षायाः प्रथमभावित्व-दीक्षितेन वक्तव्या मन्त्रास्तद्विषयश्चास्य प्रथ-
मप्रपाठकस्य प्रथमानुवाके प्रतिपाद्यन्ते । तत्र दीक्षितवादं विधित्सुः प्रस्तौति—

प्रजापतिरिति । पुरा प्रजापतिः प्रजासृष्टिं कामयमानो नियमविशेषरूपं
तप एव द्विवारमनुष्ठितवान् । न तु दीक्षितवादम् । अतस्तद्विकले तपसि नीचानां
सर्पाणां पक्षिणामेव सृष्टिमकरोत्, न तूत्तमानां मनुष्यादीनाम् । अग्निष्टोमोऽत्र
प्रजापतेस्तपः । “ अग्निष्टोमेन वै प्रजापतिः प्रजा असृजत ता अग्निष्टोमेनैव
पर्यगृह्णात् ” इति सप्तमकाण्डे वक्ष्यमाणत्वात् । तस्य च तपस्तत्तृतीये पर्याये
दीक्षितवादवैकल्याभावान्मनुष्याद्युत्तमसृष्टिसाधनत्वं संपन्नम् ।

अथ नियमविशेषरूपतपोयुक्तस्य दीक्षितस्य दीक्षितवादं विधत्ते—

यत्तप इति । तपःशब्देन स्नानादिनियमोऽभिधीयते । “ अङ्गिरसः सुवर्गं
लोकं यन्तोऽप्सु दीक्षितपसी प्रावेशयन्त्सुं स्नाति साक्षादेव दीक्षातपसी
अवरुन्धे ” इत्याम्नातत्वात् । स्नानादीत्यादिशब्देन दानमनशनं वैदिकमन्त्रपाठ-
श्चेत्येतन्नयं विवाक्षितम् । “ एतत्खलु वाव तप इत्याहुयः स्वं ददाति ” “ तपो
नानशनात्परं यद्धि परं तपस्तदुर्ध्वम् ” “ स्वाध्यायमधीते तप एव
तत्तप्यते तपो हि स्वाध्यायः ” इति वचनानां तत्र तत्राऽऽम्नातत्वात् ।
शास्त्रान्तरे च द्वयहं नाश्नातीति दीक्षितस्यानशनं तपो विहितम् । ईदृशं
तपस्तप्त्वा तन्निधमं स्वीकृत्य दीक्षितवादं वदेत् । दीक्षितेन पठितव्यो मन्त्रो
दीक्षितवादस्तत्पाठेन प्रजा सृजते ।

तत्रैकं मन्त्रमुत्पाद्य तत्पाठं नैमित्तिकत्वेन विधत्ते—

यद्वै दीक्षित इति । अमेध्यदर्शनेन दीक्षाया अपक्रमणं नाम दीक्षार्या
फलराहित्यम् । किंचामेध्यं दृष्टवतोऽस्य नीलं भवति । कृष्णं पापमित्यर्थः ।

(दीक्षितेन वक्तव्यमन्त्राणां तद्विधीनां चाभिधानम्)

किं च हरो व्येति तेजो विगतं भवति । जगुप्सया शरीरस्य विक्रियमाणत्वाच्छ-
किरणगच्छतीत्यर्थः । अबद्धमित्यादिको मन्त्रः । यदेतन्मदीयं मनस्तदेतदबद्धम-
नियतम् । अत एव यद्धि मनसा ध्यायति तद्वाचा वदति संकल्पयति ।
चक्षुश्च मदीयं दरिद्रं कृपणम् । अतः समीचीनमेव प्रकाशयामीत्येतादृशं प्रभुत्वं
तस्य नास्ति । अत्र चोभयत्र निमित्तं छन्दोगा उद्गीथविद्यायां देवासुरसंघा-
माख्यायिकया समामनन्ति—“अथ ह चक्षुरुद्गीथमुपासांचकिरे तद्वासुराः पाप्मना
विविधुस्तस्मात्तेनोभयं पश्यति दर्शनीयं चादर्शनीयं च पाप्मना ह्येतद्विद्धम् ”
इति । अयमेवार्थो वाजसनेयिभिरप्युद्गीथब्राह्मणे प्रपञ्चितः । अतोऽवश्यो-
र्मनश्चक्षुषोर्दोषो हे दीक्षे त्वया न गणनीयः । दर्शनहेतुभूतानां ज्योतिषां मध्ये
भ्रेष्ठोऽयं सूर्यः । स एव चक्षुर्दोषं समाधास्यतीत्यभिप्रायः । तन्मात्रप्रमादका-
रिणं मां हे दीक्षे मा हासीमां परित्यजेति मन्त्रार्थः । एतस्य मन्त्रस्य पाठेन
दीक्षाऽप्यस्मान्नापक्रामति । नीलं चास्य न भविष्यति । हरश्च न व्येति ।

वृष्टिकेदनं निमित्तीकृत्य मन्त्रान्तरमुत्पाद्य विनियुक्ते—

यद्वै दीक्षितामिति । दिव्या अन्तरिक्षे वर्तमाना भूमिस्पर्शरहिता या आपस्ता
अशान्ताः प्रत्यवायहेतवः । अत एव स्मर्यते—“ न वर्षधारास्वाचामेत् ”
इति । ताश्च दिव्या आप ओजोबलदीक्षातपांसि नाशयन्ति । रेतःपरिपाकरू-
पशरीरबलहेतुरष्टमो धातुरोजः । उन्दतीरित्यादिको मन्त्रः । हे आपो यूय-
मुन्दतीः संक्लेदयन्त्यो मयि शारीरबलं स्थापयत । तत्कारणीभूतमोजोऽपि स्थाप-
यत । पुनरपीन्द्रियगतं बलं स्थापयत । मदीयां दीक्षां मां निर्वाधिष्ट मा विना-
शयत । तपोऽपि मदीयं मा विनाशयतेति मन्त्रार्थः । अत्र सूत्रकारेण “ स
वाग्यतस्तपस्तप्यमान आस्ते ” इत्युक्त्वा बहुविधनियमानुपन्यस्यैतदुक्तम्—
“अबद्धं मन इत्यमेध्यं दृष्ट्वा जपत्युन्दतीर्वलं धत्तेत्यववृष्टे ” इति ।

अध्वर्युमन्त्रकाण्डे “ भद्रादभिधेयः ” “ एदमगन्म देवयजनम् ” इत्येतौ
मन्त्रावाप्तातौ । ब्राह्मणे त्वाच्छिन्नं तन्तुं पृथिव्या इत्येतं पूर्वमन्त्रं व्याख्याय
भद्रादभीत्यादिकौ द्वावपेक्षितौ । तयोर्वाजमानत्वेन दीक्षितवादप्रसङ्गादुक्तावुभावत्र
व्याख्यायेते । एतेनाबद्धं मन इत्यादिकौ मन्त्रौ दैवीं धियं मनामह इत्यनुवाके
संगताविति सूचितं भवति । भद्रादभीत्येष रथमारुह्य देवयजनमध्यवसि(ता)तुं

(दीक्षितेन वक्तव्यमन्त्राणां तद्विधीनां चाभिधानम्)

गमने विनियुक्तो मन्त्रः । एदमगन्मेति देवयजनाध्यवसाने । तयोराद्यं मन्त्रं व्याचष्टे—

अग्निर्वा इति । यदा दीक्षितो गृहात्प्रयाणं करोति तदा तत्स्वामी बाल्किः कोपेन तिरोभूत इव भवति । तेन स्वामिरहितं दीक्षितं रक्षांसि मार्गेऽन्तरा भूत्वा हन्तुमभिरं समर्था भवन्ति । तत्परिहाराय भद्रादभीत्यादिमन्त्रं पठेत् । हे रथ भद्रान्मदीयाद्गृहाच्छ्रेयोऽत्यन्तप्रशस्तं देवयजनस्थानमभिप्रेहि आभिमुख्येन प्रतियाहि । तव पुरतो बृहस्पतिर्गन्ताऽस्त्विति मन्त्रार्थः । देवानां मध्ये बृहस्पतेर्ब्राह्मणत्वाद्रक्षांसि शप्तुं सामर्थ्यमस्ति । तादृशं च बृहस्पतिं यजमानोऽनुच्छति । स च बृहस्पतिः सम्यक्पारं नयति ।

द्वितीयमन्त्रस्य प्रथमभागार्थः प्रसिद्ध इति दर्शयति—

एदमगन्मेति । पृथिव्याः संबन्धि यदेवयजनं तदिदमगन्माऽऽगताः स्म इति तस्यार्थः । स च प्रत्यक्षेण दृश्यमानत्वात्प्रसिद्धः ।

द्वितीयभागे देवशब्देन ब्राह्मणा ऋत्विग्भूता विवक्षिता इत्येतद्दर्शयति—

विश्वे देवा इति । तृतीयभागे यागं कुर्वतो वेदत्रयापेक्षा प्रसिद्धेति दर्शयति—ऋक्सामभ्यामिति । सम्यग्यागस्य पारं प्राप्नोति ।

चतुर्थभागे धनपुष्ट्याऽन्नेन च संभूय हृष्टत्वप्रार्थनमाशीरित्येतद्दर्शयति—

रायस्पोषेणेति । अस्मिन्काण्डे यदिदमनारभ्याधीतं तस्य सर्वस्य सामान्येन प्रकृतौ संबन्धः । विशेषतस्त्वबद्धमित्यादेरनुवाकसंबन्धो दर्शितः । अमेध्य-दर्शनवर्षणमन्त्रयोश्चाऽऽवृत्त्यभावो देवीं धियमित्यस्मिन्नेवानुवाके विचारितः ।

अत्र भीमांसा ।

तृतीयाध्यायस्य षष्ठपादे चिन्तितम्—

“प्रकृतौ विकृतौ वा स्याद्यस्य पर्णेत्यसौ विधिः ।

प्रकृतावेव वा तुल्याद्वचनादुभयोरसौ ॥

जुहूमाश्रित्य पर्णत्वविधिः प्रकृतिमात्रगः ।

चोदकेनोभयप्राप्तेर्विकृतौ विधिनाऽत्र किम् ” ॥

अनारभ्य भ्रूयते—“ यस्य पर्णमयी जुहूर्भवति न पाप* श्लोक* शुणो-
ति ” इति । तत्राव्याभिचरितक्रतुसंबन्धवतीं जुहूमाश्रित्य तज्जेतुः पर्णवृक्षो

(सोमोपस्थानमन्त्रोत्पादनम्)

वाक्येन विधीयते । या जुहूः सा पर्णमधीति वाक्यं सर्वप्रकृतिविकृत्योस्तुल्यमेव प्रवर्तते । उभयत्राऽऽश्रयभूताया जुहवाः सद्भावात् । तस्मात्प्रकृतिविकृत्योरुभयो-
रप्ययं विधिरिति प्राप्ते ब्रूमः—किमयं विधिर्विकृतौ चोदकात्पूर्वं निविशते पश्चाद्वा । नाऽऽद्यः । आश्रयभूताया जुह्वाश्चोदकमन्तरेणासंभवात् । द्वितीयेऽपि पर्णत्वमपि जुह्वा सहैव चोदकेनातिदिश्यते । तत्र पुनर्विधेर्वैयर्थ्यादयं विधिः प्रकृतिमात्रगः । एवं यस्य खादिरः सुवो भवतीत्याद्युदाहरणियम् ।

वैवाष्ट्यमपादे चान्तितम्—

“नाश्नाति द्रव्यहमित्येतत्तपः कस्य तयोर्द्वयोः ।

दुःखत्वाद्भोक्तृसंस्कारादध्वर्योर्युज्यते तपः ॥

फलान्तराय पापस्य नाशकत्वेन संस्कृतिः ।

लिङ्गान्तपः स्वामिगामि संस्कारान्तरर्थन्मतम् ॥

ज्योतिष्टोमे द्रव्यहं नाश्नाति न्यहं नाश्नातीत्यादिनोक्तं तपोऽध्वर्योर्युक्तं तस्य दुःखात्मकत्वेन परिकीतपुरुषैः कर्तुमुचितत्वात् । दुःखत्वादेव फलभो-
क्तृसंस्कारत्वाभावाद्यजमानस्य न युक्तमिति चेत् । मैवम् । भाविनः सुखरूपस्य फलस्य प्रतिबन्धकं दुःखजनकं यत्पापं तस्य नाशकत्वेन दुःखरूपस्यापि तपसः स्वामिसंस्कारत्वसंभवात् । अस्मिन्नर्थे वाक्यशेषगतं लिङ्गं कल्पसूत्रकारेणो-
दाहृतम्—“यदा वै दीक्षितः कृशो भवत्यथ मेध्यो भवति, यदाऽस्मिन्नन्तर्न किञ्चन भवत्यथ मेध्यो भवति, यदाऽस्य कृष्णं चक्षुषोर्नश्यत्यथ मेध्यो भवति, यदा वाऽस्य त्वचाऽस्थि संधीयतेऽथ मेध्यो भवति, पीबा दीक्षते कृशो यजते यदस्याङ्गानां मीयते जुहोत्येव तादिति विज्ञायते” इति । नहि दुःखरूपं तपो विना दुःखमदं पापं नश्यति । यथा लोके पाटनमन्तरेण विषम-
प्रणानां नोपशान्तिस्तद्वत् । तस्माद्वपनादिसंस्कारवत्तपोऽपि यजमानस्यैव ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे प्रथमप्रपाठके

प्रथमोऽनुवाकः ॥ १ ॥

(अथ तृतीयाष्टके प्रथमप्रपाठके द्वितीयोऽनुवाकः) ।

एष ते गायत्रो भाग इति मे सोमाय ब्रूताद्देव

ते त्रैष्टुभो जागृतो भाग इति मे सोमाय ब्रूता-

(सोमोपस्थानमन्त्रोत्पादनम्)

च्छन्दोमानाः साम्राज्यं गच्छेति मे सोमाय
 ब्रूताथौ वै सोमः राजानः साम्राज्यं लोकं
 गमयित्वा क्रीणाति गच्छति स्वानाः साम्रा-
 ज्यं छन्दांसि खलु वै सोमस्य राज्ञः साम्राज्यो
 लोकः पुरस्तात्सोमस्य कयादेवमभि मन्त्रयेत्
 साम्राज्यमेव (१) एनं लोकं गमसित्वा
 क्रीणाति गच्छति स्वानाः साम्राज्यं यो वै
 तानूनप्त्रस्य प्रतिष्ठां वेद प्रत्येव तिष्ठति ब्रह्म-
 वादिनो वदन्ति न प्राश्नन्ति न जुह्वत्यथ कं
 तानूनप्त्रं प्रति तिष्ठतीति प्रजापतौ मनसीति
 ब्रूयान्निरव जिघ्रेत्प्रजापतौ त्वा मनसि जुहो-
 मीत्येषा वै तानूनप्त्रस्य प्रतिष्ठा य एवं वेद
 प्रत्येव तिष्ठति यः (२) वा अध्वर्योः
 प्रतिष्ठां वेद प्रत्येव तिष्ठति यतो मन्येतानभि-
 क्रम्य होष्यामीति तत्तिष्ठन्ना श्रावयेद्देशा वा
 अध्वर्योः प्रतिष्ठा य एवं वेद प्रत्येव तिष्ठति
 यदभिक्रम्य जुहुयात्प्रतिष्ठाया इयात्तस्मात्स-
 मानत्र तिष्ठता होतव्यं प्रतिष्ठित्यै यो वा
 अध्वर्योः स्वं वेद स्ववानेव भवति सुगवा
 अस्व-स्वं वायव्यमस्य (३) स्वं चम-
 सोऽस्य स्वं यद्वृष्यं वा चमसं वाऽनन्वार-
 म्याऽऽश्रावयेत्स्वादियात्तस्मादन्वारम्याऽऽश्रा-

(सोमोपस्थानमन्त्रोत्पादनम्)

व्य५ स्वादे॒व नैति॒ यो वै सोम॑मप्रतिष्ठाप्य
 स्तोत्रमु॑पाक॒रोत्यप्रति॑ष्ठितः सोमो भवत्यप्रति-
 ष्ठितः स्तोमोऽप्रतिष्ठितान्यु॒क्त्या॒न्यप्रति॑ष्ठितो
 यज॑मानोऽप्रतिष्ठितोऽध्व॒र्युर्वा॒यव्यं॑ वै सोम॑स्य
 प्रति॑ष्ठा च॑मसोऽस्य प्रति॑ष्ठा सोमः स्तोम॑स्य
 स्तोमं॑ उ॒क्त्यानां॑ ग्रहं॑ वा गृही॒त्वा च॑मसं
 वो॒च्चीय॑ स्तोत्रमु॑पाकुर्यात्प्रत्ये॒व सोमः॑ स्थाप-
 यति॒ प्रति॒ स्तोमं॑ प्रत्यु॒क्त्यानि॒ प्रति॒ यज-
 मान॑स्तिष्ठति॒ प्रत्य॑ध्ययुः (४) ॥

(एव तिष्ठति यो वा॒यव्य॑मस्य॒ ग्रहं॑ वैका॒न्नवि॑ शतिश्च॒) ।

इति कृष्णयजुर्वेदीयतैत्तिरीयसंहितायां तृतीयाष्टके
 प्रथमप्रपाठके द्वितीयोऽनुवाकः ॥ २ ॥

(अथ तृतीयकाण्डे प्रथमप्रपाठके द्वितीयोऽनुवाकः) ।

आद्ये संकीर्तितौ मन्त्रौ वृष्टौ चामेध्यदर्शने ।

द्वितीयानुवाके सोमोपस्थानमन्त्राश्चत्वार उत्पाद्यन्ते—

एष त इति । हे देवतात्मक सोम राजन्नेष पुरतो दृश्यमानः केतव्यो
 बलीरूपस्ते त्वदीयो भागो गायत्रः प्रातःसवने गायत्रीछिन्दसा संस्कार्य इत्ये-
 तादृग्यजमानरूपस्य मे गायत्री देवता सोमाय ब्रूतात् । एवं त्रैष्टुभो माध्यंदिने
 सवने त्रिष्टुप्छिन्दसा संस्कार्यः । अस्मिन्नेष त इति मन्त्रो नानुषज्यते । भाग
 इति मे सोमाय ब्रूतादित्ययमुत्तरांशोऽनुषज्यते । जागतस्तृतीयसवने जगतीछिन्दसा
 संस्कार्यः । अत्रैष त इत्ययं पूर्वांश एवानुषज्यते । छिन्दोभिर्गायत्रीत्रिष्टुब्जगती-
 भिरक्षरसंख्यया मीयन्त उपमीयन्त इति चतुर्विंशचतुश्चत्वारिंशाष्टाचत्वारिं-
 शाख्याः स्तोमास्त्रयश्छिन्दोमास्तेषां साम्राज्यं द्वादशाहादिषूत्तरक्रतुषु विद्यते
 तत्साम्राज्यं गच्छेत्येतद्यजमानस्य मे वचनं तेन तेन स्तोमेनाऽऽराध्या देवता
 सोमाय राज्ञे ब्रूतात् । अत्र चतुर्विंशाख्यस्तोमरूपस्य छिन्दोमस्य विष्टुतिः

(सोमोपरयानमन्त्रोत्पादनम्)

सायन्नासण इत्थं समाप्ताता—“ अष्टाभ्यो हिं करोति स तिसृभिः स चतसृभिः स एकया । अष्टाभ्यो हिं करोति स एकया स तिसृभिः स चतसृभिः । अष्टाभ्यो हिं करोति स चतसृभिः स एकया स तिसृभिरित्येषा वै प्रतिष्ठा चतुर्विंशस्य विष्टुतिः ” इति । अस्यायमर्थः—सामाधारभूतस्य तुचस्य प्रथमपर्याये प्रथमामृचं त्रिर्गायेत् । द्वितीयां चतुर्गायेत् । तृतीयां स्रुद्धायेत् । द्वितीये पर्याये प्रथमां स्रुद्धायेद्द्वितीयां त्रिर्गायेत्तृतीयां चतुर्गायेत् । तृतीये पर्याये प्रथमां चतुर्गायेद्द्वितीयां स्रुद्धायेत्तृतीयां त्रिर्गायेत् । सेयं चतुर्विंशस्तोमसंबन्धिनी विशिष्टा स्तुतिः । अथ चतुश्चत्वारिंशस्तोम एवमाप्नायते—“ पञ्चदशभ्यो हिं करोति स तिसृभिः स एकादशभिः स एकया । चतुर्दशभ्यो हिं करोति स एकया स तिसृभिः स दशभिः । पञ्चदशभ्यो हिं करोति स एकादशभिः स एकया स तिसृभिरित्येषा वै प्रतिष्ठिता चतुश्चत्वारिंशस्य विष्टुतिः ” इति । प्रथमपर्याये प्रथमां त्रिर्गायेत् । द्वितीयामेकादशकृत्वो गायेत् । तृतीयां स्रुद्धायेत् । द्वितीये पर्याये प्रथमां स्रुद्धायेद्द्वितीयां त्रिर्गायेत्तृतीयां दशकृत्वो गायेत् । तृतीये पर्याये प्रथमामेकादशकृत्वो गायेद्द्वितीयां स्रुद्धायेत्तृतीयां त्रिर्गायेत् । सेयं चतुश्चत्वारिंशस्तोमाख्यस्य छन्दोमस्य विष्टुतिः । अथाष्टाचत्वारिंशस्तोमस्य विष्टुतिरेवमाप्नायते—“ षोडशभ्यो हिं करोति स तिसृभिः स द्वादशभिः स एकया । षोडशभ्यो हिं करोति स एकया स तिसृभिः स द्वादशभिः । षोडशभ्यो हिं करोति स द्वादशभिः स एकया स तिसृभिरित्येषा वै प्रतिष्ठिताऽष्टाचत्वारिंशस्य विष्टुतिः ” इति । प्रथमे पर्याये प्रथमां त्रिर्गायेत् । मध्यमां द्वादशकृत्वो गायेत् । उत्तमां स्रुद्धायेत् । द्वितीये पर्याये प्रथमां स्रुद्धायेन्मध्यमां त्रिरुत्तमां द्वादशकृत्वः । तृतीये पर्याये प्रथमां द्वादशकृत्वो द्वितीयां स्रुद्धायेत्तृतीयां त्रिर्गायेत् । सेयमष्टाचत्वारिंशस्तोमाख्यस्य छन्दोमस्य विष्टुतिरिति । द्वादशाहकतोरष्टममहश्चतुर्विंशस्तोमसाध्यं नवममहश्चतुश्चत्वारिंशस्तोमसाध्यं दशममहश्चत्वारिंशस्तोमसाध्यम् । तस्माच्छन्दोमानां साम्राज्यं द्वादशाहाद्युत्तरक्रतुषु प्राप्यते ।

एष ते गायत्र इत्यादींश्चतुरो मन्त्रान्विनिर्गच्छन् प्रस्तौति—

यो वै सोममिति । यजमानः सोमदेवतारूपं राजानं साम्राज्यरूपं लोकं प्रापय्य ब्रह्माद्वलीरूपं सोमं क्रीणाति । स स्वानां मध्ये साम्राज्यं गच्छति ।

(सोमोपस्थानमन्त्रोत्पादनम्)

गायत्रीविष्टुब्जगतीरूपाणि च्छन्दांसि तैरुपलक्षिताश्छन्दोमाश्च सोमस्य राज्ञः साम्राज्ययुक्तो लोक इत्युच्यते ।

अथ चतुरो मन्त्रान्सोमाभिमन्त्रणे विनियुङ्क्ते--

पुरस्तादिति । एवमिति एष ते गायत्र इत्यादिभिश्चतुर्भिरीत्यर्थः । प्राक्-
रणिकानुवाकसंबन्धस्तु पुरस्तात्सोमस्य क्रयादेव स्पष्टमवगम्यते । सोमं ते स्तृणा-
मीति मन्त्रेण सोमक्रय आरब्धस्तत्पूर्वमशुना ते अशुरित्यनुवाकस्वस्वसामे
प्रजास्त्वामनुप्राणन्वित्येतदूर्ध्वमेष ते गायत्र इत्यादयश्चत्वारो मन्त्रा द्रष्टव्याः ।
पूर्वोक्तयोरबद्धं मन उन्दतीर्बलमित्येतयोर्मन्त्रयोर्यद्यपीदृशं स्पष्टं वचनं नास्ति
तथाऽपि दीक्षितस्य वाद इति वाक्येन प्रकरणप्रसिद्धं दीक्षितमनूद्य वादवि-
धानादीक्षितत्वासिद्धेरूर्ध्वभावित्वं गम्यते । दीक्षितत्वमाकूत्यै प्रयुजेऽग्नये
स्वाहेत्यनुवाके संपन्नं तदीयब्राह्मणे दीक्षितत्वावेदनस्याऽऽप्तावत्वात्
“स्वाहा यज्ञं वातादारभ इत्याहायं वाव यः पवते स यज्ञस्तमेव साक्षा-
दारभते मुष्टी करेति वाचं यच्छति यज्ञस्य धृत्या अदीक्षिष्टायं ब्राह्मण इति
त्रिरुवाश्चाह ” इति । तस्माद्यज्ञं वातादारभ इत्येतस्मादुपर्यबद्धं मन उन्दती-
र्बलमित्येतौ द्रष्टव्यौ । एवमुत्तरत्रापि सर्वत्रौपानुवाक्ये योजनीयम् ।

अथ तानूनप्राख्यावघ्राणं विधातुं प्रस्तौति--

यो वै तानूनेति । तनूनप्रे त्वा गृह्णामीत्यादिभिर्मन्त्रैश्चमसे अदाज्यं
गृह्णते तत्तानूनपत्रं तस्य प्रतिष्ठा न ज्ञायते । सोमरसस्य तु वह्नौ हुतत्वादृत्विभिः
पीतत्वाच्चास्ति प्रतिष्ठितत्वम् । तानूनप्रे तु तदुभयं नास्तीति ब्रह्मवादिभिः पूज्यो
बुद्धिमानुत्तरं ब्रूयान्मनसा प्रजापतौ स्थापनादस्ति प्रतिष्ठेति ।

इदानीं मन्त्रेणावघ्राणं विधत्ते--

त्रिरव जिघ्रेदिति । प्रजापतावित्यादिर्मन्त्रः । हे तानूनपत्र त्वां प्रजापतौ
जुहोमीत्येवं मनसि स्मरामीति शेषः । अयं च मन्त्रोऽग्निरातिथ्यमसीत्यनुवाक-
स्यान्ते द्रष्टव्यः । त एते पूर्वोक्ता मन्त्रा विधयश्च याजमानाः । इत
ऊर्ध्वं त्वाध्वर्यवाः । तत्राऽऽश्रावणं विधत्ते--

यो वा अध्वर्योरिति । आश्रावणमारभ्य होमपर्यन्तमेकत्रावस्थानमध्वर्योः
प्रतिष्ठा । आहवनीयसमीपादिषु होमदेशेषु मध्ये यस्माद्देशादभिक्रमणमकृत्वा यं
होमं होष्यामीति मन्येत तद्धोमार्थं तस्मिन्नेव देशे तिष्ठन्नाश्रावयेत् ।

(सोमोपस्थानमन्त्रोत्पादनम्)

आश्रावणदेशादन्यत्र गत्वा होमं निन्दति—

यदभिक्रम्येति । इयात्प्रच्यवेत । समानत्र समानदेशे यत्राऽऽश्रावणं तत्रैवेत्यर्थः । स्तोऽयं विधिः सर्वाश्रावणसाधारणत्वात्सर्वत्रान्वेति । प्रयोजेषु त्वभिक्रमं जुहोतीति वाचनिकमभिक्रमणम् । आश्रावणकाले होमसावनस्याहस्ते धारणं विधत्ते—

यो वा अध्वर्योरिति । सुगृह्णद्वायवादि सोमस्तग्रहणाधारभूतं वायव्यं वायुना वरस्य वृत्तत्वात्, मदेवत्याभ्येव वः पात्राण्युच्यन्ता इति । तस्मान्नानादेवत्यानि सन्ति वायव्यान्युच्यन्त इत्याम्नातः सोमरसोऽन्यनपात्रविशेषश्चमसः । यद्यपि सुगम्यत्रोपन्यस्ता तथाऽपि सोमब्राह्मणशेषत्वाद्वायव्यचमसयोरेवान्वारम्भणं धारणमत्र विधीयते । तेन सुबां धारणमप्युलक्ष्यत इति द्रष्टव्यम् । अन्वारभ्य हस्ते गृहीत्वेत्यर्थः ।

अथ पातःसमनादिस्तोत्राणां कालांविशिष्टमुपाकरणं विधत्ते—

यो वै सोममिति । स्तोत्रस्थोपाकरणप्रकारमपस्तम्बो दर्शयति—‘ वायुर्हिर्कतेति प्रस्तोत्रे बार्हिर्मुष्टिं प्रयच्छति सर्वेषु पवमानेष्वेवमुपाकस्त्रोऽसर्ज्यं तर्जि वागसर्ज्येन्द्रः सहोऽसर्ज्युपावर्तध्वमिति बार्हिर्भ्यामन्यानि पवमानेभ्यः स्तोत्राण्युपाकरोति ’ इति । ग्रहे चमसे वा सोमस्तस्य प्रक्षेपः प्रतिष्ठापनम् । तदकरणे सोमोऽप्रतिष्ठितो भवति । सोमस्याप्रतिष्ठायां स्तोमस्य प्रगीतमन्त्रसाध्याया(?)स्तुतेनाप्रतिष्ठा भवति । तदप्रतिष्ठायां स्तुतमनुशंसतीति विहितामावप्रगीतमन्त्रताध्यस्तुतिरूपाणामुक्तशब्दाभिधेयानां शस्त्राणामप्रतिष्ठा भवति । तदप्रतिष्ठायां च यज्ञस्यासिद्धेर्यजमानोऽध्वर्युश्चेत्युभावप्रतिष्ठितौ भवतः । कथं तर्सुकपरम्यराया उत्तरोत्तरप्रतिष्ठा भवतीति । तदुच्यते—यदि वायव्ये चमसे वा सोमः प्रतिष्ठितो भवति ततः स्वोषशस्त्रयजमानाध्वर्युणामुत्तरोत्तरप्रतिष्ठा । तस्माद्वायव्य ऊर्ध्वपात्रे सोमरसं गृहीत्वा वा चमसं सोमरसेन पूरयित्वा वा सूत्रोक्तप्रकारेण स्तोत्रमुपाकुर्यात् । आश्विनग्रहात्पूर्वभाविष्वेन्द्रवायवादिग्रहेषु गृहीतेषु बहिष्पवमानस्य यदुपाकरणं तत्र चमसोऽन्यनाभावाद्ग्रहणमेवोपाकरणकालेऽप्युलक्षणम् । तृतीयसवने वात्नीघतास्तेषु ग्रहेषु हुतेषु चमसोऽनुरयित्वा यज्ञायज्ञियस्तोत्रमुपाकरोति । तत्र ग्रहग्रहणाभावाच्चमसोऽन्यमवैवोपाकरणकालेऽप्युलक्षणम् । अत एवाऽऽपस्तम्ब आह—‘ होतृचमसमुख्यांश्चमसानुजघनस्तर्बः राजानमुन्नीष

(सोमक्रयणीपदाञ्जनादिविध्यभिधानम्)

दशाभिः कलशौ मृष्ट्वा न्युञ्जति यज्ञायज्ञियस्य स्तोत्रमुपाकरोति' इति । यदि तृतीयप्रपाठके-एतद्वै सर्वमध्वर्युरुपाकुर्वन्नुद्गातृभ्य उपाकरोतीत्येष उपाकरणविधिः स्यात्तर्हि तदनुवादेनात्र कालविधिरस्तु । ग्रहचमसोनयनोर्ध्वकालभाविना स्तोत्रोपाकरणेन च सोमस्तोमादिपरम्परायाः प्रतिष्ठा संपद्यते । सोमं प्रतिष्ठापयतीत्यन्वयः । स्तोत्रमुक्त्वानीत्यत्रापि तथाऽन्वेतव्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे प्रथमप्रपाठके

द्वितीयोऽनुवाकः ॥ २ ॥

(अथ तृतीयाष्टके प्रथमप्रपाठके तृतीयोऽनुवाकः) ।

यज्ञं वा एतत्सं भरन्ति यत्सोमक्रयण्यै पदं
यज्ञमुखः हविर्धाने यर्हि हविर्धाने प्राचीं प्रव-
र्तयेयुस्तर्हि तेनाक्षमुपाञ्ज्याद्यज्ञमुख एव यज्ञ-
मनु सं तनोति प्राञ्चमग्निं प्र हरन्त्युत्पत्नमा-
नयन्त्यन्वनांसि प्र वर्तयन्त्यथ वा अस्यैष
धिष्णिगो हीयते सोऽनु ध्यायति स ईश्वरो
रुद्रो भूत्वा (१) प्रजां पशून्यजमानस्य शम-
यितोर्यर्हि पशुमाप्नोति मुदं च नयन्ति तर्हि तस्य
पशुश्रपणः हरेत्तेनैवैनं भागिनं करोति यज-
मानो वा आहवनीयो यजमानं वा एतद्वि-
कर्षन्ते यदाहवनीयात्पशुश्रपणः हरन्ति स
वैव स्यान्निर्मन्थं वा कुर्याद्यजमानस्य सात्म-
त्वाय यदि पशोरवदानं नश्येदाज्यस्य प्रत्या-

(सोमऋणीपदाञ्जनादिविध्यभिधानम्)

ख्यायमव द्येत्सैव ततः प्रायश्चित्तिर्ये पशुं
विमथ्नीरन्यस्तान्कामयेताऽऽर्तिमार्छेयुरिति कु-
विदङ्गेति नमोवृत्तिवत्यर्चाऽऽर्घीध्रे जुहुयाञ्जमो-
वृत्तिमेवैषां वृद्धे ताजगार्तिमार्छन्ति (२) ॥

(भूत्वा ततः षड्विंशतिश्च) ।

इति कृष्णयजुर्वेदीयतैत्तिरीयसंहितायां तृतीयाष्टके
प्रथमप्रपाठके तृतीयोऽनुवाकः ॥ ३ ॥

(अथ तृतीयंकाण्डे प्रथमप्रपाठके तृतीयोऽनुवाकः) ।

द्वितीये स्वामिनो मन्त्राश्चाध्वर्योर्विधयः श्रुताः ।

अथ तृतीये सोमऋणीपदाञ्जनादिविध्यः श्रूयन्ते । तत्र षष्ठकाण्डे यद्वि-
हितं पत्युपानक्ति पत्नी हि सर्वस्य मित्रमिति तस्मिन्हविर्धानयोरक्षाञ्जने पूर्वं
संगृह्य स्थापितस्य सोमऋणीपदपांसोः साधनत्वं विधत्ते—

यज्ञं वा एतदिति । सोमऋण्याः षट्पदान्यनुनिष्क्रम्य तप्तमे पदे हुत्वा
तेनाऽऽज्येनाक्तस्य पांसोर्यत्संभरणं कृतं तद्यज्ञस्यैव संभरणं कृतं तस्य पांसोर्य-
ज्ञोपकारित्वात् । ये तूभे हविषोधारके शकटे यज्ञमुखस्थानीये प्रधानहविषः
सोमस्य धारकत्वेन मुख्यत्वात् । एवं सति यदा गार्हपत्यसमीपस्थे ते उभे शकटे
प्राङ्मुखे प्रवर्तयेयुस्तदा तेन पदपांसुना धृताक्तेनाक्षस्य भुरमुपाज्ज्यात् । तथा
सति हविर्धानात्मन्येव यज्ञमुखे पदपांसुरूपे यज्ञमनु संततं कृतवान्भवति ।

अथ प्राचीनवंशस्य पश्चिमदेशस्थितात्पुरातनगार्हपत्यादग्नीषोमीयपशुश्रपणा-
र्थस्याग्नेः श्रपणदेशं प्रति नयनं विधत्ते—

प्राश्चमग्निमिति । षष्ठकाण्डे यदाम्नातम्—“ आ सोमं ददत आ ग्राष्ण
आ वायव्यान्वा द्रोणकलशमुत्पत्नीमा नयन्त्यन्वनाऽसि प्रवर्तयति ” इति ।
यदपि सूत्रकारेणोक्तम्—“ अयं नो अग्निर्वरिवः कृणोत्वित्यग्निप्रथमाः सोम-
प्रथमा वा प्राश्चोऽभिप्रव्रजन्ति ” इति, तत्र पूर्वं पश्चिमदिगवस्थिते गार्हपत्ये
स्थितोऽग्निः शालामुखीये पुरातनाहवनीये प्रथमं नीतः । अनन्तरं ततोऽपि
प्राङ्मुखोद्धतः । तदिदमुच्यते—प्राश्चमग्निं प्रहरन्तीति । पश्चिमदिगवस्थितायां

(सोमकयणीपद्मज्ञानाद्विध्याभिधानम्)

पत्नीशालाम्प्रप्तवस्थितं पत्नीमपि शालामुत्कीर्य पुरातनाहवनीयं प्रत्युदानयन्ति । प्रतीचीनगार्हपत्यसमीपस्थितानि शकटान्यपि प्राग्देशेऽनुक्रमेण प्रवर्तितानि । यदैतत्सर्वं संपद्यते तस्मिन्मेवास्य पुरातनगार्हपत्यस्य धिष्णयः स्थानविशेषो हीयते शून्यो भवति । स चाग्निः पुनः पुनर्मनसि चिन्तयति । चिन्तयमान-
श्वासौ रुद्रः क्रूरो भूत्वा यजमानस्य प्रजां पशूश्शमभितोर्दिनशयितुं समर्थो भवति । तस्य कः प्रतीकार इति तदुच्यते-आधीतंशकाभिः प्रयाजयाज्याभि-
राधीतं तोषितं पशुं यदोदङ्मुखं नयन्ति तदा तस्य प्रतीचीनगार्हपत्यस्य संब-
न्धिनं पशुश्रपणकारिणमग्निं हरेत् । तेनैव हरणेनैव प्रतीचीनगार्हपत्याग्निं भाग-
युक्तं करोति । ततः प्रजाद्यविनाश इति द्रष्टव्यम् ।

नन्वाहवनीयादेव पशुश्रपणमग्निं कुतो न हरेयुरित्याशङ्क्य तत्र दोषं दर्शयति-

यजमानो नृः इति । आहवनीयादग्निं विलुप्य हरणे यजमानस्यायं विकर्षः स्यात् । आहवनीयस्य प्रधानत्वेन यजमानरूपत्वात् । तस्मात्पूर्वोक्तः सोऽग्निरेव वा तस्यात् । अथवा निर्मथनेन लौकिकेन कंचिदाग्निं श्रपणार्थमुत्पादयेत् । एवं सति यजमानो विकर्षरहितः संपूर्णस्वरूपो भवति ।

अथ पशुपसङ्केन किंचित्प्रायश्चित्तं विधत्ते-

यद्वि-प्रशोद्धरिति । प्रत्याख्यायं प्रत्येकं गणयित्वा यावन्त्यवदानानि नष्टानि तावत्कृत्वा आज्यमवद्येत्सेयमवदानक्रियैव ततो दोषाद्विमोचनाय प्रायश्चित्ति-
र्भवति । अथ प्रासङ्गिकं काव्यं विधत्ते-

ये सक्तुमिति । ये त्रैविण्यः पशुमुद्दिश्य विमथनीरन्कलहं कुर्वीत्यस्मदीयोऽयं पशुरिक्विञ्चिकि हरेयुस्तदानीमपहर्तृन्प्रति यो यजमान आर्तिमाप्नुयुरिति काव्येत सोऽयं कुर्विञ्चिकेत्स्वाऽऽग्नीध्रिधिष्ण्यस्थवह्नौ जुहुयात् । तस्याः फलः सामर्थ्यं द्योतयितुं नमोवृत्तिवत्येत्युक्तम् । ये बर्हिषो नमोवृत्तिं न जग्मुरित्येवं नमोवृत्ति-
शब्दोऽस्य पशुस्तीक्ष्णो नमोवृत्तिवर्धः । एषामपहर्तृणां नमोवृत्तिमेव त्रुष्टेः अमस्कार्य-
त्ववर्जनसम्पन्नं करोति । बन्धुभिर्नादयः शिष्टादयोऽन्यजना अपि यथा तान् नमस्कृ-
र्वन्ति तथा नमस्करोतीत्यर्थः । ते मानहानिं प्राप्तास्तदानीमेव प्रियन्ते ॥

इति श्रीमत्सायणाचार्यविरचिते माधवीये वेदार्थमकराख्ये कृष्णवज्रवेदीयस्य

तैत्तिरीयसंहिताभाष्ये तृतीयकाण्डेऽथमप्रपाठके

तृतीयोऽनुवाकः- ॥ ३ ॥

(पशुपाकरणमन्त्राभ्यानाम्)

(अथ तृतीयाष्टके प्रथमप्रपाठकं चतुर्थाऽनुवाकः) ।

प्रजापतेर्जायमानाः प्रजा जाताश्च या
इमाः । तस्मै प्रति प्र वेदय चिकित्वाः अनु
मन्यताम् । इमं पशुं पशुपते ते अद्य बध्नाभ्यमे
सुकृतस्य मध्ये । अनु मन्यस्व सुयजा वज्राम्
जुष्टं देवानामिदमस्तु हव्यम् । प्रजानन्तः प्रति
गृह्णन्ति पूर्वं प्राणमङ्गेभ्यः पर्याचरन्तम् । सुवर्ग
याहि पथिभिर्देवयानैरोषधीषु प्रति तिष्ठा
शरीरैः । येषामिदं (१) पशुपतिः पशूनां
चतुष्पदामुत च द्विपदाम् । निष्क्रीतोऽयं य-
ज्ञियं भागमेतु रायस्पोषा यजमानस्य सन्तु ।
ये बध्यमानमनु बध्यमाना अभ्यैक्षन्त मनसा
चक्षुषा च । अग्निस्ताः अग्रे प्र मुमोक्तु देवः
प्रजापतिः प्रजया संविदानः । य आरण्याः
पशवो विश्वरूपा विरूपाः सन्तो बहुधैकरूपाः ।
वायुस्ताः अग्रे प्र मुमोक्तु देवः प्रजापतिः प्रजया
संविदानः । प्रमुञ्चमानाः (२) भुवनस्य रेतो
गातुं धत्त यजमानाय देवाः । उपाकृतः शश-
मानं यदस्थान्ज्जीवं देवानामप्येतु पार्थः ।
नाना प्राणो यजमानस्य पशूनां यज्ञो देवेभिः
सह देवयानः । जीवं देवानामप्येतु पार्थः
सत्याः सन्तु यजमानस्य कामाः । यत्पशुर्मा-
यमकृतोरो वा पद्भिराहते । अग्निर्मा तस्मादे-

नसो विश्वान्मुञ्चत्वः२इसः । शर्मितार उपेतन
 यज्ञम् (३) देवेभिरिन्वितम् । पाशात्पशुं
 प्र मुञ्चत बन्धाद्यज्ञपतिं परि । अदितिः पाशं
 प्र मुमोक्तत्वेतं नमः पशुभ्यः पशुपतये करोमि ।
 अरातीयन्तमधरं कृणोमि यं द्विष्मस्तस्मि-
 न्प्रति मुञ्चामि पाशम् । त्वामु ते दधिरे हव्य-
 बाहः३ श्रुतकर्तारमुत यज्ञियं च । अग्ने सदक्षः
 सतनुर्हि भूत्वाऽथ हव्या जातवेदो जुषस्व ।
 जातवेदो वपया गच्छ देवान्त्वः४ हि होता
 प्रथमो बभूथ । घृतेन त्वं तनुवो वर्धयस्व
 स्वाहाकृतः५ हविरदन्तु देवाः । स्वाहा देवेभ्यो
 देवेभ्यः स्वाहा (४) ॥

(ईशे प्रमुञ्चमाना यज्ञं त्वः२ षोडश च) ।

इति कृष्णयजुर्वेदीयतैत्तिरीयसंहितायां तृतीयाष्टके
 प्रथमपाठके चतुर्थोऽनुवाकः ॥ ४ ॥

(अथ तृतीयकाण्डे प्रथमपाठके चतुर्थोऽनुवाकः) ।

पदाञ्जनं पशोः पाकवाहिश्वोक्तौ तृतीयके ।

अथ चतुर्थे पशुपाकरणमन्त्रा आम्नायन्ते ।

कलाः—“ बार्हिभ्यां प्रक्षशाखया च पुरस्तात्प्रयश्चं पशुमुपाकरोत्युपो
 देवान्देवीर्विशः प्रजापतेर्जायमाना इति चैताभ्यामुपस्पृशन् ” इति । प्रजापतेरि-
 त्यादिके द्वे ऋचौ । तत्रेयं प्रथमा—

प्रजापतेरिति । याः प्रजा इदानीं जायमाना याश्चेमाः पूर्वं जाता-
 स्ताः सर्वाः प्रजापतेरेव यत्प्रसूता अतस्तस्मै प्रजापतये प्रति प्रत्येकं रहसि गत्वा
 प्रवेदय हे पशो त्वदीयं वृत्तान्तं कथय । स च प्रजापतिश्चिकित्वास्वदीयां
 स्वर्गपार्थिं जानन्ननुमन्यताम् । अथ द्वितीया—

(पशुपाकरणमन्त्राभ्यानाम्)

इमं पशुमिति । हे पशुपतेऽग्रे यदस्मादिने तुल्यतस्य मध्ये तस्य-
गनुष्ठितस्य ज्योतिष्टोमस्य कर्मणो मध्य इमं पशुं वध्नामि अतस्त्वमनुमन्यस्व ।
वधं तु यज्ञा शोभनेन यज्ञेन यजाम । इदं हव्यं देवानां जुष्टं प्रियमस्तु ।

कल्पः—“प्रजानन्तः प्रतिगृह्णन्ति पूर्वं इति पञ्च हुत्वा” इति । तत्रेयं प्रथमा—

प्रजानन्त इति । हे पशो पूर्वं देवास्त्वदीयं वृत्तान्तं जानन्तोऽङ्गेभ्यः परि-
त्वदीयावयवेभ्य ऊर्ध्वमाचरन्तं ते त्वदीयं प्राणं प्रतिगृह्णन्ति अस्माकमधीनोऽय-
मिति स्वी कुर्वन्ति । त्वं तु देवा येषु पथिषु यान्ति तेः पथिभिः स्वर्गं याहि ।
प्राणरूपेण स्वर्गं गत्वाऽवशिष्टैः शरीरावयवैरोषधीषु प्रतितिष्ठ पुरोडाशादिवक्ष-
विभवेत्यर्थः । अथ द्वितीया—

येषामीश इति । पशुस्वामी रुद्रो द्विपदां चतुष्पदां च येषां पशूनामीशो
स्वामित्वेन वर्तते तेषां पशूनां मध्ये स्वामिनः सकाशादस्माभिर्निष्कीतोऽयं
पशुर्वाजियं यज्ञयोग्यं भागमेतु भागत्वं प्राप्नोतु । यजमानस्य रायस्पाका
धनपुष्टयः सन्तु । अथ तृतीया—

ये बध्यमानमिति । अस्य पशोः पितृमातृभ्रातृसगर्भ्यैस्तयथ्यरूपा ये पशव
एतदीयज्ञोद्भूते स्वयमपि बध्यमानमेनं पशुमनु बध्यमानाः सन्तो मनसा चक्षुषा
चाभित ऐक्षन्त तान्पशूनाभिरग्रे प्रकर्षेण मोचयतु । ततः प्रजापतिदेवः
स्वकीयया प्रजया संविद्वान् एकमत्यं गतस्तान्पशून्मोचयतु । अथ चतुर्थी—

य आरण्या इति । जातिभेदैर्विधरूपा वर्णभेदेनोच्चनीचत्वादिभेदश्च बुद्ध्या
विविधरूपाः सन्तोऽपि पशुत्वेनैकरूपाः । शेषं पूर्ववत् । अथ पञ्चमी—

प्रमुञ्चमाना इति । हे देवा भुवनस्य रेतो यागद्वारेणोत्पात्तिहेतुमिमं पशुं
प्रमुञ्चमानाः प्रकर्षेण प्राणमातृपित्रादिभ्यो यज्ञार्थं मोचयन्तो यजमानस्य (नाय)
गातुं धत्त स्वर्गलोकमार्गं धत्त । उपाकृतमुपाकरणक्रियया तत्कृतं
शशमात्रं इविभुंशु देवेषु व्याप्तिप्रमाणं यदस्थाद्यदङ्गजातमस्मिन्पशौ स्थितं
तत्प्राप्तोऽन्नं भुत्वा देवानां जीवमेतु जीवनार्थमुपाकरोतु । अपिशब्दाद्यजमानस्य
स्वर्गं ददात्विति गम्यते । कल्पः—

“ वाता माणो यजमानस्य पशुनेत्यध्वर्युर्जपति ” इति । पाठस्तु—

नाना प्राण इति । यजमानस्य प्राणः पशुना सह नाना पृथग्भवतु । अय-
मनुष्ठीयमानो यज्ञो देवोभिर्देवनशीलैः पशुप्राणैः सह देवयानो भवतु हविर्भुजो
देवान्मति गच्छतु । पाथः पशुरूपमन्नं देवानां जीवमप्येतु जीवनहेतुत्वं प्राप्नोतु ।
तेन यजमानस्य कामाः सत्याः सन्तु । कल्पः—

“ यत्पशुर्मायुमकृतेति संज्ञप्तहोमं जुहोति ” इति । पाठस्तु—

यत्पशुर्मायुमिति । अयं पशुर्मांरणवेलायां मायुं दुःखहेतुकं शब्दमकुरुत ।
अथवा यतस्तत्रश्चात्पमानैः पादैरुस्ताडयति । तत्र यदेनो निष्पन्नं तस्मादेनसोऽ-
ग्निर्मां मोचयसु । किंचान्येनापि बन्धनाद्युपद्रवेण यद्यदंहो निष्पन्नं तस्मात्सर्व-
स्मादंहसो मां मोचयतु ।

कल्पः—‘ शमितार उपतेनति वपाश्रपणीभ्यां पशुमुपेतोऽध्वर्युयजमानश्च ’
इति । पाठस्तु—

शमितार इति । हे शमितारो विश्वसनस्य कर्तारो देवा एवेभिरिन्वितं देवै-
र्व्याप्तं यज्ञमुपेतन प्राप्नुत प्रवर्तयेतेत्यर्थः । इमं पशुं पाशाद्वन्धनरज्ज्वा यज्ञे प्रमु-
ञ्चत यज्ञपतिं च बन्धनजन्यादोषात्परिमुञ्चत । अनेन मन्त्रेणाध्वर्युयजमानो
वपाश्रपणहेतुभ्यां काष्ठानीर्भिताभ्यामेकञ्जालाद्विशूलाभ्यां युक्तौ सन्तौ शामित्रदेशं
समागच्छतः ।

कल्पः—‘ पशोः पाशं प्रमुञ्चत्यदितिः पाशं प्रमुमोक्त्वेतमिति ’ इति । पाठस्तु—

आदितिः पाशमिति । आदितिः पृथिवी पशोरेतं पाशं प्रमुञ्चतु । अहं च
पशुभ्यः पशुपतये च मदपराधनिवृत्त्यर्थं नमस्करोमि ।

कल्पः—‘ यद्यमिचरेदगतीयन्तमधरं कृणोमि यं द्विष्मस्तास्मिन्मतिमुञ्चामि
पाशमिति तथा वृक्षं स्थाणुं स्तम्भं वाऽपिदध्यात् ’ इति । पाठस्तु—

अरातीयमिति । यः पुरुषोऽस्माकमरातित्वं कर्तुमिच्छति तमध्वरं मत्तोऽ-
वरं करोमि । यस्त्विदानीमरातित्वं नेच्छति तथाऽपि कालान्तरे तत्संभावनया
वयमिदानीं तं द्विष्मः । तस्मिन्पुरुषे पाशमिमं प्रतिमुञ्चामि । अनया रशनया तं
बध्नामीत्यर्थः ।

कल्पः—‘ त्वामु ते दधिरे हव्यवाहमिति स्रुवेण वपामभिजुहोति ’ इति । पाठस्तु—
त्वामु त इति । हेऽग्ने देवोभिरिन्वितामिति पूर्वोक्ता ये देवास्ते त्वां दधिरे त्व-

(पशूपाकरणमन्त्रान्मानम्)

मेव कार्यकरत्वेन निश्चितवन्तः । कीदृशं त्वां, हव्यवाहं देवान्प्रति हविषो वोढारं
शतं कर्तारमाद्रकं हविः पक्वं कुर्वन्तम् । अपि च यज्ञियं यज्ञेसंपादनार्हम् । हे
जातवेदो हि यस्मात्त्वं सतनुदृढशरीरो भूत्वा सदक्षः सोत्साहोऽथ तस्मात्को-
रणाद्धव्या जुषस्व हवींषि वोढुं प्रीतियुक्तो भव ।

कल्पः—‘ जातवेदो वपया गच्छ देवानिति वषट्कृतं हुत्वा ’ इति । पाठस्तु—

जातवेद इति । हे जातवेदस्त्वं वपया सह देवान्गच्छ । हि यस्मात्त्वं
प्रथमो होता बभूथ मनुष्यहोतुः पूर्वभावी बभूविथ तस्मात्त्वं धृतेन देवानां तनु-
र्बर्धयस्व । ते च देवाः स्वाहाकारेण समर्पितमिदं हविर्भक्षयन्तु ।

कल्पः—‘ स्वाहा देवेभ्य इति पूर्वं परिवप्यं हुत्वा ’ इति, ‘ देवभ्यः स्वाहे-
त्युत्तरं परिवप्यं हुत्वा ’ इति च । पाठस्तु—

स्वान्ना देवेभ्य इति । ये देवाः पुरस्तात्स्वाहाकारास्तेभ्य इदमाज्यं वपाहो-
मात्पूर्वं स्वाहारुतमस्तु । तस्य च होमस्य वपाहोमाङ्गत्वादप्यत्वम् । ये तु देवा
उपरिष्ठात्स्वाहाकारास्तेभ्यो वपाहोमाद्ध्वमिदमाज्यं हुतमस्तु । वपाया उभयवार्थ-
स्थितानां स्वाहाकारेण वपासामीप्यविच्छेदे मा भूदिति स्वाहाकारस्य पुरस्ता-
दुपरिष्ठाच्च प्रयोगः । अत्र विनियोगसंग्रहः—

प्रजापतेरिति द्वाभ्यां स्यादुपाकरणं पशोः ।

प्रजा पञ्च जुहोत्यग्नौ नाना तन्त्रयने जपेत् ॥

यत्पशुर्मृतहोमः स्याच्छमिता गच्छतः पशुम् ।

अध्वर्युयजमानौ द्वावदि पाशपमोचनम् ॥

अरा वृक्षादिषु ज्ञेयं त्वां जुहोति वषोपरि ।

जा वपाहुतिरेतस्याः स्वाहा इत्यभितो हुतिः ॥

अनुवाके चतुर्थेऽस्मिन्मन्त्राः षोडश वर्णिताः ॥

अत्र भीमांसा ।

नवमाध्यायस्य तृतीयपादे चिन्तितम्—

पाशं पाशान्द्वयोः पश्वरेको मन्त्रोऽथवा द्वयम् ।

*एकत्वे च द्वयत्वे किमेकस्योहोऽथवा द्वयोः ॥

एकेनैव कृतार्थत्वादेको मन्त्रस्तदापि च ।

अविकारेण बह्वर्थ + एकार्थासमवायतः ॥

* एकैकत्वं इति न्यायमालापाठः । + एकार्थः समवायत इति न्यायमालापाठः ।

१ क. घ. ङ. °म् । क एकत्वे द्व । २ क. घ. ङ. च. °तः । प्रकृ° ।

(पशुपाकरणमन्त्रान्नम्)

पाकतत्त्वाद्बहुवचने (स ए.) कार्थोऽत्र विवक्षया ।

चकार्थोऽप्युहनीयोऽत्र द्वयोः शक्तेरकल्पितः ॥

अथेति श्रमेऽग्नीषोमीमपशावेकवचनान्तबहुवचनान्तौ द्वौ पाशमन्त्रौ मिचयोः शास्त्रयोराग्नान्तौ--“ अदितिः पाशं प्रमुषोक्त्वेतम् ” इत्येकव । “ पाशा-
न्प्रमुषोक्त्वेतान् ” इत्यपरत्र । तावुभौ पशुद्वयोपेतायां विकृतौ चादिकेनातिदिष्टे ।
सा च विकृतिरेवाम्नायते--“ मैत्रं श्वेतमालभेत वारुणं कृष्णमपां चैवधीनां
च संधावन्नकामः ” इति । तत्रैकेनैव मन्त्रेण चरितार्थत्वाच्च द्वयो-
रतिदेश इत्याद्यः पक्षः । तदाऽप्यविकृतस्य प्रयोक्तुं शक्यत्वाद्बहुवचनान्तो
मन्त्रो युक्तः । प्रकृतावेकस्मिन्पशावसमवेतार्थतया बहुवचनस्य विकृतावुहनी-
यत्वादित्येकः पक्षः । तादृग्बहुवचनोपेतत्वादेव मन्त्रोऽप्यसावसमवेतार्थः
प्रकृतौ भवति । एकवचनान्तस्तु मन्त्रः प्रकृतौ समवेतार्थत्वाद्विकृताविति दि-
श्यताम् । तच्च द्विवचनान्तत्वेनोहनीय इति पक्षान्तरम् । प्रकृतौ विद्यमा-
नयोरुभयोर्मन्त्रयोर्विकृतावतिदेशस्य वारयितुमशक्यत्वादेकमन्त्रपक्षस्यावान्तर-
त्वेनोपन्यस्तावुभावपि पक्षोर्वयुक्तौ । मन्त्रद्वयातिदेशपक्षे त्वेकवचनान्तः प्रकृतौ
समवेतार्थतया विकृतावुहनीयः । बहुवचनान्तो यथास्थित एव पठनीय इति
पूर्वपक्षः । लोके वेदे वा बहुवचनस्य द्वयोरर्थयोरकलुप्तशक्तित्वाद्द्विवचनान्ततया
सोऽप्युहनीय इति सिद्धान्तः । तत्रैवान्यञ्चिन्तितम्--

उत्कष्टव्यो न वा मन्त्रो बहुवर्थोऽसंगतत्वतः ।

उत्कर्षो न विकल्पोऽतौ गुणो त्वन्याप्यकल्पना ॥

योऽयं पूर्वत्रोदाहरो बहुवचनान्तः पाशमन्त्रस्तस्य प्रकरणादुत्कर्षो बहुपा-
शयुक्तेषु पशुगणेषु कर्तव्यः । कुतः । एकस्मिन्पशौ प्रकृते तस्मान्त्वितत्वा-
दिति चेत् । नात्तावुत्कष्टव्यः किं त्वेकवचनान्तेन मन्त्रेण सह विकल्पनीयः ।
न हि पाशानित्यत्र प्रधानस्यांशस्यानन्वितत्वमस्ति । प्रातिपदिकविभक्तयोः
प्रातिपदिकं प्रधानं धर्मिवाचकत्वात् । विभक्तिस्तु कर्मत्वकरणत्वादिधर्मवाच-
कत्वाद्गुणभूता । तथा विभक्तिवचनयोर्विभक्तेः कर्मादिकारकत्वाच्चित्वात्पा-
धान्यं वचनस्य कारकगतसंख्याभिधापित्वाद्गुणत्वम् । तथा सति बहुवचना-

१ क. कृ. च. °क्षानुपयु° । २ ख. °वनुपयु° । ३ स. च. ड. च. राज्ञान्तः । ४ स.
हि पाशं पा° । अ. °हि पाशौ पा° ।

(पशुपाकरणादिमन्त्रब्राह्मणम्)

न्तपाशशब्दे प्रातिपदिकं कर्मकारकविभक्तिश्चैकस्मिन्नपि पाशे संगच्छते ।
गुणभूते तु बहुवचने लक्षणा वृत्तिः कल्पनीया, पाशीर्विषयवर्गेतं बहुत्वं लक्ष्यत
इति । तस्माद्गुणभूतं वचनमात्रमनुसृत्य कृत्स्नस्य मन्त्रस्य प्रकरणपाठो न
वाचनीयः, किंतु प्रधानानुसारेण मन्त्रयोः समानबलत्वादिकल्पः कर्तव्यः ॥

इति श्रीमत्तायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये तृतीयकाण्डे प्रथमप्रपाठके

चतुर्थोऽनुवाकः ॥ ४ ॥

(अथ तृतीयाष्टके प्रथमप्रपाठके पञ्चमोऽनुवाकः) ।

प्राजापत्या वै पशवस्तेषां रुद्रोऽधिपतिर्य-
देताभ्यामुपाकरोति ताभ्यामेवेनं प्रतिप्रोच्याऽऽ-
लभत आत्मनोऽनात्रस्काय द्वाभ्यामुपाकरोति
द्विपायजमानः प्रतिष्ठित्या उपाकृत्य पञ्च जु-
होति पाङ्क्ताः पशवः पशून्वाव रुन्धे मृत्स्ये
वा एष नीयते यत्पशुस्तं यदन्वैरिभेत प्रमायु-
को यजमानः स्याज्जाना प्राणो यजमानस्य
पशुनेत्याह व्यावृत्त्यै (१) यत्पशुर्मायुमकृ-
तेति जुहोति शान्त्यै शमितार उपेतनेत्याह
यथायजुरेवैतद्वषायां वा आह्रियमाणायाममे-
मेधोऽप क्रामति त्वामु ते दधिरे हव्यवाहमिति
वषाममि जुहोत्यमेरेव मेधमव रुन्धेऽथोऽहूत-
त्वाय पुरस्तात्स्वाहाकृतयो वा अन्ये देवा
उपरिष्टात्स्वाहाकृतयोऽन्ये स्वाहा देवेभ्यो वे-
वेभ्यः स्वाहेत्यभितो वषां जुहोति तन्निवीम-
यान्प्रीणाति (२) ॥

(पशुपाकरणादिमन्त्रब्राह्मणम्)

(व्यावृत्त्या अभितो वषां पञ्च च) ।

इति कृष्णयजुर्वेदीयतैत्तिरीयसंहितायां तृतीयाष्टके

प्रथमप्रपाठके पञ्चमोऽनुवाकः ॥ ५ ॥

(अथ तृतीयकाण्डे प्रथमप्रपाठके पञ्चमोऽनुवाकः) ।

चतुर्थे वर्णिता मन्त्राः पशुपाकरणादिगाः ।

अथ पञ्चमे तेषां मन्त्राणां ब्राह्मणमभिधीयते ।

तत्राऽऽदावुपाकरणं विधत्ते—

प्राजापत्या इति । प्रजापतिः पशूनां जनकः । अग्निश्च रुद्रशब्दाभिधेयस्तेषां स्वाम्यतस्तदुभयप्रतिपादकाभ्यां प्रजापतेर्जायमाना इमं पशुमित्येताभ्यां मन्त्राभ्यामुपाकुर्यात् । तथा सति ताभ्यां देवाभ्यां प्रतिप्रोच्यायं पशुमालब्धवान्भवति । तच्च कथनं स्वस्थानपराधत्वाय भवति । मन्त्रद्वित्वं प्रशंसति—

द्वाभ्यामुपेति । उपाकरणादूर्ध्वं प्रजानन्त इत्यादिभिः पञ्चभिर्मन्त्रैर्होमं विधत्ते—

उपाकृत्येति । पुच्छेसहितेषु पादेषु पञ्चसंख्यायोगात्पशूनां पाङ्कत्वम् ।

संज्ञपनाय पशुनयनकालेऽध्वर्यार्जपमन्त्रस्य नानाशब्दस्य तात्पर्यं दर्शयति—

मृत्यवे वा इति । पशोः पृष्ठतो हस्तेन स्पर्शोऽन्वारम्भः । व्यावृत्तिवाचकस्य नानाशब्दस्य प्रयोगो यजमानप्राणस्य त्रियमाणात्पशोर्व्यावृत्त्यै भवति ।

संज्ञग्रहोमं विधत्ते—

यस्पशुरिति । अंहसो मुञ्चत्वित्यनया मन्त्रगतया प्रार्थनया वापस्य शान्तिर्भवति ।

अध्वर्युमजमानयोर्वषाभपणीव्यवधानेन पशुप्राप्तिमन्त्रस्य स्पष्टार्थतां दर्शयति—

शमितार इति । यद्यप्यसौ मन्त्रः पादवद्धत्वाद्दृगेव तथाऽपि यजुर्वेदान्तावत्वात्तत्कर्मणि विनियोज्यमानत्वाद्वा यजुरित्युच्यते ।

वषाया उपरि होमं विधत्ते—

वषायां वा इति । यदा वषा होतुमाहिष्यते तदानीमग्नेः सकाशाद्यज्ञोऽपक्रामति । तस्य च प्रज्ञस्यनेन होमेनापक्रमणं निवारितं भवति । अत एव मन्त्रे

(अभिमर्शनविधीनां मन्त्रविशेषाणां चाभिधानम्)

दधिर इति प्रयुज्यते । अग्निं यज्ञस्य धारकं कृतवन्त इत्युक्तं भवति । किं च शृतकर्तारमिति विशेषितत्वादयं होमो वपायाः पक्त्वाय संपद्यते ।

परिवप्यहोमौ विधत्ते—

पुरस्तादिति । वपासामीप्यं वाञ्छतां स्वाहाकारव्यवधानाद्विभ्वानामुभय-
विधानां देवानां प्रीत्यै स्वाहाशब्दस्य मन्त्रयोर्व्यत्यासेन प्रयोग इत्यर्थः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-
दीयतैत्तिरीयसंहिताभाष्ये तृतीयकाण्डे प्रथमप्रपाठके
पञ्चमोऽनुवाकः ॥ ५ ॥

(अथ तृतीयाष्टके प्रथमप्रपाठके षष्ठोऽनुवाकः) ।

यो वा अयथादेवतं यज्ञमुपचरत्या देव-
ताभ्यो वृश्च्यते पापीयान्भवति यो यथादे-
वतं न देवताभ्य आ वृश्च्यते बर्भीयान्भवत्या-
मेत्यर्चाऽऽग्नीध्रमभि भृशेद्वैष्णव्या हविर्धान-
माग्नेय्या स्रुचो वायव्यया वायव्यान्वोन्द्रिया
सदो यथादेवतमेव यज्ञमुप चरति न देवताभ्य
आ वृश्च्यते बर्भीयान्भवति युनज्मि ते पृथिवीं
न्योतिषा सह युनज्मि वायुमन्तरिक्षेण (१)
ते सह युनज्मि वाचः सह सूर्येण ते युनज्मि
तिस्रो विपृचः सूर्यस्य ते । अग्निर्देवतां गायत्री
छन्द उपाशोः पात्रमसि सोमो देवतां त्रिष्टु-
च्छन्दोऽन्तर्यामस्य पात्रमसिन्द्रो देवता जगती
छन्द इन्द्रवायवोः पात्रमसि बृहस्पतिर्देवताऽ-
नुष्टुप्छन्दो मित्रावरुणयोः पात्रमस्यश्विनौ
देवता पङ्क्तिश्छन्दोऽश्विनोः पात्रमसि सूर्यो

(अभिमर्शनविधिनां मन्त्रविशेषाणां चाभिधानम्)

दे॒वता॑ बृ॒हती (२) छन्दः॑ शु॒क्रस्य॑ पात्र॑मसि
 च॒न्द्रमा॑ दे॒वता॑ स॒तो बृ॒हती॑ छन्दो॑ म॒न्थि॒नेः
 पात्र॑मसि॒ विश्वे॑ दे॒वा दे॒वतो॑ष्णि॒हा छन्दः॑
 आ॒ग्रय॑णस्य॒ पात्र॑म॒सीन्द्रो॑ दे॒वता॑ क॒कु॒च्छन्दः॑
 उ॒क्त्यानां॑ पात्र॑मसि पृथि॒वी दे॒वता॑ वि॒राट्छन्दो॑
 ध्रु॒वस्य॑ पात्र॑मसि (३) ।

(अन्तरिक्षेण बृहती त्रयस्त्रिंशच्च) ।

इति कृष्णयजुर्वेदीयतैत्तिरीयसंहितायां तृतीयाष्टके
 प्रथमप्रपाठके षष्ठोऽनुवाकः ॥ ६ ॥

(अथ तृतीयकाण्डे प्रथमप्रपाठके षष्ठोऽनुवाकः) ।

पूर्वानुवाकमन्त्राणां पञ्चमे ब्राह्मणं श्रुतम् ।

अथ षष्ठेऽभिमर्शनविधयो मन्त्रविशेषाश्च केचिदास्नायन्ते ।

तत्र सत्यादिनगतप्रयोगारम्भेऽभिमर्शनं विधत्ते—

यो वा इति । आग्नीध्रहविर्धानादीनां मध्ये यस्य या देवता तां देवताम-
 भिक्म्य तस्योपचारे सति देवताभ्योऽवच्छिद्यते दरिद्रश्च भवति । अतस्तत्तदे-
 वतापतिपादकमन्त्रैरेव तस्य तस्याभिमर्शने सति नोक्तदोषो भवति । तांश्च मन्त्र-
 विशेषानापस्तम्ब उदाजहार—“ महारात्रे बुद्ध्वाऽग्रे नयेत्याग्नीध्रमभिमृशतीं
 विष्णुर्विचक्रम इति हविर्धानमग्न आयूँषि पवस इति सुच आ वायो भूष
 शुचिपा इति वायव्यान्याघा ये अग्निमिन्धत इति सदः ” इति । तेषु चत्वारो
 मन्त्राः प्रथमकाण्ड एवाऽऽस्नाता व्याख्याताश्च । आघा ये अग्निमिति मन्त्रस्तु
 ब्राह्मणग्रन्थे द्वितीयकाण्डस्य चतुर्थप्रपाठके वृषासो अश्शुरित्यस्मिन्ननुवाक
 आम्नास्यमानत्वात्तत्रैव व्याख्यास्यते ।

युनज्मि त इति । कल्पः—“ युनज्मि ते पृथिवीं ज्योतिषा सहेति
 क्षिणस्य हविर्धानस्याधस्तात्तथादक्षं द्रोणकलशं सदशापवित्रं युनज्मि वायुम-

(अभिमर्शनविधीनां मन्त्रविशेषाणां चाभिधानम्)

न्तरिक्षेण ते सहेत्युत्तरस्य हविर्धानस्योपरिष्ठाञ्जीड आधवनीयं युनज्मि वाचम्
तद् सूर्येण त इति प्रधुरे पूतभृतम् ” इति ।

अत्र सर्वत्र प्रयुज्यतीति पदमनुवर्तते । हे द्रोणकलश ते तव स्वरूपभूतां
पृथिवीं ज्योतिषाऽग्निना सहैतस्मिन्स्थाने युनज्मि सादयामि । हे आधवनीय
ते स्वरूपभूतं वायुं तदाधारेणान्तरिक्षेण सहास्मिन्स्थाने युनज्मि । उच्यते
नानाविधैर्मन्त्रैः प्रतिपाद्यत इति द्युलोको वाक् । हे पूतभृतव स्वरूपभूतां वाचं
सूर्येण द्युलोकस्थेन सहास्मिन्स्थाने युनज्मि ।

युनज्मीति । कल्पः—“ युनज्मि तिस्रो विष्टवः सूर्यस्य त इति सुचः
तत्ता अभिमन्त्रयते ” इति ।

जुह्वभृद्भुवाख्यास्तिस्रो याः सुचस्ता विष्टवः परस्परसंपर्करहिता यथा
भवंति तथा सूर्यस्य तव प्रकाशेन परीक्ष्ये युनज्मि ।

अग्निर्देवतेति । कल्पः—“ अथैतानि वायव्यान्यभिमृशत्याग्निर्देवता गांयत्री
छन्द उपाश्लोः पात्रमसीति दशभिर्दश ” इति ।

हे ऊर्ध्वपात्राग्निर्देवता त्वां रक्षतु । गायत्री छन्दस्त्वां रक्षतु । त्वमुपाश्लो-
मकस्य सोमरसग्रहणस्य पात्रमस्ति । एवमुत्तरेषु नवसु मन्त्रेषु योज्यम् ।

तेषां पाठस्तु—

सोमो देवतेति । इन्द्रवायुवोरित्यादिभिर्देवतावाचकैः शब्दैस्तदीयं सोम-
रसग्रहणमुपलक्ष्यते । (* आग्रयणादिषु हे स्थालीति संबोधनीयम् । शस्त्रवा-
चकेनोक्तानामिति शब्देन तत्तच्छस्त्रसंबन्धिसोमरसग्रहणमुपलक्ष्यते) ।

अस्मिन्ननुवाके प्रोक्ताः सर्वे मन्त्रा हृदे त्वा मनसे त्वेत्यनुवाकात्प्रागेव ब्रह्मन्माः ।

अत्र विनियोगसंग्रहः—

“ आग्नेय्यग्ने नयेतीदं विष्णुरित्येव वैष्णवी ।

अग्र आयुंषि चाऽऽग्नेयी आ वायो इति वायवी ॥

आधा ये अग्निमैन्द्री स्याद्युनज्मीति त्रिभिः क्रमात् ।

साद्यन्ते द्रोणकलशाधवनीयौ च पूतभृतम् ॥

युनेति मन्त्रणं कुर्यात्सवनीयसुवसुचाम् ।

* धनुश्चिह्नान्तर्गतं ख. पुस्तक एव ।

(परस्परमानस्यप्रवृत्तयजमानयोनैमित्तिकप्रयोगाभिधानम्)

अग्निग्न्यादिदशभिर्ग्रहपात्राणि संस्पृशेत् ॥

षष्ठानुवाके संपोका मन्त्रा एकोनविंशतिः ॥ [इति] ।

अथ मीमांसा ।

तृतीयाध्यायस्य द्वितीयपादे चिन्तितम्--

आग्नेय्याऽऽग्नीध्रमित्याग्निदेवताका ऋचोऽखिलाः ।

उपस्थाने प्रयोक्तव्याः प्रकृता एव ता उत ॥

साधारण्येन शब्दोक्तेः सर्वाभिस्तदुपस्थितिः ।

विशेष(पे)विधिसंकान्त्या प्रकृताभिरितिष्यताम् ॥

न्योतिष्ठोमे श्रूयते--“ आग्नेय्याऽऽग्नीध्रमुपतिष्ठते ” इति । तत्राऽऽग्नीध्र-
नामकस्य मण्डपस्य यदुपस्थानं तद्यथा कयाचिद्दाशतयीगतयाऽग्निदेवतया
संबन्धिन्या कर्तव्यम् । अग्निदेवता यस्या ऋचः साऽऽग्नेयीतिसाधारणोक्तावृ-
ग्विशेषस्याप्रतीतेरिति चेन्मैवम् । क्रतुप्रकरणपठितानामाग्नयिनामृचां क्रतुप्र-
युक्तव्यापारसाधनत्वं प्रकरणादेव । कोऽसौ व्यापार इति विशेषबुभुत्सामाग्नी-
ध्रोर्बन्धनरूपोऽयमिति बोधयन्त्रयं विविर्विशेषमात्रं (त्रे) संक्रामतीति लाघवम् ।
अप्रकृतानां तु क्रतुप्रयुक्तव्यापारसाधनत्वं तद्व्यापारविशेषश्चेत्बुभुषं बोध्यत इति
गौरवम् । तस्मात्प्रकृताभिराग्नेयीभिस्तदुपस्थानम् । एवमैन्द्रया सदो वैष्णव्या
हविर्धानमित्यत्र सदोहविर्धाननामकमोर्मण्डपयोरुपस्थाने प्रकृतानामेवैन्द्रीणां वैष्ण-
वीनां च प्रयोग इति द्रष्टव्यम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णबज्रवेदीय-

तैत्तिरीयसंहिताभाष्ये तृतीयकाण्डे प्रथमप्रपाठके

षष्ठानुवाकः ॥ ६ ॥

(अथ तृतीयाष्टके प्रथमप्रपाठके सप्तमोऽनुवाकः) ।

इष्टर्गा वा अर्ध्वर्युर्यजमानस्येष्टर्गः खलु वै
पूर्वोऽष्टुः क्षीयत आसन्न्यान्मा मन्त्रात्पाहि
कस्माश्चिद्भिर्शस्त्या इति पुरा प्रातरनुवाका-

(परस्परमात्सर्धप्रवृत्तयजमानयोर्नैमित्तिकप्रयोगाभिधानम्)

जुहुयादात्मन एव तदध्वर्युः पुरस्ताच्छर्म न-
ह्यतेऽनात्यै संवेशाय त्वोपवेशाय त्वा गायत्रि-
यास्त्रिष्टुभो जगत्या अभिभृत्यै स्वाहा प्राणा-
पानौ मृत्योर्मा पातं प्राणापानौ मा मा हा-
सिष्टं देवतासु वा एते प्राणापानयोः (१)
व्यायच्छन्ते येषां सोमः समृच्छते संवेशाय
त्वोपवेशाय त्वेत्याह छन्दांसि वै संवेश
उपवेशश्छन्दाभिरेवास्य छन्दांसि वृङ्क्ते
प्रेतिवन्त्याज्यानि भवन्त्वभिजित्यै मरुत्वतीः
प्रतिपदो विजित्या उभे बृहद्रथंतरे भवत इषं
वाव रथंतरमसौ बृहदाभ्यामेवैनमन्तरैत्यद्य
वाव रथंतरं श्वो बृहदद्याश्वादेवैनमन्तरैति
भूतम् (२) वाव रथंतरं भविष्यद्बृहद्भूता-
च्चैवैनं भविष्यतश्चान्तरैति परिमितं वाव रथंत-
रमपरिमितं बृहत्परिमिताच्चैवैनमपरिमिताच्चा-
न्तरैति विश्वामित्रजमदग्नी वसिष्ठेनास्पधेतां
स एतज्जमदग्निर्विहव्यमपश्यत्तेन वै स वसि-
ष्ठस्येन्द्रियं वीर्यमवृङ्क्त यद्विहव्यं शस्यत
इन्द्रियमेव तद्वीर्यं यजमानो भ्रातृव्यस्य वृङ्क्ते
यस्य भूयांसो यज्ञक्रतव इत्याहुः स देवता
वृङ्क्त इति यद्यभिष्टोमः सोमः परस्तात्स्यादु-
क्थ्यं कुर्वति यद्युक्थ्यः स्यादतिरात्रं कुर्वति
यज्ञक्रतुभिरेवास्य देवता वृङ्क्ते वसिष्ठान्भ-
वति (३) ॥

(परस्परमात्सर्यप्रवृत्तयजमानयोर्नैमित्तिकप्रयोगाभिपानम्)

(प्राणापानयोर्भूतं वृद्धेऽष्टाविंशतिश्च) ।

इति कृष्णधनुर्वेदीयतैत्तिरीयसंहितायां तृतीयाष्टके

प्रथमप्रपाठके सप्तमोऽनुवाकः ॥ ७ ॥

(अथ तृतीयकाण्डे प्रथमप्रपाठके सप्तमोऽनुवाकः) ।

आग्नीध्रस्पर्शनाद्यर्था मन्त्राः षष्ठ उदीरिताः ।

अथ सप्तमे परस्परमात्सर्येण प्रवृत्तयोर्यजमानयोः कश्चिन्नैमित्तिकः प्रयोगो बकव्यः । तत्राऽऽदौ तावदेकं नित्यप्रयोगे विधत्ते-

इष्टर्गो वा इति । इष्टं काममृच्छति प्रमादालस्यादिना विनाशयतीतीष्टर्गोऽध्वर्युर्यजमानस्येष्टर्गो वै यागविधौ प्रमादादेर्निवारयितुमशक्यत्वात्तादृशोऽध्वर्युरर्ह्येष्टविनाशेनाऽऽर्तं गच्छतो यजमानात्पूर्वः क्षीयते स्वयं प्रथमत एव विनश्यति । तस्य स्वाविनाशस्य परिहारायाऽऽसन्यादित्यादिमन्त्रेण होतृसंबन्धिनः प्रातरनुवाकपाठात्पुराऽऽज्यमध्वर्युराग्नीध्रे जुहुयात् । तेन होमेनाध्वर्युरात्मार्यं प्रथमं शर्म नश्यते सुखं बध्नाति । तच्च यजमानस्यानार्त्यं संपद्यते । मन्त्रस्यायमर्थः-आसन्याद्वैरिणामास्ये भवान्मन्त्रादभिचाररूपान्मां पाहि हे देव मां पालय । तथा कस्याब्धिदभिशस्त्याः सर्वस्मादप्यपवादान्मां पाहीति ।

मात्सर्येण सोमयागं कुर्वतोर्द्वयोर्यजमानयोरासन्यमन्त्रस्थाने मन्त्रान्तराणि पञ्च दर्शयति-

संवेशायेति । संवेशः शयनम् । उपवेश आसनम् । मम विश्रम्भेण तदुभयसिद्धयर्थं गायत्र्या [अ]भिभूत्यै गायत्रीकर्तृकवैर्यभिभवार्थं च हेऽग्ने त्वां प्रति स्वाहुतमिदमस्तु । गायत्र्या इति पदादूर्ध्वमभिभूत्यै स्वाहेति पदद्वयस्यानुषङ्गः । त्रिष्टुभ इति पदस्य संवेशायेत्यादिः पूर्वानुषङ्गः । अभिभूत्यै स्वाहेत्युत्तरानुषङ्गः । जगत्या इति पदस्य संवेशायेत्यादिः पूर्वानुषङ्गः । एवमेते त्रयो मन्त्राः । हे प्राणापानौ मृत्योः सकाशात्मां पातम् । सोऽयं चतुर्थो मन्त्रः । हे प्राणापानौ मां कदाचिदपि मा हासिष्टं मा परित्यजतम् । सोऽयं पञ्चमो मन्त्रः । अत्रोभयत्र स्वाहेत्यनुषज्यते । एतेषां मन्त्राणां ब्राह्मणमुच्यते-

देवतासु वा इति । येषां यजमानानां सोमयागः समृच्छते मात्सर्येण संभूय प्रवर्तते । एते यजमाना देवताविषये प्राणापानविषये च व्यापच्छन्ते

(परस्परमात्सर्यप्रवृत्तयजमानयोर्निमित्तिरुप्रयोगाभिधानम्)

विप्रतिपद्यन्ते । एतद्देवतादिकं ममैवास्तु नान्यस्येत्येको मन्यते । अपरोऽपि तथेति विप्रतिपत्तिः । तस्यां विप्रतिपत्तौ सत्यां संवेशायेत्यादिभिः पञ्चभिर्नैः प्रातर-
रनुवाकात्पुराऽऽग्नीध्रे जुहुयात् । तत्र विश्रम्भपूर्वकयोः शयनासनयोर्वाचकाभ्यां संवेशोपवेशशब्दाभ्यां तत्कारणीभूतानि गायत्र्यादिच्छन्दांसमुपलक्ष्यन्ते । तथा सति यः संवेशादिमन्त्रैर्जुहोति अस्य यज्ञे प्रवृत्तैश्छन्दोभिः प्रतिस्पर्धिषज्ञगतानि च्छन्दांसि विनाशितानि भवन्ति । ततो देवतानां प्राणापानयोश्च स्वाधीन-
त्वात्स्वयं निरुपद्रवः सुखेन संवेष्टुमुपवेष्टुं च प्रभुर्भवति ।

अथ मात्सर्यप्रवृत्तावध्वर्युर्कर्तव्यान्युक्त्वोद्गातुः कर्तव्यविशेषं विधत्ते—

प्रेतिवन्तीति । प्रकृष्टा गतिः प्रेतः सा येष्व्राज्यस्तोत्रेषु विद्यन्ते तानि प्रेति-
वस्ति । तादृशान्याज्यस्तोत्राण्युद्गातृभिरनुष्ठेयानि भवन्ति । तानि चामिजमाय
संपद्यन्ते । मात्सर्यनिमित्तं विहाय नित्यप्रयोगेऽग्न आयाहि कीतय इत्यादी-
न्याज्यस्तोत्राणि । मात्सर्यप्रवृत्तरूपे त्वस्मिन्संसेवे प्र वो वाजा इत्यादीन्याज्य-
स्तोत्राणि । तत्र गतिप्रकर्षवाचिनः पशवदस्य विद्यमानत्वादेतानि प्रेतिवन्तीत्यु-
च्यन्ते । ननु ब्राह्मणग्रन्थ एकैको वै जनतायामिन्द्र इत्यस्मिन्नुवाके यौ द्वौ
संशुनुत इति द्वयोर्मात्सर्येण प्रवृत्तं संसेवशब्दाभिधेयं सोमयाममुपक्रमैवसाग्ना-
तम्—“ एतिवन्त्याज्यानि भवन्त्यभिजित्यै ” इति । आभिमुख्येन गमनप्रेतिः ।
सा येष्व्राज्येष्वस्ति तान्येतिवन्ति । अग्न आयाहीत्यस्यामृच्यागमत्तस्य प्रतीत-
त्वात्तादानीत्येतिवन्त्याज्यानि । तान्येव नित्यप्रयोग इवात्रापि विधीयन्त इति
चेत् । एवं तर्हि वचनद्वयबलात्प्रेतिवतामेतिवतां चात्र समुच्चयोऽस्तु । नात्र विकल्पः
शङ्कनीयोऽपूर्वभेदेन कार्यैकत्वाभावात् । परुत्वच्छन्दो यास्ववृक्षवस्ति ता परुत्वत्यः ।
प्रतिपद्यन्ते पारभ्यन्त आज्यस्तोत्राणि याभिर्क्रांभिस्ताः प्रतिपदः । उदाहृता मरु-
त्वत्य आज्यस्तोत्रेषु प्रतिपदो भवन्ति । तच्च विजयाय संपद्यते । नित्यप्रयोगे
पृष्ठस्तोत्रे बृहत्साम रथंतरसाम वेत्युभयमिच्छया विकल्प्यते । इह तु संसेवे
बृहद्रथंतरे समुच्चिते कार्ये ।

अथ तयोः समुच्चितयोर्बहुधा प्रशंसाप्राह—

इयं वावेति । बृहद्रथंतरे भूलोकादिप्राप्तिहेतुत्वात्तद्रूपेण स्तूयेते । तदुभयं
समुच्चित्य प्रयुञ्जान आभ्यां लोकाभ्यामेनं प्रतिस्पर्धिनमन्वरेति प्रभ्युतं करोति ।
तथा वर्तमानदिनरूपेण भविष्यदिनरूपेण च ते स्तूयेते । तथा सत्यद्याधादि-

(परस्परमात्सर्यप्रवृत्तयजमानयोर्नैमित्तिकप्रयोगाभिधानम्)

नदयादेनं च्यावयति । तथा भूतभविष्यच्छ्रेयोरूपेण स्तुत्वा ताभ्यां श्रेयोभ्यामेनं च्यावयति । तथा परिमितापरिमितरूपाभ्यामपि श्रेयोभ्यां च्यावयति ।

इत्थं द्वयोः संवेशेत्यादिनाऽत्र कर्तव्यमभिधाय हौत्रं कर्तव्यं दर्शयति—

विश्वामित्रेति । आ नो भद्रा इत्येतन्नित्यप्रयोगे वैश्वदेवशस्त्रगतं सूक्तं तस्य स्थाने ममाग्ने वर्चो विहवेष्वास्त्वित्येतत्सूक्तं मात्सर्यग्रस्तः प्रयुञ्जीत । तेन प्रतिस्पर्धिना इन्द्रियसामर्थ्यं वृद्धे विनाशयति । यथा जपदग्निर्वासिष्ठस्य वीर्यं तद्वत् । एवमृत्विज एकैकस्य कर्तव्यविशेषमुक्त्वा यजमानस्य कर्तव्यविशेषं दर्शयति—

यस्य भूयांस इति । देवतामुद्दिश्य हविस्त्यागमात्रं यज्ञ इत्युच्यत । अङ्गो-
पाङ्गन्तहितः संपूर्णः क्रतुः । यज्ञश्चासौ क्रतुश्चेति यज्ञक्रतुः । हविस्त्यागसामा-
न्यस्य विद्यमानत्वाद्यज्ञोऽपि भवति । अङ्गोपाङ्गविशेषसद्भावात्क्रतुरपि भवति ।
यथा चूतवृक्षः पनसवृक्ष इति सामान्यविशेषाभ्यां निर्दिश्यते तद्वत् । द्वयोः
स्पर्धमानयोर्यजमानयोर्यध्ये यस्य यज्ञक्रतुरङ्गोपाङ्गैर्भूयान्भवति स यजमानः
प्रतिस्पर्धिना देवान्बिनाशयति । ततो यदि प्रतिस्पर्धिना द्वादशस्तोत्रयुक्तोऽग्नि-
ष्टोमः परस्तादनुष्ठानसमाप्तौ पर्यवासितो भवेत्तदानीमितरः पञ्चदशस्तोत्रयुक्तमुक्थ्यं
कुर्वीत । यदि प्रतिस्पर्धिना उक्थ्यः स्यात्तदानीमितरः एकोनत्रिंशत्स्तोत्रयुक्तम-
तिरात्रं कुर्वीत । एवं सति भूयोभिः स्वकीययज्ञक्रतुभिः प्रतिस्पर्धिना देवता
विनाश्य स्वयं वसुमत्तमो भवति । अत्र विनियोगसंग्रहः—

“ आसन्वेति पुरा होमः स्यात्प्रातरनुवाकतः ।

स्पर्धया सुन्वतः सोमं संवेशाहुतिपञ्चकम् ॥

प्रशब्दयुक्तान्याज्यानि मरुत्वत्य उपक्रमे ।

नित्यप्रयोगादेतावान्विशेषः स्पर्धया भवेत् ॥ ”

अथ मीमांसा ।

दशमाध्यायस्य षष्ठे पादे चिन्तितम्—

संसवादौ द्वयोरेकं पृष्ठं यद्वा समुच्चितम् ।

एकं प्रकृतिवद्विभजितीवान्यत्र चेतारत् ॥

(उपाशुग्रहार्थाभिष्वमन्त्राणामभिधानम्)

वचनादिभजित्येनं साम्नी द्वे स्तात्रयोद्वेयाः ।

नेहास्ति तत्पृष्ठ एव साहित्यं स्यात्पुनर्विवः ॥

इदमाप्नायेत—“संसव उभे कुर्यात्, गोसव उभे कुर्यात्, अमिजित्वे-
काह उभे बृहद्रथंतरं कुर्यात् ” इति । किमत्र बृहद्रथंतरयोरेकं पृष्ठस्तुतावितरद-
न्यस्तुतौ स्यात्, किंवा समुच्चितमुभयं पृष्ठ एवेति संग्रहः । प्रकृतौ द्वयोर्विक-
ल्पितत्वादेकस्मिन्प्रयोग एकस्य पृष्ठत्वादन्यत्रापि तथात्वं युक्तम् । तथा सत्य-
वशिष्टं साम सर्वपृष्ठविश्वजिज्ञ्यायेन स्तात्रात्तरे पयोक्तव्यमिति पूर्वः पक्षः ।
तादृग्वचनाभावेनात्र विश्वजिद्वेषम्यात्प्रकृतिवादिकल्पं सति पूर्वविधानवैयर्थ्या-
त्समुच्चय इति राद्धान्तः ॥

इति श्रीमत्सायणाचार्यविरचितं माध्वार्धये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे प्रथमप्रपाठके

सप्तमोऽनुवाकः ॥ ७ ॥

(अथ तृतायाष्टके प्रथमप्रपाठकऽष्टमोऽनुवाकः) ।

निग्राभ्याः स्थ देवश्रुत आयुर्मे तर्पयन्
प्राणं मे तर्पयतापानं मे तर्पयन् व्यानं मे तर्प-
यन् चक्षुर्मे तर्पयन् श्रोत्रं मे तर्पयन् मनो मे
तर्पयन् वाचं मे तर्पयताऽऽत्मानं मे तर्पयन्-
ङ्गानि मे तर्पयन् प्रजां मे तर्पयन् पशून्मे तर्प-
यन् गुहान्मे तर्पयन् गणान्मे तर्पयन् सर्वगणं
मा तर्पयन् तर्पयन् मा (१) गणा मे मा
वि तृषन्नाषधयो वै सोमस्य विशो विशः खलु
वै राज्ञः प्रदातोरिश्वरा ऐन्द्रः सोमोऽवीवृधं वा
मनसा मुजाता ऋतप्रजाता भग इद्रः स्याम ।
इन्द्रेण देवीवीरुधः संविदाना अनु मन्यन्ताः

(उपांशुग्रहार्थाभिषवमन्त्राणामभिधानम्)

सर्वनाय सोममित्याहौषधीभ्य एवैन॑ स्वायै
 विशः स्वायै देवतायै मिर्याच्यमि षुणोति
 यो वै सोमस्याभिषूयमाणस्य (२) प्रथमोऽ॑
 शः स्कन्दति स ईश्वर इन्द्रियं वीर्ये प्रजां
 पशून्यजमानस्य निर्हन्तोस्तमभि मन्त्रयेताऽऽ-
 मास्कान्सह प्रजया सह रायस्पोषेणेन्द्रियं
 मे वीर्यं मा निर्वधीरित्याशिषमेवैतामा शास्त
 इन्द्रियस्य वीर्यस्य प्रजायै पशूनामनिर्घाताय
 द्रप्स्वश्चस्कन्द पृथिवीमनु द्यामिमं च योनि-
 मनु यश्च पूर्वः । तृतीयं योनिमनु संचरन्तं
 द्रप्स्वं जुहोम्यनं सप्त होत्राः (३) ॥

(तर्पयत माऽभिषूयमाणस्य यश्च दशं च) ।

इति कृष्णयजुर्वेदीयबैत्तिरीयसंहितायां तृतीयाष्टके
 प्रथमप्रपाठकेऽष्टमोऽनुवाकः ॥ ८ ॥

(अथ तृतीयकाण्डे प्रथमप्रपाठकेऽष्टमोऽनुवाकः) ।

विशेषविधयः प्रोक्ताः स्पर्धायुक्तस्य सप्तमे ।

अथाष्टमेषुवाक उपांशुग्रहार्थस्याभिषवस्यापेक्षिता मन्त्रा उच्यन्ते ।

कल्पः—“ उत्तरस्यां वर्तन्यां होतृचमसं वसतीवरीभिरभिपूर्य निग्राभ्यां सु
 यजमानं वाचयति निग्राभ्याः स्थ देवश्रुतः ” इति । दक्षिणस्य हविर्धानस्यो-
 त्तरस्मिन्स्थचक्रमार्गे वसतीवरीशब्दाभिधेयाभिरन्द्रिरभिपूर्यते होतृचमसस्तत्रा-
 भिपूरणाय निग्राभ्यामिधास्वप्स्वानीयमानासु मन्त्रं वाचयेत् । तत्पाठस्तु—

निग्राभ्याः स्थेति । हविष्मतीरिमा आप इति मन्त्रेण कुम्भे नितरा
 ग्रहीतव्या आपो निग्राभ्याः । देवैः श्रूयन्त इति देवश्रुतः । हे आपो यूयं

(उपांशुग्रहार्थाभिषवमन्त्राणामभिधानम्)

तादृश्यः स्थ । ता यूयं मदीयमायुस्तर्पयत । एवं प्राणादिषु योज्यम् ।
आत्मानं जीवम् । अङ्गानि हस्तपादाद्यवयवान् । गणान्भृत्यसमूहान् । सर्वगणं
सर्वे पुत्रभृत्यादिसमूहा यस्य मम तादृशं माम् । किंचहुना तर्पयत मेत्युपसंहारः ।
त्वेदीयेन तर्पणेन मदीया गणास्तृषादिराहिता भवन्तु । पूर्वानूवाकोक्ता आस-
न्यादित्यादिका मन्त्रा हृदे त्वेत्यनुवाकात्पूर्वं द्रष्टव्याः । अयं तु निग्राभ्याः
स्थेति मन्त्रस्तस्मादूर्ध्वं द्रष्टव्यः ।

यदुक्तं सूत्रकारेण—“ धिषणे वीहु इत्यधिषवणफलके, अवीवृधं वो मनसा
सुजाता इति राजानमेवाभिमन्त्र्य ” इति, तमिमं मन्त्रमवतार्य व्याचष्टे—

ओषधय इति । यः सोमो राजा तस्योषधय एव विशः प्रजास्थानीयाः ।
अत एव ता ओषधिरूपा विशो राज्ञः प्रदातोरीधराः सोमं राजानमधिषम-
स्मभ्यं दातुं समर्थाः । सोमश्चेन्द्रदेवत्यः । तस्मादोषधीन्द्रविषवेणावीवृधमित्या-
दिमन्त्रेण सोमाभिमन्त्रणं युक्तम् । तस्य च मन्त्रस्यायमर्थः—हे सुजाताः सर्व-
जनोपकारित्वेन शोभनजन्मानो विशेषतश्च ऋतमजाता यज्ञार्थं प्रकर्षेणोत्पन्ना-
स्तादृश्यो हे ओषधयो वो युष्मान्मनसाऽवीवृधं वर्धयामः । वो युष्माकं भग
इन्द्रजन एव वयं स्याम सर्वदा युष्मद्भजनरूपे कर्मणि तिष्ठामेत्यर्थः । देवी-
वीरुधः सोमवल्लीरूपा देव्य इन्द्रेण संविदाना ऐकमत्यं गताः सवनाय प्रातः-
सवनकर्मणे सोममनुमन्यन्तामिति । एतन्मन्त्रपाठेनौषधिरूपा सोमस्य या
विट्स्वकीयप्रजा या चेन्द्ररूपा सोमस्य स्वकीयदेवता तस्याः प्रजाया देवता-
याश्च सकाशात्सोमं विशेषेण याचित्वाऽभिषुणोति ।

यदुक्तं सूत्रकारेण—‘ आ माऽस्कानिति प्रथमप्लुतमंशुमभिमन्त्रयते ’ इति ।
तदिदं विधत्ते—

यो वै सोमस्येति । अधिषवणफलकयोरवस्थाप्य ग्रावभिरभिषूयमाणस्य
सोमस्य यः प्रथमोऽशुर्लेशो भूमौ पतति स लेशो यजमानस्येन्द्रियादीन्निःशेषेण
विनाशयितुं समर्थः । तस्मात्तत्परिहारार्थमा माऽस्कानित्यादिमन्त्रेण तमंशुमभि-
मन्त्रयेत् । तस्य च मन्त्रस्यायमर्थः—हे भूमौ पतितांशो त्वं प्रजया धनसमृद्ध्या
च सह मां प्रत्यास्काप्सुनरागतोऽसि तस्मान्मदीयमिन्द्रियं वीर्यं च मा निर्वधीर्मा-
विनाशयेति । अनेनाभिमन्त्रणेन प्रजादीनामविनाशायाऽऽशिषमेवाऽऽशास्ते ।

यदुक्तं सूत्रकारेण—‘द्रप्सश्चस्कन्देति विप्रुषः’ इति । अभिमन्त्रयत इत्य-
नुवर्तते । तमिमं मन्त्रं पठति—

द्रप्सश्चस्कन्देति । द्रप्सः सोमरसविन्दुः पृथिवीमनु चस्कन्द पृथिव्यां पतित
इत्यर्थः । स च द्रप्सो हुतः सन्स्थानत्रयेऽनुसंचरति द्युलोकेऽन्तरिक्षलोके भूलोके
च । तदेतदभिप्रेत्य स्मर्यते स्म—

“अग्नौ प्रस्ताऽऽहुतिः सम्यगादित्यमुपतिष्ठते ।

आदित्याज्जायेत वष्टिर्वृष्टेरन्नं ततः प्रजाः ” ॥ इति ।

योऽपमर्था द्यामित्यादिनाऽभिधीयते द्यामिमं च योनिमनु अन्तरिक्षरूपमिदं
स्थानमनुसंचरति । यश्च पूर्वो योनिः पृथिवीमनु चस्कन्देति पूर्वोक्तस्थानाविशेषः,
तमप्यनुसंचरति । तृतीयं योनिं द्युलोकरूपमादित्यस्थानमनुसंचरति, तमिमं
त्रिषु स्थानेष्वनुसंचरन्तं द्रप्सं जुहोमि मनसा हुतमिव भावयामि । कुत्र होम
इति तदुच्यते—अनु सप्त होत्रा इति । यस्यां दिशि द्रप्सः पतितस्तद्ध्यतिरिक्त-
होमयोग्याः सप्त दिशो याः सन्ति तास्वनुक्रमेण जुहोमि । ययाज्यं द्रप्सो हुत
आदित्यादिस्थानत्रयेषु संचरन्नुपकरोति तथा भावयामीत्यर्थः । त एते मन्त्रा
वाचस्पतये षवस्वेत्यस्मादनुवाकात्पूर्वं द्रष्टव्याः । अत्र विनियोगसंग्रहः—

निग्राभ्यादितृषन्नन्तं निग्राभ्याग्रहणे सति ।

स्वामिनं वाच्येत्सोमं मन्त्रयेत् सवीवृधम् ॥

आमास्कानभिमन्त्र्यांशुर्द्रप्सो बिन्दुं तु मन्त्रयेत् ।

चत्वार एते मन्त्राः स्युर्गृष्टमे त्वनुवाककं ॥

इति श्रीमत्सायणाचार्यविरचिते माधवीये वेदार्थप्रकाशे रुष्णयजुर्वेदी-

यतैर्निरीयसंहिताभाष्ये तृतीयकाण्डे प्रथमप्रपाठकेऽ-

ष्टमोऽनुवाकः ॥ ८ ॥

(अथ तृतीयाष्टके प्रथमप्रपाठके नवमोऽनुवाकः) ।

यो वै देवान्देवयज्ञसेनार्पयति मनुष्यान्मनु-

ष्ययज्ञसेनं देवयज्ञस्यैष देवेषु भवन्ति मनुष्यय-

ज्ञसी मनुष्येषु यान्प्राचीनमाश्रयणाद्ग्रहान्ग-

(सवनाहुत्यादिमन्त्राणामभिधानम्)

ह्रीयात्तानुपांशु गृह्णीयाद्यानुध्वांस्तानुपब्दि-
मतो देवानेव तद्देवयशमेनार्पयति मनुष्यांश्म-
नुष्ययशमेन देवयशस्येव देवेषु भवति मनुष्य-
यशसी मनुष्येष्वग्निः प्रातःसवने पात्वस्मान्वै-
श्वानरो महिना विश्वशीभूः । स नः पावको
द्रविणं दधातु (१) आयुष्मन्तः सहभक्षाः
स्याम । विश्वे देवा मरुत इन्द्रो अस्मानस्मि-
न्द्रितीये सवने न जह्युः । आयुष्मन्तः प्रियमेषां
वदन्तो वयं देवानां सुमतौ स्याम । इदं तृती-
यं सवनं कवीनामृतेन ये चमसमैरयन्त ।
ते सौधन्वनाः सुवरानशानाः स्विष्टिं नो अभि-
वसीयो नयन्तु । आयतनवतीर्वा अन्या आहु-
तयो ह्यन्तेऽनायतना अन्या या आधारव-
तीस्ता आयतनवतीर्याः (२) सौम्यास्ता
अनायतना ऐन्द्रवायवमादायाऽऽधारमा धार-
येदध्वरो यज्ञोऽयमस्तु देवा ओषधीभ्यः पशवे
नो जनाय विश्वस्मै भूतायाध्वरोऽसि स
पिन्वस्व घृतवद्देव सोमेति सौम्या एव तदाहु-
तीरायतनवतीः करोत्यायतनवान्भवति य एवं
वेदाथो द्यावापृथिवी एव घृतेन व्युनक्ति ते
व्युक्ते उपजीवनीये भवत उपजीवनीयो भवति
(३) य एवं वेदैष ते रुद्र भागो यं निरस्मा-
च्चथास्तं जुषस्व विदेर्गोपित्यं रायस्पोषं

सुवीर्यं संवत्सरीणां स्वस्तिम् । मनुः पुत्रेभ्यो
 दायं व्यभजत्स नाभानेदिष्ठं ब्रह्मचर्यं वसन्तं
 निरभजत्स आऽगच्छत्सोऽब्रवीत्कथामा निर-
 भागिति न त्वा निरभाक्षमित्यब्रवीदाङ्गिरस
 इमे सत्रमासते ते (४) सुवर्गं लोकं न प्र
 जानन्ति तेभ्य इदं ब्राह्मणं ब्रूहि ते सुवर्गं
 लोकं यन्तो य एषां पशवस्तास्ते दास्य-
 न्तीति तदेभ्योऽब्रवीत्ते सुवर्गं लोकं यन्तो य
 एषां पशव आसन्तानस्मा अददुस्तं पशुभि-
 श्वरन्तं यज्ञवास्तौ रुद्र आऽगच्छत्सोऽब्रवी-
 न्मम वा इमे पशव इत्यदुर्वै (५) मह्यमि-
 मानित्यब्रवीन्न वै तस्य त ईशत इत्यब्रवी-
 द्यद्यज्ञवास्तौ हीयते मम वै तदिति तस्माद्य-
 ज्ञवास्तु नाभ्यवेत्यसौऽब्रवीद्यज्ञे माऽऽ भ-
 जायते ते पशून्नाभि मस्य इति तस्मा एतं
 मन्थिनः सस्त्रावमजुहोत्ततो वै तस्य रुद्रः
 पशून्नाभ्यमन्यत यत्रैतमेवं विद्वान्मन्थिनः स-
 स्त्रावं जुहोति न तत्र रुद्रः पशूनाभि
 मन्यते (६) ॥

(दधात्वायतनवतीर्या उपजीवनीये भवत उपजीवनीयो भवति
 तेऽदुर्वै यत्रैतमेकादश च) ।

इति कृष्णयजुर्वेदीयतैत्तिरीयसंहितायां तृतीयाष्टके
 प्रथमप्रपाठके नवमोऽनुवाकः ॥ ९ ॥

(सवनाहुत्यादिमन्त्राणामभिमानम्)

(अथ तृतीयकाण्डे प्रथमप्रपाठके नवमोऽनुवाकः) ।

उपांशुग्रहसंयुक्ता मन्त्रा अष्टम ईरिताः ।

अथ नवमे सवनाहुत्यादिमन्त्रा वक्तव्याः । तत्राऽऽदौ तावद्ग्रहमन्त्राणां क्रमेण नीचमुच्चं च ध्वनिं विधत्ते—

यो वै देवानिति । देवानां यशः कीर्तिर्देवयशसं तेन देवान्यो यजमानोऽयं यति योजयति' मनुष्यानापि मनुष्ययशसेन योजयति स स्वर्गं देवेषु मध्ये देवयशसवानेव भवति । भूलोके मनुष्येषु मध्ये मनुष्ययशसवानेव भवति । तदुभयसिद्ध्यर्थं क उपाय इति, तदुच्यते—आग्रयणग्रहात्पाचिनिं पूर्वस्मिन्काले यान्ग्रहानंशुपांश्वन्तर्यामैन्द्रवायवादीन्गृह्णाति तान्सर्वानुपांशु यथा भवति तथा गृह्णीयात् । मन्त्रा यथा पार्श्वस्थैर्न श्रूयन्ते तथोच्चार्य गृह्णीयादित्यर्थः यानाग्रयणग्रहादूर्ध्वभाविन उक्थ्यादीन्ग्रहान्गृह्णीयात्तानुपबिन्दमतो गृह्णीयात् । समीपस्थैरीषच्छ्रवणमुपबिन्दस्तथोच्चार्य गृह्णीयादित्यर्थः । तत्रोपांशुच्चारणेन देवानां कीर्तिप्राप्तिः । ईषदुच्चध्वनिना मनुष्याणां कीर्तिप्राप्तिः । तेनोभयेन स्वस्यापि लोकद्वये कीर्तिर्भवति ।

कल्पः—“ आग्निः प्रातःसवने पात्वस्मानिति संस्थिते सवन आहुतिं जुहोति ” इति । पाठस्तु—

आग्निः प्रातरिति । अयमग्निः प्रातःसवनेऽस्माभिरनुष्ठिते सत्यस्मान्पातु । वैधानरो विश्वेषां नराणां स्वामित्वेन संबन्धी । महिना स्वकीयेन महिम्ना विश्वशंभूर्विश्वस्य सुखप्रापकः । स तादृशोऽग्निरस्मभ्यं द्रविणं दधातु धनं दद्यात् । कीदृशः, पावकः शोधयिता । पापक्षयं कृत्वाऽस्माञ्शोधयतीत्यर्थः । किंच वयमायुष्मन्तो दीर्घायुषः सहभक्षा भक्षयितृभिः सर्वैः सहिताश्च सर्वशः स्याम । सोऽयं प्रातःसवनसमाप्तौ होममन्त्रः ।

कल्पः—“ विश्वे देवा मरुत इति संस्थिते सवन आहुतिं जुहोति ” इति । पाठस्तु—

विश्वे देवा इति । ये मरुतो यश्चेन्द्रस्ते विश्वे देवाः सर्वे देवा अस्मिन् द्वितीये माध्यंदिने सवने नोऽस्मान्न जह्युर्मा परित्यजेयुः । वयमप्यायुष्मन्तो दीर्घायुषो येषां देवानां स्तोत्रादिकं वदन्तस्तेषां सुमतावनुग्रहबुद्धौ स्याम तिष्ठेम । सोऽयं माध्यंदिनसवनसमाप्तौ होममन्त्रः ।

(सवनाहृत्यादिमन्त्राणामभिधानम्)

कलरः—“ इदं तृतीयः सवनं कवीनामिति संस्थिते सवन आहुतिं जुहोति ”
इति । पाठस्तु—

इदं तृतीयमिति । कवीनां विदुषामृत्विजां संबन्धि यदिदं तृतीयसवनं
तदिदं देवा वसीयो वसुमत्तरं कृत्वा नोऽस्माकं या स्विष्टिः शोभनो यागस्तां
स्विष्टिमभिलक्ष्य नयन्तु प्रापयन्तु । कीदृशा देवास्तदुच्यते—ये देवाश्चमसं चम-
सगणैरयन्त प्रेरितवन्तस्ते देवाः सौधन्वनाः सुधन्वन इन्द्रस्य संबन्धिन ऋभु-
नामानः सुवरानशानाः स्वर्गं प्राप्नुवन्तः । तादृशा देवा नयन्तिवत्यन्वयः ।
सोऽयं तृतीयसवनसमाप्तौ होममन्त्रः । एतेषु मन्त्रेष्वग्निः प्रातःसवन इत्यय-
माद्यो मन्त्र ओमासश्चर्षणीभूत इत्यनुवाकादूर्ध्वं द्रष्टव्यः । विधे देवा इत्ययं
द्वितीयो मन्त्रो मह्यः इन्द्रो नृवादित्यनुवाकादूर्ध्वं द्रष्टव्यः । इदं तृतीयः सवन-
मिति तृतीयो मन्त्रो बृहस्पतिसुतस्येत्यनुवाकादूर्ध्वं द्रष्टव्यः ।

यदुक्तं सूत्रकारेण—“ अध्वरो यज्ञोऽयमस्तु देवा इति परिह्वययाऽऽधारमा-
धारयति ” इति ।

परिह्वयशब्देन होमसाधनं काष्ठपात्रमुच्यते । तमिममाधारं विधत्ते—

आयतनवतीरिति । हूयमाना आहुतयो द्विविधा आयतनयुक्तास्तद्रहि-
ताश्च । आधारेण व्यवस्थापितं होमस्थानं होतव्यानामायतनं यत्तद्ब्राह्मणे
पुरोद्वाशाद्याहुतीनामस्ति । आधारस्य प्रकरणे विहितत्वात् । सौम्या-
स्तंशूपांश्चन्तर्यामग्रहा आधाररहितत्वादनायतनास्तद्वैन्द्रवायवग्रहाद्याहुतीनाम-
नायतनत्वं प्राप्तम् । अतस्तद्व्यावृत्त्यर्थं यदैन्द्रवायवं होतुमादत्ते तदा वाम-
हस्ते तं धृत्वा दक्षिणहस्तेनाध्वरो यज्ञ इत्यादिमन्त्रेणाऽऽधारं जुहुयात् । दक्षिणं
परिधिसंधिमन्ववहृत्य प्राञ्चमुदञ्चं सोमरसं पातयेत् । सोऽयमाधारः । मन्त्रा-
र्थस्तु—हे देवा अयमस्माकं यज्ञोऽध्वरो हिंसकरहितोऽस्तु । किमर्थमिति तदु-
च्यते—ओषधीभ्यः पशवे जनाय चास्माकं सर्वपाणिभ्यश्च हे सोम त्वमध्वरो
हिंसारहितोऽसीति घृतवत्सिञ्चेति । तत्तेन सौम्या ऐन्द्रवायवादिग्रहसंबन्धिन्योऽ-
प्याहुतीराकृतवतीः करोति । यश्चैवं वेद सोऽप्यायतनवान्भवति । अपि च
घृतवदित्युक्त्या द्यावापृथिव्याकपि घृतेन विविधं क्लेदयति । ते च विविधं क्लेदिते
सखौ सर्वेषां प्रक्षिणनामुपजीवनीये भवतः । य एवं वेद सोऽप्युपजीवनीयो
भवति ।

(सन्ननाहुत्यादिमन्त्राणामभिधानम्)

यदुक्तं सूत्रकारेण—“ उत्तरार्धात्प्रतिप्रस्थाता बहिष्पारिध्यङ्गनरं निर्वर्त्य
स्मिन्मन्थिनः स२ स्नावं जुहोत्येष ते रुद्र भागो यं निरयाचथा इति ” इति ।

पाठस्तु—

एष ते रुद्रेति । हे रुद्र क्रूरेदवैष संस्नावस्तव भागस्तं (गः, यं) भागं
निरयाचथा द्वेभ्यो निष्कृष्य तवैवामाचारणत्वेन याचितवानासि; तथाचनं
ब्राह्मणे स्पष्टी भविष्यति, तं याचितं भागं सेवम् । त्वं तु गवां पालनं धनस्य
पुष्टिं शोभनपुत्रं संवत्सरनिष्पाद्यानामोषधीनामभिनाशं च विदेजानासि । तस्मा-
त्सर्वमस्मदर्थं संपादयेत्याभिप्रायः ।

तामिमं संस्नावहोमं विधातुं पीठिकामारचयति—

मनुः पुत्रेभ्य इति । मनोर्वहवः पुत्रास्तेषु कनिष्ठो नाभानेदिष्ठनामकौ बालौ
वेदाध्ययनं करोति । तदानीं पिता प्रबुद्धेभ्यः पुत्रेभ्यः स्वकीयं धनं विभज्य
दत्तवान् । अध्ययनपरं बालं भागरहितमकरोत् । स च बाल आगत्य केन
हेतुना मां भागरहितमकाशीरिति पितरमब्रवीत् । स च पिता त्वां भागरहितं
न कृतवानस्मीत्यब्रवीदुक्त्वा च तत्प्राप्त्युपायं पुत्रायोपदिदेश ।

अनन्तरं च पुत्रस्तेनोपायेन भागं प्राप्तवानित्येतद्दर्शयति—

अङ्गिरस इति । अङ्गिरोनामका इमे महर्षयः सत्रमनुष्ठितवन्ति । ते तु
स्वर्गप्राप्तिसाधनानां नाभानेदिष्ठनामकशस्त्रादीनामपरिज्ञानात्स्वर्गं न जानन्त्यत-
स्तेभ्य इदं त्वयाऽधीतं शस्त्रादिप्रतिपादकं ब्राह्मणं ब्रूहि । तेऽपि सत्रं परिसमाप्य
स्वर्गं गच्छन्तो यागोपयुक्तेभ्योऽवशिष्टान्स्वकीयान्पशून्सर्वास्तुभ्यं दास्यन्ति ।
सोऽयं भागप्राप्त्युपायः । इत्येवं प्रोक्तः पुत्र इदं ब्राह्मणं तेभ्योऽभिदधे । तत-
स्तदीयानवशिष्टान्सर्वान्पशून्लब्धवान् ।

अथ नाभानेदिष्ठस्य रुद्रेण सह संवादं दर्शयति—

तं पशुभिरिति । अङ्गिरोभिर्दत्तान्पशून्स्वगृहं नेतुं तदीयं (यायां) यज्ञ-
भुवि यज्ञशेषैः पशुभिः संचरन्तं नाभानेदिष्ठं रुद्र आगत्य पशूना एतं पशव
इत्यब्रवीत् । ततः स नाभानेदिष्ठो मह्यमङ्गिरस इमान्पशून् दत्तवन्त इत्यब्रवीत् ।
ततः स रुद्रस्तस्य यज्ञशेषस्य द्रव्यस्य तेऽङ्गिरसो न स्वामीनस्वस्मात्तैर्दत्तं पशु-
द्रव्यमस्वाप्तिदत्तत्वात्तव न योग्यमित्यब्रवीत् । कस्तर्हि स्वामीति चेत्तुम्—
यद्द्रव्यं यज्ञभूपौ हियते यज्ञसमाप्तेरूर्ध्वमवशिष्यते तत्सर्वं ममैव स्वम् । तस्मान्म-

(प्रवृत्तहोमादिमन्त्राणामभिधानम्)

मानुज्जामन्तरेण यज्ञभूमिः केनापि न प्रवेष्टव्या । यदि तव शिष्टपञ्चपेक्षाऽस्ति तर्हि मां यज्ञे भागिनं कुरु ततस्तुभ्यं दत्तोनेतान्पशून् मारयिष्यामीति रुद्रोऽब्रवीत् । ततो नामानेदिष्ठस्तस्मै रुद्रायैतं मन्थिनः संसावमजुहोत् । मन्थिग्रहं हुत्वा तत्पात्रस्थं द्रव्यशेषं परिधेर्बहिस्त्वापितेऽङ्गारे हुतवान् । ततस्तुष्टो रुद्रस्तस्य नामानेदिष्ठस्य पशून् चैव हिंसितवान् । आख्यानं परिसमाप्य विधत्ते—

यत्रैतमेवमिति । ऐन्द्रवायवादिषून्थ्यान्तेषु ग्रहेषु गृहीतेषु ऋतुपात्रयोः सोमग्रहणात्मागेवैन्द्रवायवमन्थिग्रहप्रचारस्य काळ(र्य)त्वान्मधुश्च माधवश्चेत्वे-
तस्मादनुवाकात्मागेबाध्वरो यज्ञ इत्याधारमन्त्र एव ते रुद्र भाग इति संसावम-
न्त्रश्च द्रष्टव्यः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे प्रथमप्रपाठके

नवमोऽनुवाकः ॥ ९ ॥

(अथ तृतीयाष्टके प्रथमप्रपाठके दशमोऽनुवाकः) ।

जुष्टो वाचो भूयासं जुष्टो वाचस्पतये देवि
वाक् । यद्वाचो मधुमत्तस्मिन्मा धाः स्वाहा
सरस्वत्यै । ऋचा स्तोमे २ समर्धय गायत्रेण
रथंतरम् । बृहद्वायत्रवर्तनि । यस्तै द्रप्सः
स्कन्दति यस्तै अ२ शुर्बाहुच्युतो धिषण्योरुप-
स्थात् । अध्वर्योर्वा परि यस्तै पवित्रात्स्वाहा-
कृतमिन्द्राय तं जुहोमि । यो द्रप्सो अ२ शुः
पतितः पृथिव्यां परिवापात् (१) पुरोडा-
शात्करम्भात् । धानासोमान्मन्थिन इन्द्र शु-
क्रात्स्वाहाकृतमिन्द्राय तं जुहोमि । यस्तै

(प्रवृतहोमादिमन्त्राणामभिधानम्)

द्रप्सो मधुमाः इन्द्रियावान्स्वाहाकृतः पुनर-
प्येति देवान् । दिवः पृथिव्याः पर्यन्तरिक्षा-
त्स्वाहाकृतमिन्द्राय तं जुहोमि । अध्वर्युर्वा
ऋत्विजीं प्रथमो युज्यवे तेन स्तोमो योक्तव्य
इत्याहुर्वागग्नेमा अग्र एत्वृजुगा देवेभ्यो यज्ञो
मयि दधती प्राणान्पशुषु प्रजां मयि (२) च
यजमाने चेत्याह वाचमेव तद्यज्ञमुखे युनक्ति
वास्तु वा एतद्यज्ञस्य क्रियते यदग्रहान्गृहीत्वा
बहिष्पवमानः सर्पन्ति पराश्चो हि यन्ति
पराचीभिः स्तुवते वैष्णव्यर्चा पुनरेत्योप तिष्ठते
यज्ञो वै विष्णुर्यज्ञमेवाकर्विष्णो त्वं नो अन्तमः
शर्मं यच्छ सहन्त्य । प्र ते धारा मधुश्चुत
उत्सं दुहते अक्षितमित्याह यदेवास्य शयान-
स्योपशुष्यति तदेवास्यैतेनाऽऽप्याययति (३) ।

(परिवापात्प्रजां मयि दुहते चतुर्दश च) ।

इति कृष्णयजुर्वेदीयतैत्तिरीयसंहितायां तृतीयाष्टके
प्रथमप्रपाठके दशमोऽनुवाकः ॥ १० ॥

(अथ तृतीकाण्डे प्रथमप्रपाठके दशमोऽनुवाकः) ।

आधारसंज्ञावमन्त्रौ नवमे कथितावुभौ ।

अथ दशमे प्रवृतहोमादिमन्त्रा उच्यन्ते ।

कल्पः—“प्रवृतः प्रवृतः प्रवृतहोमो जुहोति जुष्टो वाचो भूषासमृचा
शोमः समर्षयेत्येताभ्याम् ” इति ।

षष्ठे काण्डे यद्विहितमृत्विजो वृणीति छन्दाः स्येव वृणीति इति, तत्र यो यो
वृत्तो भवति तेन तेनेमौ होमौ कर्तव्यौ । तत्र प्रथममन्त्रपाठस्तु—

(प्रवृत्तहोमादिमन्त्राणामभिधानम्)

नृष्टो वाच इति । अहं वाग्देवतायाः प्रियो भूयात्, तथा वाचां षालको यो देवस्तस्यापि प्रियो भूयासम् । हे वाग्देवि शब्दरूपाया वाचः संबन्धि यन्मधुरं पदं तस्मिन्मा धा मां स्थापय । सरस्वत्यै तुभ्यमेतज्जुतमस्तु ।

द्वितीयमन्त्रवाठस्तु—

ऋचा स्तोममिति । हे वाग्देवि ऋचा योनिभूतया स्तोमं स्तोत्रं सामा-
वृत्तिं वा समर्धय समृद्धिं कुरु । तथा गायत्रेण साम्ना सहितं रथंतरं साम
समर्धय । गायत्रस्य वर्तनी मार्गो यस्य बृहत्तः साम्नस्तद्गायत्रवर्तनि । तादृशं
यथा भवति तथा बृहन्नाम समर्धय । कर्मानुष्ठानाय वृतेषु ऋत्विक्षु ऋक्सामा-
दिगतं यद्वैकल्यं तत्परिहृत्य समृद्धं कुर्विति तात्पर्यार्थः ।

कलः—“यस्ते द्रप्सो यो द्रप्स इत्येतैः प्रतिमन्त्रं वैप्रुषहोमाञ्जुहोति ”
इति । यस्ते द्रप्स इत्येतद्द्वयोः प्रतीकं तत्स्वयो मन्त्रास्तैर्मन्त्रैः पवमानार्थं प्रस-
र्पणात्पूर्वं जुहुयात् । वैप्रुषान्सप्तहोतारं च हुत्वा बहिष्पवमानवन्माध्यादिनं पव-
मानं प्रसर्पन्तीति सूत्रकारणोक्तत्वात् । तत्र प्रथमामृचमाह—

यस्ते द्रप्स इति । हे सोम तव संबन्धी यो द्रप्सो रसबिन्दुरथवांशुर-
धिषवणफलकयोरुपस्थादुपाग्भागात्स्कन्दति भूमौ पतत्यथवाऽध्वर्योर्बाहुच्युतः
स्कन्दति । अथवा यस्ते रसबिन्दुः पवित्रादृशापवित्राद्वा भूमौ पतति तं द्रप्सं
तं चांशुमिन्द्राय स्वाहाकृतं स्वाहाकारेण समर्पितं कृत्वा जुहोमि ।

अथ द्वितीयामृचमाह—

यो द्रप्स इति । परिवापादीनि सवनीयपुरोडाशद्रव्याणि । परिवापो
लाजानां समूहः । पुरोडाशः प्रसिद्धः । कर्मभ्यः सक्तवः । धाना भृष्टयवतण्डुलाः ।
सोमः प्रसिद्धः । धानाश्च सोमश्च धानासोमं तस्मात् । मन्थी शुक्रश्च ग्रहौ ।
हे इन्द्रोक्तानां परिवापादीनां सकाशाद्यो द्रप्सो भूमौ पतितो यश्चांशुर्भूमौ
पतितस्तं द्रप्सं तं चांशुं स्वाहाकारेण समर्पितं कृत्वा तुभ्यमिन्द्राय जुहोमि ।

अथ तृतीयामाह—

यस्ते द्रप्स इति । हे सोम यस्ते द्रप्सो मधुमान्माधुर्यवानिन्द्र-
यवानिन्द्रियवृद्धिकारी मया स्वाहाकृतः सन्दिबो वा पृथिव्या वाऽन्तरिक्षादौ
परितः पतितस्तत्तस्मात्सर्वस्मादागत्य पुनर्देवानप्येति प्राप्नोति ते द्रप्समिन्द्राय
स्वाहाकारेण समर्पितं कृत्वा जुहोमि ।

(प्रवृत्तहोमादिमन्त्राणामभिधानम्)

यदुक्तं सूत्रकोरण—“ उदञ्चः प्रह्वा बहिष्पवमानाय पञ्चत्विजः सप्त-
रब्धाः सर्पन्त्यध्वर्युं प्रस्तोवाऽन्वारभते प्रस्तोतारं प्रतिहर्ता प्रतिहर्तारमुत्तुङ्गा-
द्गातारं ब्रह्मा ब्रह्माणं यजमानः ” इति । पूर्वोऽध्वर्युर्बाह्वर्माष्टि ध्रुवन्तस्यैव
वागग्नेया अग्रे एत्विति ” इति च, तदेतद्विधत्ते—

अध्वर्युर्वा इति । बहिष्पवमानाय सर्पतामृत्विजां मध्येऽध्वर्युरेव मध्ये
युज्यते पूर्वर्भावा सन्सर्पणे प्रवर्तते । तस्मात्तेनाध्वर्युणा स्तोमो योक्तव्यः । बहि-
ष्पवमानस्तोत्रं प्रस्तोत्रादिषु योजनीयमित्यभिज्ञा आहुः । तद्योजनाय वागग्नेया
इति मन्त्रं पठेत् । अग्रे गन्तुं शक्नोतीत्यग्नेयाः । तादृशी वाग्देवतत्विजामग्रे
गच्छतु । कथंभूता वाक्, ऋजुगा देवेभ्यो देवमाप्त्यर्थं मृजुना मार्गेण
गच्छन्ती, मयध्वर्यो यज्ञो दधती कीर्तिं स्थापयन्ती, पशुषु गवादिषु प्राणा-
न्सुस्थिरं दधती, मयि च यजमाने च पुत्रादिरूपां प्रजां दधतीति मन्त्रस्यार्थः ।
तेन मन्त्रपठेनाध्वर्युर्ज्ञमुखे बहिष्पवमानारम्भे वाचमेव योजितवान्भवति ।

बहिष्पवमानसर्पणस्य कालं विधत्ते—वास्तु वा इति ।

ऐन्द्रवायवादिकान्ग्रहान्पूर्वभाविनः सर्वान्गृहीत्वा बहिष्पवमानमृत्विजः
सर्पन्तीति यदेतेन यज्ञस्य वास्तु क्रियते गृहरूपं स्थानं कृतं भवति । तस्मादु-
क्तग्रहादूर्ध्वं सर्पेयुरित्यर्थः ।

यदुक्तं सूत्रकोरण—“ वैष्णव्यर्चा पुनरेत्य यजमानो राजानमुपविष्टवे
विष्णो त्वं नो अन्तम इति ” । तदेतद्विधत्ते—

पराञ्चो ह्येति । हि यस्मात्पराञ्चः पुनरावृत्तिरहिता कस्मिन्ने बहिष्पव-
मानाय यन्ति सर्पन्ति । यस्माच्च सामगाः पराचीभिः पुनरावृत्तिरहिताभिर्बाहि-
ष्पवमानस्तोत्राधारभूताभिरुपास्मै गायतेत्यादिभिर्नवभिर्ऋग्भिः स्तुवते, तस्मात्परा-
क्त्वेन यज्ञविघ्नो मा भूदित्यभिप्रेत्य पुनः सोमसमीपमागत्य यजमानमुपविष्टेति ।
विष्णोर्व्याप्तत्वेन यज्ञस्वरूपत्वाद्वैष्णवमन्त्रेण यज्ञमेव पुनरेषि प्रवर्तितवान्भवति ।

तं मन्त्रं पठेत्वा तात्पर्यं दर्शयति—

विष्णो त्वमिति । हे विष्णो त्वं नोऽस्माकमन्तमेऽस्तिकृत्तमः कृत्वा सन्नतमः ।
हे सहन्त्यास्मदपराधं सहिष्णो शर्म सुखमस्मभ्यं यच्छ । ते तव संबन्धिनः
सोमरसस्य धारा मधुरचुतो मधुरं रसं क्षरन्त्य उत्समक्षितमुपैक्ष्यपरहितं यथा

(कासांचित्पुरोनुवाक्यानामभिधानम्)

भवति तथा प्रदुहते प्रकर्षेण दुहताम् । एतेन मन्त्रपाठेन पूर्वेषु पात्रेषु गृहीत-
स्यास्य सोमस्य यदेव स्वरूपं चिरावस्थानेनोपशुष्यति तत्तत्त्वमाप्यायितमेव
भवति । सं ते प्राण इत्यस्मिन्ननुवाके सं यज्ञपतिराशिषेति मन्त्रेण पशोः श्रो-
ण्यामञ्जनं विहितम् । घृतेनाक्ताविति मन्त्रेण पशोः शिरस्यञ्जनं विहितं, तयो-
रुभयोर्मध्य ऋत्विजो वृणीत इति वरणस्य विहितत्वाज्जुष्टो वाच इत्यादिकौ
प्रवृत्तहोममन्त्रौ तयोरञ्जनमन्त्रयोर्मध्ये द्रष्टव्यौ । ऋतुग्रहग्रहणात्पूर्वं बहिष्पबमान-
स्यानुष्ठेयत्वात्तदङ्गमन्त्राणां यस्ते द्रप्स इत्यादीनां मधुश्च माधवश्चेत्येतस्मादनु-
वाकात्माचीनं स्थानं द्रष्टव्यम् । अत्र विनियोगसंग्रहः—

जुष्टो द्वे प्रवतो योऽसौ जुहुयात्प्रवृताहुती ।

यस्मिभिर्वैप्रुषो होमो वागभ्वर्युर्ब्रवीति हि ॥

विष्णो सोमं स्पृशेदत्र मन्त्राः सप्त प्रकीर्तिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे प्रथमप्रपाठके

दशमोऽनुवाकः ॥ १० ॥

(अथ तृतीयाष्टके प्रथमप्रपाठक एकादशोऽनुवाकः) ।

अग्निना रयिमश्रवत्पोषमेव दिवेदिवे । य-
ज्ञसं वीरवत्तमम् । गोमां अग्नेऽविमां अश्वी
यज्ञो नृवत्सखा सदमिदं प्रमुष्यः । इडावां
एषो असुर प्रजावांन्दीर्घो रयिः पृथुबुधः सभा-
वान् । आ प्यायस्व सं ते । इह त्वष्टारम-
ग्रियं विश्वरूपमुप ह्वये । अस्माकमस्तु केव-
लः । तन्नस्तुरीपमधं पोषयितु देवं त्वष्टर्वि-
रराणः स्वस्व । यतो वीरः (१) कर्मण्यः
सुदक्षो युक्तग्रावा जायते देवकामः । शिवस्त्व-
ष्टरिहाऽऽ गहि विभुः पोष उत त्मना । यज्ञे-

(कासाचित्पुरोनुवाक्यानामभिधानम्)

यज्ञे न उदव । पिशङ्गरूपः सुभरो वयोधाः
 भृष्टी वीरो जायते देवकामः । प्रजां त्वष्टा
 वि ण्यतु नाभिमस्मे अथा देवानामप्येतु पाथः ।
 प्र णो देव्या नो दिवः । पीपिवाः सरस्वतः
 स्तनं यो विश्वदर्शतः । धुक्षीमहि प्रजामिषम्
 (२) ये ते सरस्व ऊर्मयो मधुमन्तो घृतश्चुतः ।
 तेषां ते सुस्नमीमहे । यस्य व्रतं पशवो यन्ति
 सर्वे यस्य व्रतमुपातिष्ठन्त आपः । यस्य व्रते
 पुष्टिपतिर्निविष्टस्त सरस्वन्तमवसे हुवेम । दि-
 व्य सुपर्णं वयसं बृहन्तमपां गर्भं वृषभमोषधी-
 नाम् । अभीपतो वृष्ट्या तर्पयन्तं त सरस्व-
 न्तमवसे हुवेम । सिनीवालि पृथुष्टुके या देवा-
 नामासि स्वसा । जुषस्व हव्यम् (३) आहुतं
 प्रजां देवि दिदिङ्गि नः । या सुपाणिः स्वङ्-
 गुरिः सुषूमा बहुसूवरी । तस्यै विस्पत्तिर्यै हविः
 सिनीवालयै जुहोतन । इन्द्रं वो विश्वतस्परीन्द्रं
 नरः । असितवर्णा हरयः सुपर्णा मिहो वसा-
 ना दिवमुत्पतन्ति । त आऽववृत्रन्तसदनानि
 कृत्वाऽऽदिष्पृथिवी घृतैर्व्युद्यते । हिरण्यकेशो
 रजसो विसारेऽहिर्धुनिर्घात इव धर्जीमान् ।
 शार्चिभ्राजा उषसः (४) नवेदा यशस्वतीर-
 पस्युवो न सत्याः । आ ते सुपर्णा अमिनन्त
 एवैः कृष्णो नानाव वृषभो यदीदम् । शिवान-

(कासाञ्जितपुरोनुवाक्यानासमिधानम्)

भिन्नं स्पृशंसानाभिराध्यात्पतन्ति मिहः स्वन-
 मन्त्यभ्रा । वाश्वेव विद्युन्मिमाति वत्सं न
 सता क्षिप्रक्ति । यदेषां वृद्धिरसंजि । पर्वत-
 श्चिन्महि वृद्धो विभाय दिवश्चित्सानु रेजत
 स्वप्ने वः । यत्कीडय मरुतः (५) ऊष्टिमन्त
 आप इव सध्रियञ्चो धवध्वे । अभि कन्द
 स्तनय मर्भमा धा उदन्वता परि दीया रथेन ।
 इति* सु कर्ष विषितं न्यञ्च* समा भवन्तुद्धता
 निपादाः । त्वं त्या च्चिदच्युबाञ्चं पठान् यवसे ।
 वाधा ह यत्ते अजर वना वृश्चन्ति शिक्कसः ।
 आग्ने भूरीणि तव जातवेदो देव स्वधावोऽमृत-
 स्य धाम । आश्च (६) माया मायिनां वि-
 श्वमिन्व त्वे पूर्वीः सद्रधुः पृष्ठबन्धो । दिवो
 नो वृष्टिं मरुतो ररीध्वं प्र पिन्वत वृष्णो
 अश्वस्य धाराः । अर्वाङ्केतेन स्तनञ्चित्नुनेह्यपो
 निमिश्रञ्चसुरः पिता नः । पिन्वन्त्यपो मरुतः
 सुदन्तवः पयो घृतवादिदधेष्वाभुवः । अत्यं
 न मिहे वि नमन्ति वाजिन्नुत्सं इहान्ति स्तन-
 मन्तमक्षितम् । उद्रमुतो मरुतस्ता*ह्ययत् वृष्टिम्
 (७) मे मिश्वे मरुतो जुजन्ति । क्रोशाति गर्दा
 कृष्णैव तुष्ठा मेरुं तुआना पत्येव जाया । घृतेन
 सप्तपृथिवी मधुना समुक्षत पयस्वतीः कृणु-
 ताऽऽप ओमधीः । ऊर्जं च तत्र सुमतिं च

(कासांचित्पुरोनुवाक्यानामभिधानम्)

पिन्वथ यत्रा नरो मरुतः सिञ्चथा मधु । उदु
त्यं चित्रम् । और्वभृगुवच्छाचिमपनवानवदा हुवे ।
अग्निः समुद्रवाससम् । आ सवः सवितुर्यथा
भगस्येव भुजिः हुवे । अग्निः समुद्रवाससम् ।
हुवे वार्तस्वनं कविं पर्जन्यक्रन्धः सहः । अ-
ग्निः समुद्रवाससम् (८) ॥

(वीर इषः हव्यमुषसो मरुतश्च वृष्टिं भगस्य द्वादश च) ।

इति कृष्णयजुर्वेदीयतैत्तिरीयसंहितायां तृतीयाष्टके
प्रथमप्रपाठक एकादशोऽनुवाकः ॥ ११ ॥

प्रजापतिरेष ते गायत्रो यज्ञं वै प्रजापतेः प्राजापत्या यो वा अयथादे-
वताभिष्टर्गो निग्राभ्याः स्थ यो वै देवाञ्जुष्टोऽग्निना रयिमेकादश ॥ ११ ॥

प्रजापतिरकामयत प्रजापतेर्जायमाना व्यापच्छन्ते महमिमान्माया मा-
यिनां द्विचत्वारिंशत् ॥ ४२ ॥

इति कृष्णयजुर्वेदीयतैत्तिरीयसंहितायां तृतीयाष्टके
प्रथमः प्रपाठकः ॥ १ ॥

(अथ तृतीयकाण्डे प्रथमप्रपाठक एकादशोऽनुवाकः) ।

ये बहिष्पवमानाङ्गमन्त्रास्ते दशमे श्रुताः ।

अथैकादशे काश्चित्पुरोनुवाक्या उच्यन्ते ।

चित्रया यजेत पशुकाम इत्यत्र सधैतानि हवींषि भवन्तीति श्रुतम् । तत्र
प्रथमस्य हविष आग्नेयस्य पुरोनुवाक्यामाह-

अग्निनेति । अनेनाग्निना रयिं धनानि अश्रवत्सर्वो जनः प्राप्नोति । न
केवलं धनस्य स्वरूपमात्रं किंतु दिवेदिवे तस्य धनस्य पुष्टिमेव प्राप्नोति न तु
हासम् । कीदृशं पोषं, यशसं कीर्तिकरं वीरवत्तमं वीरा अस्मदीयाः पुत्रा
अस्येति वीरवत्, अतिशयेन तथाविधम् । तत्रैव याज्झमाह-गोमाः अग्ने इति ।

(कासांचित्पुरोनुवाक्यानामभिधानम्)

हेऽग्ने पुनरावर्तनाय प्रार्थ्यमानो यज्ञ एतैर्विशेषणैर्विशिष्टो भूयात् । बहवो गावोऽस्य सन्तीति गोमान् । एवमविमानधीति योज्यम् । नृवत्सर्वात्वि-
ग्रूपैर्भुज्यैर्युक्ता देवाः सखायो यस्य यज्ञस्य तादृशः । सद्भिस्तदैवाप्रमृष्टोऽन-
भिभवनीयः । इडावानन्नवान् । प्रजावान्ब्रह्मपत्यपदः । दीर्घः पुनः पुनरनुष्ठाना-
दावीच्छिन्नः । रयिर्बहुधनोपेतः । पृथुबुध्नो विस्तीर्णमूलो मन्त्रेष्वनुष्ठानेषु च
मूलभूतेषु च वैकल्यरहितः । सभावानविकलं यज्ञं द्रष्टुं मिलन्त्या विद्वत्सभया
युक्तः । असुः प्राणः सोऽस्यास्तीत्यसुरो हेऽसुर प्राणवन्नग एष पुनः पुनः
प्रार्थ्यमानो यज्ञ उक्तविशेषणविशिष्टो भूयात् ।

द्वितीयहविषः सौम्यस्य याज्यानुवाक्ययोः प्रतीके दर्शयति—

आ प्यायस्वेति । एतच्चोभयं चतुर्थकाण्डे मा नो हिंसीदित्यत्र व्या-
ख्यास्यते । तृतीयहविषस्त्वाष्टस्य पुरोनुवाक्यामाह—

इह त्वष्टारमिति । इहास्मिन्कर्मणि त्वष्टारं देवमुपह्वय आह्वयापि । कीदृ-
शमग्रियं मुख्यं विश्वरूपं विश्वानि रूपाणि गर्भे विकर्तुं योग्यानि यस्यासौ
विश्वरूपस्तम् । स च त्वष्टाऽस्माकं केवलोऽस्तु असाधारणत्वेन पालकोऽस्तु ।
तत्रैव याज्यामाह—

तन्नस्तुरीपमिति । हे त्वष्टर्देव तद्धमं नोऽस्मभ्यं विशेषेण स्वस्व समर्पय ।
कीदृशं धनं, तुरीपं तूर्णं प्राप्नोतीति तुरीपम् । अधापि च पोषयितुं पोषयितुं । त्वं
च रराणो दानशीलः । यतो यस्माद्धनादस्माभिर्लब्धाद्वीरः शूरः पुत्रो जायते ।
कीदृशं तच्छूरत्वमिति तदुच्यते—कर्मण्यो लौकिके वैदिके च कर्मणि कुशलः ।
सुदक्षः सम्यमुत्साही शीघ्रकारीत्यर्थः । युक्ताः सोमाभिषवार्थं प्रयुक्ता ग्रावाणो
यस्यासौ युक्तग्रावा सर्वदा सोमयागस्यानुष्ठातेत्यर्थः । देवक्राम ईदृशः सेव-
कोऽस्माकं भूयादिति देवैः काम्यमानो देवान्वा सेवितुं स्वयं कामयते ।

तत्रैव हविषि विकल्पितां पुरोनुवाक्यामाह—

शिवस्त्वष्टरिति । हे त्वष्टस्त्वं शिवः सुखकरः सन्निहास्मिन्कर्मण्यागहि
आगच्छ । उतापि च पोषेऽस्मदीये पोषविषये त्मना विभुः परनैरपेक्षेण स्वय-
मेव समर्थः । तादृशस्त्वं तस्मिन्स्तस्मिन् यज्ञे नोऽस्मानुदवोत्कर्षेण पालय ।

तत्रैव विकल्पितां याज्यामाह—

(कासांचित्पुरोनुवाक्यानामाभियानम्)

पिशङ्गरूप इति । यस्य त्वष्टुः प्रसादादस्माकं वीरः पुत्रो जायते । कीदृशः पिशङ्गरूपः, त्रिवर्गस्य सेवितेत्यर्थः । सुभरः सुष्ठु पोषकः । वयोधा दीर्घस्य वयसो धारकश्चिरजीवीत्यर्थः । श्रुष्टी क्षिप्रकारी सत्यवादी वा । देव-
काम इति पूर्ववत् । यस्य त्वष्टुः प्रसादादीदृशो वीरो जातस्तादृशस्त्वष्टा नाभिं चक्रस्य नाभिवत्पशस्तां प्रजां पुत्रपौत्रादिरूपामस्मे अस्मासु विध्यतु विशेषेण समर्पयतु । अथानन्तरं देवानामपि पाथोऽन्नेमेतु * प्राप्नोतु ।

अथ चतुर्थस्य हविषः सरस्वतीदेवताकस्य याज्यापुरोनुवाक्ययोः प्रतीके दर्शयति—

प्र णो देवीति । प्र णो देवी सरस्वतीति पुरोनुवाक्या । आ नो दिवो बृहत इति याज्या । एतच्चोभयमग्राविष्णू महीत्यत्र व्याख्यातम् ।

पञ्चमस्य हविषः सरस्वदेवताकस्य पुरोनुवाक्यामाह—

पीपिवा*समिति । सरस्वतः सरस्वन्नामकस्य देवस्य यः स्तनो विश्व-
दर्शतो विश्वविषयकदर्शनोपेतः क्षुधितान्बालानिव पालयितुं जानातीत्यर्थः । तादृशं स्तनं यज्ञलक्षणं पीपिवांसमस्मान्वर्धिनवन्तं प्रजां पुत्रादिरूपामिषमन्नं च भुक्षीमहि । यथा गां पयो दुहन्ति तद्वदेतदेवताकं यागमनुष्ठाय प्रजादिकं प्राप्ताः स्मेत्यर्थः । तत्रैव विकल्पितां पुरोनुवाक्यामाह—

ये ते सरस्व इति । हे सरस्वः सरस्वन्समुद्र त्वदीया य ऊर्मयो मधुमन्तो माधुर्ययुक्ता घृतश्रुतो घृतसमानमुदकं क्षारयन्तो वर्तन्ते ते त्वदीयानां तेषामूर्षीणां संबन्धिं सुम्नं सुखमीमहे प्राप्नुमः । तत्रैव याज्यामाह—

यस्य व्रतमिति । यस्य सरस्वतः संबन्धि व्रतं कर्म पशवो यन्ति द्विपाद-
श्रतुष्पादश्च सर्वे पशवः प्राप्नुवन्ति । एतदीयेन कर्मणा पशवो लभ्यन्ते इत्यर्थः । तथा बृष्टिरूपा आपो यस्य व्रतमुपतिष्ठन्ते सेवन्ते । अग्नौ प्रास्ताऽऽहुतिरिति न्माद्येन बृष्टेरेतत्कर्मसाध्यत्वात्पुष्टिपतिर्धनपोषकस्य पालको यजमानो यस्य व्रते निविष्टस्तदीयेन व्रतेन धनपुष्टेः सुलभत्वात्तादृशं सरस्वन्तं देवमस्माकं रक्षणाय ह्वेम ह्वयेम । तत्रैव विकल्पितां याज्यामाह—

दिव्यं* सुपर्णमिति । अत्र चतुर्थः पादः पूर्ववत् । कीदृशं सरस्वन्तम् । दिवमर्हतीति दिव्यं, सुपर्णं शोभनाभ्यां पक्षाभ्यामुपेतम् । यदा पक्षिरूपं धृत्वा

(कासाचित्पुरोनुवाक्यानामभिधानम्)

दिवि गच्छति तदानीमेतौ पक्षौ द्रष्टव्यौ । वयसं पक्षिरूपिणं, बृहन्तं महान्तम् ।
अपां वृषभं जलानां वर्षितारम् । ओषधीनां गर्भं वीक्षादिमञ्जरीरूपम् ।
अभीषतो वृष्ट्या तर्पयन्तं वृष्टिरूपेणाभितः पतनात्सर्वेषां तृप्तिहेतुं वायुना
नयिमानैर्जलबिन्दुभिः पक्षसदृशैः पक्षिवदिवि मेघेषु गत्वा जलबाहुल्यं प्राप्य
स्वयमेवापां वर्षिता भूत्वौषधीषु वीक्षादिरूपेण गर्भो भवति । पुनश्च वृष्टिरूपेण
सर्वतः पतन्सर्वं जगत्तर्पयतीत्यर्थः । तादृशं सरस्वन्तमाह्वयामेत्यर्थः ।

अथ षष्ठस्य हविषः सिनीवालीदेवताकश्च पुरोनुवाक्यामाह—

सिनीवालीति । अमावस्या सिनीवालीति श्रुतत्वादमावास्यातिथ्यभिमानिनी
देवता सिनीवाली । हे सिनीवालि या त्वं देवानां स्वसाऽसि भगिनीवद्वितका-
रिण्यसि दर्शेष्टिसाधनत्वात् । स्तुकं स्तोत्रं, पृथु स्तुकं स्तोत्रं यस्याः सा पृथु-
ष्टुका । तस्याः संबोधनं हे पृथुष्टुके । अनेन सिनीवाली विशेष्यते । तादृशी
त्वमाहुतमस्माभिः समन्तात्समर्पितं हविर्जुषस्व । हे देवि नोऽस्मभ्यं प्रजां दिदि-
ड्दि उपचिनु प्रभूतां कुर्वित्यर्थः । तत्रैव याज्यामाह—

या सुपाणिरिति । शोभनौ पाणी यस्याः सा सुपाणिः । शोभना अङ्गु-
लयो यस्याः सा स्वङ्गुरिः । सुषूमा सुष्टु प्रसवित्री । बहुसूवरी बहूनां यज्ञानां
सवित्री । ईदृशी या सिनीवाली तस्यै विश्पात्नियै विशां पालयिष्यै सिनी-
वाल्यै हविर्जुहोतन हे ऋत्विग्यजमाना जुहुत ।

ऐन्द्र उत्तमो भवतीति यदिदं सप्तमं हविः श्रुतं तत्र याज्यानुवाक्ययोः
प्रतीके दर्शयति—

इन्द्रमिति । एतच्चोभयं प्रथमकाण्डस्य षष्ठपपाठके व्याख्यातम् ।

इत्थं चित्रायागे याज्यानुवाक्या उक्ताः । अथ कारीरीष्ट्युपशुक्ता मन्त्रा उच्यन्ते ।

कल्पः—“अथाऽऽसां धूममनुमन्त्रयतेऽसितवर्णां हरयः सुपर्णा इति” इति ।

आसां करीरसकुपिण्डीनामग्नौ हुतानामित्यर्थः । पाठस्तु—

असितवर्णा इति । अग्निना दह्यमानाभ्यः करीरसकुपिण्डीभ्यो ये निर्गता
धूमास्ते दिवमुत्पतन्ति । कीदृशा धूमाः । असितवर्णा कृष्णवर्णा हरयो
मेघनिष्पादनाय रसहरणशीलाः सुपर्णाः प्रसारितपक्षसदृशा मेहनान्मिहो

(कासांचित्पुरोनुवाक्यानामभिधानम्)

मेघास्तद्रूपा भूत्वा वसानाः सूर्यमण्डलादिकमाच्छादयन्तस्ते धूमनिष्पाद्याः स्वोदरेषु जलस्य च सदनानि स्थानानि कृत्वाऽऽववृत्रजिह कर्षितुमावृत्ताः । आदिदन्तरमेव पृथिवी घृतैर्घृतवत्क्षरद्भिरुदकैर्व्युद्यन्त विशेषेण क्लिद्यन्ते ।

कल्पः— “ अथैनमाहवनीयेऽनुप्रहत्याथास्य धूममनुमन्त्रयते हिरण्यकेशो रजसो विसार इति ” इति । एनं पुनर्नवायाः स्तम्बम् । पाठस्तु—

हिरण्यकेश इति । हिरण्यवर्णा अग्निकेशस्थानीया ज्वाला येन धूमेन सहोत्पद्यन्ते सोऽयं पुनर्नवाजन्यो धूमो हिरण्यकेशः । रजसो मेघरूपस्य रञ्जनस्य विसारे प्रसारणे निमित्तभूते सति अंहति गच्छतीत्यहिर्मेघरूपमाकाशस्य रञ्जनं प्रसारयितुं गच्छतीत्यर्थः । वात इव धुनिर्ध्रजिमान् । यथा वायुः कम्पमानः शीघ्रगनियुक्तस्तद्बदयामित्यर्थः । मेवात्मा शुचिभ्राजा निर्मलदीप्तिर्मेघरूपेण परिणतोऽपि धूमो विद्युद्रूपया दीप्त्या युक्त इत्यर्थः । सोऽयमीदृशो धूमोऽस्मदर्थं वृष्टिमुत्पादयत्विति शेषः । उषसः प्रभातकालस्य नवेदा मेघैः प्रकाशस्याऽऽवृत्तत्वे न विद्यते न ज्ञायतेऽनेनेति नवेदाः । सूर्योदयो यथा न ज्ञायते तथा मेघसमृद्धिरस्त्वित्यर्थः । यास्तु सस्यनिष्पादिका भूमयस्ताः सस्यनिष्पादनेन यशस्वतीः कीर्तिमत्यो भवन्तु । अपस्सुवो न, अप उदकान्यात्मन इच्छन्तीत्यपस्युवः । तथाविधा इव वर्तन्ते । ताश्च भूमयः सत्या अमोघारम्भाः सुक्षेवा इत्यर्थः । एतास्तामनुग्रहाय पुनर्नवाधूमो वृष्टिं जनयत्विति शेषः ।

अस्मिन्नेव धूमाभिमन्त्रणे तिस्र ऋचो विकल्पन्ते । तत्र प्रथमा—

आ ते सुपर्णा इति । हे पुनर्नवे ते तव संबन्धिनो धूमाः सुपर्णाः पक्षिबदुत्पतनशीला एवैरामिनन्त पुनर्गमनैः समन्तादुदकं प्रक्षिप्तवन्तः । ततो मेघः कृष्णो नीलवर्णो वृषभो वर्षिता भूत्वा नोनाव पुनः पुनर्गर्जनमकरोत् । यदि यदा यस्मिंकाल इदं सर्वं प्रवर्तते तदा शिवाभिर्न सानुग्रहाभिरिव स्मयमानाभिर्हसन्तीभिरिव वृष्टिभिर्युक्तो मिहो मेघ आगादागच्छति । तत ऊर्ध्वं पतन्ति वृष्टिधारा इति शेषः । अभ्रा स्तनयन्ति अभ्राणि च गर्जन्ति । ईदृशमहिमोपेतः पुनर्नवाधूम इत्यर्थः । अथ द्वितीया—

वाश्रेवेति । उपरितनमन्त्रे मरुत इति पदं प्रयुज्यते, त एव मरुतोऽत्रेदंशब्देन परामृश्यन्ते । एषां मरुतां संबन्धिनी वृष्टिर्यदसर्जि यदा सृष्टा भवति तदा गर्जनसहिता विद्युन्मरुतः प्रति वाश्रेव वाश्यमानेव शब्दं कुर्वतीव मिमाति

(कासंश्रितपुरोनुवाक्यानामभिधानम्)

कीदृशे पतिव्रतीत्वर्थः । त्विच्छिन्नं सज्जते मरुद्भिः संबध्यत इत्यर्थः । तत्र वृष्टान्तः—वस्त्रं न मत्तेति । माता वत्समिव यथा प्रसवन्ती गौर्वत्सं प्रति हम्मरारवं कूर्वाणा मनूयैरवलोकयते तेन वस्त्रेण संबध्यते तद्वाक्यं विद्युदित्यर्थः ।

अथ तृतीया—

पर्वतश्चिदिति । हे मरुत कश्चिन्मनो वज्रायुधवन्तो यूयं यदा कीडां कुरुष्व कदापीं वः स्वने कुम्भाकं गर्जने सति पर्वतश्चिद्विभयं पर्वतोऽपि विभेति । कीदृशः पर्वतः । महि वृद्धास्तिर्यक्प्रमाणेनात्मानं मद्भानूर्ध्वप्रमाणेन वृद्धः । किंच विदध्विन्, उन्नतत्वेन दिवोऽप्युपरि वर्तमानः । सानु रेजत भवतां गर्जने सति क्रीडोऽपि पर्वतस्रगुः कम्पते । किंच यूयमाप इव सधियश्चो धवध्वे व्यापका इव सन्तः क्रीडन्तश्च धावध्वम् । ईदृशैर्मरुद्भिर्युक्तोऽयं पुनर्नवाधूमो बृहद्विज्जुनादवतिवति मन्वसोस्तात्पर्यार्थः ।

कल्पः—“ कृष्णोऽथः पुरस्तात्प्रत्यङ्मुखोऽवास्थितो भवति तथेतेन वास-
साऽभिनिनष्टमाभिकन्देति ” इति ।

मथाऽयमथ उपद्रवं सोढुमसहमानः कन्दति तथा कृष्णवस्त्रेण तस्य शरीरं घर्षयेत् । पठस्तु—

अग्नि कन्देति । हेऽथाभिकन्द सर्वतः शब्दं कुरु । स्तनय मेघमर्जितमि-
वोच्चध्वनिं कुरु । गर्भमाधा मेघस्योदरे जलरूपं गर्भमाधेहि । किंच, उदन्वतो-
दकवता रथेन रथसदृशेन मेघेन सह परिदीप्य सर्वतो गच्छ । त्रिषितं विमुक्त-
द्वारं न्यक्षमवाकृत्वं हतिं चर्ममयजलाधारसदृशं मेघं सुकर्षं सुस्वे-
त्नाऽऽल्लहं कुरु । न्यग्भावेन पश्यन्त इति निपादा निम्नदेशास्ते चोदकपूर्णाः सन्त
खड्गतोक्तान् रथसदृशं सभा भवन्तु ।

अथात्रमे धावच्छदे पुरोहास्तमष्टाकपालं निर्वपेन्मारुतः सप्तकपालः सौर्यमेक-
कपालमिच्छेतेषां हविषां कम्पेण वाज्यानुवाक्या उच्यन्ते । तथा च बौधायनः—
‘ तस्या स्वे अतस्मि त्वं त्वा विदच्युताग्ने भूरीणि तव जातवेदो दिवो नो बृद्धिं
मरुतो ररीध्वं पिब्वन्त्यपो मरुतः सुदानव उदु त्वं चिचमिति ’ इति ।

तथाऽऽद्यस्व हविषः पुरोनुवाक्यामाह—

त्वं त्वा चिदिति । हेऽजर विनाशरहितान्ने यद्वनानि यान्युदकानि ते
धाम्ना ह त्वदीप्तिं स्थानं शिकसोऽर्चीषि च बृधन्ति विनाशायन्त्येव । त्वं तु त्या-

(कासांचित्पुरोनुवाक्यानामभिधानम्)

चित्तान्यप्युदकान्यच्युतामि विनाशरहितानि कुर्वति शेषः । तत्र दृष्टान्तः—
पशुर्न यवसे तृणे भक्षिते सति पशुरिव । यथा नवादिफः पशुस्तृणं मक्षयित्वा
क्षीरमच्युतं करोति तददित्यर्थः । तत्रैव याज्यामाह—

अग्ने भूरीणीति । हेऽग्नेऽमृतस्य मरणरहितस्य तव धाम भूरीणि स्या-
नानि बहूनि जातवेदो देव स्वधाव इति त्रीणि संबुद्धयन्तान्यग्निविशेषणानि ।
आर्तं जगद्वृत्तीति जातवेदः । द्योतनशीलो देवः । स्वधाशब्दोऽन्वाकी तदस्या-
स्तीति स्वधावान् । किंच, मायिमां लोके मायायुक्तानामैन्द्रजालिकाशयानां वा
मायाः सन्ति ताः संधुस्त्वे त्वयि सम्यक्स्थापितवन्तः । पूर्वीस्ति मायाविशो-
षणम् । पुरातन्योऽनादिप्रदायपरम्परागता इत्यर्थः । विश्वमिन्व पृष्टबन्धो, इति
द्वयं संबुद्धयन्तमग्निविशेषणम् । विश्वमिन्वति प्रीणयतीति विश्वमिन्वः । पृष्ट-
आसौ बन्धुश्चेति पृष्टबन्धुः । तव महिमा कीदृश इति जिज्ञासया यः पृच्छति
तस्य बन्धुरिव स्नेहं करोतीत्यर्थः । नवस्तस्यहेतूनामुपायानां त्वयि विद्यमानत्वा-
दैन्द्रजालिकवदकस्मादेव पौढां वृष्टिं संपादयेति तात्पर्यार्थः ।

द्वितीयस्य हविषः पुरोनुवाक्यामाह—

दिवो नो वृष्टिमिति । हे मरुतो नोऽस्मदर्थं दिवः सकाशाद्वृष्टिं स्वीकृ-
त्त्वावयत । ततश्चाश्वस्याश्रवानस्य व्याप्तिमतो वृष्णो वर्षयितुर्निद्रस्य संबन्धिनीधाराः
प्रपिन्वतोदकधाराः सिञ्चत । हे वृषंस्त(स्त्व)मेतेन स्तनयित्नुना गर्जनवता मेघेन
सहावाङ्मेहि अम्बरादभिमुखमागच्छ । किं कुर्वन् । अपो मितरां सिञ्चन् ।
कीदृशस्त्वम् । असून्प्राणाप्राप्तिं ददातीत्यसुरः । नोऽस्माकं पिता पालकः ।
तत्रैव याज्यामाह—

पिन्वत्यप इति । सुदानवः तुष्टु जलदानपरा मरुतोऽपः पिन्वन्ति सिञ्च-
न्ति । तत्र दृष्टान्तः—पयो घृतवद्विदधेष्वाभुव इति । पयोवदिति वतिमत्पयो-
ध्वान्तर्भवः । आभवन्ति यज्ञभूमीरागच्छन्तीत्याभुव कृत्विभ्यजमावास्ते यथा
विदधेषु यज्ञेषु पयो घृतं च सिञ्चन्ति तदत् । अत्यशब्दोऽन्वाकी । तथा
वाश्वमेधकाण्डे मन्त्र आम्नायते—‘ अथोऽसि हयोस्यत्योऽसि नरोऽसि ’ इति ।
निर्वचनं तद्ब्राह्मणे पठ्यते—अत्योऽसित्याह । तस्मादश्वः सर्वान्पशून्तुवेति
इति । बाजिशब्दो वेगवन्तं मेघमाचष्टे । अत्यं नाश्वमिव मिहे सेचनार्थं बाजिर्न
विनयन्ति, यथाऽश्वशिक्षका अश्वं शिक्षयन्ति एवं मरुतो वर्षार्थं मेघं विधेयी

(कासांचित्पुरोनुवाक्यानामभिधानम्)

कुर्वन्तीत्यर्थः । विधेयीकृत्य चाक्षितमुपक्षयराहितं स्तनयन्तं गर्जन्तं मेघमुत्सं दुह-
न्ति निरन्तरजलप्रस्रवणं यथा भवति तथा वर्षयन्ति ।

तत्रैव विकल्पितामन्यां पुरोनुवाक्यामाह--

उदप्नुत इति । उदप्नुत उदकदातृस्तामरुत इयत्तं प्राप्नुत प्रार्थयत हे ऋत्वि-
ग्यजमानाः । तान्कान् । ये विधेयेषु मरुतो वृष्टिं जुनन्ति प्रयच्छन्ति । प्रार्थ-
नायां दृष्टान्तः--गर्दा बुभुक्षिता कन्या तुन्ना पीडिता सती यथा क्रोशात्या-
क्रोशति । यथा मातापितरौ प्रत्याक्रोशति रोदिति तथैते यजमानादयो
वृष्टिं वचसा प्रार्थयन्त इत्यर्थः । मरुतामनुग्रहे दृष्टान्तः--पेरुं तुञ्जाना
पत्येव जायेति । पेरुं पानादिकामां कन्यां तुञ्जानाऽऽभाषमाणा माऽभिरोदीः
किं तेऽभिलषितमिति वदन्ती पत्या सह जायेव । यथा मातापितरौ कन्या-
मनुगृहीतस्तथा मरुत ऋत्विग्यजमानाननुहन्तीत्यर्थः ।

तत्रैव विकल्पितामन्यां याज्यामाह--

घृतेनेति । हे मरुतो घृतेन घृतसदृशेन मधुना मधुरेण जलेन द्यावापृथिवी
लोकद्वयं समुक्षत, या आपो भूमावुक्षितास्ताभिरोषधीः पयस्वतीः सारवतीः
कृणुत कुरुत । हे नरो जलस्य नेतारो मरुतो यत्र देशे मधु मधुरमुदकं सिञ्चथ
तत्र देश ऊर्जं सारोपेतमन्नं सुमतिं शोभनबुद्धियुक्तां प्रजां च पिन्वथ सिञ्चथ
संपादयेत्यर्थः ।

अथ तृतीयस्य हविषो याज्यानुवाक्ययोः प्रतीके दर्शयति--

उदु त्यमिति । उदु त्यं जातवेदसमिति पुरोनुवाक्या । चित्रं
देवानामिति याज्या । एतच्चोभयं प्रथमकाण्डस्य चतुर्थपपाठके व्याख्यातम् ।

कल्पः--पुरस्तात्स्विष्टकृतः सुवाहुतीरुपजुहोत्यौर्वभृगुवच्छाचिममवानवदाहुव
इति तिरुः " इति । तत्र प्रथमामाह--

और्वभृगुवादिति । और्वादय ऋषयस्तद्वच्छाचिं समुद्धे वसन्तमग्निमुद्दिश्य
जुहोमीत्यर्थः । द्वितीयामाह--

आ सवमिति । सवितुः प्रसवमिव भगस्य भोगमिव । अग्निमित्यादि
पूर्ववत् । तृतीयामाह--

(कासांचित्पुरोनुवाक्यानामभिधानम्)

हुवे वातस्वनमिति । वातवत्स्वनो ज्वालाध्वानिर्घस्य तं वातस्वनम् ।
कविं विद्वांसम् । सर्वैर्मनुष्यैः पर्जन्यवत्क्रन्दनीयमपेक्षणीयम् । सहो बलवन्तं
समुद्रवाससमग्निमुद्दिश्य हुवे जुहोमि । अत्र विनियोगसंग्रहः—

याज्यानुवाक्ये चित्रायां क्रमात्सप्तोष्ठिषु स्थिते ।

अग्न्याग्नेयेऽथ सौम्ये स्यादा प्या सं त इति द्वयम् ॥

इह त्वाष्ट्रे चतस्रः स्युः प ण आ न इति द्वयम् ।

सरस्वत्याः स्त्रियः(याः) णीपि चतस्रः पुंसरस्वतः ॥

स्निग्धा द्वे सिनीवाल्या इन्द्रमिन्द्रं तथैन्द्रके ।

कारीर्यामसितेत्युक्तं पिण्डीधूमस्य मन्त्रणम् ॥

विकल्पाद्विरचत्वारो वर्षाह्वा धूममन्त्रणे ।

अभ्यश्वं कृष्णवस्त्रेण पिनष्टि क्रन्दनाय हि ॥

त्वं धामच्छदि याज्याः स्युर्दिवो मारुतयागके ।

वैकाल्पिकं तत्र युग्ममुदु चित्रं च सौर्यके ।

और्वञ्जयाच्चोपहोमाः पञ्चत्रिंशदिहोदिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये तृतीयकाण्डे प्रथमप्रपाठक

एकादशोऽनुवाकः ॥ ११ ॥

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुद्धमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

तृतीयकाण्डे प्रथमः प्रपाठकः ॥ १॥

(पवमानग्रहत्रयविधिः)

(अथ तृतीयाष्टके द्वितीयः प्रपाठकः) ।

(तत्र प्रथमोऽनुवाकः) ।

हरिः ॐ ।

यो वै पवमानानामन्वारोहान्विद्वान्यजतेऽनु
 पवमानाना रोहति न पवमानेभ्योऽव च्छिद्यते
 स्येनोऽसि गायत्रच्छन्दा अनु त्वाऽऽ रभे
 स्वस्ति मा सं पारय सुपर्णोऽसि त्रिष्टुप्छन्दा
 अनु त्वाऽऽरभे स्वस्ति मा सं पारय सधाऽसि
 जगतीछन्दा अनु त्वाऽऽ रभे स्वस्ति मा सं
 पारयेत्याहैते (१) वै पवमानानामन्वारोहा-
 स्तान्य एवं विद्वान्यजतेऽनु पवमानाना रोहति
 न पवमानेभ्योऽव च्छिद्यते यो वै पवमानस्य
 संततिं वेद सर्वमायुरेति न पुराऽऽयुषः प्र
 मीयते पशुमान्भवति बिन्दते प्रजां पवमानस्य
 ग्रहा गृह्यन्तेऽथ वा अस्थैतेऽगृहीता द्रोणक-
 लश आधवनीयः पूतभूतान्यदगृहीत्वोपाकु-
 र्यात्पवमानं वि (२) छिन्द्यात्तं विच्छिद्य-
 मानमध्वर्योः प्राणोऽनु वि च्छिद्येतोपयामगृ-
 हीतोऽसि प्रजापतये त्वेति द्रोणकलशमभि मं
 शेदिन्द्राय त्वेत्याधवनीयं विश्वेभ्यस्त्वा देवेभ्य
 इति पूतभूतं पवमानमेव तत्सं तनोति सर्व-
 मायुरेति न पुराऽऽयुषः प्र मीयते पशुमान्भ-
 वति बिन्दते प्रजाम् (३) ।

(एते वि दिवत्वारिश्मञ्च) ।

(पवमानग्रहत्रयविधिः)

इति ऋणयजुर्वेदीयतैत्तिरीयसंहितायां तृतीयाष्टके
द्वितीयप्रपाठके प्रथमोऽनुवाकः ॥ १ ॥

(अथ तृतीयकाण्डे द्वितीयः प्रपाठकः) ।

(तत्र प्रथमोऽनुवाकः) ।

वस्म निःशसितं वेदा यो वेदेभ्योऽस्विलं जगत् ।
निर्ममे तमहं वन्दे विद्यातीर्थमहेश्वरम् ॥
आद्यप्रपाठके दीक्षां प्रारभ्य प्रकृतौ पुरा ।
यद्बहिष्पवमानान्तं न्यूनं तत्सर्वमीरितम् ॥
प्रतिनिर्ग्राह्यपर्यन्तं पवमानग्रहादिकम् ।
यन्न्यूनं प्रकृतौ तत्तु वर्षतेऽस्मिन्प्रपाठके ॥

यदुक्तं सूत्रकारेण—“ वस्वै हिं कुरु तस्यै प्रस्तुहि तस्यै स्तुहि तस्यै मेऽ-
वरुद्ध्या इति पुरस्ताद्बहिष्पवमानाश्चजमानो जपति दशहोतारं व्याचष्टे
स्तुषमाने च दशहोतारं जपति श्येनोऽसि गायत्रछन्दा इति मध्यमायां च
स्तोत्रीयायामन्वारोहं द्वितीये पवमाने द्वितीयेन मन्त्रेण तृतीये तृतीयेन ”
इति । तमिममन्वारोहजं विधत्ते—

यो वा इति । बहिष्पवमानो माध्यंदिनः पवमान आर्भवः पवमान इत्ये-
तन्नामकाः पवमानत्रयगताः स्तोत्रविशेषाः सामवेदे समाप्ताः पवमानास्तान्यो
यजमानो मन्त्रैरारोहति न कदाचिदयं पवमानेभ्यो विच्छिन्नो भवति । श्येन
इत्यादयो मन्त्राः । हे बहिष्पवमान त्वं श्येनोऽसि श्येनवच्छिन्नगतिरसि । गायत्र-
छन्दा गायत्रीछन्दस्कोऽप्यसि । अतस्त्वामन्वारमेऽनुक्रमेणाऽऽरोहामि प्राप्नोमि
निर्विघ्नेन मां संपारय सम्बक्ष्यारं नय । तमिमं मन्त्रमुपास्मै गायतेत्यादिषु नवसु
स्तोत्रीयासु मध्यमायां पञ्चम्यां स्तोत्रीयायां गीषमानायां जपेत् । सुपर्ण

(पवमानग्रहत्रयविधिः)

इत्यादिर्द्वितीयो मन्त्रः । हे माध्यंदिन पवमान त्वं सुपर्णोऽसि सुपर्णवदुत्पतितुं समर्थोऽसि । शेषं पूर्ववत् । तमिमं मन्त्रमुच्चा ते जातमन्धस इत्यादिकमाध्यंदिनपवमानस्तोत्रे मध्यमायामृचि गीयमानायां जपेत् । सघेत्यादिस्तृतीयो मन्त्रः । हे आर्भव पवमान त्वं सघाऽसि मासनामकपक्षिवत्पातितुं समर्थोऽसि । शेषं पूर्ववत् । तमिमं मन्त्रं स्वादिष्ठेयत्येतस्मिन्नार्भवपवमानाख्ये स्तोत्रे मध्यमायामृचि गीयमानायां षष्ठे (जपे) ॥

अथ द्रोणकलशादीनामभिमर्शनं विधातुं प्रस्तौति-

यो वा इति । योऽयं बहिष्पवमानादिशब्दैरभिधीयमानः स्तोत्रविशेषत्रयरूपः पवमानोऽस्ति तस्य संततिमविच्छेदप्रकारं धो यजमानो वेद स यजमानः संपूर्णमायुः प्राप्नोति । जन्मकाले कर्मणा देवैश्च परिकल्पितात्संपूर्णादायुषः पुरा केनाप्यपमृत्युन ऽसौ न म्रियेत प्रजापशुसमृद्धश्चायं भवति । द्रोणकलशादिनामकास्त्रयो ग्रहा इम एन्द्रवायवादिग्रहवन्मन्त्रैर्गृह्यन्तामिति । तत्र तावत्पवमानस्य संबन्धिन एते ग्रहाः संततिसिद्ध्यर्थं गृह्यन्तामिति प्राप्तं सोऽयं पक्षो न संभवति । मन्त्रकाण्डे ऋगग्रहर्तुग्रहयोर्मध्ये पवमानग्रहार्थानां मन्त्राणामनाम्नातत्वात्पञ्चकाण्डे तद्विध्यभावाच्च । तदेतदुच्यते-अथवा अस्यैतेऽगृहीता द्रोणकलश इत्यादिना । यद्यपि पवमानस्य संबन्धिन एते द्रोणकलशाध्वनीयपूतभूतस्त्रूणीं गृहीता एव तथाऽपि मन्त्राभावादगृहीतमायास्तेषु चागृहीतेषु पाकरणे पवमानविच्छेदस्तस्मिन्विच्छिन्नेऽध्वर्युपाणविच्छेदः स्यादिति मन्त्रैस्तानभिमुखेत् । ततश्च नोक्तविच्छेद इत्यर्थः । मन्त्रैस्तदभिमर्शनं विधत्ते-

उपयामेति । मन्त्रार्थस्तु हे सोमरस त्वमुपयामेन पार्थिवपात्रेण कलशेन गृहीतोऽसि । इयं वा उपयाम इति श्रुतेः पार्थिवपात्रमुपयामशब्दस्यार्थः । तेन गृहीतं त्वां प्रजापत्यर्थमभिमुखामि । अनेन मन्त्रेण द्रोणकलशमभिमुखेत् । उत्तरयोरेपि मन्त्रयोरुपयामगृहीतोऽसीत्यनुषज्यते । तत्राऽऽध्वनीयः कलशः पूतभूतकलशश्चोपयामशब्दस्यार्थः । हे सोमरसोपयामेन मृन्मयेन भाण्डेनाऽऽध्वनीयकलशेन त्वं गृहीतोऽसि । अतस्त्वामिन्द्रार्थमभिमुखामि । अनेन मन्त्रेणाऽऽध्वनीयमभिमुखेत् । हे सोमरसोपयामेन मृन्मयभाण्डेन पूतभूतकलशेन गृहीतोऽस्यतस्त्वां विश्वेभ्यो देवेभ्योऽभिमुखामि । अनेन मन्त्रेण पूतभूतमभिमुखेत् । तेन

(सर्वनिरूपणम्)

पात्रत्रयामिषैर्नैम पवमानस्तोत्रं संततं करोति । यद्यप्येषु ऋषिष्वैन्द्रवायवादि-
वत्समन्त्रकं ऋषिणां भस्ति तथाऽपि रसस्तेष्वस्ति । अत एव सूत्रकार आह—
' अभिषुतमभ्यर्क्षुरञ्जलिना संसिञ्चति तमुन्नेताऽन्तरेषु णो(चो)द्धृत्योत्तरत आध-
वनीयेऽवनयति ' इति, ' उद्गातारो द्रीणकलशं प्रतिष्ठाप्य तस्मिन्नुदीचीनदर्शं
पवित्रं वितर्ज्वायि, पवित्रस्य यजमानो नाभिं कृत्वा तस्मिन्होतृचमसेन धारां
स्नावयति ' इति च, ' पूतमृतो विलुङ्क्षीचीनदर्शं पवित्रं वितर्ज्य य आधव-
नीये राजा तत्तत्सर्वं पूतमृत्यवकीर्य ' इति च । तदेवं त्रिषु पविषु सोमरसस्या-
वस्थितत्वाद्भिषिर्समिन्त्रेण संस्कृतत्वाच्च केनापि प्रकारेण गृहीत्वा एव पवमान-
ग्रहा भवन्ति । तेन पवमानस्य संततत्वाद्यजमानोऽप्यायुरर्भिकं प्राप्नोति । त
एते पूर्वोक्ता अन्वारोहमन्त्रा अभिमर्शनमन्त्राश्च मूर्धानं मधुश्चित्यनयोरनुवाकयो-
रन्तराले द्रष्टव्याः । अत्र विनियोगसंग्रहः—

रथेनस्त्रीन्यधमानेषु त्रिषु मन्त्रान्क्रमाम्जयेत् ॥

प्रजेन्ना विधे मन्त्राः स्थिरुष्यामातृदिकोत्तरयः ॥

सैर्द्रीणकलस्तदीनां स्पर्शो मन्त्रास्तु षण्यताः ॥

इति श्रीकस्तावणार्यविरचिते माधवीये वेदार्थप्रकाशे छन्दोग्यजुर्वेदी-

यतैत्तिरीयसंहिताभाष्ये तृतीयकाण्डे द्वितीयप्रपाठके-

प्रथमोऽनुवाकः ॥ १ ॥

(अथ तृतीयाष्टके द्वितीयप्रपाठके द्वितीयोऽनुवाकः) ।

त्रीणि वाव सर्वान्यथ तृतीयं सर्वमव
लुम्पन्त्यनं शु कुर्वन्त उपां शु हृत्वोपां शु-
पात्रेऽं शुमवास्य तं तृतीयसर्वनेऽपि सृज्याभि
पुणयायदाप्याययति तेनां शुमयदभिषुणोति
तेनर्जीषि सर्वाण्येव तत्सर्वकान्यं शुमन्ति शुक्र-
बन्ति समवर्द्धीयाणि करोति द्वौ समुद्धौ चित-
तविजूर्धौ चर्ध्वर्धन्ते जहरेष पादाः । तयोः

पश्यन्तो अति यन्त्यन्यमपश्यन्तः (१) सेतु-
नाऽति यन्त्यन्यम् । द्वे द्रधसी सतती वस्त
एकः केशी विश्वा भुवनानि विद्वान् । तिरो-
धायैत्यसितं वसानः शुक्रमा दत्ते अनुहाय
जायै । देवा वै यद्यज्ञेऽकुर्वन्त तदसुरा अकुर्वन्त
ते देवा एतं महायज्ञमपश्यन्तमतन्वताग्निहोत्रं
व्रतमकुर्वन्त तस्माद्द्विव्रतः स्याद्द्विर्होत्रं
जुहति पौर्णमासं यज्ञमग्नीषोमीयम् (२)
पशुमकुर्वन्त दार्श्यं यज्ञमाग्नेयं पशुमकुर्वन्त वै-
श्वदेवं प्रातःसवनमकुर्वन्त वरुणप्रघासान्माध्यं-
दिनं * सवनं * साकमेधान्पितृयज्ञं त्र्यम्बकां *
स्तृतीयसवनमकुर्वन्त तमेषामसुरा यज्ञमन्ववाजि-
गा * सन्तं नान्ववायन्तेऽब्रुवन्नध्वर्तव्या वा इमे
देवा अभूवन्निति तदध्वरस्याध्वरत्वं ततो देवा
अभवन्पराऽसुरा य एवं विद्वान्तसोमेन यजते
भवत्यात्मना पराऽस्य भ्रातृव्यो भवति (३) ॥
(अपश्यन्तोऽग्नीषोमीयमात्मना परा त्रीणि च) ।

इति कृष्णयजुर्वेदीयतैत्तिरीयसंहितायां तृतीयाष्टके
द्वितीयप्रपाठके द्वितीयोऽनुवाकः ॥ २ ॥

(अथ तृतीयकाण्डे द्वितीयप्रपाठके द्वितीयोऽनुवाकः)

आद्यानुवाके विहिताः पवमानग्रहास्त्रयः ।

अथ द्वितीये सवनानि निरूप्यन्ते । ततः प्रातःसवनगत उषांशुग्रहपात्रे
सोमांशुप्रक्षेपं तस्य चांशोस्तृतीयसवनगताभिषवसंसर्गं विधत्ते-

(सवननिरूपणम्)

त्रीणि वावेति । प्रातःसवनं माध्यंदिनं सवनं तृतीयसवनं चेत्येवं सवनानि त्रीण्यवश्यं भवन्ति । सूयते सोम एव प्रातःसवने-माध्यंदिने च न तृतीयसवने । ऋजीषमेव तत्राभिषूयते । अत एव षष्ठकाण्डे गायत्र्याः सोमाहरणप्रस्तावे समाम्नायते—“पद्भ्यां द्वे सवने समगृह्णान्मुखेनैकं यन्मुखेन समगृह्णात्तदधसस्माद्द्वे सवने शुक्रवती प्रातःसवनं च माध्यंदिनं च तस्मात्तृतीयसवनं ऋजीषमभिषुण्वन्ति धीतिमिव हि मन्यन्ते ” इति । अथैवं सति सोमांशुरहितं तृतीयं सवनं कुर्वन्तो यजमानास्तत्सवनमवलुम्पन्ति विनाशयन्ति । सूयते सोमोऽवेत्यस्य सवनशब्दार्थस्यासंभवात्तस्य सवनत्वं कथं सिध्यतीति तदुच्यते—उपांशुग्रहं हुत्वा तस्मिन्नुपांशुपात्रे कंचिदनभिषुतं सोमांशुं प्रक्षिप्य तृतीयसवनपर्यन्तं प्रज्ञातं निधाय तृतीयसवने तमंशुमृजीषे संसृज्याभिषुण्वात् । तस्मिन्मभिषवे तमंशुं वसतीवरीभिरद्भिराप्याययति । तेनाऽऽप्यायनेनेतरसवनवदिदमाप्यायितसोमांशुयुक्तं भवति । अंशुना सहाभिषवं कृत्वा निष्पीडनादृजीषयुक्तमपि भवति । एवं च सति तत्तथा सति तृतीयसवनेन सह सर्वाण्यपि सवनानि सोतव्यसोमांशुयुक्तानि शुक्रवन्ति सूयमानसोमांशुगतरसवान्ति कृत्वा तुल्यवीर्याणि कृतानि भवन्ति ।

अथानन्तरभाविनोर्मन्त्रयोर्विनियोगमापस्तम्ब आह—“ प्रसप्त्यन्तो ग्रहान्वेक्षन्ते द्वौ समुद्राविति पूतभृदाधवनीयौ द्वे द्रवसी इति द्रोणकलशम् ” इति । पाठस्तु—

द्वौ समुद्राविति । तत्र प्रथममन्त्रेण समुद्रद्वयरूपत्वमहोरात्रद्वयरूपत्वं चाऽऽरोप्य पूतभृदाधवनीयौ स्तूयेते । द्वौ समुद्रौ विततौ विस्तीर्णावजूर्यावजीणौ कदाचिदप्यशृण्वन्तौ । तादृशवेतौ पर्यायेणाऽऽवर्तन्ते । तत्र दृष्टान्तः—जठरात्समुद्रस्थोदरे पादा इव यथा पादसदृशा ऊर्मयः समुद्रमध्ये पर्यायेणाऽऽवर्तन्ते प्रथममेक आगच्छति पश्चादपर इति तथा पूतभृत्कदाचिदप्युज्यते कदाचिदाधवनीय इति पर्यायः । तौ समुद्रात्मकौ पूतभृदाधवनीयौ पुनरहोरात्ररूपौ वर्तन्ते । तयोर्मध्येऽन्यमहरात्मकं जनाः पश्यन्तोऽतियन्ति उत्तरन्ति । अथान्यं रात्रिरूपमप्यपश्यन्तो जनाः सेतुसदृशेन नौरूपेण साधनेनातियन्ति । उत्तरस्य हविर्धानस्योपरिष्ठाब्जिडे परिश्रितेऽवस्थितस्याऽऽधवनीयस्य तिरोहितत्वादपश्यन्त इत्युच्यते । तस्यैव हविर्धानस्य प्रधुरे तिरोधानरहिते पूतभृतोऽवस्थितत्वात्पश्यन्त इत्युच्यते । चमसगणे पयसा धारकत्वादुभयोः समुद्रत्वम् । अथ द्रोणकलश

अद्विष्टमन्त्रं स्तुये—एक आदित्यो द्वे द्रधसी अहोरात्रे उभे वसन्ती
वदतेऽहोरात्रं चलादयति । कीदृशे द्रधसी, सतती सातत्येनात्रिच्छेदेन वेदेते ।
न सन्ने रात्रेश्च मध्ये कश्चिद्विच्छेदोऽस्ति । कीदृश एक आदित्यः, केयि केस-
समात्तरमिमसुक्तो विष्णु भुक्तानि विद्वान्सर्वलोकान्स्वरिषभिः प्रकाशयमानः ।
उक्तमैर्वसुधैर्मध्ये रात्रिरूपं वस्त्रं मलिनमहोरूपं तु शुक्लम् । यद्वा समिकपम-
सिद्धं वस्त्रं वस्त्रतो वर्तते तदा स्वप्नरूपं तिरोभावः गच्छति । अथ ज्यै-
जीर्ष्यायाः रात्रेः पश्चादनुहाय तदस्ति वस्त्रं परित्यज्य शुक्लमहोरूपं भेदं वस्त्र-
महत्त्वे । यथाऽऽमादित्यः कदाचित्तिरोहितो भवति कदाचिदभिर्भक्त्येवमयं
द्रोणकलशोऽपि हविर्भातिस्वाधस्तात्तिरोभूतो वर्तते । हारियोजसमदृष्ट्या तस्मा-
त्पदेत्याहहिरानीत आभिर्भवति । तस्मादयमादित्यसदृश इत्यर्थः ।

अथ यस्य सोमयागस्य प्रकरणोक्तेभ्यो मन्त्रेभ्यो विविधैश्चान्यान्यसिद्धि-
ष्टान्मन्त्रान्विधीश्च दर्शयितुमिदमौमानुवाक्यकाण्डमारब्धं तन्निम्नं सोमयागे
विधातुं प्रस्तौति—

देवा वा इति । देवाः पूर्वमसुरविजयार्थं यज्ञे यद्यदङ्गमकुर्वन् तत्सर्वमसुरा
अपि ज्ञात्वा तथैवाकुर्वन् । ततो देवानां जयाभावे सति पुनरपि विचार्य जयो-
पायमेतं सोमाख्यं महायज्ञं निश्चितवन्तः । तं च महायज्ञमसुरा यथा न जानन्ति
तथा पच्छेजमनुष्ठितवन्तः । तच्चा (ते चा)ग्निहोत्रं जुहुम इति बहिः
प्रसिद्धं कृत्वा रहसि दीक्षाव्रतमकुर्वन् । यस्मादग्निहोत्रं सायं पातद्विर्बहिर्जुह्यति
तस्मादभ्यन्तरे क्षीरपानरूपं व्रतं सायं पातयेति द्विरनुष्ठेयम् । तथा बहिः पौर्ण-
मासं यज्ञं प्रसार्धमभ्यन्तरेऽग्निहोत्रीयं पशुमकुर्वन् । तथा बहिर्दर्शसंवाचिमोग्यं
यज्ञं प्रसार्धमभ्यन्तर आग्नेयं सवनीयं पशुमकुर्वन् । ततश्चातुर्मास्यरूपं वैश्वदेवं
पर्वं बहिः प्रसार्धान्तः पादःसवनमकुर्वन् । तथा वरुणमघासान्बहिः प्रसार्ध-
ान्तमभ्यर्च्य सवनमकुर्वन् । तथा साकमेधान्पिशुपज्ञं अश्वकांश्च बहिः प्रसार्ध-
ान्तस्तृतीयसवनमकुर्वन् । तदानीमसुरा देवैः क्रियमाणं यज्ञमनुक्रमेणावमन्तु-
मिच्छन्तदानीं बहिः प्रसार्धैरग्निहोत्रादिभिर्हविर्भक्ष्यैर्भान्ता अन्तस्तं गोप्यं
सोमयागमनुक्रमेणानुव्रतवन्तः । ततोऽवगन्तुमशक्ताः परस्परमिदमब्रुवन्—
इमे देवा अध्वर्यव्या अस्माभिर्ध्वरितुं हिंसितुमशक्या अभूवन्नि । तत्तस्मात्का-

(सोमावेक्षणप्रमिधानम्)

रणाच्च ध्वर्यन्तेऽनेन सोमयागेनेत्यध्वरत्वं तस्य संपन्नम् । ततोऽध्वरानुष्ठानाद्देवा विजयिनोऽभवन्सुराश्च पराभूताः । इदानीं सोमयागं विधत्ते—

य एवमिति । अत्र विनियोगसंग्रहः—

द्वावित्यवेक्षते पूतभूतं चाऽऽध्वनीयकम् ।

द्वे द्वोणकलशं पश्यन्मन्त्रौ द्वाविह वर्णितौ ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये तृतीयकाण्डे द्वितीयप्रपाठके
द्वितीयोऽनुवाकः ॥ २ ॥

अथ तृतीयाष्टके द्वितीयप्रपाठके तृतीयोऽनुवाकः) ।

परिभूरभिं परिभूरिन्द्रं परिभूर्विश्वान्देवान्प-
रिभूर्मां सह ब्रह्मवर्चसेन स नः पवस्व शं
गवे शं जनाय शमवर्ते शं राजन्नोषधीभ्योऽ-
च्छिन्नस्य ते रयिपते सुवीर्यस्य रायस्पोषस्य
ददितारं स्याम । तस्य मे रास्व तस्य ते
भक्षिय तस्य त इदमुन्मृजे प्राणाय मे वर्चोदा
वर्चसे पवस्वापानाय व्यानाय वाचे (१)
दक्षक्रतुभ्यां चक्षुभ्यां मे वर्चोदौ वर्चसे पवे-
थां श्रोत्रायाऽऽत्मनेऽङ्गेभ्य आयुषे वीर्याय
विष्णोरिन्द्रस्य विश्वेषां देवानां जठरमसि
वर्चोदा मे वर्चसे पवस्व कौऽसि को नाम
कस्मै त्वा कायं त्वा यं त्वा सोमेनातीतृपं यं
त्वा सोमेनामीमदं सुप्रजाः प्रजया भूयासं
सुवीरौ वीरैः सुवर्चा वर्चसा सुपोषः पोषैश्चि-
श्वेभ्यो मे रूपेभ्यो वर्चोदाः (२) वर्चसे

पवस्व तस्य मे रास्व तस्य ते भक्षयि तस्य
 त इदमुन्मृजे । बुभूषन्नवेक्षेतैष वै पात्रियः
 प्रजापतिर्यज्ञः प्रजापतिस्तमेव तर्पयति स एनं
 तृप्तो भूत्याऽभि पवते ब्रह्मवर्चसकामोऽवेक्षेतैष
 वै पात्रियः प्रजापतिर्यज्ञः प्रजापतिस्तमेव तर्प-
 यति स एनं तृप्तो ब्रह्मवर्चसेनाभि पवत आम-
 यावी (३) अवेक्षेतैष वै पात्रियः प्रजापति-
 र्यज्ञः प्रजापतिस्तमेव तर्पयति स एनं तृप्त
 आयुषाऽभि पवतेऽभिचरन्नवेक्षेतैष वै पात्रियः
 प्रजापतिर्यज्ञः प्रजापतिस्तमेव तर्पयति स एनं
 तृप्तः प्राणापानाभ्यां वाचो दक्षक्रतुभ्यां चक्षु-
 भ्यां* श्रोत्राभ्यामात्मनोऽङ्गेभ्य आयुषोऽन्तरेति
 ताजकप्र धन्वति (४) ।

(वाचे रूपेभ्यो वर्चोदा आमयावी पञ्चवत्वारिंशच्च) ।

इति कृष्णयजुर्वेदीयतैत्तिरीयसंहितायां तृतीयाष्टके

द्वितीयप्रपाठके तृतीयोऽनुवाकः ॥ ३ ॥

—

(अथ तृतीयकाण्डे द्वितीयप्रपाठके तृतीयोऽनुवाकः) ।

अनुवाके द्वितीये तु सोमयागविधिः स्मृतः ।

अथ तृतीयानुवाके सोमावेक्षणमुच्यते ।

कल्पः—“ परिभूरग्निमिति सर्वं राजानं प्राणाय म इत्युपां शुमपानाय म
 इत्यन्तर्यामि व्यानाय म इत्युपां शुसवनं वाचे म इत्यैन्द्रवायवं दक्षक्रतुभ्यां म
 इति मैत्रावरुणं चक्षुभ्यां म इति शुक्रामन्थिनौ श्रोत्राय म इत्याश्विनमात्मने
 म इत्याग्रयणमङ्गेभ्यो म इत्युक्थ्यमायुषे म इति ध्रुवम् ” इति, “तेजसे म
 ओ३ मे वर्चसे मे वीर्याय मे वर्चोदा वर्चसे पवस्वेत्येतैः प्रतिमन्त्रमतिग्राह्य-

(सोमार्वेक्षणाभिधानम्)

“ओहाशिनम् ” इति, “ विष्णोर्जठरमसीति द्रोणकलशमिन्द्रस्येत्याहवनीयं विधेषां देवानामिति पूतभृतं कोऽसि को नामेत्याहवनीयम् ” इति, “विधेष्यो मे रूपेभ्य इति सर्वं राजानम् ” इति च । तत्र प्रथममन्त्रपाठस्तु—

परिभूरग्निमिति । हे सोम त्वमग्निं परिभूः परितो व्याप्तवानसि । एवमिन्द्रं विश्वान्देवांश्च व्याप्तवानसि । मां तु ब्रह्मवर्चसेन सह तिष्ठन्तं व्याप्तवानसि । स त्वं नोऽस्मान्पवस्व शोधय । हे राजन्स्मदीयाभ्यो गोजनाश्चौषधीभ्यः शं सुखं प्रयच्छ । हे रायिपते धनपते त्वत्प्रसादाद्वयमाच्छिन्नस्यानुपध्वस्तस्य सुवीर्यस्य शोभनपुत्रोपेतस्य धनपोषस्य दातारो भवाम । तस्य दानार्थिनो मम रास्व धनं देहि । तस्य तादृशस्य ते तव रसं भक्षयि काले प्राप्ते पिबामि । तस्य पीतस्य ते तव प्रसादादिदमपेक्षितं फलमुन्मृज उत्कर्षणात्युज्ज्वलं करोमि । अनेन मन्त्रेण सर्वं राजानं सामान्याकारेणावेक्षते । उपरितनैस्तु मन्त्रैस्तत्तत्प्राज्ञगत्वं सोमं विशेषाकारेणावेक्षते । तेषां मन्त्राणां पाठस्तु—

प्राणायेति । हे उपांशुपात्र त्वं वर्चोदा बलप्रदोऽसि । ततो मे प्राणायोच्छ्वासाय वर्चसे बलाय पवस्व मां शोधय । अपानायेत्यादिषु मन्त्रेषु मे वर्चोदा वर्चसे पवस्वेति शेषोऽनुषज्यते । सूत्रोक्तान्यन्तर्यामपात्रादीनि संबोध्य शेषं पूरयित्वाऽपानायेत्यादयो मन्त्रा योजनीयाः । अपानो निःश्वासोऽधोवृत्तिः । व्यानो विष्वग्वृत्तिः । वाक्प्रसिद्धा । दक्षकृत् प्राणापानौ । “प्राणो वै दक्षाऽपानः कृतुः” इति श्रुतेः । चक्षुषी प्रसिद्धे । अत्र शुक्रामन्थिनोर्द्वित्वाद्बर्चोदाविति द्विवचनान्तत्वं द्योतयितुमनुषज्जमानस्य पुनः पाठः । श्रोत्रं प्रसिद्धम् । आत्मा जीवः । अङ्गानि हस्तपादादीनि । आयुः प्रसिद्धम् । वीर्यं सामर्थ्यम् । विष्णो-रिन्द्रस्येत्यनयोर्मन्त्रयोर्जठरमसित्याद्यनुषज्यते । हे द्रोणकलश त्वं विष्णोर्जठरमसि । अनो वर्चोदास्त्वं वर्चसे मां पवस्व । एवमाहवनीयपूतभृतोर्मन्त्राविन्द्रस्य विधेषां देवानामित्येतौ योज्यौ । हे आहवनीय त्वं कोऽसि प्रजापतिरूपोऽसि । को ह वै नाम प्रजापतिरिति श्रुत्यन्तरात् । तथा को नाम कः शब्दस्तव नाम यागसाधकत्वेन सुखहेतुत्वात् । अतः कस्मै प्रजापतितुष्टये त्वामवेक्षे काय सुखार्थं त्वामवेक्षे । हे आहवनीय यमेवंविधं त्वां सोमेनातीतृपं तर्पितवानस्मि । तथा यं त्वां सोमेनामीमदं हर्षितवानस्मि । अतस्त्वत्प्रसादात्प्रजया भृत्यरू-

(सोमावेक्षणाभिधानम्)

पषा सुप्रजाः शोभनभृत्ययुक्तो भूयासम् । वीरैः पुत्रपौत्रादिभिः सुवीरः शोभन-
पुनपौत्रादियुक्तो भूयासम् । वर्चसा बलेन सुवर्चाः शोभनबल्युक्तो भूयासम् ।
पौषैर्धनादिपुष्टिभिः सुपोषः शोभनतत्पुष्टियुक्तो भूयासम् । हे सर्वसमष्टिरूप सोम मे
विश्वेभ्यो रूपेभ्यो मम पूर्वोक्तप्राणापानादिसर्वफलसिद्धयर्थं वर्चोदास्तं वर्चसे मां
शोभयस्वेत्यादि पूर्ववत् ।

इदानीमेतैर्मन्त्रैर्भूतिब्रह्मवत्संसायुरभिचारार्थिनां सोमावेक्षणं क्रमेण विधत्ते—

बुभूषन्निति । बुभूषन्भावितुमिच्छन्नैश्वर्यकाम इत्यर्थः । पात्रियः पात्रेऽवस्थित
एष सोमः प्रजापतिस्वरूपः । अनेन साध्यो यज्ञोऽपि प्रजापतिस्वरूपः । अतोऽ-
नेनावेक्षणेन तमेव प्रजापतिं तर्पयति । स च तृप्त एनं यजमानमधैर्यार्थमभितः शोभ-
यति । एवमुत्तरेष्वपि योज्यम् । चतुर्थपर्याये त्वेनमभिचारविषयं वैरिणं यज्ञा-
त्मा प्रजापतिः प्राणादिभ्योऽन्तरेति वैरिणं वियोजयतीत्यर्थः । स च वैरी
तदानीमेव प्रधन्वति त्रियते । अत्र प्राणापानाभ्यामित्यनेन सह पौनरुक्त्यं निवा-
रयितुं दक्षकृत्युभ्यामित्यस्य योगक्षेमाभ्यामित्यर्थो व्याख्यातव्यः ।

अत्र विनियोगसंग्रहः—

आदौ समष्टिरूपेण परिभूः सोममीक्षते ।

प्राणेत्युपांशुमन्येषु मे वर्चेत्यनुषज्यते ॥

अपाऽऽन्तर्यामिकं व्यानं शिलां वाचैन्द्रवायवे ।

दक्षेति मैत्रावरुणं चक्षुः शुक्रं च मन्थिनम् ॥

ओत्रेत्याश्विनमात्माऽऽग्रयणमङ्गेभ्य उक्थयकम् ।

आ ध्रुवं वी षोडशिनं विष्णोस्तु द्रोणकुम्भकम् ॥

इन्द्रेत्याधवनियाख्यं जठशेषस्तयोर्द्वयोः ।

विधे पूतभूतं कोऽसि वीक्षेताऽऽहवनीयकम् ॥

विधे पश्येत्सर्वसोमान्मन्त्राः सप्तदशेरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे द्वितीयप्रपाठके

तृतीयोऽनुवाकः ॥ ३ ॥

(स्फ्याहुपस्थानमन्त्राभिधानम्)

(मन्त्रं तत् याष्टके द्वितीयप्रपाठके चतुर्थोऽनुवाकः) ।

ए॒न॒मः स्व॒स्तिर्वि॒धनः स्व॒स्तिः प॒शुर्वे॒दिः
 प॒र॒शु॒नः स्व॒स्तिः । य॒ज्ञियां य॒ज्ञकृ॒तः स्थ॒ ते
 माऽऽस्म॒न्य॒ज्ञ उ॒प ह॒व्यध्व॒मु॒प मा॒ द्यावा॑पृ॒थिवी
 ह॒येता॒मु॒पाऽऽस्ता॒वः क॒ल॒शः सो॒मो अ॒ग्निरु॒प
 दे॒वा उ॒प य॒ज्ञ उ॒प मा॒ होत्रा॑ उ॒पह॒वे ह॒यन्तां
 न॒माऽ॒ग्नये॑ म॒ख॒ग्नये॑ म॒खस्य॑ मा॒ यशो॑ऽर्था॒दित्या॑-
 ह॒वनी॒यमु॒प तिष्ठ॑ते य॒ज्ञो वै म॒खः (१) य॒ज्ञं
 वा॒व स तद॑ह॒न्तस्मा॑ ए॒व न॑म॒स्कृत्य॑ स॒दः प्र
 सर्प॑त्या॒त्मनो॑ऽना॒र्त्यै न॒मो रु॒द्राय॑ म॒ख॒ग्नये॑ न॒म-
 स्कृ॒त्या मा॒ पा॒हीत्या॒ग्नीध्रं॑ तस्मा॑ ए॒व न॑म॒-
 स्कृ॒त्य स॒दः प्र सर्प॑त्या॒त्मनो॑ऽना॒र्त्यै न॒म इन्द्रा॑य
 म॒ख॒ग्नये॑ इन्द्रि॒यं मे॑ वी॒र्यं॑ मा॒ नि॒वैधी॒रिति॑
 हा॒त्राय॑मा॒शिष॑मे॒वैता॒मा शा॒स्त इन्द्रि॒यस्य॑ वी॒र्यं-
 त्मा॒य या॒ वै (२) दे॒वताः स॒दस्या॒र्ति-
 मा॒प॒यन्त॑ यस्ता॒ वि॒द्वान्प्र॒सर्प॑ति न स॒दस्या॒-
 र्तिमा॑र्छ॒ति न॒मोऽ॒ग्नये॑ म॒ख॒ग्नये॑ इत्या॒हैता॑ वै
 दे॒वताः स॒दस्या॒र्तिमा॑ऽर्प॒यन्ति॒ ता य ए॒व वि॒द्वान्प्र॒-
 स॒र्पति॑ न स॒दस्या॒र्तिमा॑र्छ॒ति ह॒वे स्थः॑ शिथि॒रे
 स॒मीची॑ माऽह॑स॒स्पात॑ सूर्यो॑ मा॒ दे॒वो दि॒व्या-
 दह॑स॒स्पात॑ वा॒युरन्त॑रि॒क्षात् (३) अ॒ग्निः
 पृ॒थिव्या॑ य॒मः पि॒तृभ्यः॑ सर॑स्वती म॒नुष्ये॑भ्यो
 दे॒वी द्वा॒रौ मा॒ मा सं ता॑प्तं न॒मः स॒दसे॑ न॒मः

(स्फ्यागुपस्थानमन्त्राणां १)

उप मेति । इमे द्यावाप्राथम्यां मामपह्नयेतां मामनुजानीताम् । अयमास्तावो बहिष्पवमानदेशः । अत्र यथायोगमनुषङ्गद्योतनायोपशब्दः प्रयुक्तः । एवं द्रोण-
कलशादिषु योज्यम् । तत्र तत्रोपशब्दश्चानुषङ्गद्योतनाय प्रयुक्तः । उपह्नमतेऽ-
स्मिन्नित्युपहवो यज्ञस्तस्मिन् यज्ञे प्रशास्तृब्राह्मणाच्छंस्यादयो होत्रका मामुपह्वय-
न्ताम् । एतैर्धन्त्रैर्यथावद्यज्ञाङ्गमुपस्थातव्यम् ।

आहवनीयस्योपस्थानं विधत्ते—

नमोऽग्नये इति । नमस्काराभावे मखं यज्ञं हन्तीति मखहा तस्मै मखघ्नेऽ-
ग्नये नमोऽस्तु । तस्य प्रसादान्मखस्य यशो यज्ञानुष्ठानकीर्तिर्मर्मात्मानोत्तु ।
अस्मिन्मन्त्रे मखशब्देन यज्ञ उच्यते । यज्ञमेव सोऽग्निस्तदा हन्ति यदा नम-
स्कारो न क्रियते । अतस्तस्मा एव नमस्कृत्य सदःप्राप्तौ सत्यां यजमानशरी-
रस्याऽऽर्तिर्न भवति ।

यदुक्तं सूत्रकारेण—‘ नमोऽग्नये मखघ्न इत्याहवनीयं नमो रुद्राय मखघ्न
इत्याग्नीध्रं नम इन्द्राय मखघ्न इति होत्रियम् ’ इति । उपतिष्ठत इत्यनुवर्तते ।

तत्राऽऽहवनीयोपस्थानं विधायाऽऽग्नीध्रस्योपस्थानं विधत्ते—

नमो रुद्रायेति । आग्नीध्रिये धिष्णिनेऽवास्थितोऽग्निर्मखहा रुद्रस्तस्मै रुद्राय
नमोऽस्तु । अनया नमस्कृत्या हे रुद्र मां पाहीत्यनेन मन्त्रेणाऽऽग्नीध्रमग्निमुप-
विष्ठेत । तस्मा इत्यादि पूर्ववत् । अथ होत्रियस्य धिष्णियस्योपस्थानं विधत्ते—

नम इन्द्रायेति । परमैश्वर्ययोगाद्धोत्रियो धिष्णियोऽग्निरिन्द्रो यज्ञवात्सी
तस्मै नमोऽस्तु । हे इन्द्र मदीयमिन्द्रियं वीर्यं च मा विनाशय । अनेन मन्त्रेण
होत्रियस्योपस्थाने सत्याशिषमेव प्रार्थितवान्भवति । सा चाऽऽशीरिन्द्रियस्य
वीर्यस्याविनाशाय संपद्यते । उक्तमन्त्रयोपस्थानं प्रशंसति—

या वै देवता इति । अग्निरुद्वेन्द्ररूपा या देवताः सदस्यवास्थितयज्ञ-
मानादीनार्षिं प्रापयन्ति यो यजमानस्तत्कृतं विद्वांस्ता देवताः प्रसर्पन्ति नमस्कृतेण
भजतेऽसौ सदासि प्रविष्टोऽप्यार्षिं न प्राप्नोति । तस्मान्नमोऽग्नये इत्यादीन्पूर्वो-
क्तान्मन्त्रान्पठेत् ।

कल्पः—‘ दृढे स्थः शिथिर समाचा इत द्यावापृथिवी उपतिष्ठते सूर्यं वायु-
मग्निं यमं सरस्वतीं सदसो जगतींश्चैव प्राप्नोति यथालिङ्गं सर्वज्ञानुषजम् ।
इति । ततः (त्र) प्रथमम्

(स्फयाकुपस्थानमन्त्राभधानम्)

दृढे स्थ इति । हे द्यावापृथिवी उपस्थानरहितं प्राप्तं शिथिले अपि युवामुपस्थातारं मति समीची अनुकूले सत्यौ दृढे स्थः । अत उपस्थातारं मां मतिबन्धकादंहसः पातम् । द्वितीयमन्त्रपाठस्तु—

सूर्यो मेति । द्युलोकविषयान्मया कृतादंहसो मां सूर्यो देवः पातु ।

उत्तरमन्त्रपाठस्तु—

वायुरिति । वाय्वग्नियमसरस्वतीमन्त्रेषु पात्वित्पनुषञ्जनीयम् । हे द्वाररूपे देव्यामुपस्थातारं मां युवां मा संताप्तमिति संतापयुकं मा कुरुतम् ।

नमः सदस इति । कल्पः—“नमः सदस इति सदो नमः सदसस्पतव इति ब्रह्माणं नमः सस्वीनां पुरोगाणामित्युत्विजो नमो दिवे नमः पृथिव्या इति द्यावापृथिवी उपस्थाय ” इति ।

तृतीयमन्त्रान्ते चक्षुष इतीदमाम्नातम् । ऋत्विजो यजमानस्य सखायस्तदी-
यकार्यनिष्पादकत्वात् । ते च स्वस्वव्यापारे पुरतो गच्छन्तीति पुरोगान्तेषां
चक्षुषे चक्षुःस्थानीयाय स्वस्वप्रयोगाभिज्ञाय नमः ।

कल्पः—“अहे दैधिषव्येत्यायतनात्तुणं निरस्य ” इति ।

औदुम्बर्या दक्षिणभागो यजमानस्याऽऽयतनम् । अत एव सूत्रकार आह—
“अपरेण ब्रह्मसदनं यजमानायतनम् ” इति । पाठस्तु—

अहे दैधिषव्येति । धारणसमर्थं स्थानं दिधिषुस्तत्रोत्पन्नत्वाद्वैधिषव्यत्वम् ।
अहिशब्दस्तुणलक्षकः । सर्पवदुपवृत्तकारित्वात् । यजमानायतने समुत्पन्न
हे तुण त्वमतोऽस्मात्स्थानादुत्तिष्ठ । योऽन्यः पुरुषोऽस्मत्पाकतरो बालतरोऽप्रबुद्ध-
स्तस्यान्वस्य सद्ने स्थाने तिष्ठ ।

उज्जिवत इति । कल्पः—“उज्जिवत उदुदतश्च गेषमित्युपविशति ” इति ।

ये पुरुषा मत्तो न्यग्भूतास्ते निवन्तो न्यग्भूतेषु निशब्दस्य विद्यमानत्वात् ।
तान्पुरुषानहमुद्वेषमुद्वतोऽस्मि । येऽपि मत्त उद्वगतास्ते पुरुषा उद्वन्त उज्जिवते-
पूच्छब्दस्य विद्यमानत्वात् । तानप्यहमुद्वगेषमुलङ्घ्योपरि गम्यासम् ।

पातं मेति । कल्पः—“पातं मा द्यावापृथिवी अद्याह इत्युपविश्य जपति”
इति । अद्यास्मिन्दिवसे यदिदमहःशब्दवाच्यमग्निष्टोमाग्निं कृत्वा हे द्यावा-
पृथिव्यौ पातं तस्मिन्हनि वैकल्यं यथा न भवति तथा रक्षयामत्यथ ।

यदुक्तं सूत्रकारेण—“आगन्त पितरः पितृमाविति अग्निं चार्चयेत् पितरं च
इति । तदेतद्विधत्ते—

(भक्षमन्त्राभिधानम्)

सदो वा इति । सदः प्रसर्पन्तं यजमानमनु पितरः प्रसर्पन्ति तं यजमान-
मनमस्कृताः पितरो हिंसितुं प्रभवन्ति । अतः सदसो दक्षिणभागमवक्षमाण
आमन्तेत्यादिमन्त्रं पठेत् । हे पितर आगन्त नः सदसः स्थानमागच्छत । आग-
तैर्युष्माभिरहं पितृमान्भूयासं यूयं च मया सुप्रजसः शोभनात्ययुक्ता भूयास्त ।
अनेन मन्त्रेण पितृणां नमस्कृतत्वाद्यजमानस्याऽऽर्तिर्न भवति ।

अत्र विनियोगसंग्रहः—

स्फय उत्करे परिक्षिप्तं स्फयं तत्रैवोपतिष्ठते ।

उप द्युभूमी अयेषूप मा इत्यनुषज्यते ॥

आस्ता चेति स्तोत्रदेशं कलेति द्रोणकुम्भकम् ।

सोमः सोमं चाग्निरग्निमुप देवेति देवताः ॥

उप यजेति यज्ञं तमुप मेति तु होत्रकान् ।

नमस्त्वयविधिः स्पष्टो दृढे स्थो द्युभवौ भजेत् ॥

सूर्यः सूर्यं वायुर्वायुं पात्वित्पेषोऽनुषज्यते ।

अग्निर्यमः सरेत्येतान्दे द्वारौ सदसो भजेत् ॥

सदो ब्रह्मा चर्त्विजो द्यौर्भूर्नमःपञ्चभिः क्रमात् ।

अहे तृष्णं निरस्योच्चीत्युपविश्यात्र पा जपेत् ॥

आगन्त दक्षिणं पश्येन्मन्त्रा विंशतिरीरिताः ॥

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वेदीय-

तैत्तिरीयसंहिताभाष्ये तृतीयकाण्डे द्वितीयप्रपाठके

चतुर्थोऽनुवाकः ॥ ४ ॥

(अथ तृतीयाष्टके द्वितीयप्रपाठक पञ्चमोऽनुवाकः) ।

भक्षहि माऽऽ विशं दीर्घायुत्वाय शंतनु-
त्वाय रायस्पोषाय वर्चसे सुप्रजास्त्वायेहि
वसो पुरोर्वसो प्रियो मे हृदोऽस्यश्विनोस्त्वा
बाहुभ्यां सध्यासं नृचक्षसं त्वा देव सोम
सुचक्षा अव ख्येषं मन्द्राभिभतिः केतयंज्ञानं

(मक्षिमन्त्राभधानम्)

वाग्जुषाणा सोमस्य तृप्येतु मन्द्रा स्वर्वाच्य-
 दितिरनाहतशीर्ष्णी वाग्जुषाणा सोमस्य तृप्य-
 त्वेहि विश्वचर्षणे (१) शंभूर्मयोभू स्वस्ति
 मा हरिवर्णं प्र चर क्रत्वे दक्षाय रायस्पो-
 षाय सुवीरतायै मा मा राजन्वि वीभिषो मा
 मे हृदि त्विषा वैधीः । वृषणे शुष्मायाऽऽयुषे
 वर्चसे । वसुमद्रणस्य सोम देव ते मतिविदः
 प्रातःसवनस्य गायत्रछन्दस इन्द्रपीतस्य नरा-
 शंसपीतस्य पितृपीतस्य मधुमत उपहूत-
 स्योपहूतो भक्षयामि रुद्रवद्रणस्य सोम देव
 ते मतिविदो माध्यंदिनस्य सवनस्य त्रिष्टुप्छ-
 न्दस इन्द्रपीतस्य नराशंसपीतस्य (२)
 पितृपीतस्य मधुमत उपहूतस्योपहूतो भक्षया-
 स्यादित्यवद्गणस्य सोम देवते मतिविदस्तृती-
 यस्य सवनस्य जगतीछन्दस इन्द्रपीतस्य
 नराशंसपीतस्य पितृपीतस्य मधुमत उप-
 हूतस्योपहूतो भक्षयामि । आ प्यायस्व
 समेतु ते विश्वतः सोम वृष्णिण्यम् । भवा वाजस्य
 संगथे । हिन्वं मे गात्रा हरिवो गणान्मे
 मा वि तीतृषः । शिवो मे सप्तर्षिनुप तिष्ठस्व
 मा मेऽवाङ्नाभिमति (३) गाः । अपाम्
 सोमममृता अभूमादर्शम् ज्योतिरविदाम देवा-
 न् । किमस्मान्कृणवदरातिः किमु धूर्तिरमृत-
 मर्त्यस्य । यन्म आत्मनो मिन्दाऽभूदमिस्तत्पु-

(भक्षमन्त्राभिधानम्)

नराऽहार्जातवेदा विचर्षणिः । पुनरग्निश्चक्षुर-
दात्पुनरिन्द्रो बृहस्पतिः । पुनर्मे अश्विना युवं
चक्षुरा धत्तमक्षयोः । इष्टयजुषस्ते देव सोम
स्तुतस्तोमस्य (४) शस्तोकथस्य हरिवत्
इन्द्रपितस्य मधुमत उपहृतस्योपहृतो भक्ष-
यामि । आपूर्याः स्थाऽऽ मा पूरयत प्रजया च
धनेन च । एतत्ते तत ये च त्वामन्वेतत्ते
पितामह प्रपितामह ये च त्वामन्वत्र पितरो
यथाभागं मन्दध्वं नमो वः पितरो रसाय नमो
वः पितरः शुष्माय नमो वः पितरो जीवाय
नमो वः पितरः (५) स्वधायै नमो वः
पितरो मन्यवे नमो वः पितरो घोराय पितरो
नमो वो य एतस्मिँल्लोके स्थ युष्मास्तेऽनु
येऽस्मिँल्लोके मां तेऽनु य एतस्मिँल्लोके स्थ
युयं तेषां वसिष्ठा भूयास्त येऽस्मिँल्लोकेऽहं
तेषां वसिष्ठो भूयासं प्रजापते न त्वदेतान्यन्यो
विश्वा जातानि परि ता बभूव (६) यत्का-
मास्ते जुहुमस्तन्नो अस्तु वयं स्याम पतयो
रयीणाम् । देवकृतस्यैनमोऽवयजनमसि मनु-
ष्यकृतस्यैनमोऽवयजनमसि पितृकृतस्यैनमोऽ-
वयजनमस्यप्सु धौतस्य सोम देव ते नृभिः
सुतस्येष्टयजुषः स्तुतस्तोमस्य शस्तोकथस्य यो
भक्षो अश्वसनिर्यो गोसनिस्तस्य ते पितृभि-
र्भक्षकृतस्योपहृतस्योपहृतो भक्षयामि (७) ।

(विश्वचर्षणे त्रिष्टुब्धन्दम इन्द्रपीतस्य नराशःसंपीतस्याति स्तुतस्तोमस्य
जीवाय नमो वः पितरो बभूव चतुश्चत्वारिंशश्च) ।

इति कृष्णयजुर्वेदीयतैत्तिरीयसंहितायां तृतीयाष्टके
द्वितीयप्रपाठकं पञ्चमोऽनुवाकः ॥ ५ ॥

(अथ तृतीयकाण्डे द्वितीयप्रपाठके पञ्चमोऽनुवाकः) ।

सध्याद्युपस्थानमन्त्रा ये ते चतुर्थे समीरिताः ।

अथ पञ्चमे भक्षमन्त्रा उच्यन्ते ।

कल्पः—“ भक्षेहीति भक्षनाहियमाणं प्रतीक्ष्य ” इति । पाठस्तु—

भक्षेहि मेति । हे भक्षयोग्य सोमरस त्वं दीर्घायुत्वादिसिद्धयर्थमागच्छ मां
प्रविश । सुखकारित्वं देहे शतनुत्वम् । हे वसो निवासहेतोऽस्मान्वासयितुमागच्छ ।
हे पुरोवसो वासयितृणां धनादीनां मध्ये प्रथमं वासयितृत्वान्मे हृदो मम चित्तस्य
प्रियोऽसि ।

अश्विनोरिति । कल्पः—“अश्विनोस्त्वा बाहुभ्यां सध्यासमिति प्रतिगृह्य” इति

हे भक्षाश्विनोर्देवानां भिषजोर्बाहुभ्यां त्वा सध्यासं गृह्णामि ।

कल्पः—“ नृचक्षसं त्वा देव सोमोत्पेवेक्ष्य ” इति । पाठस्तु—

नृचक्षसमिति । हे सोम नृचक्षसं नृश्चष्टे पश्यति तादृशं त्वां सुचक्षाः
सुष्ठु द्रष्टाऽहमवस्थेषमवेक्षे ।

कल्पः—“ मन्द्राभिभूतिरिति प्रातःसवने सर्वानैन्द्रान्भक्षयति नराशः-
सपीतस्येति नाराशःसान्द्रवद्गणस्येति माध्यंदिने सवने सर्वानैन्द्रान्भक्षयति
नराशःसपीतस्येति नाराशःसानादित्यवद्गणस्येति तृतीयसवने सर्वानैन्द्रान्भ-
क्षयति नराशःसपीतस्येति नाराशःसान्यदन्यत्प्राग्वसुमद्गणान्तत्सर्वत्रानुषज-
त्यप्यन्यदे (दै)वतानिन्द्रपीतस्येति यथादेवतं वा ” इति ।

अत्र नाराशंसनामकानां चमसानां लक्षणं सूत्रकारिणैव दर्शितम्—“ भक्षि-
तानाप्याययन्त्याप्यायस्व समेतु त इति ते नाराशंसाः ” इति । पाठस्तु—

(भक्षमन्त्राभिधानम्)

मन्द्राऽभिभूतिरिति । मुखस्थिता वाग्देवता सोमस्य जुषाणां सोमं सेव-
माना तृप्यतु । कीदृशी वाक्- । मन्द्रा हर्षहेतुः । अभिभूतिर्विघ्नानामभि-
भवित्री । यज्ञानां केतुः कारणभूता । आदरार्थं पुनरपि मन्त्रेत्यादिना प्रार्थयेत् ।
मन्द्रा हर्षहेतुः । स्वर्वाची सुष्ठु आभिमुख्येन वर्तमाना । अदितिरखण्डनीया ।
अनाहतशीर्ष्णी । शिरःशब्देन प्राधान्यात्पारम्भो लक्ष्यते । अमृतिबुद्ध-
पारस्मैत्यर्थः । वागित्यादि पूर्ववत् । चर्षणयो मनुष्याः । विधे चर्षणयः
स्वभूता यस्यासौ विधचर्षाणिः । तथाविध हे सोमेत्यागच्छ । कीदृशः सोमः ।
शंभूः शान्तेर्भाविता । मयोभूः सुखस्य भावमिता । तादृशः सन्निभमन्त्रः ।
हे हरिवर्ण हरिद्वर्ण स्वास्ति मा प्रचर यथा वान्तिरूपो विनाशो न भवति
तथा मां प्रविश । किमर्थं कृत्वाद्भिसिद्धयर्थम् । दक्ष उत्साहः । हे राजन्मां
वान्त्युपद्रवेण मा विभीभिषो विशेषेण मा भीषय । हृदयपुण्डरीकेऽवस्थितं मन्त्रो
हार्दि । तच्च मनस्विषा त्वदीयया दीप्त्या मा वधीर्हंसां मां कुरु । मनसि
द्विसारहिते सति वृषादयः सिध्यन्ति । वृषेन्द्रियम् । शुष्मो बलम् । आयुर्द्वि-
र्षायुः । वर्चः कान्तिः । हे सोम देव ते तव संबन्धि यत्प्रातःसव्रजं तस्य
संबन्धी यो मधुमान्स इतरैरुपहृतोऽनुज्ञातः, तस्योपहृतस्याहमप्युपहृतो भक्षयामि ।
कीदृशस्य ते । वसुमद्गणस्याष्टसंख्याका वसवो यस्मिन्गणे सोऽयं वसु-
मान् । तथाविधो गणो यस्य तव स त्वं वसुमद्गणस्तथाविधस्य । मति-
विदः श्रद्धायुक्तानां यजमानानां मतिं वेत्तीति मतिवित्तस्य । कीदृ-
शस्य प्रातःसवनस्य । गायत्रच्छन्दसो बहिष्पवमानादिषु मन्त्रेषु गायत्र्याख्यं
छन्दो यस्य तद्गायत्रच्छन्दस्तस्य । इन्द्रपीतस्येन्द्रेण पीतः सोमो यस्मिन्सुवने
तदिन्द्रपीतं तस्य । नराशंसपीतस्य पितृपीतस्येति पदद्वयं नराशंसचमसुभक्षण
एव प्रयोक्तव्यं नान्यत्रेत्येकः पक्षः । सर्वत्र पठितव्यमित्यपरः पक्षः । नरैः
शस्यन्त इति नराशंसाः पितृविशेषास्तैः पीतः सोमो यस्मिन्सुवने तन्नराशंस-
पीतं तस्य । अयमेवार्थः पितृपीतस्येत्यनेन स्पष्टीकृतः । रुद्रवद्गणस्याऽऽदित्य-
वद्गणस्येत्येतावपि मन्त्रौ पूर्ववद्व्याख्येयौ । तत्रोभयत्र मन्द्रादिरनुषज्यते ।

कल्पः—“ भक्षितानाप्याययन्त्याप्यायस्व समेतु त इति ते नाराशं-
साः ” इति । पाठस्तु—

आप्यायस्वेति । हे सोम त्वमाप्यायस्व सर्वतो वर्धस्व । ते तव

(भक्षमन्त्राभिधानम्)

घृष्णिष्यं वीर्यं विश्वतः समेतु सर्वतः संगच्छताम् । त्वमपि वाजस्यान्त्रस्य संगथे संगमने निमित्तं भव ।

कल्पः—“हिन्व मे गात्रा हरिव इति भक्षयित्वा नाभिदेशानभि-
मृशन्ते ” इति । पाठस्तु—

हिन्व मे गात्रेति । हे हरिवो हरितवर्ण सोम मे गात्रा ममाङ्गानि हिन्व
प्रीणय । मदीयान्गणान्पुत्रादिसमूहान्मा विततितृषः सोमपाने तृष्णारहितान्मा
कुरु । किंतु सर्वदा तदिच्छान्कुरु । किंच, त्वं शिवो भूत्वा सप्तर्षीन्मूर्धच्छिद्र-
सप्तकावस्थितान्मदीयान्पाणामुपतिष्ठस्व । तर्पयेत्यर्थः । किंच मे मदीयां
नाभिमतीत्य मा गा अधोद्वारेण मा निर्गच्छेत्यर्थः ।

कल्पः—“समित्पाणय उन्नेतारं पुरस्कृत्याप्रतीक्षमायस्यपाम सोममिति
महीषां वदन्तः ” इति ।

अतः पूर्वोक्ताः सर्वे मन्त्रा ऋतुग्रहानुवाकात्पूर्वं द्रष्टव्याः । अपाम सोम-
त्ययं तु मन्त्रोऽवभृथाङ्गत्वादुरुहिराजत्यनुवाके प्रत्यस्तो वरुणस्य पाश
इत्यस्मादुपरिष्ठाद्द्रष्टव्यः । पाठस्तु—

अपाम सोममिति । वयं सर्वे सोमपाम तेन पीतेनामृता देवा अभूम ।
आशंसाद्योतनाय भूतार्थनिर्देशः । ज्योतिरादित्यस्वरूपमदर्शं दृष्ट्वेन्तो देवानि-
न्द्रादीनविदाम लब्धवन्तः । ईदृशानस्मानरातिः पापरूपः शत्रुः किं कृणवात्किं
करिष्यति । मर्त्यस्य मनुष्यशरीरधारिणो या धूर्तिर्हिंसा सेयममृत किमु अमृ-
तान्स्मान्किं नाम करिष्यति । अथवा धूर्तिरमृत, अस्माद्विषया हिंसा स्वयमेव
नष्टा । सा तादृशी नोऽस्मान्बाधत इति किमु वक्तव्यम् । कल्पः—

“यन्म आत्मनो मिन्दाऽभूदिति मिन्दयाऽऽहवनीयमुपतिष्ठन्ते” इति । पाठस्तु—

यन्म आत्मन इति । मे मम ऋत्विजो यदङ्गमात्मनो मिन्दाऽभूत्स्व-
रूपान्मिन्द्रितं हिंसितमभूत्, अग्निस्तदङ्गं पुनराहाराहरत् । कीदृशोऽग्निर्जातवेदा
जातमुत्पन्नं यज्ञच्छिद्रं वेत्तीति जातवेदाः । विचर्षाणिस्तत्पुनः समाधातुं विचक्षणः ।

तत्रैव विकल्पितं मन्त्रान्तरमाह—

पुनराभिरिति । यज्ञे यदङ्गं न्यूनं भवति तेन यजमानस्यैव चक्षुर्हीयते ।

(भक्षमन्त्राभिधानम्)

“ यज्ञं पराभवन्तं यजमानोऽनु पराभवति ” इति श्रुत्यन्तरात् । अत्माद्यमभिर्य-
ज्ञाङ्गसमाधानेन यजमानाय मक्षमेव चक्षुः पुनर्दत्तवान् । तथैवेन्द्रो बृहस्प-
तिश्च यज्ञाङ्गं समाधाय मदीयं चक्षुः पुनर्दत्तवन्तौ । अधिनौ युवामप्यक्षयोर्मदी-
याक्ष्णोश्चक्षुर्दर्शनसामर्थ्यमाधत्तम् ।

कल्पः—“ सर्वे हारियोजनं भक्षयन्तीष्टयजुषस्ते देव सोम ” इति । पाठस्तु—

इष्टयजुषस्त इति । हे सोम देव ते तव संबन्धिरसमुपहूतैरनुज्ञातैरनुज्ञातोऽहं
भक्षयामि । कीदृशस्य ते, इष्टयजुष इष्टसाधनानि यागसाधनानि यज्ञं वि यस्य
सोऽयमिष्टयजुस्तस्य । स्तुताः स्तोमाः सामावृत्तिलक्षणानि स्तोत्राणि यस्य
सोऽयं स्तुतस्तोमस्तस्य । शरतानि शंसितान्युक्तानि शस्त्राणि यस्य
सोऽयं शस्तोकथस्तस्य । हरिर्हरितवर्णः । सोऽस्यास्तीति हरिर्वास्तस्य । इन्द्रेण
पीतस्तस्य । मधु माधुर्यमस्यास्तीति मधुर्मास्तस्य । अन्यैरनुज्ञात उपहूतस्तस्य ।

कल्पः—“ आपूर्याः स्थाऽऽमा पूरयतेत्युत्तरवेद्याः शेषान्युप्य ” इति ।
शेषानवशिष्टान्धानासोमभागान् । पाठस्तु—

आपूर्या इति । हे धानाः सोमशेषा यूयमापूर्याः स्थ सर्वतः पूर्णाः
स्थिताः । अतो मां प्रजया च धनेन च सर्वतः पूरयत । यन्म आत्मन
इत्यादयो मन्त्रा हरिरसि हारियोजन इत्यनुवाकान्ते द्रष्टव्याः ।

कल्पः—“ सर्वे स्वं स्वं चमसमनूयन्ते त्रींस्त्रिपुरोडाशशकलानुपवपन्त
एतत्ते तत य च त्वामाश्रित्येतैः प्रतिमन्त्रम् ” इति ।

चमसमनूयन्ते चमससमीपे । पाठस्तु—

एतत्ते ततेति । हे ततास्मत्पितरेतत्पुरोडाशशकलरूपं ते तवान्जं, ये चान्ये
त्वामनुगतास्तेषामप्येतदन्त्रम् । पितामहेतिमन्त्रे ये च त्वामन्वित्युत्तरानुषङ्गः ।
मपितामहेति मन्त्र एतत्त इति पूर्वानुषङ्गः । हे पितरः सर्वेऽपि यूयम-
न्वास्मिन्कर्मणि यथाभागं स्वस्वभागानुसारेण मन्दध्वं हृष्टा भवत ।

कल्पः—“ नमो वः पितरो रसायेति नमस्काराञ्जपति ” इति । पाठस्तु—

नमो व इति । हे पितरो युष्माकं यो रसः सारस्तस्मै नमः । एवमुत्तरत्र ।
शुष्माय बलाय । जीवाय जीवात्मने । स्वधायै भवदीयहविर्दान्यै । मन्त्रवे

कोषाय । योराय शिक्षारूपोऽग्रकार्याय । हे पितरो युष्मभ्यमपि नमोऽस्तु ।
ये यूयमन्यैः सहेतस्मिन्पितृलोके स्थ ते युष्माननुवर्तन्ताम् । ये यूयमस्मिन्नौके
स्थते यूयं मामनुवर्तध्वम् । अन्यैर्बहुभिः सह ये यूयमेतस्मिन्पितृलोके स्थ
तेषामन्येषां वसिष्ठा वासयितृत्तमा यूयं भूयास्त । ये च मनुष्या अस्मिन्नौके
मया सह स्थितास्तेषां मनुष्याणां वासयितृत्तमो भूयासम् ।

कल्पः—“ प्रजापते न त्वदेतानीनि प्राजापत्ययर्चा वितिष्ठन्ते ” इति ।
वियुज्य गच्छेयुरित्यर्थः । पाठस्तु—

प्रजापते नेति । हे प्रजापते त्वदन्यः कोऽपि पुरुष उत्पन्नानि तान्येतानि
विधानि न परिबभूव पारिभाषितुं समर्थो नाभूत् । परिभवः सृष्टेरप्युपलक्षणम् ।
सृष्टिसंहारयोः शक्त इत्यर्थः । अतस्ते तव वयं यत्कामा जुहुम-
स्तत्फलमस्माकमस्तु । वयं धनानां पतयः स्याम । एतत्ते तत्तेत्याद्या
मन्त्रा वाममध्य सवितरित्यस्मादनुवाकात्पूर्वं द्रष्टव्याः ।

देवकृतस्येति । “ देवकृतस्यैनसोऽवयजनमसि मनुष्यकृतस्यैनसोऽवयजन-
मसि पितृकृतस्यैनसोऽवयजनमस्यात्मकृतस्यैनसोऽवयजनमस्यन्यकृतस्यैनसोऽव-
यजनमस्येनस एनसोऽवयजनमसि स्वाहेत्याहवनीये पट्टशकलान्यभ्याधाय ” इति ।

अत्र शकलानामभ्याधातारः सर्वेऽपि हरियोजनभक्षिणः । आत्मकृतस्ये-
त्यादिमन्त्रत्रयं शाखान्तरगतम् । हे शकल देवविषये यद्स्माभिः कृतमेनस्त-
स्यावयजनं विनाशकमेति । एवं मनुष्यपितृमन्त्रयोर्योज्यम् ।

कल्पः—“ अपरेण चात्वालमास्तवि वा प्रत्यञ्चश्चमसिनः स्वं स्वं चर्मसरं-
क्षमवधेण भक्षयन्त्यप्सु धौतस्य सोम देव त इति ” इति । पाठस्तु—

अप्सु धौतस्येति । हे सोम देवं प्रक्षालनाभिषवादिविशेषणोपेतस्य ते संबन्धी
यो भक्षणभागोऽधसनिर्धर्मदे यश्च गोसनिर्गोपदस्त्वदीयस्य तस्य भक्षणभागस्य
पितृभिरपि स्वभक्षत्वेन स्वीकृतस्येतरैरनुज्ञातस्याशमन्यैरनुज्ञातोऽहमाधिणेन
भक्षयामि । देवकृतस्याप्सु धौतस्येत्येते मन्त्रा हरिरसीत्येतस्मादनुवाकादूर्ध्वं द्रष्टव्याः ।

अत्र विनियोगसंग्रहः—

भक्ष भक्ष्यं (क्षं) प्रतीक्षयाश्च गृहीत्वा नृ च वीक्षते ।

मन्त्रेति भक्षयेत्रैधा वसुरुद्रादिभेदतः ॥

(भक्षमन्त्राभिधानम्)

आप्या भक्षितमाप्याय्य हिन्व नाभ्यभिर्मर्शनम् ।

अपाम कृत्वाऽवभृथं समायात्यप्रतीक्षणम् ॥

यन्मे पुनर्भजेदग्निमिष्टाद्याद्धारियोजनम् ।

आपू वेद्यां शेषवाप एतत्त त्रिभिरावपेत् ॥

पुरोडाशांशकान्भूमौ नमश्चमसिनां जपः ।

प्रजा चमसिमो यान्ति देववह्नौ समित्रयम् ॥

अप्सु जिघ्रन्ति तच्छेषं द्वाविंशतिरिहोदिताः ॥

अथ मीमांसा ।

तृतीयाध्यायस्य द्वितीयपादे चिन्तितम्—

“भक्षेहीत्यानुवाकोऽयं सर्वो भक्षणयोग्युत ।

ग्रहणादौ यथालिङ्गं विभज्य व्यवतिष्ठते ॥

अविधेर्ग्रहणादीनां भक्षणे निखिलस्तु सः ।

अर्थाक्षिप्तेषु तेष्वेव यथालिङ्गं विभज्यते ॥

ज्योतिष्टोमे हुतस्य सोमस्य शेषभक्षणं विहितम्—“ अभिषुत्याऽऽहवनीये हुत्वा प्रत्यश्वः परेत्य सदसि भक्षयन्ति ’ इति । तस्मिन्भक्षणे ग्रहणावेक्षणनिग-
रणसम्यग्जरणरूपाश्चत्वारो व्यापाराः सन्ति । मन्त्राश्च भक्षेहीत्याद्यनुवाके समा-
म्नाताः । तत्र भक्षणं यथा साक्षाच्चोदितं न तथा ग्रहणावेक्षणनिगरणजरणानि
चोदितानि । न चाविहितेषु मन्त्रा विनियोगमर्हन्ति । समाख्या तु भक्षानुवाक
इत्येवंरूपा भक्षणमात्रविषया । तस्मात्कृत्स्नस्याप्यनुवाकस्य भक्षण एव विनियोग
इति प्राप्ते ब्रूमः—अविहितान्यपि ग्रहणादीन्यर्थाक्षिप्तानि । तद्व्यतिरेकेण भक्षणा-
संभवात् । अतस्तेष्वप्यनुवाको यथालिङ्गं विभज्य विनियोक्तव्यः । तत्र भक्षेही-
त्यारभ्याश्विनोस्त्वा बाहुभ्यां सध्यासमित्यन्तो ग्रहणं प्रकाशयति । एहीत्यां-
हवानस्य बाहुभ्यां स्वी करवाणीत्येतस्य च दर्शनात् । नृचक्षसं त्वा देव सोम
सुचक्षा अवस्थेषमित्यथं भागोऽवेक्षणं प्रकाशयति । शोभनचक्षुरहं मनुष्येषु प्र-
ख्यातं त्वामवोक्षेयित्यभिधानात् । हिन्व मे गात्रा इत्यादिर्मा मेऽवाङ्नाभिमति
गा इत्यन्तः सम्यग्जरणं प्रकाशयति । गात्रप्रीणनेनाधोभागे नाभेरतिक्रमनिषेधेन

च तदवगमात् । जरणं नार्थाक्षिप्तं तेन विनाऽपि भक्षणसिद्धेरिति चेत् । न ।
जरणपर्यन्तस्यैव सार्थकभक्षणत्वात् । न च जरणे पुरुषव्यापाराभावः । सम्यगुप-
वेशनादभक्ष(जर)णार्थत्वात् । मन्द्राभिभूतिरित्यादिभक्षयामीत्यन्तो भक्षणं
प्रकाशयति । तस्माल्लिङ्गेन समाख्यां बाधित्वा विभज्य विनियोगः कर्तव्यः ।

तत्रैवान्यच्चिन्तितम्—

“ मन्द्रेति वसुमन्द्रेति द्वयं तर्पणभक्षयोः ।

विभक्तव्यमुताशेषं तृप्तिसंयुक्तभक्षणे ॥

लिङ्गाद्विभागो नैवं नो तृप्तिर्भक्षणतोऽन्यतः ।

लिङ्गस्यासंभवे वाक्यशेषात्सर्वोऽस्तु भक्षणे ” ॥

मन्द्राभिभूतिरित्यादिर्जुषाणा सोमस्य तृप्पन्वित्यन्तो भागो हृष्टाया
अरुचिर्मेभिभवन्त्याः सोमं सेवमानाया जिह्वायास्तृप्तिं प्रकाशयति । वसुमद्व-
णस्येत्याद्विभक्षयामीत्यन्तो भागो भक्षणप्रकाशकः । तत्र पूर्ववल्लिङ्गेन विभज्य
विनियोग इति चेन्मैवम् । न खलु तृप्तिर्भक्षणादन्येन व्यापारेण जायते । किं
तर्हि भक्षणानुनिष्पादिनी हि सा । तथा सति कस्मिन्व्यापारे तृप्तिप्रकाशको
भागो विनियुज्येत । ततो लिङ्गेन विनियोगासंभवाद्भक्षणमन्त्रवाक्यस्य शेष-
स्तृप्तिप्रकाशकभागो भविष्यति । उपयुक्तश्च तत्रायं भागस्तृप्तिरहितभक्ष-
प्रकाशेन पुरुषोत्साहजनकत्वात् । तस्मान्मन्द्रादिः सर्वो भक्षणे विनियुज्यते ।

तत्रैवान्यच्चिन्तितम्—

“ इन्द्रपीतस्येति भक्षमन्त्रांशः किमिहैन्द्रके ।

केवलेऽन्यत्र चोहाद्वा सर्वत्रोत यथाश्रुतम् ॥

ऐन्द्र एव समर्थत्वात्तूष्णीमेवान्यभक्षणम् ।

ऊहो वाऽन्येषु कर्मैक्येऽप्यस्त्यूहो भक्षभेदतः ॥

इन्द्रेण यस्मिन्सवने सोमः पीत इतीरणात् ।

सवनस्थषु सर्वेषु मन्त्रोऽभूहेन पठ्यते ” ॥

भक्षमन्त्रे कश्चिदंश इन्द्रपीतस्येत्येवंविधः श्रूयते । तत्रेन्द्रेण पतिस्य
सोमस्य शेषं भक्षयामीत्यर्थो भवति । तथा सत्यस्य मन्त्रस्येन्द्रप्रदानशेषभक्षण
एव समर्थत्वात्तत्रैवायं मन्त्रो विनियुज्यते, न तु मैत्रावरुणादिशेषभक्षणे । तस्माद-

(भक्षमन्त्राभिधानम्)

मन्त्रकमेव तद्भक्षणमित्येकः पूर्वपक्षः । इन्द्रपीतस्येतिपदस्यासमर्थत्वेऽपि मित्रा-
वरुणपीतस्येत्येवमूहे सति सामर्थ्यं भविष्यति । नम्बाग्नेययागस्य प्रकृति-
त्वात्तद्गतस्याग्नेये जुष्टमिति मन्त्रस्य विकृतौ सौर्यचरौ सूर्याय जुष्टमित्यूहः
क्रियते । इह तु कर्मैक्यान्नोह इति चेत् । न । कर्मभेद इव भक्षभेदेऽप्यूहितुं
शक्यत्वादिति द्वितीयः पूर्वपक्षः । इन्द्रपीतस्येत्यत्र बहुव्रीहिर्दृष्टव्यः । तत्पुरुषत्वे
समाप्तस्येति सूत्रेणान्तोदात्तत्वप्रसङ्गात् । आद्युदात्तं चैतत्पदमाप्नातम् । इन्द्र-
प्रातिपादिकं तु स्वत आद्युदात्तम् । तथा सति बहुव्रीहौ प्रकृत्या पूर्वपदमिति
सूत्रेण पूर्वपदप्रकृतिस्वरविधानात्समस्तं पदमप्याद्युदात्तमेव संपद्यते । इन्द्रेण
पीतः सोमो यस्मिन्सवन इति विग्रहात्सवनपरत्वे सत्यैन्द्रभक्षण एवेति
नियन्तुमसमर्थत्वात्सर्वभक्षणेऽवनूहेनायं मन्त्रः प्रयोक्तव्यः । विशेष्यं च सवनं
तस्मिन्वाक्य एवमाप्नातम्—प्रातःसवनस्य गायत्र्युन्दस इन्द्रपीतस्येति । तस्मा-
दन्त्यः पक्षो राखान्तः ।

तत्रैवान्वञ्चितम्—

“ऊहपक्षे यदूहं तच्चिन्त्यते न्यायपञ्चके ।

इन्द्रे हुतेऽथ तच्छेषे होत्रकैश्चमसस्थिते ॥

सोमोऽभ्युन्नीय देवेभ्यो हुत्वा संभक्ष्यते तदा ।

इन्द्रो न लक्ष्यो लक्ष्यो वा न शेषोऽन्यार्थता यतः ॥

उन्नीत एव संबद्धो न पूर्वो देवतान्तरैः ।

अत इन्द्रस्य सिद्ध्यर्थं लक्ष्योऽसावितरैः सह ” ॥

पूर्वाधिकरणे योऽयमूहरूपो द्वितीयः पूर्वः पक्षः, तत्प्रसङ्गात्कृत्वाचिन्तारूपेण
न्यायपञ्चकेनोहविषयश्चिन्त्यते । मैत्रावरुणब्राह्मणाच्छंसिपोत्रादयः ऋत्विजो
होत्रकाः । तेषां सन्ति चमसाः । पात्रविशेषस्थिताः सोमरसाश्चमसाः । तैर्वष-
ट्कारानुवषट्कारयोर्होतव्यम् । तेषां चमसानामैन्द्रत्वाद्धेतुर्वषट्कारे प्रथममिन्द्रो
हुतः । अनन्तरं चमसस्थे हुतशेषे पुनः सोमान्तरमभ्युन्नीय तेन देवान्तरभ्यो
होत्रकां जुहति । तत्र मैत्रावरुणो मित्रं वयं हवामह इति मन्त्रेण मित्रावरुणौ
यजति । ब्राह्मणाच्छंसी—इन्द्र त्वा वृषभं वयमिति मन्त्रेणेन्द्रं यजति । पोता

(भक्षमन्त्राभिधानम्)

मिवेन्द्रस्यापि संबन्धो नापैतीति वैषम्यम् । तस्मात्पात्नीवतभक्षण इन्द्रवाग्वादयो
नोपलक्षणीयाः । तत्रैवान्यच्चिन्तितम्—

“ सह पत्नीवता त्वष्टा तद्ग्रहे लक्ष्यते न वा ।

सह त्वष्टा पिबेत्युक्तेर्देवत्वात्सोऽपि लक्ष्यते ॥

सहत्वंभावं त्वष्टुः स्यान्न पातृत्वमशब्दनात् ।

चोदनायामभानाच्च न देवोऽतो न लक्ष्यते ” ॥

तस्मिन्नेव पात्नीवतग्रहे शेषभक्षणमन्त्रेण पत्नीवता सह त्वष्टाऽप्युपलक्ष-
णीयः । कुतः । त्वष्टुरपि तद्देवत्वात् । तच्च होममन्त्रादवगतम् । अग्रा ३३ पत्नी-
वा ३ः सज्जुर्वेदेन त्वष्टा सोमं पिब स्वाहेत्यस्मिन्मन्त्रे पत्नीवन्तर्हि प्लुतान्तेन
पदेन संबोध्य तस्य त्वष्टा देवेन सह पिबेत्यभिधानात्पातृत्वेन पत्नीवत इव
त्वष्टुस्तद्देवत्वम् । ततः पत्नीवत्त्वष्टुपीतस्येत्युपलक्षणमिति प्राप्ते ब्रूमः—पानकाले
सहावस्थानमात्रं त्वष्टुः सज्जुरित्यनेन पदेन प्रतीयते, न तु पातृत्वमसंबोधितस्य
त्वष्टुः पिबेत्यनेन सामानाधिकरण्याभावात् । न च पातृसहभावमात्रेण पातृत्वम् ।
सहैव दशभिः पुत्रैर्भारं वहति गर्दभीत्यत्र पुत्राणां बोद्धृत्वाददर्शनात् । आस्तां
मन्त्रविधिबलात्त्वष्टुर्देवतात्वमिति चेन्न । पात्नीवतमाश्रयणाद्गृह्णानीत्यत्र त्वष्टु-
रप्रतीतिः । तस्माद्देवता त्वष्टा नोपलक्षणीयः । तत्रैवान्यच्चिन्तितम्—

“ पत्नीवन्तस्त्रयस्त्रिंशद्देवास्तान्मादयेत्यमी ।

लक्ष्या न वा याज्ययोक्तेर्देवत्वादुपलक्षणम् ॥

एकोऽग्निर्यजमानेन मादितोऽग्न्ये तु बह्विना ।

अतोऽग्रेरेव देवत्वान्नान्येषामुपलक्षणम् ” ॥

तस्यैव पात्नीवतग्रहस्य याज्यायामग्निं संबोध्य पत्नीवन्तामधारिणस्त्रयस्त्रिं-
शद्देवान्मादयेत्यभिधीयते—“ पत्नीवतस्त्रिंशतं त्रींश्च देवाननुष्वधमावह मादयस्व ”
इति । अनुष्वधमनुप्रदानम् । अत्र हूयमानेन सोमरसेन मादनीयत्वात्त्रयस्त्रिंशतां
तद्देवत्वम् । अतस्तेऽपि भक्षणे लक्षणीया इति चेन्न । यजमानेन मादनीयस्या-
ग्रेरेव देवतात्वात् । त्रयस्त्रिंशद्देवतास्तु बह्विना मादयन्त इति न तेषामत्र देवत्वम् ।
तस्मान्नोपलक्षणम् । तत्रैवान्यच्चिन्तितम्—

१ ख. घ. ङ. च. तद्गुणे लक्षणेन च । स० । २ क. घ. ङ. °त्वभावं त्व° । ३ ख. च.
°भावाच्च । ४ ख. घ. ङ. च. °त्रे पात्नी । ५ घ. ङ. °क्षया तथा या° । ६ क. घ. ङ.
च. °तां च देव° ।

“ सोमस्याग्न इति प्रोक्ताऽनुवषट्कारदेवता ।

लक्ष्या न वा देवतात्वालक्ष्या त्रिंशद्विलक्षणा ॥

प्रकृतौ विद्यमानोऽग्निरनुद्देशादलक्षितः ।

उद्देश्येन्द्रो लक्षितोऽतो विरुतावपि तत्तथा ” ॥

सोमस्याग्ने वीहीत्यनुयजतीति श्रूयते । तत्रानुवषट्कारस्य मान्त्रवर्णिकोऽग्निर्देवता । न च त्रयस्त्रिंशतामिव बह्वेदेवतात्वम् । मन्त्रे बहूनि संबोध्य सोमपातृत्वाभिधानात् । तस्मादाग्निर्लक्षणीय इति चेन्न । प्रकृतावलक्षितत्वात् । ऐन्द्रचमसः प्रकृतिरितरे विरुतिरूपाः । तथा हि—ऐन्द्रः सोमो गृह्यते मीयते च । तेनैन्द्रेष्वेव सोमः । अनैन्द्रेषु सोम एव नास्तीति सर्वे सोमधर्मा ऐन्द्रेष्वेव । अनैन्द्रा अधर्मकाः । धर्माकाङ्क्षायां चोदकेन सधर्मका इति विरुतित्वम् । गृह्यमाणस्य मीयमानस्य च सोमस्यैन्द्रत्वमिन्द्राय त्वा वसुमत इत्यादिग्रहणमन्त्रादवगम्यते । तस्य प्रकृतिभूतस्येन्द्रचमसस्य भक्षणेऽग्निरनुवषट्कारदेवो नोपलक्षितः । कुतः । ग्रहणे तदुद्देशाभावात् । इन्द्रस्तुद्देश्यत्वादुपलक्षितः । एवं विरुतावप्युद्देश्यदेवानामेवोपलक्षणं न्याय्यम् । तस्मादाग्निर्नोपलक्ष्यः ।

तत्रैवान्यच्चिन्तितम्—

“ अमन्त्रप (भ) क्षमाभित्य कृत्वाचिन्तान्तरत्रयम् ।

ऊँहोऽस्ति नो वा सोऽस्त्यत्र विरुतौ तस्य संभवात् ॥

सोमेनेति विधेः सर्वप्रदानेषु समत्वतः ।

अधिकारेष्वनूहोऽतो नैन्द्रे निर्मन्त्रभक्षणम् ” ॥

उक्ताभ्यः पञ्चभ्यः कृत्वाचिन्ताभ्यः पूर्वस्मिन्नधिकरणे योऽयमनैन्द्रेष्वमन्त्रभक्षणमिति प्रथमः पूर्वः पक्षस्तमेव मनसि निधाय पुनः कृत्वाचिन्तानां त्रयमभिधीयते । अनैन्द्रेषुक्तरीत्या विरुतित्वेनोहसंभवादस्त्यूह इति चेन्न । अनैन्द्राणां विरुतित्वासंभवात् । सोमेन यजेतेत्युत्पत्तिश्रुतः सोमः कर्मणोऽङ्गं न तु प्रदानविशेषस्य कस्यचिदङ्गम् । स एव च सोमः सर्वप्रदानेष्वभ्यस्यत इति सर्वाणि समप्रदानानि । अत ऐन्द्राणामनैन्द्राणां च प्रकृतिविरुतिभावासंभवाच्चास्त्यनूहः । इन्द्राय त्वा वसुमत इत्यादिमन्त्रो लिङ्गादैन्द्रविषयोऽस्तु ।

१ स. ऐन्द्रस्यः सो° । २ स. घ. ङ. च. °णेन त° । ३ स. च. °त्रये । ऊ° ।

४ क. घ. ङ. जुहोति । ५ स. घ. ङ. च. विधिः । ६ स. च. अधिकारेऽप्यनू° । ७ स.

घ. ङ. च. °वध्यस्य° ।

(भक्षमन्त्राभिधानम्)

नैतावता प्रकृतिविकृतिभावः सिध्यति । तस्माद्भक्षमन्त्रस्य लिङ्गादैन्द्रमात्रविष-
यत्वादैनैन्द्रेष्वमन्त्रभक्षः । तत्रैवान्यच्चिन्तितम्—

“ समन्त्रकममन्त्रं वा स्यादैन्द्राग्नादिभक्षणम् ।

ऐन्द्राग्नेऽधीन्द्रपीतत्वंसंभवात्तत्समन्त्रकम् ॥

न पानमशरीरस्य युक्तं दानं तु मिश्रितम् ।

मन्त्रोऽयं तु न मिश्रार्हस्तस्मादेतदमन्त्रकम् ” ॥

यदेतदैन्द्राग्नें गृह्णातीति विहिं शेषभक्षणं तत्रेन्द्राग्निभ्यां पीतः सोम
इन्द्रेणापि पीतो भवतीति लिङ्गेनैव विनियोगात्समन्त्रकं भक्षणमिति चेन्मै-
वम् । नवमाध्याये वक्ष्यमाणदेवताधिकरणन्यायेनाशरीरस्येन्द्रस्य पानासंभ-
वात् । अथ पीतशब्देन दानं विवक्ष्येत तदानीमिन्द्राय दत्तः सोम इति
मन्त्रार्थो भवति । न चात्र यजपान इन्द्रमुद्दिश्य ददौ किंत्विन्द्राग्नी
उद्दिश्य । तस्माद्दानं मिश्रविषयं, मन्त्रस्तु न मिश्रविषय इत्यमन्त्रकमत्र
भक्षणम् । अत्रैवान्यच्चिन्तितम्—

ऐन्द्रदानेऽपि गायत्रमात्रयुक्तेऽथवेतरैः ।

छन्दोभिरपि युक्ते स्यादाद्यो मन्त्रे तथोक्तितः ॥

द्वयोः समो बहुव्रीहिरेकच्छन्दास्तु न क्वचित् ।

नानाछन्दस्यैन्द्र एव कृत्वाचिन्तेत्यमीरिता ॥

सवनार्थेन्द्रपीतोकिरित्युद्घाटनमीरितम् ।

तेन सर्वप्रदानेषु मन्त्रपाठो यथास्थितः ” ॥

तस्मिन्नेव भक्षमन्त्रे गायत्रछन्दस इन्द्रपीतस्येति श्रूयते । गायत्रमेव छन्दो
यस्येति मन्त्रपदे समासाभिधानादेकच्छन्दोयुक्त ऐन्द्रे सोमे, भक्षणमन्त्र इति
चेन्मैवम् । बहुच्छन्दोयुक्तेऽपि बहुव्रीहेः समानत्वादेवकारं परित्यज्य गायत्रं
छन्दो यस्येतिविग्रहसंभवात् । एकच्छन्दस्कस्तु सोमो न क्वाप्यस्ति ।
तस्मान्नानाछन्दस्के सोम ऐन्द्रप्रदान एव मन्त्रो नान्यत्र । तदेवं
कृत्वाचिन्तात्रयं समापितम् । द्विविधा कृत्वाचिन्तोद्घाटना तु प्रागेव
सिद्धान्तिना दर्शिता ।

१ स. च. मिश्रग्रम् । २ ख. घ. ङ. च. “आर्थस्त” । ३ क. स. घ. ङ. च. विहिते ।

४ क. ल. घ. च. “मे न भ” ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये तृतीयकाण्डे द्वितीयप्रपाठके

पञ्चमोऽनुवाकः ॥ ५ ॥

(अथ तृतीयाष्टके द्वितीयप्रपाठके षष्ठोऽनुवाकः) ।

महीनां पयोसि विश्वेषां देवानां तनूँऋध्यास-
मथ पृषतीनां ग्रहं पृषतीनां ग्रहोऽसि विष्णो-
र्हृदयमस्येकमिष विष्णुस्त्वाऽनु वि चक्रमे
भुतिर्द्धना घृतेन वर्धतां तस्य मेष्टस्य वीतस्य
द्रविणमा गम्याञ्ज्योतिरसि वैश्वानरं पृश्निष्यै
दुग्धं यावती यावापृथिवी मंहित्वा यावच्च
सप्त सिन्धवो वितस्थुः । तावन्तमिन्द्र ते (१)
ग्रहं सहोर्जा गृह्णाम्यस्तृतम् । यत्कृष्णशकुनः
पृषदाज्यमवमृशेच्छूद्रा अस्य प्रमायुकाः स्युर्य-
च्छ्वाऽवमृशेच्चतुष्पादोऽस्य पशवः प्रमायुकाः
स्युर्यत्स्कन्देद्यजमानः प्रमायुकः स्यान्पशवो वै
पृषदाज्यं पशवो वा एतस्य स्कन्दन्ति यस्य
पृषदाज्यं स्कन्दति यत्पृषदाज्यं पुनर्गृह्णाति
पशूनेवास्मै पुनर्गृह्णाति प्राणो वै पृषदाज्यं
प्राणो वै (२) एतस्य स्कन्दति यस्य पृषदाज्यं
स्कन्दति यत्पृषदाज्यं पुनर्गृह्णाति प्राणमेवास्मै
पुनर्गृह्णाति हिरण्यमवधाय गृह्णात्यमृतं वै हि-
रण्यं प्राणः पृषदाज्यममृतमेवास्य प्राणे दधाति

(पृषदाज्याभिधानम्)

शतमानं भवति शतायुः पुरुषः शतेन्द्रिय
आयुष्येवेन्द्रिये प्रति तिष्ठत्यश्वमव द्यापयति
प्राजापत्यो वा अश्वः प्राजापत्यः प्राणः स्वादे-
वास्मै योनैः प्राणं निर्मिमीते वि वा एतस्य
यज्ञश्छिद्यते यस्य पृषदाज्यं स्कन्दति वैष्ण-
व्यर्चा पुनर्गृह्णाति यज्ञो वै विष्णुर्यज्ञेनैव यज्ञं
सं तनोति (३) ॥

(ते पृषदाज्यं प्राणो वै योनैः प्राणं द्वाविंशतिश्च)

इति कृष्णयजुर्वेदीयतैत्तिरीयसंहितायां तृतीयाष्टके
द्वितीयप्रपाठके षष्ठोऽनुवाकः ॥ ६ ॥

(अथ तृतीयकाण्डे द्वितीयप्रपाठके षष्ठोऽनुवाकः) ।

अनुवाके पञ्चमे तु भक्षमन्वा उदीरिताः ।

अथ षष्ठे पृषदाज्यमुच्यते ।

कल्पः—“ आज्यग्रहणकाले चतुर्जुह्वां गृह्णाति चतुरुपभृति दधन्याज्यमा-
नीय महीनां पयोऽसीति पृषदाज्यधान्यां पञ्चगृहीतं पृषदाज्यम्” इति । पाठस्तु—

महीनामिति । हे पृषदाज्य त्वं महीनां गवां पयोऽसि । विश्वेषां सर्वेषां
देवानां तनूरसि । शरीरास्थितिहेतुत्वात् । पृषत्यो मरुतामन्धाः । अद्यास्मिन्दिने
पृषतीनां ग्रहस्थानीयं त्वामृध्यासं वर्धयामि । त्वं पृषतीनां ग्रहोऽसि
ग्रहस्थानीयमसि । विष्णोर्यज्ञस्य हृदयं प्रियमसि । हे इष सर्वै-
र्वैरिण्यमाण विष्णुर्यज्ञस्त्वामर्कं मुख्यं विचक्रमे विशेषेण स्वीकृतवान् । अत्र-
त्येन घृतेन दध्ना च तव भूतिर्माहात्म्यं वर्धताम् । तस्य तादृशस्येष्टस्य
देवेभ्यो हुतस्य बीतस्य देवैर्भक्षितस्य च यद्द्रविणं फलमस्ति तन्मां प्रत्यागम्या-
दागच्छतु । त्वं वैश्वानरं ज्योतिरासि विश्वेषां नराणां हितस्य भासकमसि ।
पृथिव्यै दुग्धमसि श्वेतवर्णाया गोः क्षीरमसि । अस्य च पृषदाज्यस्य

१४८२ श्रीमत्सायणाचार्यविरचितभाष्यसमेता— [३तृतीयकाण्डे—
(पृषदाज्याभिधानम्)

पशून्याजार्थत्वादग्नीषोमीयपशुपपाठके पृथिव्यै त्वाऽन्तरिक्षाय त्वेत्येतस्मादनु-
वाकात्पूर्वमयं मन्त्रो द्रष्टव्यः ।

कल्पः—‘ आग्नीध्रे पत्तिप्रस्थाता दधिघर्मं गृह्णात्यौदुम्बर्याः सुच्युषस्तीर्षि
यावती द्यावापृथिवी इति दधि गृहीत्वाऽभिघार्य ’ इति । पाठस्तु—

यावतीति । सप्त सिन्धवः समुद्राः । ते च भागवतस्य पञ्चमस्कन्धे स्मर्य-
न्ते—क्षारोदेक्षुरसोदसुरोदघृतोददधिमण्डोदक्षीरोदशुद्धोदाः सप्त जलधयः । हे
इन्द्र द्यावापृथिवी द्यावापृथिव्यौ महित्वा स्वकीयेन महिम्ना यावती यावत्यौ
यत्परिमाणे वर्तेते । किंच सप्त सिन्धवो वा यावद्वितस्थर्यावन्तं कालं स्थिता-
स्तावन्तं ग्रहं गृह्णामि सर्वस्मिन्देशे सर्वस्मिन्काले त्वदीयं ग्रहमूर्जा सारेण सहा-
स्तुतमविनाशितं यथा भवति तथा गृह्णामि । सोऽयं मन्त्रो ग्रहपपाठक इन्द्र
मरुत्व इत्यस्मादनुवाकादूर्ध्वं द्रष्टव्यः ।

यदुक्तं सूत्रकारेण—‘ पृषदाज्यं स्कन्धमभिमन्त्र्यापोऽभ्यवहत्य निर्णिज्य सुचः
शतमानं हिरण्यं सुच्यवधायेदं विष्णुर्विचक्रम इत्यन्यतः पृषदाज्यं गृहीत्वाऽभेनाव-
द्याप्याऽऽयतने स्नादयेत् ’ इति । तत्र पुनर्ग्रहणं विधत्ते—

वत्कृष्णशकुन इति । पृषद्भिर्दधिबिन्दुभिर्भिश्चमाज्यं पृषदाज्यम् । तस्य पक्षिस्पर्शे
भस्पर्शे भूमिपतनेन विनाशे च पुनर्ग्रहणं प्रायश्चित्तं तेन पशुविनाशो न भवति ।

तदेतत्पुनर्ग्रहणं पशुविनाशदोषपरिहारेण प्रशस्य प्राणविनाशदोषपरिहारे-
णापि प्रशंसति—

प्राणो वा इति । ग्रहणपात्रे हिरण्यस्य प्रक्षेपं तत्परिमाणं च क्रमेण विधत्ते—

हिरण्यमवधायेति । गृहीतस्य पृषदाज्यस्याश्वमुखस्पर्शनं विधत्ते—

अश्वमवेति । अश्वस्य प्रजापत्यक्षिजन्यत्वात्प्राणस्य च स प्राणमसृजते-
त्यादिश्रुतौ प्रजापतिसृष्टत्वाभिधानाच्च तयोरेककार्यत्वे सति प्राणस्य स्वकीययो-
निरूपादध्वान्निर्माणं सिध्यति ।

पृषदाज्यस्य पुनर्ग्रहणे विष्णो त्वं नो अन्तम इति मन्त्रं विधत्ते—

वि वा इति । विष्णो त्वं न इति मन्त्रो जुष्टो वाच इत्यनुवाके व्या-
ख्यातः । आपस्तम्बस्य मते त्विदं विष्णुरिति वैष्णवी । सा च मुञ्जते मन
इत्यत्र व्याख्याता । अत्र विनियोगसंग्रहः—

(स्तुतशस्त्राभिधानम्)

महीति पृषदाज्ये स्याद्यावतीति दधिघ्रेह ।

इदं विष्णुर्वैष्णवी स्यादिह मन्त्रास्त्रयो मताः ॥

इति श्रीमत्सायणाचार्यविरचिते माधवीये वेदार्थप्रकाशे ऋणयजुर्वे-
दीयतैत्तिरीयसंहिताभाष्ये तृतीयकाण्डे द्वितीयप्रपाठके
षष्ठोऽनुवाकः ॥ ६॥

(अथ तृतीयाष्टके द्वितीयप्रपाठके सप्तमोऽनुवाकः) ।

देव॑ स॒वित॒रेत॒त्ते प्रा॒ऽऽह॒ तत्प्र॑ च॒ सु॒व प्र
च॑ य॒ज बृ॒हस्प॑तिर्ब्र॒ह्माऽऽयु॑ष्मत्या ऋ॒चो मा
गा॑त त॒नूपा॑त्साम्नः स॒त्या व॑ आ॒शिषः॑ सन्तु
स॒त्या आ॒कू॒तय॑ ऋ॒तं च॑ स॒त्यं च॑ वदत॒ स्तुत॑
दे॒वस्य॑ स॒वितुः॑ प्र॒सवे॑ स्तु॒तस्य॑ स्तु॒तम॒स्यू॒र्जं
म॒ह्यं स्तु॑तं दु॒हामा॑ मा॒ स्तु॒तस्य॑ स्तु॒तं ग॒म्या-
च्छ॒स्त्रस्य॑ श॒स्त्रम् (१) अ॒स्यू॒र्जं म॒ह्यं श॒स्त्रं
दु॒हामा॑ मा॒ श॒स्त्रस्य॑ श॒स्त्रं ग॒म्यादि॑न्द्रि॒याव॑न्तो
वना॑महे घु॒क्षी॒महि॑ प्र॒जामि॑षम् । सा मे॑
स॒त्याऽऽशी॑र्दे॒वेषु॑ भू॒याद्ब्र॑ह्मव॒र्चसं॑ माऽऽ ग॒म्यात् ।
य॒ज्ञो ब॑भूव स आ ब॑भूव स॒ प्र ज॑ज्ञे स॒ वावृ॑धे ।
स दे॒वाना॑मधि॒पति॑र्ब॒भूव॑ सो अ॒स्मा अ॒धि-
प॑तीन्करोतु व॒यं स्या॑म॒ पत॑यो र॒यीणा॑म् ।
य॒ज्ञो वा॑ वै (२) य॒ज्ञप॑तिं दु॒हे य॒ज्ञप॑तिर्वा
य॒ज्ञं दु॒हे स यः॑ स्तु॒तश॒स्त्रयो॑र्दो॒हम॑वि॒द्वान्य॑जते
तं य॒ज्ञो दु॒हे स इ॒ष्ट्वा पा॑पी॒यान्भ॑वति॒ य ए॑नयो-

(स्तुतशस्त्रमिधामम्)

दोहं विद्वान्यजते स यज्ञं दुहे स इष्ट्वा वसीया-
 न्भवति स्तुतस्य स्तुतमस्यूर्जं मह्यं स्तुतं दुहामा
 मा स्तुतस्य स्तुतं गम्याच्छस्त्रस्य शस्त्रमस्यूर्जं
 मह्यं शस्त्रं दुहामा मा शस्त्रस्य शस्त्रं गम्यादि-
 त्याहैष वै स्तुतशस्त्रयोर्दोहस्तं य एवं विद्वान्य-
 जते दुह एव यज्ञमिष्ट्वा वसीयान्भवति(३) ॥

(गच्छं वै गच्छं दुहां द्वाविंशतिश्च) ।

इति कृष्णयजुर्वेदीयतैत्तिरीयसंहितायां तृतीयाष्टके
 द्वितीयप्रपाठके सप्तमोऽनुवाकः ॥ ७ ॥

(अथ तृतीयकाण्डे द्वितीयप्रपाठके सप्तमोऽनुवाकः) ।

पृषदाज्यं भवेत्पृष्ठे मन्त्रश्च दधिवर्मगः ।

अथ सप्तमे स्तुतशस्त्रे अभिधीयेते ।

कल्पः—‘ब्रह्मस्तोष्यामः प्रगास्तरित्युच्यमाने देव सवितरेतत्ते प्राहेत्यनुव्रुत्य
 रश्मिरसि क्षयाय त्वा क्षयं जिन्वेत्युक्त्वो स्तुतेति प्रसौति ’ इति । पाठस्तु—

देव सवितरिति । हे सवितर्देवायमुद्गाता स्तोष्याम इत्येतद्वाक्यं ते तुभ्यं
 प्राह तत्स्तोत्रं त्वं प्रसुव प्रकर्षेणानुज्ञां च देहि । प्रयज च प्रकर्षेण च यागं नि-
 ष्पादय । हे उद्गातारो बृहस्पतिरेवाहं ब्रह्मा न तु मनुष्यमात्रः । सोऽहं वो ब्रवी-
 मीति शेषः । आयुष्मत्या ऋचो मा गात । आयुःस्थानीयो निर्वाहोऽ-
 स्यामृच्यस्तीति आयुष्मती । तस्या ऋचः सकाशान्माऽपगच्छत ऋगक्षरो-
 च्चारणे सावधाना भवतेत्यर्थः । तथा तनूपात्साम्नो मा गच्छत । स्तोत्रस्य
 तनूः शरीरमेव ऋक्तां तनूं पातीति तनूपं साम । ऋगक्षराभिव्यक्तिर्हि साम्ना
 क्रियते । ततस्तस्मिन्पुनरुपममत्ता भवतेति । गीयमाने स्तोत्रे वो युष्माकं संब-
 न्धिन्यो यजमानविषया आशिषो याः सन्ति ताः सर्वाः सत्याः सन्तु । याश्च
 भवतामाकूतयः संकल्परूपास्ता अपि सत्याः सन्तु । ययं मनसर्तं यथार्थं

(स्तुतशस्त्राभिधानम्)

स्मरत । वाचा च सत्यं वदत । सवितुर्देवस्य प्रसवेऽनुज्ञायां सत्यां स्तुत
स्तोत्रं पठत ।

कल्पः—“स्तुतस्य स्तुतमसीति स्तोत्रमनुमन्त्रयते शस्त्रस्य शस्त्रमसीति
शस्त्राभिन्द्रियावन्तो वनामहे इत्युभयत्रानुषजति” इति । पाठस्तु—

स्तुतस्येति । सोऽयं मन्त्रो याजमानः । उद्गातृभिर्गीयमान हे स्तोत्र त्वं
स्तुतस्य स्तुतमसि स्तोत्रस्यापि स्तोत्रमसि । स्तोत्रजातावुत्तममसीत्यर्थः । तादृशं
स्तुतं स्तोत्ररूपं त्वां मह्यं मदर्थमूर्जं दुहां सारं दुहे । ततः स्तुतस्य स्तुतमुत्तमं
स्तोत्रं मां प्रत्यागम्यादागच्छतु । एवं होतृभिः शस्यमान हे
शस्त्र त्वं शस्त्रस्य शस्त्रमसि शस्त्रजातावुत्तममसि । शेषं पूर्ववत् । युवयोः
स्तुतशस्त्रयोः प्रसादादिन्द्रियावन्त इन्द्रियैरविकलैर्युक्ताः सन्तो वनामहे
स्वापेक्षितफलं भजामहे । पजां पुत्रादिरूपाभिषमञ्चं च पुक्षीमहि तैमाद-
यामः । किञ्च देवेषु विषयभूतेषु मे मदीया यजामीत्याशीर्वाऽस्ति सा सत्या
भूयात् । ब्रह्मवर्चसं यज्ञानुष्ठानरूपां मां प्रत्यागम्यादागच्छतु । उत्तरोत्तरमभि-
वर्धतामित्यर्थः । इदानीमनुष्ठीयमानो यज्ञः संपूर्णो भवति । स यज्ञ आब-
भूव पुनरप्यावृत्तो भवतु । स यज्ञः प्रजज्ञेऽस्माननालस्येनानुष्ठातृमपि प्रजातवान् ।
अत एवास्मद्देहे स यज्ञो वावृधे पुनः पुनरनुष्ठानेन वर्धताम् । स यज्ञोऽस्माभि-
रिज्यमानानां देवानामधिकं पालयिता भवतु । स यज्ञोऽस्मानप्यधिपतीनाधिकमनु-
ष्ठानस्य पालकान्करोतु । वयमपि तस्य यज्ञपुरुषस्य प्रसादादग्नीणां मन्त्रसाधनानां
धनानां प्रतयो भूयामः ।

तदिदमनुमन्त्रणं स्तुतशस्त्रयोर्दोह इति वैदिकैः परिभाष्यते, तस्मिन् दोहं विभज्यते—

यज्ञो वा वा इति । अत्र दोहनं नाम रिक्तीकरणं वा दोग्धतियत्र तद्वर्धनात् ।
तथा सत्येतिद्विचार्थते—किं यज्ञो यजमानं रिक्ती करोति किंवा यजमानो यज्ञ-
मिति । तत्र यतो दोहमविद्वान्यः कोऽपि दोहनामकमभिमन्त्रणमज्ञात्वा यजेत तमेवं
पुरुषं यज्ञो रिक्ती करोति । स चेष्टा दरिद्रो भवति । विद्वांस्तु यज्ञं दुग्ध्वा
वसीयान्भवतीति । यद्यप्येतदभिमन्त्रणं सर्वत्र संचारि तथाऽपि बहिष्कृत्यमानस्तो-

त्रस्याऽऽज्यशस्त्रस्य प्रथमभावित्वात्तदर्थस्तोत्रमन्त्र ऋतुग्रहानुवाकात्पाक्यठ-
नीयः । शस्त्रमन्त्रस्त्वैन्द्राग्रग्रहानुवाकादूर्ध्वं पठनीयः । अत्र विनियोगसंग्रहः—

देव ब्रह्मा सौति गातृन्स्तुतस्य यजमानकः ।

स्तोत्रं संपन्थ्य शस्त्रस्य मन्त्रयेच्छरुमेतयोः ॥

इन्द्रः शेषः स णामन्तो मन्त्रा अत्र त्रयो मताः ॥

अत्र प्रथममन्त्र ऋचो ना गात तनूपात्साम्न इत्यत्राक्षराभिव्यञ्जकतया
सामानि ऋचः शरीरं रक्षन्तीत्युक्तम् । सोऽयमर्थो नवमाध्यायस्य द्वितीयपादे
मामांसितः—

“सामर्चं प्रति मुख्यं स्याद्गुणो वा बाह्यपाठतः ।

मुख्यमभ्यसितुं पाठो गुणो गीताक्षरैः स्तुतेः ” ॥

रथंतरं गायतीत्यादौ यद्गानं विहितं तदेतत्सामशब्दार्थ इति प्रतिपादितं
स्मारितं च । तदेतद्गानमृचं प्रति प्रधानकर्म स्यात् । कुतः । यागप्रयोगाद्बहि-
रध्ययनकालेऽपि पठ्यमानत्वात् । गुणकर्म चेद्ब्रीहिप्रोक्षणादिवद्यागप्रयोगमध्य
एव गानमनुष्ठीयेत । ततो यागाद्बहिर्गानस्य विश्वजिदादिवत्कलं कल्पनीयम् ।
मध्यकालीनं गानं तु प्रयाजादिवदुपकारकम् । तस्मान्मुख्यमेतच्च गुणकर्मेति
प्राप्ते ब्रूमः—न तावद्बहिः पाठः प्रधानकर्मत्वं कल्पयितुं शक्नोति । भूमि-
रथिकशुष्केष्टिन्यायेन प्रयोगपाटवाय गानाध्ययनोपपत्तेः । यथा भूमिरथिको
भूमौ रथमालिख्याभ्यासं करोति यथा छात्रः शुष्केष्ट्या प्रयोगपाटवं संवा-
दयति तद्वत् । नापि गुणकर्मत्वे प्रयोजनाभावात्प्रधानकर्मत्वमिति वाच्यम् । गानेन
संस्कृतैर्ऋगक्षरैः स्तुतिसंभवात् । आज्यैः स्तुवते पृष्ठैः स्तुवत इति स्तुतिविधानात् ।
तस्माद्दृगक्षराणां स्वरविशिष्टत्वादक्षराभिव्यक्तिदृष्टं प्रयोजनमिति । अदृष्टस्याक-
ल्पनीयत्वाद्गानं संस्कारकर्म ।

द्वितीयाध्यायस्य प्रथमपादे चिन्तितम्—

“ प्रउगं शंसतीत्यादौ गुणतोत प्रधानता ।

दृष्टा देवस्मृतिस्तेन गुणता स्तोत्रशस्त्रयोः ॥

स्मृत्यर्थत्वे स्तौतिशस्योर्धात्वोः श्रौतार्थबाधनम् ।

तेनादृष्टमुपेत्यापि प्राधान्यं +स्तुतये मतम् ॥

+ न्यायमालाविस्तरे तु ” श्रुतये ” इति पाठः ।

(स्तुतशस्त्राभिधानम्)

ज्यातिष्टोमे श्रूयते—“ पठ्यं शंसति निष्केवल्यं शंसति आज्यैः स्तुवते पृष्ठैः स्तुवते ” इति । पठ्यनिष्केवल्यशब्दौ शस्त्रविशेषनामनी । आज्यपृष्ठ-शब्दौ तु स्तोत्रवाचित्वेन चित्राधिकरणे व्याख्यातौ । अप्रगीतमन्त्रसाध्या स्तुतिः शस्त्रं, प्रगीतमन्त्रसाध्या स्तुतिः स्तोत्रं, तयोः स्तुतशस्त्रयोर्गुणकर्मत्वं युक्तम् । तुषविमोकवद्दृष्टार्थत्वलाभात् । पठ्यमानेषु मन्त्रेष्वनुस्मरणेन देवता संस्क्रियत इति प्राप्ते ब्रूमः—स्तोतव्याया देवतायाः स्तावकैर्गुणैः संबन्धः स्तौतिशंसतिधात्वोर्वाच्योऽर्थः । यदि मन्त्रवाक्यानि(णि) गुणसंबन्धाभिधान-पराणि तदा धात्वोर्मुख्यार्थलाभाच्छ्रुतिरनुगृहीता भविष्यति । यदा तु गुण-द्वारेणानुस्मरणीयदेवतास्वरूपप्रकाशनपराणि मन्त्रवाक्यानि(णि) स्युस्तदा धा-त्वोर्मुख्यार्थो न स्यात् । लोके हि देवदत्तश्चतुर्वेदाभिज्ञ इत्युक्तेः स्तुतिः प्रती-यते । तस्य वाक्यस्य गुणसंबन्धपरत्वात् । (* यश्चतुर्वेदाभिज्ञो देवदत्तस्तमाकार-येत्युक्तौ स्तुतिर्न भवत्याकारणपरत्वेन वाक्यस्य गुणसंबन्धपरत्वाभावात् । तथाऽत्रापि पठ्यमानगुणविशिष्टो यः स देव इत्येव मन्त्रवाक्यानां(णां) देवताप्रकाशनपरत्वं तावच्चेत्स्यात्) ततश्चाऽऽज्यैर्देवं प्रकाशयेत्पृष्ठैर्देवं प्रका-शयेदित्येवं विध्यर्थपर्यवसानाद्धात्वोर्मुख्यार्थो बाध्येत । ततो धातुस्तुतिमबाधितुं स्तोत्रशस्त्रयोः प्रधानकर्मत्वमभ्युपेतव्यम् । तत्र दृष्टं प्रयोजनं नास्तीति चेत् । तर्ह्यपूर्वमस्तु ॥

इति श्रीमत्सायणाचार्यविरचिते माधवीये वेदार्थप्रकाशे कृष्णगजुर्वेदीय-

तैत्तिरीयसंहिताभाष्ये तृतीयकाण्डे द्वितीयप्रपाठके

सप्तमोऽनुवाकः ॥ ७ ॥

* धनुर्भिन्नान्तर्गतग्रन्थस्थाने ख. च. पुस्तकयोः ‘ यत्र तु देवदत्तस्वरूपपरता यश्च. तुर्वेदी तस्मानयेत्यादौ तत्र न स्तुतिप्रतीतिः, तस्य चतुर्वेदसंबन्धद्वारेण देवदत्तस्वरूपोपलक्षणपरत्वेन गुणसंबन्धपरत्वाभावात् ’ इति पाठो वर्तते ।

१ ख. च. ‘स्प गुणद्वारेण देवदत्तस्वरूपोपलक्षणपरत्वेन गु’ । २ ख ‘तुष्टुति’ ।

(तृतीयसवनमाध्यंदिनसवनगतहोमविशेषमन्त्राभिधानम्)

(अथ तृतीयाष्टके द्वितीयप्रपाठकेऽष्टमोऽनुवाकः) ।

इयेनाय पत्वने स्वाहा वदस्वयमभिगूताय
 नमो विष्टम्भाय धर्मणे स्वाहा वदस्वयमभि-
 गूताय नमः परिधये जनप्रथनाय स्वाहा
 वदस्वयमभिगूताय नम ऊर्जे होत्राणां स्वाहा
 वदस्वयमभिगूताय नमः पर्यसे होत्राणां
 स्वाहा वदस्वयमभिगूताय नमः प्रजापतये
 मनवे स्वाहा वदस्वयमभिगूताय नम ऋत-
 मृतपाः सुवर्वाटस्वाहा वदस्वयमभिगूताय
 नमस्तुम्पन्तां होत्रा मधोर्ध्वतस्य यज्ञपतिमृ-
 ष्य एनसा (१) आहुः । प्रजा निर्भक्ता
 अनुतप्यमाना मध्वयौ स्तोकावप तौ रराध ।
 सं नस्ताभ्यां सृजतु विश्वकर्मा घोरा ऋषयो
 नमो अस्वेभ्यः । चक्षुष एषां मनसश्च संधौ
 बृहस्पतये महि षड्युमन्नमः । नमो विश्वकर्मणे
 क्ष उ पात्यस्माननन्यान्तसोमपान्मन्यमानः ।
 प्राणैश्च विद्वान्तसमरे न धीर एनश्चक्रवर्गमहि
 षद्ध एषाम् । तं विश्वकर्मन् (२) प्र मुञ्चा
 स्वस्तये ये भक्षयन्तो न वसून्यानुहुः । यान-
 न्नयोऽन्वतप्यन्त धिष्णिंया इयं तेषामवया
 दुरिष्ट्यै स्विष्टिं नस्तां कृणोतु विश्वकर्मा ।
 नमः पितृभ्यो अभि ये नो अस्वयन्वज्रकृतो
 यज्ञकामाः सुदेवा अकामा वो दक्षिणां न
 नीनिम मा नस्तस्मादेनसः पापयिष्टं । यावन्तो

(तृतीयसवनमाध्यंदिनसवनगतहोमाविशेषमन्त्राभिधानम्)

वै स॒द॒स्या॒स्ते स॒र्वे दक्षि॒ण्या॒स्तेभ्यो यो दक्षि॒णां
न (३) नये॒दैभ्यो वृश्च्ये॒त यद्वैश्व॑क॒र्मणा॑नि
जुहोति॑ स॒द॒स्या॒ने॒व तत्प्र॑णि॒ता॒त्य॒स्मे दे॒वासो
वपु॑षे चि॒कित्स॑त॒ यमा॑शि॒रा दं॑प॒ती वा॒मम॑श्न॒तः ।
पुमा॑न्पु॒त्रो जा॑यते वि॒न्दते॒ वस्व॑थ॒ विश्वे॑ अ॒रपा
ए॒धते॒ गृहः॑ । आ॒शी॒र्दा॒या दं॑प॒ती वा॒मम॑श्नु॒ता-
म॒रि॒ष्टो रा॒यः स॒च॒ता॒ः स॒मो॒क॒सा । य आ॒ऽसि-
च॒र॒सं॒दुग्धं॑ कु॒म्भ्या स॒हेष्टे॑न॒ याम॑न्न॒म॒निं जहा॑तु
सः । स॒र्पि॒र्त्री॒वी (४) पी॒व॒र्य॑स्य जा॒या
पी॒वानः॑ पु॒त्रा अ॒कृ॒शा॒सो अ॒स्य । स॒हजा॑नि॒र्यः
सु॒म॒ख॒स्य॒मान॑ इन्द्रा॒याऽऽशि॒रः॑ स॒ह कु॒म्भ्याऽ-
दा॑त् । आ॒शी॒र्म ऊ॒र्ज॑मु॒त सु॒प्रजा॑स्त्वामि॒धं
दधा॑तु द्रवि॒णः॑ स॒र्व॒र्च॑सम् । स॒ंज॒य॒न्क्षेत्रा॑णि
स॒हसा॑ऽहमि॒न्द्र कृ॒ण्वानो॑ अ॒न्याः॑ अ॒धे॒रान्त्स॑-
प॒त्नान् । भू॒तम॑सि भू॒ते मा॑ धा॒ मुख॑म॒सि मुखं॑
भू॒यासं॑ या॒वापृ॑थि॒वीभ्यां॑ त्वा परि॑ गृह्णामि
वि॒श्वे त्वा दे॒वा वैश्वान॑राः (५) प्र च्या॒व-
यन्तु॑ दि॒वि दे॒वान्द॑हान्तरि॒क्षे वया॑सि
पृथि॒व्यां पा॒थि॒वान्ध्रु॒वं ध्रु॒वेण॑ ह॒विषा॑ऽव सोमं
न॒याम॑सि । यथा॑ नः स॒र्वमि॒ज्जग॑द॒यक्ष्मः॑ सु-
प्र॒ना अस॑त् । यथा॑ न इन्द्र इ॒द्वि॒शः के॒वलीः
स॒र्वः स॒म॒न॒सः कर॑त् । यथा॑ नः स॒र्वा इ॒दि-
हो॑ऽस्म॒कं के॒वली॑र॒सन् (६) ॥

(तृतीयसवनमाध्यंदिनसवनगतहोमविशेषमन्त्राभिधानम्)

(एनेता विश्वकर्मन्यो दक्षिणां न सर्पिर्ग्रीवी वैभानराश्रत्वारिशश्व) ।

इति कृष्णयजुर्वेदीयतैत्तिरीयसंहितायां तृतीयाष्टके

द्वितीयप्रपाठकेऽष्टमोऽनुवाकः ॥ ८ ॥

(अथ तृतीयकाण्डे द्वितीयप्रपाठकेऽष्टमोऽनुवाकः) ।

प्रसूतिमन्त्रणं प्रोक्तं सप्तमे स्तुतशस्त्रयोः ।

अथाष्टमे तृतीयसवनगता माध्यंदिनसवनगता होमविशेषमन्त्रा उच्यन्ते ।

कल्पः—“ अथ चमसाञ्जुहोति श्येनाय पत्वने स्वाहेति वषट्कृत जुहोति वषट्स्वयमभिगूर्ताय नमः स्वाहेत्यनुवषट्कृते, एवमुत्तरैः प्रचरत्येतावन्मानापूर्वेण मन्त्रेण वषट्कृते वषट्कृते जुहोत्युत्तरेणानुवषट्कृते ” इति । पाठस्तु—

श्येनाय पत्वन इति । श्येनरूपाय पतनशीलाय ‘इन्द्र ऋभुभिः’ इत्यनया याज्ययो प्रतिपाद्याय देवाय स्वाहा हुतमित्यस्तु । वट्शब्दोऽवश्यमित्यस्मिन्नर्थे वर्तते । स्वयमेव सोमपार्श्वे गन्तुमुद्यतः स्वयमभिगूर्तोऽवश्यं स्वयमभिगूर्ताय नमोऽस्तु । विष्टम्भाय विष्टम्भयित्रे शत्रूणां विनाशयित्रे धर्मणे धारकायास्माकं पोषकायेन्द्रावरुणा सुतपाविति याज्यया प्रतिपाद्याय देवाय स्वाहुतम् । परिधये परितो धारयित्रे जनपथनाय जनानां प्ररूपापनायेन्द्रश्च सोमं पिबतमिति याज्यया प्रतिपाद्याय स्वाहुतम् । होत्राणां होमकर्तृणामूर्ज ऊर्गुपायान्नप्रदायाऽऽबो वहन्तु सप्तय इति याज्यया प्रतिपाद्याय स्वाहुतम् । होत्राणां होमकर्तृणां पयसे क्षीरप्रदायामेवं नः सुहवा इति याज्यया प्रतिपाद्याय स्वाहुतम् । प्रजापतये प्रजानां पालकाय, मनवेऽस्माभिर्मन्त्रव्याय ‘इन्द्राविष्णु पिबतम्’ इति याज्यया प्रतिपाद्याय स्वाहुतम् । हे ऋतवाः रात्यपालक हे सुवर्वाट् स्वर्गपापक ऋतमस्मदीयं यज्ञं पालयेति शेषः । तस्मै तुभ्यामिमं स्तोममर्हति इति याज्यया प्रतिपाद्याय स्वाहुतम् । त एते परिस्थतयाज्याहोमाः ।

कल्पः—“ तुम्पन्ताः होत्रा इति सर्वान्हुत्वा जपति ” इति । पाठस्तु—

१ स. व. ऊ. °तिर्मन्त्रं । २ स. व. ऊ. च. °ते जु । ३ स. ऊ. च. °होतीत्युत्तरेणोत्तं

४ क. व. ऊ. च. °मु। हे ।

(तृतीयसवनमाध्यंदिनसवनगतहोमविशेषमन्त्राभिधानम्)

तृप्पन्तामिति । होत्रा मधोर्ध्वतस्येति हूयमाना देवा मधुरेण घृतेन वृष्यन्तु ।
य एवे मन्त्रास्तृतीयसवनगताः कदा चन स्तरिरित्यस्मादनुवाकादूर्ध्वं द्रष्टव्याः ।

कल्पः—“यज्ञपतिमृषय एनसाऽऽहुरित्वाग्नीध्रिये पञ्च वैश्वकर्मणानि हुत्वा ”
इति । तत्र प्रथमामुच्यमाह—

यज्ञपतिमृषय इति । यदा प्रजाः सर्वा निभंका अन्तरहिता अनुवप्यमाना
भवन्ति तदानीं यज्ञपतिमेनसा संयुक्तमृषयः सर्वेऽप्याहुः । यज्ञपत्यपराधादेव
बृहत्याद्यभावे सत्यज्जाभावे प्रजानामनुतापो जायते । कोऽयं यज्ञपतेरपराध इति
वदुष्यते—मधुर्वसन्तर्तुस्तत्संबन्धिनौ चैत्रवैशाखमासौ मध्व्यौ स्तोको ज्योति-
ष्टोमानुष्ठानेन स्तोतुं योग्यौ । तादृशयोर्मासयोरनुष्ठानमकृत्वा तौ मासौ मत्पहं
यज्ञपतिरपराध, अनेनापराधेन पापी यजमान इत्युच्यते आहुः । अतोऽयं विश्व-
कर्मा नोऽस्मान्वयज्ञपतींस्ताभ्यां मासाभ्यां संसृजतु । यथा तयोर्मासयोर्ज्यो-
तिष्ठोममनुतिष्ठामस्तथा प्रेरयत्वित्यर्थः । अथ द्वितीयामाह—

घोरा ऋषय इति । पूर्वोक्ता ऋषयस्ते घोरा उग्रा अस्मदपराधमन्विष्य
पापीयानवमिति जनानामग्रे निन्दकत्वात् । अत एभ्य ऋषिभ्यो नमोऽस्तु नम-
स्कारेण शान्ताः सन्तोऽस्मान्मा निन्दन्तु । एषामृषीणां चक्षुषोऽस्माकं मनसश्च
संभौ संधाननिमित्तं बृहस्पतये नमोऽस्तु । ऋषयो यथाऽस्मान्तमनुग्रहेण कटा-
क्षेण वीक्षन्ते वयं च यथा कर्मानुष्ठानेनापराधरहिताः सन्तो मनसा भक्तिं कुर्म-
स्तथाऽयं बृहस्पतिरनुगृह्णातु । महि वदद्युमादित्येतानि त्रीणि नमःशब्दस्य
विशेषणानि । नमस्कारोऽयमष्टाङ्गोपेतत्वान्महान् । तदनुग्रहपर्यन्तमुत्पादनाभावा-
दयं नमस्कारः सीदतीति तत् । भक्तिरसेनात्यन्तमाविर्भूतत्वादद्युमत् । विश्ववि-
षयं कर्म सृष्ट्यादिरूपं यस्यासौ विश्वकर्मा प्रजापतिस्तस्मै नमोऽस्तु । त उ
स्तोषि विश्वकर्माऽस्माननुष्ठानमवर्तनेन पातु । अथ तृतीयामाह—

अनन्यानि । हे विश्वकर्मजनन्यांस्त्वद्भ्यतिरेकेण गत्यन्तररहितानस्मा-
न्तोमवाम्भ्यमनोऽस्तोमपानप्येते सोमेषा इत्येवानुग्रहं कुर्वन्पातुमर्हती (ती)ति
शेषः । तत्र दृष्टान्तः—प्राणस्य विद्वान्समरे न धीर इति । यथा लोके धीरः
पुरुषः परकीयस्य प्राणस्याऽऽपदं विद्वान्समरे न युद्ध इव करुणया तं पाति
तद्वत् । अयं यजमानः प्रमादालस्यादिकारिणा तमोगुणेन वृतः तन्नेषामृषीणा-

(तृतीयसवनमाध्यदिनसवनगतहोमविशेषमन्त्राभिधानम्)

मेजा महि चक्रवान्महान्तमपराधं कृतवान् । तमपराधिनं प्रमुञ्च तस्मादपराधात्प्रकर्षेण मोक्षेय । किमर्थं स्वस्तये विनाशराहित्याय । अथ चतुर्थीमाह—

ये भक्षयन्त इति । ये यष्टारो भक्षयन्तो न भक्षयन्त इव वस्तूनि धनान्यानुहुः पूजितवन्तो यज्ञभिक्षारूपेण धनमर्जयित्वा यज्ञमकृत्यैव भोगार्थं संयुज्जितवन्त इत्यर्थः । धिष्ण्यानिवासिनोऽग्नयो यानन्वतप्सन्ताहो शोच्या एता इति तद्विषये खेदं कृतवन्ताः । तेषां यष्टृणां या दुरिष्टिर्दुष्टो यागो यागाभावस्तर्हिगुरे-
नश्च तस्या अवया विनाशयित्री येयमिष्टिर्यागस्तामिष्टिं नोऽस्माकं विश्वकर्मा स्विष्टिं करात् । अथ पञ्चमीमाह—

नमः पितृभ्य इति । ये नोऽस्मानभ्यस्त्वन्नाभिमुख्येन पश्यन्ति ते यज्ञस्य कारयितारोऽस्माकं यज्ञं कामयमानाः सुदेवाः सुष्ठु द्योतमानास्तादृशा हे पितरो वयं प्रमादालम्भादिभिरकाभा यज्ञं कर्तुमिच्छारहिताः सन्तो वो मुष्मभ्यं दक्षिणां दक्षिणोपलक्षितं यज्ञं न नीनिम नैव नीतवन्तस्तस्मादेनसोऽस्मान्मा पापयिष्ट तेन पापेनास्मान्पापिष्ठान्मा कुरुत । तेरेतैर्मन्त्रैर्होमं विधत्ते—

यावन्तो वा इति । यज्ञसम्भायां द्रष्टुमागत्यावस्थिता ये ब्राह्मणास्ते सर्वे दक्षिणार्हास्तेषामदानेन यत्पापं तन्निवारणाय यथोक्तानि वैश्वकर्मणामि जुहुयात् । अयं च होम ऋत्विग्दक्षिणानन्तरमावीति कृत्वा तन्मन्त्रा उदु त्वं जातवेदस-
मित्यस्यावसाने द्रष्टव्याः ।

कल्पः—‘पूतभूतो विल उदीचीनदशं पवित्रं वितत्य तस्मिन्यजमानः पुन-
स्तात्पत्यह्तिष्ठन्सह पत्न्याऽऽशिरमवनयत्यस्मे देवासो वपुषे चिकित्सतेति वस-
मभिः ’ इति ।

आशिरशब्देन मथितं दध्यभिधीयते । आग्नीध्रे पत्न्याशिरं मथित्वेति सूत्र-
कारेणोक्तत्वात् । तत्र प्रथमाया ऋचः पाठस्तु—

अस्मे देवाम इति । देवासो हे देवा अस्मे अस्माकं वपुषे ऋरीशय चिकित्सत । अस्माकं शरीरं यथा पापराहितं भवति तथा कुरुतेत्यर्थः । यत्क्षीरं दोहनपात्रस्थमेवाश्रतादिप्रक्षेपेण घनी भवति तादृशं दधि रेफान्ताशीःशब्देनभि-
धीयते । चिकित्साविशेषं प्राप्य देवती पत्नीयजमानावाशिरा दध्ना यं वामं सौन्दर्यमश्नुतस्तेन कृत्वा पुमान् पुत्रो जायते वसु च विन्दते । अथापि च विश्व एतत्संबन्धिनः सर्वेऽरपा ज्ञानवन्तः । एतस्य गृह एधते । अथ द्वितीयामाह—

(तृतीयसवनमाध्यौदनसवनगतहोमविशेषमन्त्राभिधानम्)

आशीर्दायेति । आशीर्दाया, आशिरं पूर्वोक्तं दधि दत्तं श्वाकीर्दायो । तादृशौ दैवतौ वाममश्रुतां कल्याणं प्राप्नुताम् । कीदृशौ दैवतौ । समोक्तौ सम्पगोको ययोस्तौ समोक्तौ । द्विवेकगृहवासिनावित्यर्थः । अरिष्टो हिंसारहितः । पत्नीयुक्तो यजमानो रायो धनानि सचतां समवैतु प्रामोदित्वर्थः । यो यजमान इष्टेन सह प्रीत्या युक्तो यामन्नाधारभूते सोमे संदुग्धं यथोक्तदधिमाव-
सापन्नं सम्पक्कशीरं कुम्भ्या संपूर्णेन घटेनोऽऽसि वत्सवेतः सिकवान्त यजमानो-
ऽसक्तिं रोगं दुर्नुद्धिं जहातु । अथ तृतीयामाह—

सर्पिर्ग्रीवीति । अस्य यजमानस्य जाया सर्पिर्ग्रीवी स्निग्धकण्ठा कोषक-
वृक्षिभुक्ता प्रीवरी पुष्टसर्वाङ्गमवयुक्ता भवतु । अस्य यजमानस्य पुत्राः प्रिवानः
पुष्टसर्वाङ्गा अकृशासः कदाचिदपि व्याध्यादिजनितकाशपरहिताः सन्तु । ओ
यजमानः कुम्भस्त्वयमासः शोभनं यज्ञं कुरुमिच्छन्निन्द्रायाऽऽशिरं भूयस्व कुम्भ्या
सहाकृत्वमभूत् दत्तकानित्यर्थः । तस्मात्स्य यजमानस्य जायेति पूर्वसम्बन्धः ।
कीदृशो यजमानः । सहजानिः सहाकृतिता जाया तस्मास्तौ सहजवृक्षिः ।
आशीर्दानकाले जाया अपि सहाकृतिता इत्यर्थः । अथ चतुर्थमिहाह—

आशीर्म इति । सकाशान्तोऽयमाशीःशब्दः प्रार्थनाशब्दः । इन्द्र म
आशीर्मियं प्रार्थना मदानूर्णं दद्यात्तु मर्त्यं धारयतु । प्रयच्छत्वित्यर्थः । इन्द्रापि
य सुव्रजस्त्वं शोभनापत्यत्वमिषमर्जं द्रविणं सवर्चसं वर्षःसन्निधौ प्रयच्छतु ।
अहं त्वत्पसादात्क्षेत्राणि वैरिसंबन्धीनि सहसा बलेन संजयन्स्वात्मनि धत्स्वम-
न्यान्संपत्तान् वैरिणोऽधरां कृण्वानोऽस्मदाज्ञाधारिणः कुर्वाणो भूयासम् । अस्मिन्-
शि(शी)रवनयनस्य तृतीयसवनगताभिषेकार्थत्वादेवे मन्त्राः कदा चन
वाममद्येत्यनयोऽनुवाकयोर्मध्ये ब्रह्मणाः ।

कल्पः—“भूतमसि भूते मा धा इति प्रतिपस्थाता ध्रुवमवेक्ष्य” इति । पाठस्तु—

भूतमसीति । हे ध्रुव भूतमसि नित्यसिद्धस्वरूपमसि भूते नित्यसिद्धे स्वरूपे
स्वर्गादी परमात्मनि वा मा धा मां स्थापय । किंच भूतमसि सर्वेषु ग्रहेषु मुख्योऽसि ।
“ आयुर्वा एतद्यज्ञस्य यद्भुवः ” इति श्रुतेः । अतस्त्वत्पसादान्मुखं भूयासं
सर्वेषां मुख्यो भूयासम् ।

(तृतीयसवनमाध्याह्निसवनगतहोमाविशेषमन्त्राभिधानम्)

द्यावापृथिवीभ्यामिति । कल्पः—“ द्यावापृथिवीभ्यां त्वा परिगृह्णामी-
त्यञ्जलिना परिगृह्य ” इति । हे भुव द्यावापृथिवीसदृशभ्यामञ्जलिपुटाभ्यां
त्वां स्वी करोमि ।

कल्पः—“ विधे त्वा देवा वैश्वनराः प्रच्यावयन्तिवति भुवं प्रच्याव्य ”
इति । पाठस्तु—

विधे त्वेति । हे भुव वैश्वानरा विधेषां नराणां हितकारित्वेन संबन्धिनः
सर्वे देवास्त्वां प्रच्यावयन्तु स्वस्थानाञ्चालयन्तु । त्वं च दिवि देवान्दृढी
कुरु । अन्तरिक्षे वयांसि पक्षिणो दृढी कुरु । पृथिव्यां पर्वतादीन्दृढी
कुरु । न तु त्वदीयेन चलनेन सर्वं जगञ्चालय ।

कल्पः—भुवं भुवेणेति पुरस्तात्पत्यङ्गुडासीनो होतृचमसे भुवमवनयति ”
इति । पाठस्तु—

भुवं भुवेणेति । वयं भुवेण हविषेदानीमवनीयमानेन ध्रुवस्थालीगतेन सोमरसेन
पूर्वं होतृचमसे स्थितं ध्रुवं सोममवनयामासौ अधस्तान्नयामस्तस्योपरि त्वां
तिष्ठाम इत्यर्थः । यथा येन प्रकारेण नोऽस्माकं सर्वमिज्जगत्सर्वमेव जङ्गलं
गवादिकमयक्ष्मं रोगरहितं सुमनाः शोभनमनस्कमसद्भवेत् । यथा च नोऽस्माकं
विशः प्रजाः सर्वा अपि केवली रोगरहिताः समनसोऽनुकूलमनसश्चेन्द्रः करदि-
न्द्रश्च कुर्यात् । यथा च नोऽस्माकं सर्वा इद्दिशो दिग्वार्तिन्यः सर्वा एव प्रजा
अधीनाः स्मुरिति शेषः । किंचास्माकं केवलीरसन्नसाधारण्येन वर्तेरन् । यथै-
वत्सर्वं सिध्यति तथा होतृचमसेऽवनयामीति पूर्वत्रान्वयः । त एते मन्त्रा बृहस्पति-
स्तुतस्य हरिरसीत्यनयोरनुवाकयोर्मध्ये द्रष्टव्याः । अत्र विनियोगसंग्रहः—

श्वेना तृतीयसवने सप्तभिश्चमसाहुतिः ।

वषट्कृते मन्त्रहोमो वडित्यनुवषट्कृते ॥

तृप्पन्तां सर्वचमसान्हुत्वा जगति मध्यमे ।

तवने वैश्वकर्मारूपहोमा मन्त्रैस्तु पञ्चाभिः ॥

वज्र-बोरा-अनन्दा-ये मक्षयन्तो-नमः पिभिः ।

पूतभृत्याशिरं त्वस्मे क्षिपेन्मन्त्रचतुष्टयात् ॥

भूतं ध्रुवमवेक्षेत प्रतिप्रस्थातुकर्म तत् ।

द्यावाऽञ्जलौ गृहीत्वा विधे होतृचमसे नयेत् ॥

(प्रतिगरानन्तरभाविमन्त्राभिधानम्)

ध्रुवमेकी करोत्यत्र मन्त्रान्तोऽसन्नितीरितः ।

अष्टमे त्वनुवाकेऽस्मिन्नष्टाविंशतिरीरिताः ॥

श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे द्वितीयप्रपाठके-

ष्टमोऽनुवाकः ॥ ८ ॥

(अथ तृतीयाष्टके द्वितीयप्रपाठके नवमोऽनुवाकः) ।

यद्वै होताऽध्वर्युर्मभ्याह्वयते वज्रमेनमभि
प्र वर्तयत्युक्थंशा इत्याह प्रातःसवनं प्रतिगीर्यं
त्रीण्येतान्यक्षराणि त्रिपदा गायत्री गायत्रं
प्रातःसवनं गायत्रियैव प्रातःसवने वज्रमन्त-
र्धत्त उक्थं वाचीत्याह माध्यंदिनं सवनं प्रति-
गीर्यं चत्वार्येतान्यक्षराणि चतुष्पदा त्रिष्टुप्त्रै-
ष्टुभं माध्यंदिनं सवनं त्रिष्टुभैव माध्यंदिने
सवने वज्रमन्तर्धत्ते (१) उक्थं वाचीन्द्राये-
त्याह तृतीयसवनं प्रतिगीर्यं सप्तैतान्यक्षराणि
सप्तपदा शकरी शाकरो वज्रो वज्रेणैव तृतीय-
सवने वज्रमन्तर्धत्ते ब्रह्मवादिनो वदन्ति स त्वा
अध्वर्युः स्याद्यो यथासवनं प्रतिगरे छन्दांसि
संपादयेत्तेजः प्रातःसवन आरमन्दधीतेन्द्रियं
माध्यंदिने सवने पशूस्तृतीयसवन इत्युक्थंशा
इत्याह प्रातःसवनं प्रतिगीर्यं त्रीण्येतान्यक्ष-
राणि (२) त्रिपदा गायत्री गायत्रं प्रातः-
सवनं प्रातःसवन एव प्रतिगरे छन्दांसि सं

(प्रतिगरानन्तरमाविमन्त्राभिषातम्)

पादयत्यथो तेजो वै मायञ्जी तेजः प्राक्तःसर्वनं
तेज एव प्रातःसर्वन आत्मन्धत्त उक्थं वाची-
त्याह माध्यंदिनः सर्वनं प्रतिगर्थं चस्वार्थे-
तान्यक्षराणि चतुष्पदा त्रिष्टुप्त्रैष्टुभं माध्यंदि-
नः सर्वनं माध्यंदिन एव सर्वने प्रतिगरे छ-
न्दाःसि सं पादयत्यथो इन्द्रियं वै त्रिष्टुगि-
न्द्रियं माध्यंदिनः सर्वनम् (३) इन्द्रियमेव
माध्यंदिने सर्वन आत्मन्धत्त उक्थं वाचीन्द्रा-
वेत्याह तृतीयसर्वनं प्रतिगर्थं सत्तैसान्यक्षराणि
सप्तमक्षः शकृसीः शक्रराः पशवो जागतां तृतीयस-
र्वनं तृतीयसर्वन एव प्रतिगरे छन्दाःसि सं पादय-
त्यथो पशवो वै जागती पशधस्तृतीयसर्वनं पशू-
न्धत्त तृतीयसर्वन आत्मन्धत्ते यद्वै होताऽध्वर्यु-
र्मभ्याह्वयत आह्वयमस्मिन्दधाति तद्यज्ञ (४)
अपहर्नति पुराऽस्य संवत्सराद्गृह आ वैधीर-
ञ्छोःसा मीद इवेति प्रत्याह्वयते तेनैव तदम्
हवे यथा वा आग्रंतां प्रतीक्षत एवमध्वर्युः प्रति-
गरं प्रतीक्षते यदभिप्रतिगुणीयाद्यथाऽऽयतया
समुच्छते तादृगेव तद्यदर्धर्चाल्लुप्येत यथा
धार्वाद्भ्यो हीयते तादृगेव तत्प्रवाह्यवा ऋत्वि-
जामह्वीभ्य उह्वीभ्य एवोद्गातुणाम् (५) ऋत्विः
प्रजवः उह्वीभ्यःसिन्वाः प्रतिगर्सेऽध्वर्याम् सः एवं

(प्रतिगरानन्तरभाविमन्त्राभिधानम्)

विद्वान्प्रतिगुणात्यञ्जाद एव भवत्याऽस्य प्रजायां
वाजी जायत इयं वै होताऽसावध्वर्युर्यदासीनः
शस्सत्यस्या एव तद्धोता नैत्यास्त इव हिय-
मथो इमामेव तेन यजमानो दुहे यत्तिष्ठन्प्र-
तिगुणात्यमुष्या एव तद्ध्वर्युर्यनैति (६) तिष्ठ-
तीव ह्यसावथो अमूमेव तेन यजमानो दुहे
यदासीनः शस्सति तस्मादितःप्रदानं देवा उप
जीवन्ति यत्तिष्ठन्प्रतिगुणाति तस्मादमुतःप्रदानं
मनुष्या उप जीवन्ति यत्प्राङ्मासीमः शस्सति
प्रत्यङ्गतिष्ठन्प्रतिगुणाति तस्मात्प्राचीनः रेतो
धीयते प्रतीचीः प्रजा जायन्ते यद्वै होताऽध्व-
र्युमभ्याह्वयते वज्रमेनमभि प्र वर्तयति पराङ्मा
वर्तते वज्रमेव तन्नि करोति (७) ॥

(सर्वने वज्रमन्तर्वत्ते त्राण्येतान्प्रक्षराणीन्द्रियं माध्यंदिनः सर्वने नोद्वा-
तुणामध्वर्युर्यनैति वर्तयत्यष्टौ च) ।

इति कृष्णयजुर्वेदीयतैत्तिरीयसंहितायां तृतीयाष्टके
द्वितीयप्रपाठके नवमोऽनुवाकः ॥ ९ ॥

(अथ तृतीयकाण्डे द्वितीयप्रपाठके नवमोऽनुवाकः) ।

उक्ताः प्रस्थितयाज्यारूपहोमाद्या अष्टमेऽस्त्रिजाः ।

अथ नवमे प्रतिगरानन्तरभाविमन्त्रा वक्तव्याः । शंसितुमन्त्रेण प्रोत्साह्य
प्रतिगरस्तस्य प्रतिगरस्यानन्तरभाविषु मन्त्रेषु प्रथममुत्पाद्य विनियुक्ते—

यद्वै होतेति । यदाशंसनकाले होताऽध्वर्युमाभिमुख्येनाऽऽह्वयति । आह्वान-
मन्त्रस्तु शोसाबोमिति । तस्यायमर्थः—हेऽध्वर्यो शस्त्रं पठानि मदीयशस्त्रपाठ-
काले प्रतिगराय त्वं सावधानो भवेति पदेन यदध्वर्युं प्रति होतुराह्वानं तदेतद्व-
ज्रप्रहारमयं होता करोति । तस्माद्धोतृप्रयुक्तवज्रप्रहारं समाधातुं प्रातःसवनप्रति-
गरादूर्ध्वमुक्थशा इति मन्त्रेण होतारं स्तुवीत । उक्थं शस्त्रं शंसतीत्युक्थशाः
सम्बद्धशंसितवानसीति मन्त्रार्थः । प्रतिगरप्रकारस्त्वापस्तम्बेन दर्शितः—“अध्वर्युः
सदोबिले पाङ्मुख उपविश्येडा देवहूरिति शस्त्रं प्रतिगरिष्यञ्जपत्यध्वर्यो शोसाबो-
मिति होतुरभिज्ञाय प्रक्षिणमावर्तमानः शोसामोदैवेति प्रत्याह्वयते शंसामोद
इवेति वा ” इति । प्रतिगर्तुं पात्रं धारयमाणः सदोबिले प्रत्यङ्गतिष्ठन्तंबोधन-
मोश्नुत्य होतारं प्रत्याह्वयते । हे होतः शोसा सर्वथैव मोद एवास्माकं त्वदी-
येन प्रतिगरेणेति मन्त्रार्थः । ऋचि समाप्तायामयमेव प्रतिगरः प्रणवादिः पठ्यते ।
अस्तिवति प्रणवस्यार्थः । कृत्स्नशस्त्रसमाप्तावङ्गीकारवाचिना प्रणवेनैव प्रति-
गरः । प्रत्युत्तरकथनं प्रतिगरशब्देनोच्यते । प्रातःसवने यानि शस्त्राणि तेषां
सर्वेषां प्रतिगरमुक्त्वा तदवसाने व्यक्षरमुक्थशा इति मन्त्रं पठेत् । अत्राक्षर-
गतत्रित्वेन त्रिपदा गायत्री स्मार्यते । तथा च गायत्र्या तद्युक्तं प्रातःसवने
स्मर्यते । प्रातःसवने स्मृतया गायत्र्यैव होतृप्रयुक्तं वज्रमन्तर्हितं करोति । अथ
मन्त्रान्तरमुत्पाद्य विधत्ते—

उक्थं वाचीति । पूर्ववद्ब्याख्येयम् । उक्थं शस्त्रं त्वदीयायां वाचि
सम्यक्प्रवृत्तमिति मन्त्रार्थः । पुनरपि मन्त्रान्तरमुत्पाद्य विधत्ते—

उक्थं वाचीति । वज्रो वै शक्नोतीत्युक्तत्वाद्वज्रस्य शक्नोत्वम् । अनेन
सप्ताक्षरेण शक्नोत्वेन वज्रेण होतृप्रयुक्तं वज्रमन्तर्हितं करोति ।

अथ विहितं मन्त्रत्रयं प्रकारान्तरेण प्रशंसितमुपोद्घातमाह—

ब्रह्मवादिन इति । यः पुरुषः सवनानुरूपेण ऋच्छन्दांसि कर्तुं जानाति प्रातः-
सवने गायत्री माध्यन्दिने सवने त्रिष्टुप्तृतीयसवने जगतीत्येवंविधानि ऋच्छन्दांसि ।
तानि च प्रतिगरेऽभिहिते सति पश्चात्संपादनीयानि । एतत्संपादने यः समर्थः
स एव मुख्योऽध्वर्युः स्यात् । किंच, प्रातःसवने समाप्ते सति स्वात्मानि
यस्तेजो धारयेन्माध्यन्दिने समाप्ते सतीन्द्रियं धारयेत्तृतीयसवने समाप्ते सति
पशून्धारयेत्त एव मुख्योऽध्वर्युरित्येवं ब्रह्मवादिनः परस्परमाहुः ।

(प्रतिगरानन्तरभाविमन्त्राभिधानम्)

तत्र प्रथममन्त्रेण सवनोचितच्छन्दःसंपत्तिं तेजोधरणं च दर्शयति—

उक्त्यज्ञा इति । प्रातःसवनगतानां स्तोत्रशस्त्राणां गायत्रीछन्दस्कत्वात्प्रा-
तःसवनस्य बहिष्पवमानगता उपास्मै गायनेत्याद्या आज्यस्तोत्रगता अम आ-
षाहीत्याद्याश्च गायत्रीछन्दस्काः । तथा शस्त्रेष्वपि दृष्टव्यम् । गायत्र्युपदेशेन
आख्यप्यसंपूर्तेर्गायत्र्यास्तेजोरूपत्वम् ।

द्वितीयमन्त्रेणोचितच्छन्दःसंपत्तिमिन्द्रियधारणं च दर्शयति—

उक्त्यं वाचीति । माभ्यंदिनपवमाने म तु द्रवेति सूक्तस्य त्रिष्टुच्छन्दस्क-
त्वात्तत्तवनं त्रिष्टुभं प्रजापतेरुत्तो बाहुभ्यां चेन्द्रेण सहोत्पन्नत्वादिन्द्रसृष्ट्येन्द्रि-
यस्य त्रिष्टुप्त्वम् ।

तृतीयसवनोचितच्छन्दःसंपत्तिं पशुपाप्तिं च सप्ताक्षरमन्त्रेण दर्शयति—

उक्त्यं वाचीति । शकवरीजगत्योः पशुपाप्तिहेतुत्वं सवनगतस्तोत्रशस्त्राणां
जगतीछन्दस्कत्वात्तत्तवनं जागतम् । अतः शकवरीद्वारां सवनोचितच्छ-
न्दःसंपत्तिस्तृतीयसवनस्य पशुपाप्तिहेतुतया पशुत्वम् । अथ प्रत्याह्वानं विधत्ते—

यद्वै होतेति । आ समन्ताद्भवने पीडयते येन रोगविशेषेण स रोगविशेष
आव्यः । यदा होताऽभ्वर्युं संबोध्य शोसावोमिति षष्ठ्युमाभिमुख्येनाऽऽह्वयते तदा-
नीमस्मिन्नाभ्वर्यो रोगविशेषं स्थापयति । सावधानत्वहेतोश्चितक्लेशस्योपश्रवत्वात् ।
तद्भोगस्थापनं यद्यभ्वर्युर्नापहनीत न निराकुर्यात्तदानीमस्याभ्यर्चोर्गृहे संवत्सरात्पुरैव
प्रजा आवेवीरन्तर्वरोगादिभिः पीडयेत् । ततस्तत्परिहाराय शोस्ता मोद्
इवेति मन्त्रेणाभ्वर्युः प्रत्याह्वानं कुर्यात् । तेनैव प्रत्याह्वानेन तदभ्याह्वानं कृतं
रोगजातमपहते विनाशयति । प्रश्नरूपस्याऽऽभिमुख्येनाऽऽह्वानस्य प्रत्युत्तररूप-
माह्वानं परिहारः । मन्त्रस्यायमर्थः—हे होतस्त्वं शोस्ता सर्वथा शंसैव मोद्
इवास्माकं हर्ष इव हर्ष एवेति । इदानीमभ्वर्योरपमत्तत्वं विधत्ते—

यथा वा इति । यथा लोके पृच्छन्तं वादिनं प्रत्याभिमुख्येन नियतां वाचं
वक्तुं प्रतिवादी सावधानः प्रतीक्षते । यथा वा राजामात्यादिकं प्रति सेवको
भूत्य आभिमुख्येन नियतां वाचं वक्तुमप्रमत्तः प्रतीक्षते, एवमसावभ्वर्युः प्रतिगरं
प्रत्युत्तरं वक्तुं सर्वदा सावधानः प्रतीक्षेत ।

प्रतिगरकालमतिक्रम्य वा तस्मात्कालात्प्रागेव वा प्रतिगरे वाचं दर्शयति—

(प्रतिगरानन्तरभाविमन्त्राभिधानम्)

यदभिप्रतीति । अर्धर्चसमाप्तिः प्रतिगरस्य कालस्तस्याभितो यदि प्रतिगृणी-
यात्तदा यथा प्राग्वीते वा काले पत्युत्तरमाभाषमाण आयतया वाचा समृच्छत
आभिमुख्येन या बाग्बक्त्या तया नियतया वाचा हीनो भवतीत्यर्थः । तदे-
तदेकाले प्रतिगरोच्चारणं तादृग्भवति । प्रतिगरविस्मरणे बाधं दर्शयति--

यदर्थर्चादिति । अर्धर्चसमाप्तेरनन्तरं यदि प्रतिगरो लुप्यते । तत्र दृष्टान्तो
यथा लोके चोरव्याधादिभयाकुले महारण्ये शीघ्रं धावद्भ्यः सार्थगतेभ्यः पुरुषेभ्यः
सकाशात्कश्चिद्विद्वान्मशको हीनो गच्छन्संश्वोरादिभिरुपद्रुतो भवति । तदे-
तदर्थर्चप्रतिगरलोपनं तादृगेव । तस्मात्सावधानः प्रतिगरकालं प्रतीक्षेत ।

उद्गातृहोतृसाम्बेनाध्वर्योः प्रतिगरं प्रशंसति--

प्रचाहुग्वा इति । ऋत्विजामुद्गातृहोत्रध्वर्यूणामुद्गीथा उत्कृष्टगानविशेषाः
प्रचाहुग्वै समाना एव । समानत्वं कथमिति तदुच्यते--उद्गातृणां सामगानामुद्गी-
थनाम्नैव गानविशेषः प्रसिद्धः । प्रस्तावपञ्चादुपरितना भक्तिरुद्गीथः । स च
प्रणवपुरःसारं गीयते । एवमुक्त्यशंसिनां होतृणां संबन्धी प्रणव उद्गीथः ।
अध्वर्यूणां तु प्रतिगर उद्गीथः । तथा च श्रूयते--“ ओमिति सामानि गायन्ति ।
ओऽशोमिति शस्त्राणि शंसन्ति । ओमित्यध्वर्युः प्रतिगरं प्रतिगृणाति ”
इति । ओं शोऽसा मोद हवेति ब्रुवन्सामवदुच्चारयति । प्रतिगरेवेदनं प्रशंसति--

य एवं विद्वानिति । होतुः शंसनकाल उपवेशनमध्वर्योश्च प्रतिगरकाल
उत्थानं क्रमेण विधत्ते--

इयं वै होतेति । होतुर्भूमिस्वरूपत्वादयमासीनः शंसतेनोपवेशनेनास्या
एव भूमेर्होता नापगच्छति । भूमिश्चाऽऽसीनेव दृश्यते । किंच, तथा सति यज-
मानो भूमिं दुग्धे । तत्रत्यं सारं गृह्णातीत्यर्थः । अध्वर्याः स्वर्गरूपत्वादुत्थित
एवायं प्रतिगृणीयात् । तथा सति अयमध्वर्युरमुष्या दिवो नापगच्छति । द्यौश्च
तिष्ठतीव दृश्यते । उपरिवर्तमानत्वात् । किंचाध्वर्योरुत्थितत्वेन यजमानो दिवं
दुग्धे । तत्रत्यं सारं गृह्णाति । प्रकारान्तरेणोपवेशनोत्थाने प्रशंसति--

यदासीन इति । यस्मादासीनो होता शंसति तस्माद्देवा इतःप्रदानमुप-
जीवन्ति । अस्मिँल्लोके यत्प्रदीयते हविस्तदुपजीवन्तीत्यर्थः । यस्मादध्वर्युस्ति-
ष्ठन्प्रतिगृणाति तस्मान्मनुष्या अमृतःप्रदानमुपजीवन्ति । अमुष्य लो(ष्माल्लो)
कादेवैः प्रेरितं वर्षमुपजीवन्तीत्यर्थः । होतुः प्राङ्मुखत्वमध्वर्योः पत्यङ्मुखत्वं
च विधत्ते--

(प्रतिनिर्वाहमन्त्राभिधानम्)

यत्प्राक्कासीन इति । यस्माद्धोता प्राङ्मुखस्तस्मात्प्राचीनं पत्नीक्षेत्राभिमुखं
रेतः स्थाप्यते । यस्माद्ध्वयुः प्रत्यङ्मुखस्तस्मात्पृजाः क्षेत्रविमुक्ता उत्तद्यन्ते ।

होतुरभ्याह्वानात्पूर्वमिडा देवहूरिति मन्त्रं जपतः प्राङ्मुखस्याभ्वर्षोरभ्या-
ह्वानादूर्ध्वं प्रत्यङ्मुखत्वाय परावृत्तिं विधत्ते—

यद्वै होतेति । यद्यपि शौसावोमिति होतुरभ्याह्वानं सकृदेव तथाऽपि
त्रीनर्थान्विधातुं द्वितीयानुवादस्तस्मिन्नेव काले प्राङ्मुखस्य परावृत्तिं विधातुं
तृतीयानुवादः । अत एवाऽऽपस्तम्बेनोक्तम्—“ पदक्षिणमार्वतमानः शौसा
मोर्देवेति प्रत्याह्वयते ” इति । अत्र विनियोगसंग्रहः—

प्रत्याह्वयेत शौसावो सवनेषु त्रिषूच्चरेत् ।

उक्थादिमन्त्रांस्तीनत्र मन्त्राश्चत्वार ईरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे द्वितीयप्रपाठके

नवमोऽनुवाकः ॥ ९ ॥

(अथ तृतीयाष्टके द्वितीयप्रपाठके दशमोऽनुवाकः) ।

उपयामगृहीतोऽसि वाक्षमदसि वाक्पाभ्यां
त्वा क्रतुपाभ्यामस्य यज्ञस्य भुवस्याध्यक्षाभ्यां
गृह्णाम्युपयामगृहीतोऽस्यतसदसि चक्षुष्पाभ्यां
त्वा क्रतुपाभ्यामस्य यज्ञस्य भुवस्याध्यक्षाभ्यां
गृह्णाम्युपयामगृहीतोऽसि अतसदसि ओत्र-
पाभ्यां त्वा क्रतुपाभ्यामस्य यज्ञस्य भुवस्या-
ध्यक्षाभ्यां गृह्णामि देवेभ्यस्त्वा विश्वदेवेभ्य-
स्त्वा विश्वेभ्यस्त्वा देवेभ्यो विष्णवुरुक्रमैष ते
सोमस्त रक्षस्व (१) तं ते इश्वक्षा माऽव
त्यन्मयि वसुः पुरोवसुर्वक्त्रिपा नाचं मे पाहि
मयि वसुर्विददसुश्चक्षुष्पाश्चक्षुर्मे पाहि

(प्रतिनिर्मासमन्त्राभिधानम्)

मयि बभूवुः संयद्वसुः श्रोत्रपाः श्रोत्रं मे पाहि
भूरसि श्रेष्ठो रश्मीनां प्राणपाः प्राणं मे पाहि
भूरसि श्रेष्ठो रश्मीनामपानपा अपानं मे पाहि
यो न इन्द्रवायु मित्रावरुणावश्विनावभिदासति
भ्रातृव्य उत्पिपीते शुभस्पती इदमहं तमधरं
पादयामि यथेन्द्राहमुत्तमश्चेतयानि (२) ।

(रक्षस्व भ्रातृव्यसप्तयोदश च) ।

[ति कृष्णयजुर्वेदीयतैत्तिरीयसंहितायां तृतीयाष्टके

द्वितीयप्रपाठके दशमोऽनुवाकः ॥ १० ॥

(अथ तृतीयकाण्डे द्वितीयप्रपाठके दशमोऽनुवाकः) ।

उक्तः प्रतिगरः साङ्गः तमन्त्रो नवमे स्फुटम् ।

अथ दशमे प्रतिनिर्मासमन्त्रा उच्यन्ते ।

कलरः—“ उपयामगृहीतोऽसि वाक्षसदसीति प्रतिनिर्मासं गृहीत्वा न ताद-
यति ” इति । पाठस्तु—उपयामेति ।इह प्रतिनिर्मासं त्वमुपयामेन पार्थिवपात्रेण गृहीतोऽसि । वाक्षो वागिन्द्रि-
तवावस्थितोऽसि । “ वाग्वा एवा यदैन्द्रवायवः ” इति श्रुतेः । तादृशं त्वां
वाचः पालकाभ्यां कतोर्यज्ञस्य पालकाभ्यां ऋक्समाविनाशिनोऽस्य यज्ञस्याभ्य-
क्षाभ्यां स्वामिभ्यामिन्द्रवायुभ्यां गृह्णामि तदर्थं गृह्णामीत्यर्थः ।कलरः—“ ग्रहणां प्रतिनिर्मासाणां ग्रहणादित्यपि स्थानावनयनप्रदाना-
न्त्यत्तरोत्तरेर्मन्त्रैः ” इति ।अस्यायमर्थः—प्रतिनिर्मासनामका ये ग्रहा ऐन्द्रवायवमैत्रावरुणाधिनसंब-
न्धिनस्तेषां ग्रहणादिक्रियाऽऽम्नानक्रमेणोत्तरोत्तरेर्मन्त्रैर्द्रव्येति ।तत्रैन्द्रवायवप्रतिनिर्मासस्य ग्रहणमन्त्र उक्तः । मैत्रावरुणप्रतिनिर्मासस्य
ग्रहणमन्त्रः—

(प्रतिनिर्ग्राह्यमन्त्राभिधानम्)

उपयामेति । ऋतं सत्यं यज्ञो वा तत्र सीदतीत्यृततत् ।

आभिनप्रतिनिर्ग्राह्यमन्त्रः—

उपयामेति । श्रुतं श्रोत्रेन्द्रियं तत्र सीदतीति श्रुततत् “ वक्षुर्पैत्रावरुणः
श्रोत्रमाभिनम् ” इति श्रुत्यन्तरात् ।

देवेभ्यस्त्वेति । कल्पः—“ देवेभ्यस्त्वेत्यादित्यपात्रेण प्रतिपस्थाताऽऽदित्य-
स्थात्यां संपातमवनीय ” इति ।

हे ऐन्द्रवायवप्रतिनिर्ग्राह्य देवार्थं त्वामवनयामीति शेषः । एवं विभेदे-
वेभ्यस्त्वा विभेभ्यस्त्वा देवेभ्य इति मन्त्राभ्यामुत्तरयोः संपातावनयनं कुर्यात् ।
गणप्राधान्येन विभेदेभ्य इति समासनिर्देशः । प्रत्येकप्राधान्येन विभेभ्य इति
व्यासनिर्देशः ।

विष्णविति । कल्पः—“ विष्णवुरुक्रमैष ते सोमस्तः रक्षस्वेत्यादित्यपात्रेण
प्रतिपस्थाताऽऽदित्यस्थालीमभिदधाति ” इति ।

तं ते दुश्शक्षा माऽव ख्यदित्येष आम्नातो मन्त्रशेषः ।

हे उरुक्रम विष्णो रक्षणार्थमेव सोमस्तवावीनः । अतस्ते रक्षस्व । तं ते
त्वदीयं सोमं दुश्शक्षाः पापदृष्टिः पुरुषो माऽव ख्यन्मा द्राक्षीत् ।

कल्पः—“ ग्रहमध्वर्युरादाय क्षिप्रः होतारमतिव्रुत्य मयि वसुः पुरोवसुरिति
ग्रहः होत्रे प्रयच्छति ” इति । पाठस्तु—

मयि वसुरिति । वसुर्धनरूपः सोमो मयि वर्तते । त कीदृशः । पुरोवसुः
पुरस्कृतेतरतमस्तधनः । यद्वा पुरस्तात्प्राणादीनां वासयिता । तथाविधस्त्वं
वाक्यो वाचः पालकः । अतो मम वाचं पाहि ।

यथाऽनेन मन्त्रेणैन्द्रवायवग्रहो होत्रे दत्त एवमुत्तराभ्यां मन्त्राभ्यां मैत्रावरुणा-
भिनग्रही देवौ । तयोः पाठस्तु—

मयि वसुरिति । विद्वत्सुलंघनमस्तधनः । तयद्वसुः प्राप्तमस्तधनः ।

मूरसि श्रेष्ठ इति । कल्पः—“ हुते चाऽऽदित्यमुपतिष्ठते मूरसि श्रेष्ठो
रश्मीनां प्राणपाः प्राणं मे पाहीति ” इति ।

हे हस्तस्थ सोम त्वं मूरसि तुलानां भावयिताऽसि । अतो रश्मीनां तुल-

प्रकाशकानां वस्तूनां मध्ये त्वं श्रेष्ठोऽसि । त्वमेव पाणस्य फलकस्तस्मान्मे पाणं
पाहि पालय ।

यथाऽनेन मन्त्रेणैन्द्रवायवग्रहहोमादूर्ध्वमादित्योपस्थानं तथैवोत्तरेण मन्त्रेण
मैत्रावरुणग्रहहोमादूर्ध्वमादित्यमुपतिष्ठते । पाठस्तु—

धूरसि श्रेष्ठ इति । हे मैत्रावरुण ग्रह त्वं धूरसि दुःखानां हंस्तिताऽसि ।
शेषं पूर्ववत् । आग्निग्रहहोमादूर्ध्वमावी तूपस्थानमन्त्रः शाखान्तरे द्रष्टव्यः ।

कल्पः—“ यदि मन्थेत यजमानः पूर्वो माऽतिक्रान्तो भ्रातृव्य इति पागघो-
मादङ्गुष्ठेनाङ्गुलिमवगृह्णीयाद्यो न इन्द्रवायू अभिदासतीति ” इति । पाठस्तु—

यो न इन्द्रेति । हे इन्द्रवायू यो भ्रातृव्यो नोऽस्मानभिदासति हिनस्ति,
उत्पिपीतेऽस्मानुलङ्घ्य सोमं पिबति हे शुभस्पती शुभस्य कर्मणः पालयि-
तारो त्वं भ्रातृव्यमहमधरं पादयाम्यपलुत्य पोतयामि । इदमिति शब्देन तर्जन्याऽ-
ङ्गुल्याऽङ्गुष्ठेनावग्रहणमभिनीय प्रदर्शयते । हे इन्द्र यथाऽहं भ्रातृव्यादुत्तमः
संश्लेषयानीहलोकपरलोकज्ञानवान्भूयासं तथा त्वमनुगृहाणेति शेषः । मित्रावरु-
णाविति द्वितीयमन्त्रेऽग्निनाविति तृतीयमन्त्रे च शेषं सर्वमनुव्रज्य व्याख्येयम् ।

अत्र विनियोगसंग्रहः—

उपेति प्रतिनिर्गामा ग्रहीतव्यास्त्रिभिः क्रमात् ।

देवेभ्यो निनयेच्छेषांस्त्रिभिरादित्यपात्रके ॥

विष्णो तत्पात्रमाच्छाद्य द्विदेवत्यग्रहानपि ।

होत्रे दद्यात्त्रिभिः सूर्यमुपतिष्ठेत भूर्दयात् ॥

यो नस्त्रिभिस्तर्जनीं तामङ्गुष्ठेनोपपीडयेत् ।

इन्द्रमित्राग्निभिर्भिन्ना मन्त्राः पञ्चदशात्र ते ॥

त एते मन्त्रा ऋतुग्रहानुवाकात्पूर्वं द्रष्टव्याः ॥

इति श्रीमत्सायणाचार्यविरचिते माधवीये वेदार्थप्रकाशे लृष्णयजुर्वेदी-

यतैत्तिरीयसंहिताभाष्ये तृतीयकाण्डे द्वितीयप्रपाठके

दशमोऽनुवाकः ॥ १० ॥

(त्रैधासवीयोष्टिविषयमन्त्राभिधानम्)

(अथ तृतीयषष्ठके द्वितीयप्रपाठः एकादशोऽनुवाकः) ।

प्र सो अ॒ग्ने तवो॒तिभिः॑ सु॒षीरा॑भिस्तर॒ति
वाज॑कर्मभिः । यस्य॒ त्व॑ स॒ख्यमावि॑त्य । प्र
होत्रे॑ पू॒र्व्यं व॑चोऽ॒ग्नये॑ भरता बृ॒हत् । वि॒पां
ज्योती॑ःषि वि॒भ्रते॑ न वे॒धसे॑ । अ॒ग्ने त्री॑ ते
वाजि॑ना त्री ष॒धस्था॑ ति॒स्रस्ते॑ जिह्वा ऋत॒जात॑
पूर्वीः । ति॒स्र उ॑ ते त॒नुवो॑ दे॒ववा॑तास्ताभिर्नः
पाहि॑ गि॒रो अ॒प्रयु॑च्छन् । सं वा॑ कर्म॒णा
समि॑षा (१) हि॒नोमी॒न्द्रावि॑ष्णू अ॒पंस॑स्पारे
अ॒स्य । जु॒षेथां॑ य॒ज्ञं द्र॒विणं॑ च ध॒त्तम॑रि॒ष्टिनः॑
प॒थिभिः॑ पा॒रय॑न्ता । उ॒भा जि॑ग्यथु॒र्न परा॑
जये॑थे न परा॑ जिग्ये क॒तरश्च॑नै॒नोः । इन्द्र॑श्च
वि॒ष्णो यद॑प॒स्पृधे॑थां त्रेधा स॒हस्रं॑ वि तदै॒रये॑
थाम् । त्री॒ण्यायू॑षि॒तध॑ जा॒तवे॑दस्ति॒स्र आ॒जा
नीरु॑षस॒स्ते अ॒ग्ने । ताभि॑र्द॒वाना॑मवो॒ याक्षि॑
वि॒द्वानथ॑ (२) भ॒व य॑ज॒मानाय॑ शं योः ।
अ॒ग्निस्त्रीणि॑ त्रि॒धातू॑न्या क्षेति वि॒दथा॑ क॒विः ।
स त्री॑ः॒काद॒शा इ॒ह । यक्ष॑च्च पि॒प्रय॑च्च
नो वि॒प्रो दू॒तः परि॑कृतः । नभ॑न्ताम॒न्यके॑ संमे ।
इन्द्रा॑विष्णू दृ॒हिताः॑ श॒म्बर॑स्य नव॒ पुरो॑
नव॑तिं च॒ श्रथि॑ष्टम् । श॒तं व॒र्चिनः॑ स॒हस्रं॑ च
सा॒क इ॒थो अ॒प्रत्य॑सु॒रस्य॑ वी॒रान् । उ॒त मा॒ता
महि॑षम॒म्बवे॑न॒दमी॒ त्वा ज॑हति पु॒त्र दे॒वाः ।

१५०६ श्रीमत्सायणाचार्यविरचितभाष्यसमेता— [३तृतीयकाण्डे—
(त्रैधातवीयेष्टिविषयमन्त्रोभिवानम्)

अथाब्रवीद्वृत्रमिन्द्रो हनिष्यन्तस्त्वे विष्णो
वितरं वि क्रमस्व (३) ॥

(इषाऽथ त्वा त्रयोदश च) ।

इति कृष्णयजुर्वेदीयतैत्तिरीयसंहितायां तृतीयाष्टके
द्वितीयप्रपाठक एकादशोऽनुवाकः ॥ ११ ॥

यो वै पवमानानां त्रीणि परिभूः स्फ्यः स्वस्तिर्भक्षेहि महीनां
षयोऽसि देवं सवितरेतत्ते श्येनाय यद्वै होते।पयामगृहीतोऽसि वाक्ष-
सदमि प्र सो अग्न एकादश ॥ ११ ॥

यो वै स्फ्यः स्वस्तिः स्वाधायै नमः प्र मुञ्च तिष्ठतीव
षदच्चत्वारिंशत् ॥ ४६ ॥

हरिः ॐ ।

इति कृष्णयजुर्वेदीयतैत्तिरीयसंहितायां तृतीयाष्टके
द्वितीयः प्रपाठकः ॥ २ ॥

(अथ तृतीयकाण्डे द्वितीयप्रपाठक एकादशोऽनुवाकः) ।

प्रातिनिर्ग्राह्यमन्वास्तु दशमे परिकीर्तिताः ।

अथैकादशे त्रैधातवीयेष्टिविषया मन्त्रा उच्यन्ते ।

कल्पः—“ प्र सो अग्न इत्युष्णिहककुभौ धाय्ये दधात्यग्ने त्री ते वाजिना
त्री षधस्थेति त्रिवत्या परिदधाति सं वां कर्मणोभा जिग्यथुरिति याज्यानु-
वाक्ये उत्तरे संयाज्ये ” इति । धाय्ययोः प्रथमामाह—

प्र सो अग्न इति । हेऽग्ने यस्य यजमानस्य त्वं सख्यमाविथ सखिवत्स्नेहं
पालितकृनासि त यजमानस्तवोतिभिः पालनैः प्रकर्षेण तरति संसारक्लेशमतिवर्तते ।
कीदृशीभिरुतिभिः । सुवीरगभिः शोभनपुत्राद्यपत्यहेतुभिः । वाजकर्माभिः, अज-
निषित्तानि कर्माण्युद्योगा यासामूर्तानां ता वाजकर्माणस्ताभिः । द्वितीयां धाय्या-
माह—

(त्रैधातवीषेष्टिविषयमन्त्राभिधानम्)

प्र होत्र इति । हे ऋत्विजो युयमग्रे वचः स्तुतिरूपं वाक्यं प्रकर्षेण भरत पोषयत । कीदृशं वचः । पूर्वं पूर्वेर्ऋषिभिः पठितं बृहत्पौढं विषां विशेषेणास्माकं पालकम् । कीदृशायामग्रे । होत्रे होमनिष्पादकाय । वेधनेऽस्माद्विषयविधात्रे । अग्नेर्दृष्टान्तः—न्योतींषि विध्नते नेति । यथा रश्मिरूपाणि न्योतींषि धारयित्रे सूर्याय स्तुतिं कुर्वन्ति तद्वदित्यर्थः । अथ परिधानीयामाह—

अग्ने त्री त इति । हेऽग्ने ते तव त्री वाजिना त्रयः पुरोडाशा भवन्तीति तस्मामिष्टौ विहितत्वात्त्रिण्यन्त्रानि यद्वा सोमौषधिसान्नाय्यरूपाणि त्रीणि । तथा त्री पथस्था सहस्थानानि त्रीणि परस्परयुक्तानि लोकत्रयरूपाण्यहवनीयगार्हपत्यदाक्षिणाग्निरूपाणि वा । हे ऋतजात *ऋताज्ज्ञानात्मनः समुत्पन्न ते तव पूर्वीः पूर्वसिद्धा जिह्वास्तिस्रः सात्त्विकराजसतामसरूपा इष्टप्राप्त्यनिष्टपरिहारविचारहेतव उ अपि च देववाता देवैर्वाताः प्राप्तास्ते तव तनुवस्तिस्रस्ताभिस्तनुभिरग्निविद्युदादित्यरूपाभिर्नोऽस्मान्पाहि । किं कुर्वन् । गिरो अपयुच्छन्नस्मदीयाः स्तुतीरप्रमादयन्नस्माभिः कृतं प्रमादं परिहरन्नित्यर्थः । अथ पुरोनुवाक्या—

सं वां कर्मणेति । हे इन्द्राविष्णू वां युवामनेन कर्मणा संहिनोमि तम्भकर्मणिषामि । इषा हविलक्षणेनान्नेन च संहिनोमि । किंनिमित्तमिव तदुच्यते—अस्थापतः पारेऽनुष्ठीयमानस्य कर्मणः पारनिमित्तमविज्ञेन परित्प्राप्त्यर्थम् । किंच, अस्मदीयमिमं वज्रं जुषेथामस्मभ्यं च द्रविणं संपादयतः । किं कुर्वन्तौ । अरिष्टैर्नः पथिभिः पारयन्ता विनाशरहितैरनुष्ठानमार्गैरस्मान्कर्मणः पारं प्रापयन्तौ । अथ याज्यामाह—

उभा जिग्यथुरिति । हे विष्णो, इन्द्रश्च त्वं चोभौ जिग्यधुर्जयं प्राप्तवन्तौ न पराजयेथे कदाऽपि पराजयं न प्राप्नुथः । एनोरनयोरुभयोर्मध्ये कतरश्चान्यतरोऽपि न पराजिग्ये पराजयं न प्राप्तवान् । यद्यदा युवामुभावपस्पृशेथां स्पर्शां कुर्यातां त्वं तत्तदा सहस्रं दक्षिणारूपेण दातव्यं गोसहस्रं त्रिधा विभज्यैरयेथां नीतवन्तौ । अयं च विभागः सप्तमकाण्डे स्पष्टमान्नातः ।

अथ स्विष्टकृतः पुरोनुवाक्यारूपां संपाज्यामाह—

त्रीण्यायूषीति । हे जातवेदस्तवाऽऽयूंषि आयुर्वृद्धिकारणानि हवींषि सोमसान्नाय्यपुरोडाशरूपेण त्रीणि । हेऽग्ने ते तवोवस उषःकालसदृश्य आज्ञा-

(त्रैधातव्येष्टिप्रियम्नाभिधानम्)

नीरविर्भावस्त्वा ज्वालास्त्रिस्त आहवनीयादिषु त्रिषु स्थानेषु त्रिविधास्ताभिर्ज्वा-
लाभिर्देवानामग्नौ रक्षकं हविर्विद्वान्पक्षि यज । अधामन्तरं यजमानस्य तं भव
कुम्भप्रदो भव । मोर्मव दुःखविमोजको भव । अथ स्विष्टकृतो याज्यमन्त्राणां
संयाज्यामाह—

अभिस्त्रीणिति । कविर्विद्वानपमभिर्विदधेषु यज्ञेषु त्रीणि हवींष्यक्षेति तर्जतः
प्राप्नोति । “अथः पुरोडाशा भवन्ति ” इत्युक्तत्वाद्धविषां त्रित्वम् । कीदृशानि
त्रीणि हवींषि । त्रिधातूनि “उत्तरउत्तरो जायान्भवति” इत्युक्तत्वात्त्रिप्रकाशणि ।
सोऽग्निरिहास्मिन्कर्मण्येकादशभिर्देवैरूपेतांस्त्रीन्गणांस्तर्पयत्विति शेषः । “ ये
देवा दिव्येकादश स्थ ” इत्यनुवाके गणत्रयं विस्पष्टमाप्नातम् ।

अथ तत्रैव विकल्पितरूपां संयाज्यामाह—

यक्षरुचेति । अभिर्देवानां दूत आसीदित्युक्तत्वाद्दूतरूपोऽयमग्निर्यक्षश्च देवा-
न्पक्षतु च । ब्राह्मणजात्यभिमानित्वाद्विप्ररूपोऽयमग्निर्नोऽस्मान्निप्रयच्च धीणयतु
च । कीदृशोऽग्निः । परिष्कृतो दूतत्वचिह्नैरलंकृतः । अन्यशब्दः शत्रुवाची ।
कप्रत्ययः कुरित्तार्थे । समशब्दः सर्वशब्दपर्यायः । अन्यके समेऽस्मत्तोऽन्ये
कुरित्ताः शत्रवः सर्वेऽपि नभन्तां नश्यन्तु ।

अथ प्रधानहविषो विकल्पितां पुरोनुवाक्यामाह—

इन्द्राविष्णू इति । हे इन्द्राविष्णू शम्बरनामकस्यासुरस्य संबन्धिन्यः
पुरो नगरीः श्रुतिष्ठं युवां नाशितवन्तौ । कियतीर्नगरीः । नव नवतिं च । एको-
नशतसंख्याका इत्यर्थः । कीदृशीः । दृक् हिता दृढाः । किंच, असुरस्य संब-
न्धिनो बार्हिजो दीप्तिमतः शतं सहस्रं च वीरान्प्रधानभूतानमात्वादीनमपि पक्ष-
राहित्यं यथा भवति तथा साकं हथः ।

अथ तत्रैव विकल्पितां याज्यामाह—

उत मातेति । उत मातेन्द्रस्य देवस्य माता महिषं महान्तमिन्द्रमन्ववेन-
दनुक्रमेण ज्ञापितवतीत्यर्थः । कथं ज्ञापितवतीति तदुच्यते—हे पुत्रेन्द्र त्वयि
शत्रून्हत्वा तूष्णीं स्थिते सति सर्वेऽप्पमी देवास्त्वां जहति परित्यजन्तीति ।
अथ मातृबोधनादूर्ध्वमिन्द्रो वृत्रं हनिष्यन्वधोद्युक्तो विष्णुं अस्वेतदन्वीत्—हे
सखे विष्णो वितरं विक्रमस्व विशिष्टतरं पराक्रमं कुरु जीघ्रं वृत्रं जहीति । तथा-
विधौ हे इन्द्राविष्णू अस्मदभित्तिं संपादयवाभिति तात्पर्यार्थः ।

(अथवा अथवा अथवा)

अत्र विनियोगसंग्रहः—

य सो अथवा तव विष्टी द्वे धर्म्ये अत्र कस्यसी ।

तमेव अथवा अथवा अनुक्तान्वा सन्निवृत्तौ ॥

अथवा अथवा अथवा अथवा अथवा अथवा ॥

इन्द्रावुवाक्योऽव ग्राज्या दश मन्वा इहोदिताः ॥

इति श्रीमत्सायणाचार्यविरचिते माधवीये वेदार्थपञ्चशे छण्णयजुर्वेदीय

तैत्तिरीयसंहिताभाष्ये तृतीयकाण्डे द्वितीयपत्रक

एकादशोऽनुवाकः ॥ ११ ॥

वेदार्थस्म पञ्चशेन सप्तो हार्द निवारकम् ।

पुमर्थीश्चतुरो देवाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमदाजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थपञ्चशे छण्णयजुर्वेदीयतैत्तिरीयसंहिताभाष्ये

तृतीयकाण्डे द्वितीयः पत्रकः ॥ २ ॥

(अथवा अथवा अथवा तृतीयः पत्रकः) ॥

(अथवा अथवा अनुवाकः) ॥

हरिः ॐ ।

अग्ने तेजस्विन्तेजस्वी त्वं देवेषु भूयास्ते-

जस्वन्तं मामायुष्मन्तं वर्चस्वन्तं मनुष्येषु कुरु

हृदयार्थं च त्वा तपसश्च वेदस्य सुदोमि तेजो

विद्वंसि तेजो मय मा हृदयार्थं तेजो हृ-

सिपं मा मां तेजो हासीदिन्द्रौजस्विजीजस्वी

त्वं देवेषु भूया ओजस्वन्तं मामायुष्मन्तं वर्च-

स्वन्तं मनुष्येषु कुरु हृदयार्थं च त्वा हृदयार्थं च

(अतिग्राह्यगतमन्त्राभिधानम्)

(१) ओजसे जुहोम्योजोविदस्योजो मा मा
 हासीन्माऽहमोजो हासिषं मा मामोजो हासी-
 त्सूर्यं आजस्विन्आजस्वी त्वं देवेषु भूया आज-
 स्वन्तं मामायुष्मन्तं वर्चस्वन्तं मनुष्येषु कुरु वा-
 योश्च त्वाऽर्पा च आजसे जुहोमि सुवर्दिदसि सु-
 बर्मा मा हासीन्माऽह* सुवर्हासिषं मा मा*
 सुवर्हासीन्मयि मेधां मयि प्रजां मय्याभिस्तेजो
 दधातु मयि मेधां मयि प्रजां मयीन्द्र इन्द्रियं
 दधातु मयि मेधां मयि प्रजां मयि सूर्यो
 आजो दधातु (२) ॥

(क्षत्रस्य च मयि त्रयोविंशतिश्च) ।

इति कृष्णयजुर्वेदीयतैत्तिरीयसंहितायां तृतीयाष्टके
 तृतीयप्रपाठके प्रथमोऽनुवाकः ॥ १ ।

यस्य निःशसितं वेदा यो वेदेभ्योऽखिलं जगत् ।

निर्भमे तमहं वन्दे विद्यातीर्थमहेश्वरम् ॥

प्रतिनिर्ग्राह्यपर्यन्ताः पवमानग्रहादयः ।

प्रपाठके द्वितीये तु मन्त्रमुक्ताः प्रश्रिताः ॥

अथावशिष्टा मन्त्राद्यास्तृतीयेऽस्मिन्प्रपाठके ।

उच्यन्ते वैकुण्ठाश्वान्ये समन्त्रा विधयः क्रमात् ॥

कल्पः—“ सहैवाध्वर्युणाऽऽग्नेषं प्रतिप्रस्थाताऽऽदत्त ऐन्द्रं नेष्टा सौर्यमुजेवाऽग्ने
 तेजस्विन्नित्याग्नेषं प्रतिप्रस्थाता हुत्वा तेजोविदसीत्यनुमन्त्रयते ” इति ।

तत्र होममन्त्रपाठस्तु—

अग्ने तेजस्विन्निति । तेजः कान्तिर्वर्चो बलम् । दीक्षायास्त्वपसश्च संवन्धि
 । तेजस्तत्ताभार्थं हे आग्नेयातिग्रास त्वां जुहोमि । अनेन होमेन दीक्षानिय-
 तास्तपश्च निर्विघ्नेन सिद्ध्यन्ति त्वत्पथमभिप्रायः । अनुमन्त्रणमन्त्रपाठस्तु—

(अतिग्राह्यगतमन्त्राभिधानम्)

तेजोविदसीति । हेऽग्ने त्वं तेजोभिज्ञोऽस्य तस्त्वत्पसादात्तेजो मां मा परित्यजतु ।
अहमपि तेजो न परित्यक्तवानस्मि । तस्मात्सर्वथा तेजो मां मा परित्यजतु ।

कल्पः—“ इन्द्रौजस्विन्नित्यैन्द्रं नेष्टा हुत्वौजोविदसीत्यनुमन्त्रयते ” इति ।

पाठस्तु—

इन्द्रौजस्विन्निति । बलहेतुरष्टमो धातुरोजः । हे ऐन्द्रातिग्राह्य ग्राहण-
जातेः क्षत्रियजातेश्च संबन्धि यदोजो बलकारणं तदर्थं त्वां जुहोमि ।

कल्पः—“ सूर्यं भ्राजस्विन्निति सौर्यमुन्नेता हुत्वा सुर्वविदसीत्यनुमन्त्रयते ” इति ।

पाठस्तु—

सूर्यं भ्राजस्विन्निति । शरीरकान्तेर्बहिर्भूता राशिरूपा दीप्तिभ्राजः । हे सौवा-
तिग्राह्य वायोरपां च संबन्धि यद्भ्राजस्तदर्थं त्वां जुहोमि । हे सूर्य त्वं
सुर्वविदसि स्वर्गमार्गाभिज्ञोऽसि ।

कल्पः—“ तान्हुत्वा सदसि प्रत्यङ्मुखा भक्षयन्ति मयि मेधाभित्येतैः स्वं स्वं
मथालिङ्गम् ” इति । पाठस्तु—मयि मेधामिति ।

मन्त्रतः रथयोर्धारणसामर्थ्यं मेधा । अत्र विनियोगसंग्रहः—

अग्नेऽतिग्राह्यमाग्नेयं हुत्वा तेज उपस्थितिः ।

तथैन्द्रसौर्ययोर्भक्षेन्मयीति त्रीन्वोदिताः ॥

अत्र मीमांसा ।

दशमाध्यायस्याष्टमपादे चिन्तितम्—

“ नातिदेशोऽतिदेशो वा वह्न्यातिग्राह्ययोर्न तः ।

विकृतौ पुनरुक्तत्वादेशोऽङ्गान्तरवद्भवेत् ॥

प्रकृतोर्विकृतीनां च साम्याय स्यात्पुनर्वचः ।

साम्ये च गुणकामानां प्रवृत्तिः प्रकृताविव ” ॥ इति ।

अनारभ्य श्रूयते—“ य एवं विद्वानग्निं चिनुते ” इति । “ उपस्तम्भं वा
एतद्यज्ञस्य यदतिग्राह्याः ” इति । अतिग्राह्यसंज्ञका ग्रहा यज्ञस्योपष्टम्भकत्वा-
दनुष्ठेया इत्यर्थः । अत्र चीयमानस्य ग्रेरातिग्राह्याणां च विकृतिष्वतिदेशो
नास्ति । कुतः । पुनरुक्तिवैयर्थ्यप्रसङ्गान् । विकृतौ सेव पुनरुच्यते—“ अथा-

(अतिमहत्तममन्त्रमन्त्रविधानम्)

तोऽग्निमग्निष्टोमेनानुमजन्ति तमुक्थ्येन तमतिरात्रेण तं द्विरात्रेण तं त्रिरात्रेण ”
 इत्यादि । अथमर्थः—इष्टकचित्तमग्निमनु तस्मिंश्चित्ऽग्नाग्निष्टोमाद्यनुष्ठानमिति ।
 तथाऽग्निष्टोमः प्रकृतिः । उक्थ्यादयो विरुतयः । यदि विरुतिषु चोदकश्चित्त-
 मग्निमतिदिशेनदानीमुक्थ्यादिषु चोदकादेव तत्प्राप्तेः पुनर्विधानमनर्थकं स्यात् ।
 अतिमहत्ताश्च विरुतिषु पुनर्विधीयन्ते—“ पृष्ठचे मृह्नीयात् ” इति । तस्मात्पु-
 नर्विधानार्थवत्त्वात् विरुतावगत्यातिग्राह्यातिदेशो नास्तीति प्राप्ते ब्रूमः—
 ऐन्द्रमथमग्निमग्निष्टोमादनामपङ्कगन्तराणामुक्थ्यादिविरुतिषु यथाऽतिदेशोऽभ्युपगत-
 स्तथाऽग्निचयनस्यातिग्राह्याणां चातिदेशः स्यात् । नह्यखण्डः सकृत्प्र-
 वृत्तश्चेदकः कानिचिदङ्गान्यतिदिशेतराण्युपेक्षत इति युक्तम् । अति-
 देशमाप्तानामपि पुनर्विधानं प्रकृतिविरुतिसाम्प्रार्थम् । यथा प्रकृतावति-
 ग्राह्याणां प्रत्यक्षविधेस्तथा विरुतिष्वपीति तत्साम्यम् । न च सम्भ्ये
 प्रयोजनाभावात् । गुणकामप्रवृत्तेस्तत्प्रयोजनत्वात् । “ श्येनचितं चिन्वति
 स्वर्गकामः ” इत्यादिना श्येनाकारादिगुणफलभूतस्वर्गादिकामाः श्रुताः ।
 ते चोपदिष्टमाश्रयमपेक्षन्ते । तस्मादथातोऽग्निमिति वाक्येन प्रकृतावाग्नि-
 ष्टोमे कासुचिदुक्थ्यादिविरुतिषु चाग्निचयनलक्षण आश्रय उपदिश्यते ।
 अन्यासु तु वाजपेयादिविरुतिषूपदिष्टस्याऽऽश्रयस्याभावादतिदिष्टस्य चाना-
 श्रयत्वाद्गुणकामानां नास्ति प्रवृत्तिः । तस्मात्पुनर्विधानवैयर्थ्याभावाद-
 स्यातिदेशः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णपञ्चमोऽङ्कः—

तैत्तिरीयसंहिताभाष्ये तृतीयकाण्डे तृतीयप्रपाठके

प्रथमोऽनुवाकः ॥ १ ॥

(स्तोत्रोपाकरणप्रतिगराङ्गमन्त्राभिधानम्)

(अथ तृतीयाष्टके तृतीयप्रपाठके द्वितीयोऽनुवाकः) ।

वा॒युर्हि॑ क॒र्ताऽ॒ग्निः प्र॑स्तो॒ता प्र॒जाप॑तिः सा॒म
बृ॒हस्प॑तिरु॒द्राता वि॒श्वे दे॒वा उप॑गा॒ता रो म॒रुतः
प्रति॑ह॒तार इन्द्रो॑ नि॒धनं॑ ते दे॒वाः प्रा॑ण॒भूतः
प्रा॒णं मयि॑ दध॒त्वेत॑द्वै सर्व॑म॒ध्वर्यु॑रु॒पाकु॑र्वन्नु॒द्रा-
तृ॒भ्व उ॒पाक॑रोति ते दे॒वाः प्रा॑ण॒भूतः प्रा॒णं
मयि॑ दध॒त्वित्या॑हैतदे॒व सर्व॑मा॒त्मन्ध॑त्त इडां
दे॒वदूर्ध्व॑र्नुर्य॒ज्ञनी॑र्बृ॒हस्प॑तिरु॒क्थाम॑दानि श॒सि-
ष॒द्विश्वे॑ दे॒वाः (१) सू॒क्तवा॒चः पृ॒थिवि॑ मात॒र्मा
मा हि॑सि॒र्मधुं॑ मनि॒ष्ये मधुं॑ जनि॒ष्ये मधुं॑
वक्ष्या॑मि मधुं॑ वदि॒ष्यामि॑ मधु॑मतीं दे॒वेभ्यो॑
वाच॑मु॒द्यासः॑ शुश्रू॒षेण्यां॑ म॒नुष्ये॑भ्यस्तं मां
दे॒वा अ॑वन्तु शो॒भायै॑ पि॒तरोऽनु॑ मदन्तु (२) ॥

(श॒सिष॒द्विश्वे॑ दे॒वा अ॒ष्टावि॑शतिश्च) ।

ति ऋणयजुर्वेदीयतैत्तिरीयसंहितायां तृतीयाष्टके
तृतीयप्रपाठके द्वितीयोऽनुवाकः ॥ २ ॥

(अथ तृतीयकाण्डे तृतीयप्रपाठके द्वितीयोऽनुवाकः) ।

अतिग्राह्यगता मन्त्रा प्रथमे समुदीरिताः ।

अथ द्वितीये स्तोत्रोपाकरणप्रतिगराङ्गमन्त्रा उच्यन्ते ।

कल्पः—“ अथाध्वर्युः स्तोत्रमुपाकरोति वायुर्हि कर्तति प्रस्तोत्रे
प्रयच्छति सर्वेषु पवमानेष्वेवमुपाकरणे ” इति । पाठस्तु—

वा॒युर्हि॑ कर्त॑ति । गातव्यस्य साम्नः पञ्च भागा हिंकारः प्रस्ताव उद्गीथः
प्रतिहारो निधनं चेति । तत्र हिंकारनिधनरूपावाद्यन्तौ भागौ सर्वेः पठनीयौ ।

द्वितीयं प्रस्तावभागं प्रस्तोता गायति । तृतीयमुद्गीथभागमुद्गाता गायति । चतुर्थं ऋषिह्वरभागं प्रतिहर्ता गायति । एतेषु गायत्सु सर्वेऽर्घ्योत्विजोऽध्वर्युष्यति-
रिक्ता ओमित्युपगायन्ति । यजमानस्तु हो, इत्युपगायति । त एते सर्वे
वाय्वादिदेवतारूपेण मन्त्रेण प्रतिपाद्यन्ते । सर्वदेवताजनकस्य प्रजापतेः
सप्तष्टिरूपत्वेन कृत्स्नतापरूपत्वं, वाय्वादीनां प्रजापत्येकदेशत्वेन सामै-
कदेशहिकारादिकर्तृत्वम् । त एते वाय्वादय इन्द्रान्ता देवाः प्राणपोषका-
स्तत्वात्प्राणं मयि स्थापयन्तु । तमेतं मन्त्रं विनियुङ्क्ते—

एतद्वै सर्वमिति । यदाऽध्वर्युरुद्रातृभ्य उपाकरोति स्तोत्रपाठानुज्ञां प्रय-
च्छति तदानीमेतदेव वाय्वादिरुपहिकर्तृत्वादिकं सर्वमुपाकरोत्यभ्यनुजानाति ।
वत्साद्वागुरित्यादिमन्त्रेण बर्हिर्मुष्टिप्रदानरूपमुपाकरणं कुर्यादिति तात्पर्यार्थः ।
तस्मिन्मन्त्रे ते देवा इति भागमध्वर्युर्नृयात् । तेनैतदेव वाय्वादिरूपं हिकर्तृत्वादिकं
सर्ववात्तानि स्थापितवान्भवति ।

कल्पः—“ अध्वर्युः सतोषिते पाङ्मुख उपविश्येहा देवहूरिति शस्त्रं
प्रतिगरिष्यञ्जयति ” इति । पाठस्तु—

इडा देवहूरिति । येयमिडा देवगोरूपा सेयमत्र देवहूर्देवानाह्वयित्री ।
यस्तु मनुः सोऽव यज्ञनीर्यज्ञप्रवर्तकः । यश्च बृहस्पतिः सोऽयमुक्थामदानि शंति-
कच्छन्तति । उक्थैः शस्त्रैर्जायमानो मदो हर्षो येषु मन्त्रवाक्येषु तानि वाक्या-
भ्युक्थामदानि । ये विधे देवास्तेऽव सूक्तवाचः सूक्तानां वक्त्ररः । हे मातृरूपे
श्रुधेवि यथोक्तानामिडादिदेवानामनुग्रहादपराधरहितं मां त्वं मा हिंसीः । त्वदनु-
ग्रहादहं मधु मनिष्ये मधुवत्प्रियमेव कार्यं मनसा चिन्तयिष्यामि । तथा मधु
मनिष्ये मधुवत्प्रियं कर्मफलमुत्पादयिष्यामि । तथा मधु वक्ष्यामि मधुवत्प्रियस्य
इविषो देवान्प्रति वह्नं करिष्यामि । तथा मधु वदिष्यामि मधुवत्प्रियं प्रतिगर-
त्वं वाक्यमुच्चारयिष्यामि । तथा प्रतिगर ओथामोद इवेति, एतादृशादूर्ध्वं
शृण्वान्ते वाचमुक्थशा इत्यादिरूपामुद्यात्तं सवनत्रये कथयामि । कीदृशीं वाचम् ।
देवेभ्यो मधुमतीं देवानां मधुवत्प्रियां मनुष्येभ्यः शुश्रूषेण्यां मनुष्यैर्होत्रादिभिः
श्रोतुमिष्यमाणाम् । तं तादृशीं वाचं ब्रुवाणं मां शोभायै वाचिकंप्रमादाभावत्वा-
वशोमार्थं देवा अवन्तु पूर्वोक्ता इडादयः सर्वेऽपि पालयन्तु । पितरश्चानुषदन्तु
समीचीनेषं वागित्युपलालयन्तु । अत्र विनियोगसंग्रहः—

(अदाभ्यांशुग्रहापेक्षितमन्त्राभिधानम्)

वायुः स्तोत्रमुपाकुर्वान्छसं पतिगारिष्ववा ।

अपितव्य इदामन्त्रो द्वौ मन्त्राविह कीर्तितौ ॥

इति श्रीमत्सायणाचार्यविरचिते माधवीये वेदार्थमकाशे कृष्णवज्रवेदीय-

तैत्तिरीयसंहिताभाष्ये तृतीयकाण्डे तृतीयप्रपाठके

द्वितीयोऽनुवाकः ॥ २ ॥

अथ तृतीयाहके तृतीयप्रपाठके तृतीयोऽनुवाकः) ।

वसंवस्त्वा प्र बृहन्तु गायत्रेण छन्दसाऽग्नेः
 प्रियं पाथ उपेहि रुद्रास्त्वा प्र बृहन्तु त्रैष्टुमेन
 छन्दसेन्द्रस्य प्रियं पाथ उपेह्यादित्यास्त्वा
 प्र बृहन्तु जागतेन छन्दसा विश्वेषां देवा-
 नां प्रियं पाथ उपेहि मान्दासु ते शुक्र
 शुक्रमा धूनोमि भन्दनासु कोतनासु नूतनासु
 रेशिषु मेषीषु वाशीषु विश्वभृत्सु माध्वीषु ककु-
 हासु शर्करीषु (१) शुक्रासु ते शुक्र शुक्रमा
 धूनोमि शुक्रं ते शुक्रेण गृह्णाम्यह्नौ रूपेण तूर्य-
 स्य रश्मिभिः । आऽस्मिन्नुग्रा अचुष्यवुर्दिवो
 धारा असश्रवत । ककुह* रूपं वृषभस्य रोचते
 बृहत्सोमः सोमस्य पुरोगाः शुक्रः शुक्रस्य
 पुरोगाः यत्ते सोमादाभ्यं नाम जागृवि तस्मै
 ते सोम सोमाय स्वाहोशिक्ष्वं देव सोम
 गायत्रेण छन्दसाऽग्नेः (२) प्रियं पाथो
 अपीहि वशी त्वं देव सोम त्रैष्टुमेन छन्दसे-
 न्द्रस्य प्रियं पाथो अपीह्यस्मत्सोमा त्वं देव

(अदाभ्यांशुग्रहापेक्षितमन्त्राभिधानम्)

सोम॒ जाग॑तेन॒ छन्द॑सा॒ विश्वे॑षां दे॒वानां॑ प्रि॒यं
पाथो॑ अपी॒ह्या नः॑ प्रा॒ण एतु॑ परा॒वत॑ आ॒स्त-
रि॒क्षाद्वि॒वस्परि॑ । आ॒युः पृथि॒व्या अ॒ध्यमृ॑तमसि
प्रा॒णाय॑ त्वा । इन्द्रा॒ग्नी मे॒ वर्चः॑ कृणुतां॒ वर्चः॑
सोमो॑ बृह॒स्पतिः॑ । वर्चो॑ मे॒ विश्वे॑ दे॒वा वर्चो॑
मे ध॒त्तम॑श्विना । द॒धन्वे॑ वा॒ यदी॒मनु॑ वो॒ञ्जद्ब्र-
ह्मा॒णि वेरु॑ तत् । परि॒ विश्वा॒नि क्रा॒व्या नेमि॑-
श्व॒क्रमि॑वाभवत् (३) ।

(शर्करा॒ष्वग्नेर्बृ॒हस्पतिः॑ प॒ञ्चविं॑शतिश्च) ।

इति कृष्णयजुर्वेदीयतैत्तिरीयसंहितायां तृतीयाष्टके
तृतीयप्रपाठके तृतीयोऽनुवाकः ॥ ३ ॥

(अथ तृतीयकाण्डे तृतीयप्रपाठके तृतीयोऽनुवाकः) ।

उपाकृतिः प्रतिगरजपश्वोक्तो द्वितीयके ।

अथ तृतीयानुवाके द्वावदाभ्यांशुग्रहौ प्रत्यपेक्षिता मन्त्रा उच्यन्ते ।

कल्पः—“ उपनद्धस्य राज्ञस्त्रीनः शून्यप्रवृहति वसवस्त्वा प्र वृहन्तु गाय-
त्रेण छन्दसेत्येतैः प्रतिमन्त्रम् ” इति । पाठस्तु—

वसव॑स्त्वेति । हे सोमांशो वसुनामका देवास्त्वां प्रवृहन्तु वासता बद्धा-
त्सोमलतासमूहात्प्रकर्षेण पृथक्कुर्वन्तु । केन साधनेन । गायत्रेण छन्दसा ।
तवाऽऽकर्षणे छन्दः साधनम् । तथाविधस्त्वमग्नेः प्रियं पाथोऽन्वभावमुपेहि ।
एवं द्वितीयतृतीयमन्त्रौ योज्यौ ।

कल्पः—“ तैरेनं चतुराधूनोति पञ्चकृत्वः सप्तकृत्वो वा मान्दासु त इत्ये-
तान्प्रति विभज्य ” इति । पाठस्तु—

मान्दासु॑ त इति । अत्र होतृचमसे वसतीवरीनामिकाभ्यांश्च यः सकाशा-
त्किमदप्युदकं निषिच्य तैः पूर्वोक्तैस्त्रिभिः सोमांशुभिरेनं होतृचमसं मान्दास्वि-
त्यादिमन्त्रैराधूनोति चमसस्थमुदकं प्रकम्पयेदित्यर्थः । मान्दास्वित्यादीनि सप्त-

(आद्याभ्यांशुग्रहापेक्षितमन्त्राभिधानम्)

म्यन्तानि द्वादशं पदान्येषां गोप्यानि नामानि । तेशुक्रं शुक्रमा धूनोमीत्येतवान्दा-
दशस्वपि पदेष्वनुषज्यते । अनुषङ्गेद्योतनायैवाऽऽदावन्ते च द्विः पाठः । मन्दंगतम
आपो मान्दाः । हे शुक्रं दीप्यमानं सोमं ते तव संबन्धि शुक्रं दीप्यमानं सारं
मान्दास्वप्स्वाधूनीमि सर्वतः कम्पयामि । एवमुत्तरत्रापि योज्यम् । मन्दासां
भद्रांस्तु कल्पाणकारिणीषु, कोतनास्तु ज्ञानकारिणीषु, नूतनास्वमिनवास्तु, रेशीषु
शक्तिगमनेन भुवो हिसिकास्तु, मेघीषु स्पर्धमानास्तु, वाशीषु शब्दवतीषु विश्वभूत-
विश्वस्य धारिकास्तु, माध्वीषु मधुररसवतीषु, ककुहास्तु ककुत्तदशीषु प्रधानभू-
तास्तु, शकरीषु शक्तिमतीषु, शुक्रास्तु दीप्यमानास्तु । तानेतान्द्वादश मन्त्राननु-
षङ्गेण सह प्रतिविभज्य चतुष्पञ्चकृत्यः सप्तकृत्यो वा द्वादशमन्त्रैराधावनं
कुर्यात् ।

कल्पः—“ अंशुमदाभ्यं वा प्रथमं गृह्णाति शुक्रं ते शुक्लेण गृह्णा-
मीति दध्नः पयसो निग्राभ्याणां वा ” इति । पाठस्तु—

शुक्रं त इति । हे दधिद्रव्यं ते शुक्रं तव सारं शुक्लेण सोमादिरूपेण
सारेण सह गृह्णामि । केन साधनेनेति तदुच्यते—ये सूर्यस्य रश्मयोऽङ्को
रूपं रत्नाख्येन तेन रूपेण ।

कल्पः—“ आऽस्मिन्नुग्रा अचुच्यवुरित्यादाय ” इति । पाठस्तु—

आऽस्मिन्नुग्रा इति । अस्मिन्पात्र उग्रा धारास्तीव्राः सोमरसधारा आचु-
च्यवुरागत्य पतिताः । किंच पतितास्ता धारा अतश्चत पात्रे संगताः ।

कल्पः—“ ककुह* रूपमिति हरति ” इति । पाठस्तु—

ककुह* रूपमिति । वृषभस्य वर्षमितुरिन्द्रस्य ककुहं ककुदत्तधान-
भूतं रूपं वृष्टिलक्षणं स्वरूपं रोचते शोभते । तत्र (च) बृहत्पौढम् । अयं
सोमो वहीरूपो राजरूपस्य सोमस्य देवस्य पुरोगाः प्रथमगामी शुक्रो
दीप्यमानो रत्नः शुक्रस्य दीप्यमानस्येन्द्रस्य पुरोगाः ।

कल्पः—“ यत्ते सोमादाभ्यं नाम जागृवीति जुहोति ” इति । पाठस्तु—

यत्ते सोमेति । हे सोम ते यन्नामादाभ्यं केनाप्यतिरस्करणीयं जागृवि
तदा जागरणशीलं हे सोम तस्मै सोमाय सोमनाम्ने ते त्वदीयाय स्वाहा
हुतमिदमस्तु । कल्पः—

“ आधवनानंशून्प्रज्ञातान्निधायोशिक्षत्वं देव सोम गायत्रेण छन्दसेत्येतैः

प्रतिमन्त्रमनुत्वनयेकैकं महाभिषवेऽपि सृजति ” इति । पाठस्तु—

उक्षिक्त्वमिति । हे सोम देव त्वमुक्षिक्मनीयस्तथाविधमधर्माशुस्त्व-
मग्नेः त्रिवं पाथोऽजभावं यथा प्रतिपद्यसे तथा गायनेन छन्दसा सोमसमूहात्-
व्यकृत इदानीमपीहि पुनरपि सोमसमूहं यच्छ । एवं द्वितीयतृतीयांशुविषव-
चोरुत्तरमन्त्रयोर्वीजनीयम् । सर्वेषां प्राणिनां वशोऽस्यास्तीति वशी द्वितीर्वी-
ऽशुरस्मात् तत्स्वित्प्रीतिमत्त्वादस्मत्तत्त्वा तृतीर्वीऽशुः ।

कल्पः—“ अंशुं गृह्णन्नेकग्रहायाऽऽप्तं राजानमुपरे न्युप्य सक्तदभिपुत्र-
वामदेव्यं मनसा गायमानोऽनवानं गृह्णाति यदि व्येवानेदा नः प्राण एतु
परावत इति शतमानं हिरण्यमभिर्व्येनेयातामध्वर्युयजमानम् ” इति । पाठस्तु—

आ नः प्राण इति । परावतो दूरदेशात्प्राणो नोऽस्मान्प्रत्येतु आगच्छतु ।
अन्तरिक्षादप्यागच्छतु । दिवस्परि स्वर्गस्योपरि स्थितोऽप्यागच्छतु । हे हिरण्य
पृथिव्या अभ्युपरि त्वमायुरमृतमसि आयुर्हेतुरमृतत्वहेतुश्चासि । तादृशं त्वा
प्राणाय प्राणास्थितय एवं क्षिपामीति शेषः ।

कल्पः—“ इन्द्राग्नी इत्युदकमुपस्पृश्य ” इति । पाठस्तु—

इन्द्राग्नी इति । यावेताविन्द्राग्नी तौ मे वर्चः कृणुतां वचं कुरुताम् ।
यथा सोमो बृहस्पतिश्चोभौ वर्चः कृणुताम् । बिभे देवाश्च मे वर्चः
कुर्वन्तु । हेऽग्निनौ मे वर्चो धत्तं संपादयतम् ।

कल्पः—“ दधन्वे वा यदीमित्यनिरुक्तया प्राजापत्यया प्राण्यापान्यान-
वानं जुहोति ” इति । पाठस्तु—

द्रुधन्वे वा इति । वेर्वेतव्यस्य गन्तव्यस्य यज्ञस्य संबन्धीनि ब्रह्माणि
परिवृढानि दीक्षादीन्यङ्गान्यनुवोचदनुक्रमेण वेदो वाक्कि । यदीमित्येतादृशं यदस्ति
तद् दधन्वे तदप्यहं मनसि धारयामि । वेदोक्तं किमपि न विस्मरामीत्यर्थः ।
काव्या काव्यसदृशानि विस्पष्टमनभिहितानि विश्वानि सर्वाण्यङ्गानि पर्यभ-
वत् । अयं यज्ञः परितो व्याप्तवान् । व्याप्तौ दृष्टान्तः—नेमिश्चक्रभिषेति ।
यथा रथस्य चक्रं कृत्स्नं परितो नेमिव्याप्नोति तद्वत् । अत्र देवता-
विशेषस्य कस्यचिदपि विस्पष्टमप्रतीतत्वादियमनिरुक्ता प्राजापत्या । ततः
प्राजापत्ये जुहोमीति तात्पर्यार्थः । अत्र विनियोगसंग्रहः—

(अवाभ्यांशुग्रहार्थमन्त्रब्राह्मणाभिधानम्)

वसत्रिभिर्ग्रहीतव्या नद्ध सोमांशवस्त्रयः ।

मान्दा द्वादश मन्त्रास्तैश्चमसस्था अपांऽशुभिः ॥

आधूनोत्यथ शुक्रं तेऽदाभ्यपात्रे दधिग्रहः ।

आऽस्मिन्नदाभ्यमादत्ते ककुहं सोऽपनीयते ॥

यत्ते जुहोत्युशिक्प्रोक्तानंशूनभिषवत्रये ।

त्रिभिः संसृजते ह्य नः स्वर्गोपरि समुच्छ्रवसेत् ।

इन्द्रा स्पृष्ट्वोदकं होमो दधन्वे पञ्चविंशतिः ॥

इति श्रीमत्सामणाचार्यविरचिते माधवीये वेदार्थप्रकाशे कृष्णयजुं

दीयतैत्तिरीयसंहिताभाष्ये तृतीयकाण्डे तृतीयप्रपाठके

तृतीयोऽनुवाकः ॥ ३ ॥

(अथ तृतीयाष्टके तृतीयप्रपाठके चतुर्थोऽनुवाकः) ।

एतद्वा अपां नामधेयं गुह्यं यदाधावा मा-
दासु ते शुक्र शुक्रमा धूनोमीत्याहापामेव
नामधेयेन गुह्येन दिवो वृष्टिमव रुन्धे शुक्रं
ते शुकेण गृह्णामीत्याहैतद्वा अह्नो रूपं यद्रात्रिः
सूर्यस्य रश्मयो वृष्ट्या ईशतेऽह्न एव रूपेण
सूर्यस्य रश्मिभिर्दिवो वृष्टिं व्यावयत्याऽस्मि-
न्नुग्राः (१) अचुच्यवुरित्याह यथायजुरेवैत-
त्ककुह* रूपं वृषभस्य रोचते बृहदित्या-
हैतद्वा अस्य ककुह* रूपं यद्वृष्टिं रूपेणैव
वृष्टिमव रुन्धे यत्ते सोमादाभ्यं नाम जागृवी-
त्याहैष ह वै हविषा हविर्यजति योऽदाभ्यं
गृहीत्वा सोमाय जुहोति परा वा एतस्मांऽऽयुः
प्राण एति (२) योऽहं गुह्यात्मा नः प्राण

(अदाभ्यांशुग्रहार्थमन्त्रब्राह्मणाभिधानम्)

एतु परावत इत्याहाऽऽयुरेव प्राणमात्मन्धत्तेऽ-
 मृतमसि प्राणाय त्वेति हिरण्यमभि व्यनित्य-
 मृतं वै हिरण्यमायुः प्राणोऽमृतेनैवाऽऽयुरात्म-
 न्धत्ते शतमानं भवति शतायुः पुरुषः शते-
 न्द्रिय आयुष्येवेन्द्रिये प्रति तिष्ठत्यप उप
 स्पृशति भेषजं वा आपो भेषजमेव कुरुते (३)॥

(उग्रा एत्यापस्त्रीणि च) ।

इति कृष्णयजुर्वेदीयतैत्तिरीयसंहितायां तृतीयाष्टके
 तृतीयप्रपाठके चतुर्थोऽनुवाकः ॥ ४ ॥

(अथ तृतीयकाण्डे तृतीयप्रपाठके चतुर्थोऽनुवाकः) ।

अदाभ्यांशुग्रहार्थास्तु मन्त्राः प्रोक्तास्तृतीयके ।

अथ चतुर्थं तेषां ब्राह्मणमुच्यते ।

तत्र मान्दास्वित्यादिमन्त्राणां तात्पर्यं दर्शयति—

एतद्वा अपामिति । एतदेव मान्दा इत्यादिपद्मात्मनां गोप्यं नामधेयं, लोके
 प्रसिद्धमथावाद्द्वैदिकमन्त्र एव प्रतीयमानतया गोप्यत्वम् । आधूयन्ते सर्वतः
 कम्प्यन्त आपो यैर्मान्दादिमन्त्रैस्ते मन्त्रा आधावाः । त एते आधावा इति यदेतदेव
 गुह्यं नामेति पूर्वशान्वयः । तस्मादबभिमानीदेवतानां प्रत्यै मान्दादिमन्त्रान्पठेत् ।
 ततो गुह्येन नामधेयेन देवताः परितोष्य दिवः सकाशाद्बृष्टिं संपादयति ।

ग्रहणमन्त्रो त्वह्नो रूपेण सूर्यस्य रश्मिभिरित्यमुभंशं व्याचष्टे—

शुक्रं त इति । रात्रिरिति यदेतदेवाह्नो रूपमह्निरूप्यते येन तदह्नो रूपं
 निरूपकमित्यर्थः । एतावदहर्नातोऽधिकमित्यह्न इयत्ता रात्र्या निरूप्यते । सेयं
 रात्रिः सूर्यस्य रश्मयश्च वृष्टिस्वामिभूताः । न खलु रात्रिरूपं सूर्यरश्मियुक्तं च
 कालं मुक्त्वा वृष्टेरन्यः कालोऽस्ति । तस्मादेतं मन्त्रभागं पठन्नह्नो निरूपकेण
 रात्रिलक्षणेन कालेन सूर्यस्य रश्मिभिर्युक्तेन च कालेन दिवः सकाशाद्बृष्टिं
 भूमौ पातयति । पात्रादानमन्त्रस्य स्पष्टार्थतां दर्शयति—

(अदाभ्यांशुग्रहार्थमन्त्रब्राह्मणाभिधानम्)

आऽस्मिन्नुग्रा इति । हरणमन्त्रे प्रधानरूपवाचिभ्यां ककुहं रूपमिति पदाभ्यां वृष्टिर्विवक्षितेति दर्शयति—

ककुहमिति । होममन्त्रे सोमायेति देवतामुद्दिश्य दधिद्रव्यहवने वात्सर्वं दर्शयति—

यत्ते सोमेति । यो यजमानोऽदाभ्यनामकं दधिग्रहं गृहीत्वा सोमाय देवाय जुहोति एष एव यजमानो हविषा दध्ना हविःस्वरूपं देवमुद्दिश्य यजतीत्युक्तम् ।

हिरण्यस्योपरि धासमन्त्रे प्राणशब्देनाऽऽयुर्विवक्षितमित्येवं दर्शयति—

परा वा इति । यो यजमानोऽशुनामकं सोमरसं पात्रे मृत्लात्वेतस्याऽऽयुः प्राणः परैति गच्छत्यतो मन्त्रेणाऽऽयुष्पदं प्राणमात्मन्येव स्थापयति ।

हिरण्यस्योपरि धासाविशेषं विधत्ते—

अमृतमसीति । श्वासावायोर्बहिः परित्यागः प्राणनमन्तराकर्षणमपाननं माध्यस्थेन धारणं व्यानम् । “ अथ यः प्राणापानयोः संधिः स व्यानः ” इति श्रुत्यन्तरात् । हिरण्यस्योपरि व्याननेन स्वात्मन्यायुधाययति ।

हिरण्यस्याऽऽयुष्परिमाणं विधत्ते—

शतमानमिति । इन्द्राग्नी इति मन्त्रेण यदु(उ)दकस्पर्शस्तमिमं विधत्ते—

अप उपस्पृशतीति । आपो वै शान्ता इत्यन्यत्र श्रुतत्वाद्वापं भेषजत्वम् । एतेऽदाभ्यांशुग्रहमन्त्रा आददे ग्रावत्यनुवाकात्पूर्वं द्रष्टव्याः ।

अत्र भीमांसा ।

द्वितीयाध्यायस्य तृतीयपादे चिन्तितम्—

यददाभ्यं गृहीत्विति गृह्णात् शुण्णिति वक्ष्यम् ।

तद्यागो वा गुणो यागः स्याददाभ्यांशुनामतः ॥

ग्रहयोरेव नाम स्यादानन्तर्याद्विधिरुपयोः ।

गुणोऽनस्तस्य वाक्येन ज्योतिष्टोमाभिगणिता ॥

अनारभ्य श्रूयंत—अदाभ्यं गृहीत्वा सोमाय यजतेऽशुं गृह्णातीति च । तत्रादाभ्यशब्दस्य ज्योतिरादिवदपूर्वनामत्वात्तन्नामको यागो यजत इत्याख्यातेन विधीयते । अंशुमित्यत्र यजतेरश्रवणेऽपि नामविषयत्वादिवत्पूर्वयागविधिः । न चात्र द्रव्यदेवतयोरेभावः, ग्रहणलिङ्गेन ज्योतिष्टोमलिङ्गित्वाच्च

(विकृतिरूपद्वादशाहशेषपृश्निग्रहाभिवानम्)

गवौ तदीयविध्वन्तातिदेशेन तत्तिद्धेरिति प्राप्ते द्रुमः—भवत्त्वदाभ्यांशुशब्द-
योर्नामत्वम् । ते च नापनी ग्रहयोरेव स्मृता न युगायोगगृहीत्वैति शब्दस्या-
नन्तरमेव पाठात् । यजतिस्तु व्यवहितस्तादृशोऽपि यजिरंशुवाक्ये नास्ति ।
तस्माद्ग्रहयोरत्र विधिः । ग्रहणं च ज्योतिष्टोमोक्त्या सोमस्य संस्काररूपो
गुण ऐन्द्रवायवर्तद्ग्रहणसमानरूपत्वात् । यदप्यप्रकृतं ज्योतिष्टोमस्तथाऽपि
तत्संबन्धिग्रहणद्वारा वाक्याज्ज्योतिष्टोमोक्तित्वम् । अ एव सोमार्थमदायं
गृहीत्वैति निर्दिश्यते । अथवा तैत्तिरीयानां प्रकृतप्रकारेण प्रकृतप्रकारेण प्र-
क्षिप्तं विनियोजकं वाक्यं द्रष्टव्यम् । तस्माज्ज्योतिष्टोमोक्त्या विधिः ।

तृतीयाध्यायस्य षष्ठे वादं चिन्तितम्—

ग्रहधर्मा अनारभ्योक्तांशदाभ्यद्वये नहि ।

विद्यन्ते वा प्रकरणादाद्यो वाक्यादिहान्तिमः ॥

अनारभ्य द्वौ ग्रहौ श्रुतावंधुं गृह्णातीति । अदाभ्यं गृहीत्वैति च । तयोः
सादनसंमार्गादयो ग्रहधर्मा न विद्यन्तेऽनारभ्याधीतिष्वेन्द्रवायवादिष्वेव प्रक-
रणेन व्यवस्थापितत्वादिति चेन्मैवम् । ग्रहाः साद्यन्त इत्यादिवाक्येन ग्रहधर्म-
त्वावगमे तयोरपि ग्रहयोरनिवार्यत्वात् । न चैन्द्रवायवादयः प्रकरणिनो
ज्योतिष्टोमो हि प्रकरणी । तस्मात्सन्ति तयोर्धर्माः ॥

इति श्रीमत्सायणाचार्यविरचिते गान्धर्वीये वेदार्थप्रकाशे कृष्णयजुर्वेदीय-

तैत्तिरीयसंहितायां तृतीयकाण्डे तृतीयप्रपाठके

चतुर्ऽनुवाकः ॥ ४ ॥

(अथ तृतीयकाण्डे तृतीयप्रपाठके पञ्चमोऽनुवाकः) ।

वायुरासि प्राणो नाम सवितुराधिपत्येऽपानं

मे दाश्चक्षुरासि श्रोत्रं नाम धातुराधिपत्ये आ-

युमे दा रूपमासि वर्णो नाम बृहस्पतेरधिपत्ये

प्रजां मे दा ऋतमासि सत्यं नामेन्द्रस्याऽऽधिपत्ये

क्षत्रं मे दा भुतमासि भव्यं नाम पितृणामाधि-

(विकृति पद्माक्षहाहोवपुश्चिग्रहाभिधानम्)

प॒त्येऽपा॒मोष॑धी॒नां गर्भं॑ धा ऋ॒तस्य॑ त्वा व्यो॒मन॑
 ऋ॒तस्य॑ (१) त्वा विभु॑मन ऋ॒तस्य॑ त्वा
 वि॒धर्म॑ण ऋ॒तस्य॑ त्वा स॒त्याय॑तस्य॑ त्वा ज्यो॒-
 ति॑षे प्र॒जाप॑तिर्वि॒राज॑मपश्य॒त्तया॑ भूतं च भ॒व्यं
 चा॒सृज॑त ताम्रा॒विभ्या॑स्ति॒र्योऽः प्रा॑नां ज॒मदा॑मि॒-
 स्तप॑साऽपश्य॒त्तया॑ वै स प॒थान्का॑मानसृज॒त
 तत्पृ॑श्नीनां पृ॒श्नि॒त्वं यत्पृ॑श्नयो ग॒ह्यन्ते॑ पृ॒श्नीने॑व
 तैः का॒मान्य॑ज॒मानोऽर्धं॑ रुन्धे वा॒युरा॑मि प्रा॒णः
 (२) ना॒मेत्या॑ह प्रा॒णापा॑नावे॒वाव॑ रुन्धे चक्षु॒-
 र॒मि श्रो॑त्रं ना॒मेत्या॑हाऽऽ॒युरे॒वाव॑ रुन्धे रू॒पम॑मि
 वर्णो॑ ना॒मेत्या॑ह प्र॒जामे॒वाव॑ रुन्धे ऋ॒तम॑मि
 स॒त्यं ना॒मेत्या॑ह क्ष॒त्रमे॒वाव॑ रुन्धे भू॒तम॑मि भ॒व्यं
 ना॒मेत्या॑ह प॒शवो॑ वा अ॒पा॒मोष॑धी॒नां गर्भः॑
 प॒शवो॑ (३) ए॒वाव॑ रुन्ध ए॒ताव॑द्वै पु॒रुषं॑ परि॒-
 त॒स्तु॒क्ष्णं॑ च ऋ॒तस्य॑ त्वा व्यो॒मन॑ इत्या॒-
 हे॒यं वा ऋ॒तस्य॑ व्यो॒मे॒मामे॒वाभि॑ ज॒यत्यृ॑तस्य॑
 त्वा विभु॑मन इ॒त्याहान्तरि॑क्षं वा ऋ॒तस्य॑ विभु॑-
 मा॒न्तारि॑क्षमे॒वाभि॑ ज॒यत्यृ॑तस्य॑ त्वा वि॒धर्म॑ण
 इत्या॑ह द्यौर्व॑ ऋ॒तस्य॑ वि॒धर्म॑ दि॒वमे॒वाभि॑
 ज॒यत्यृ॑तस्य॑ (४) त्वा स॒त्याये॒याह॑ दि॒शो
 वा ऋ॒तस्य॑ स॒त्यं दि॒श ए॒वाभि॑ ज॒यत्यृ॑तस्य॑
 त्वा ज्यो॒तिष॑ इत्या॑ह सु॒वर्गो॑ वै लो॒क ऋ॒तस्य॑
 ज्यो॒तिः सु॒वर्म॑मे॒व लो॒कम॑भि॒ ज॒यत्ये॒वाव॑न्तो

(विकृतिरूपद्वादशाहशेषपृश्निग्रहाभिधानम्)

वै दे॒वल॒ोका॒स्ता॒ने॒वाभि॒ ज॒यति॒ द॒श सं प॒द्यन्ते
द॒शाक्ष॒रा वि॒राड॒न्नं वि॒राड्वि॒राज्ये॒वान्नाद्ये॒ प्रति
तिष्ठ॑ति (५) ।

(व्योमिन ऋतस्य प्राणः पशुनेव विधर्म दिवमेवाभि जयत्यतस्य
पदार्थत्वारिंशच्च) ।

इति कृष्णयजुर्वेदयितैत्तिरीयमंहितायां तृतीयाष्टके
तृतीयप्रपाठके पञ्चमोऽनुवाकः ॥ ५ ॥

(अथ तृतीयकाण्डे तृतीयप्रपाठके पञ्चमोऽनुवाकः) ।

चतुर्थेऽंशोरदार्भ्यस्य मन्त्रव्याख्यानमीरितम् ।

अथ पञ्चमेऽग्निष्टोमशेषं परित्यज्य विकृतिरूपस्य द्वादशाहस्य शेषाः पृश्नि-
ग्रहा उच्यन्ते ।

कल्पः—“ प्राकृतं यजुर्मानमनुदुत्य वायुरसि प्राणां नामेति दशभिः पृश्नि-
ग्रहाणां मन्त्रैर्दश मानानि मिमांते ” इति ।

इन्द्राय त्वा वृषघ्न इत्यादीनि प्राकृतानि यजूंषि सोमोन्मानकरणानि । तदे-
तद्यजुर्जातमुच्चार्य वायुरसीत्यादिभिर्मन्त्रैः सोमस्योन्मानं कुर्यात् । पाठस्तु—

वायुरसि प्राण इति । हे सोम त्वं यजमानेन पीतः सञ्जशरीरमध्ये धारणा-
दिना वायोराप्यायनकारित्वाद्वायुरसि सामान्याकारेण वायुर्भूत्वा विशेषाकारेण
प्राणो नामासि । बहिर्निर्गमनशीलस्त्वमुच्छ्वासरूपोऽसि । तादृशस्त्वं सवितुः
प्रेरकस्य परमेश्वरस्याऽऽधिपत्ये स्थित्वा मे मक्षमपानमन्तःप्रवेशवन्तं वायुविशेषं
दा देहि । तथा चक्षुः श्रोत्रयोराप्यायनकारित्वात्तदुभयरूपोऽसि । अतो धातु-
र्देहोन्द्रियादिस्रष्टराधिपत्ये स्थित्वा मक्षमामुर्देहि । तन्वा शरीरावयवसौष्ठवलक्षणस्य
रूपस्य कान्तिलक्षणस्य वर्णस्य च हेतुत्वात्तदुभयरूपोऽसि । अतस्तदुभय-
कारिणो बृहस्पतेराधिपत्ये स्थित्वा मक्षं पुत्रपौत्रादिरूपां प्रजां देहि । तथा
मनसा चिन्त्यमानस्य [ऋतस्य] वाचेच्चचार्यमाणस्य सत्यस्य च हेतुत्वात्तदुभय-
रूपोऽसि । अतस्तदुभयपालकस्येन्द्रस्याऽऽधिपत्ये स्थित्वा मक्षं बलं देहि । तथा
शरीरमध्ये यद्भूतं पूर्वं सिद्धं धातुवैषम्यं यच्च भव्यमितः परं भविष्यत्तदु-
भयसमाधानहेतुत्वात्तदुभयरूपोऽसि । अतस्तदुभयसमाधातृणां पितृणामाधि-

(विकृतिरूपद्वादशाहशेषपृश्निग्रहाभिधानम्)

पत्ने स्थात्वाऽपामोषधीनां च संबन्धी यो गर्भः पशुरूतस्तं धाः संपादय ।
हे सोम ऋतस्य व्योमने सत्यस्य विशेषेण रक्षणाय त्वां मिमे । ऋतस्य सत्यस्य
विभूयने विशेषेण बाहुल्याय त्वां मिमे । तथर्तस्य विधर्मणे सत्यस्य विशेषेण
धारणाय त्वां मिमे । तथर्तस्य सत्याय सत्यस्य सत्वाय प्रमादरूपानृत-
राहित्याय त्वां मिमे । तथर्तस्य ज्योतिषे सत्यस्य प्रकाशाय त्वां मिमे ।

तैरेतैर्दशभिर्मन्त्रैः सोमोन्मानरूपा ये पृश्निग्रहास्तान्विधातुं प्रस्तौति—

प्रजापतिरिति । प्रजापतिः पूर्वं विचार्य सृष्टेः साधनभूतां विराजमपश्यत् ।

वायुरसीत्यादिमन्त्रसमष्टिर्दशसंख्योपेतत्वादशाक्षरयुक्तच्छन्दःसाम्येन विराडित्बुच्यते ।
तथा च विराजा भूतं भविष्यच्च जगत्सृजत । कृत्स्नं जगत्सृष्ट्वा तत्र किञ्चि-
द्धूतं किञ्चिद्भविष्यदिति विभागमकरोदित्यर्थः । ततस्तां विराजमृषिभ्यो
न प्रकाशितवान् । तदा जमदग्निस्तपः कृत्वा प्रजापत्यनुग्रहेण तां विरा-
जमपश्यत् । तथा विराजा स जमदग्निः पृथ्विधनुस्वरूपां कामान्भोगानसृजत ।
अस्माद्वायुरसीत्यादिभिर्दशभिर्मन्त्रैः पृश्निशब्दाभिधेयान्धेनुरूपांभोगानसृजत
तस्मात्कारणात्पृश्निनामकानां वायुरसीत्यादीनां पृश्निनाम संपन्नम् । पृश्नयः
कामधेनवः सृष्टाः यैर्मन्त्रैस्ते मन्त्राः पृश्नय इति निर्वक्तुं शक्यत्वात् । अध विधत्ते—

यत्पृश्नय इति । ग्रहणं नाम न पात्रेषु सोमरसस्य धारणं किंतु, नद्यस्य
सोमस्योन्मानम् । पृश्निशब्दाभिधेयैर्वायुरसीत्यादिभिर्मन्त्रैर्ग्रहीतव्याः सोमभागाः
पृश्नयस्ते च गृह्यन्ते । ग्रहीतव्या इत्यर्थः । तैरुन्मानलक्षणैर्ग्रहैर्यजमानः काम-
धेनुसदृशान्भोगान्माप्नोति । तत्र प्रथममन्त्रेण प्राणापानपोषणलक्षणं कामं
दर्शयति—वायुरसीति ।

द्वितीयमन्त्रेण चक्षुःश्रोत्रस्थैर्बहेतोरायुषः प्राप्तिं दर्शयति—चक्षुरसीति ।

तृतीयमन्त्रेणावयवसौष्टवकान्तिभ्यामुपेतायाः प्रजायाः संपत्तिं दर्शयति—

रूपमसीति । चतुर्थमन्त्रेण मानसवाचिकसत्त्वसाधनस्य संपत्तिं दर्शयति—

ऋतमसीति । पञ्चममन्त्रेण भूतभविष्यदस्वास्थ्यपरिहारहेतूनां पशूनां
प्राप्तिं दर्शयति—

भूतमसीति । अपामोषधीनां गर्भं धा इति तस्मिन्मन्त्रे समाम्नातं
तत्र तृणोदकपरिणामरूपत्वात्पशव एव तादृशो गर्भ इह विवक्षितः ।

(गवामयनगापरःसंज्ञकातिग्राह्यवेश्मामिधानम्)

पञ्चममन्त्रफलमुपसंहरति—

एतावद्वा इति । पाणापानस्वास्थ्यप्रभृति पशुमासिपदेषु । पादकलमु-
क्तेष्वेवावदेव पुरुषं परितो वर्तते । पुरुषस्य सर्वतोऽपेक्षितं फलमित्यर्थः ।

उत्तरस्मिन्मन्त्रपञ्चके व्योमन इत्यादिभिः पञ्चभिश्चतुर्थ्यन्तपदैर्लोकाण्यस्य
दिशां स्वर्गस्य च विवक्षितत्वानद्विजयः फलमित्येतददर्शयति—

ऋतस्य त्वेति । ऋतशब्दः सत्यवाची ।

कामपापके पूर्वमन्त्रपञ्चके लोकजयहेतावुत्तरमन्त्रपञ्चके चावस्थितां संख्यां
प्रशंसति—दश सामिति । अत्र विनियोगसंग्रहः—

वायुर्दश द्वादशाहं पृथिव्यहणमन्त्रकाः ॥

इति श्रीमत्सायणाचार्यविरचिते मध्वाय्ये वेदार्थप्रकाशे कृष्णयजुर्वेदी-

यतैत्तिरीयसंहितायां ऋग्वेदोक्तं द्वितीयप्रपाठके

पञ्चमाऽनुवाकः ॥ ५ ॥

(अथ तृतीयाष्टके तृतीयप्रपाठक षष्ठेऽनुवाकः) ।

देवा वै यद्यज्ञेन नावारुन्धत तत्परैरवा-
रुन्धत तत्पराणां परत्वं यतो गृह्यन्ते यदेव
यज्ञेन नावारुन्धे तस्यावरुन्धत । यं प्रथमं गृह्णा-
तीममेव तेन लोकमभिजयति । द्वितीयमन्त-
र्लोकं तेन यं तृतीयममुमेव तेन लोकमभि-
जयति यदेते गृह्यन्ते एषां लोकानां अभिजित्यै
(१) उत्तरेष्वहःस्वमुतोऽर्वाञ्चो गृह्यन्तेऽभि-
जित्यैवेमाँल्लोकान्पुनरिभिरुक्तं प्रत्यवरोहन्ति
यत्पूर्वेष्वहःस्वित पराञ्चो गृह्यन्ते तस्मादितः
पराञ्च इमे लोका यदुत्तरेष्वहःस्वमुतोऽर्वाञ्चो
गृह्यन्ते तस्मादुभुतोऽर्वाञ्च इमे लोकास्तस्मादद्या-

(गवामयनगतपरःसंज्ञकातिग्राह्यविशेषाभिधानः)

तयाम्नो लोकान् । उप जीवन्ति ब्रह्मवा-
दिनां । दन्ति कः । सत्याद्दभ्य ओषधयः सं
भवन्तोषधयः (२) । मनुष्याणामन्नं प्रजापतिं
प्रजा अनु प्र । त इति परानन्विति ब्रह्म-
यद्गृह्णात्यन्तः । षधीभ्यो गृह्णामीति तस्मा-
द्दभ्य ओषधयः । भवन्ति । गृह्णात्योष-
धीभ्यस्त्वा प्रजा । गृह्णामीति तस्मादोषधयो
मनुष्याणामन्नं यद्गृह्णाति प्रजाभ्यस्त्वा प्रजाप-
तये गृह्णामीति तस्मात्प्रजापतिं प्रजा अनु प्र
जायन्ते (३) ।

(अभिजित् आषधोऽष्ट चत्वारिंशच्च) ।

इति कृष्णयजुर्वेदीयतैत्तिरीयसंहितायां तृतीयाष्टके
तृतीयप्रपाठकः षष्ठोऽध्यायः ॥ ६ ॥

(अथ तृतीयकाण्डे तृतीयप्रपाठके षष्ठोऽध्यायः) ।

पृश्निग्रहाख्या उन्पानविशेषाः पञ्चमे श्रुताः ।

अथ षष्ठे गवामयनगताः परःसंज्ञका अतिग्राह्यविशेषा उच्यन्ते ।

कल्पः—“ त्रिषु परःसामसु त्रिनितिग्राह्यान्गृह्णात्युपयामगृहीतोऽस्यद्दभ्यस्त्वौ-
षधीभ्यो जुष्टं गृह्णामीति प्रथमोऽह्नि गृह्णात्योषधीभ्यस्त्वा प्रजाभ्य इति
द्वितीये प्रजाभ्यस्त्वा प्रजापतये इति तृतीये एतानेवाऽऽवृत्तानर्वाकसामसु
तानूर्ध्वानावृत्तांश्च त्रिषुवति ” इति ।

अस्ति ययनं नाम संवत्सरसत्रं, तस्य पूर्वमासषट्कमुत्तरमासषट्कं
चेति द्वौ मासा, तयोर्मध्ये विष्टवत्संज्ञकमेकं प्रधानमहर्भवति । तस्य चारुः
त्रैलोक्यादीनि परःसोपनामकानि त्रीण्यहानि भवन्ति । तानि पूर्वस्थ मासष-
ट्कयहन्ति । तथा त्रिषुवतोऽह्ने उत्तरभावीन्यनन्तराण्यर्वाकसामनामानि
त्रीण्यहानि भवन्ति । तान्युत्तरस्य मासषट्कस्याऽऽदिभूतानि । तत्रापि परः

(गवामयनगतपरःसंज्ञकातिग्राह्यविशेषाभिधानम्)

सामनामकेषु त्रिष्वहःसु क्रमेणोक्तैस्त्रिभिर्मन्त्रैस्त्रयोऽतिग्राह्याख्याः सोमरसा ग्रही-
तव्याः । अर्वाक्सापनामकेषु त्रिष्वहःसु तेषामेव मन्त्राणां विपरीतक्रमेण त्रयोऽ-
तिग्राह्या ग्रहीतव्याः । विषुवन्नामके तु मुख्यदिने समाम्नातक्रमेण विपरीतक्रमेण
चेत्येवं षडतिग्राह्या ग्रहीतव्याः । तानेतानतिग्राह्यान्विधातुं प्रस्तौति—

देवा वै यदिति । पुरा यज्ञमनुतिष्ठन्तो देवा विधास्यमानातिग्राह्यरहितेन
केवलेन यज्ञेन यत्फलं न प्राप्तवन्तस्तत्फलं पराख्यैर्ग्रहैरपनुवन् । पारयन्त्य-
भीष्टसमाधिं गमयन्तीति पराः । विधत्ते—

यत्पर इति । समुदायाकारेण प्रशस्य विशेषाकारेण प्रशंसति—

यं प्रथमामिति । विषुवतोऽह्ने उपरितनेष्वहःसु विपरीतक्रमं विधत्ते—

उत्तरेष्वहःस्विति । अमुतोऽन्त्यार्वाञ्चो व्युत्क्रमस्थितागृह्णीयात् । तथा
सति पूर्वानुष्ठितैरनुलोमगतैर्ग्रहैः पृथिव्यन्तरिक्षद्युलोकानभिजित्यैव पुनर्द्युलो-
काद्भूलोके प्रत्यारूढवान्भवति ॥ अथाऽऽम्नातक्रमं विपरीतक्रमं च मिलित्वा
पुनः प्रशंसति—

यत्पूर्वेष्वहःस्विति । विषुवतोऽह्ने पूर्वेष्वहःसु इतः प्रथमादतिग्रा-
ह्यादारभ्य क्रमेणैव पराञ्चो गृह्यन्ते । परमुत्तममञ्चन्तीति पराञ्चः । प्रथमं
गृहीत्वा ततः परं द्वितीयोऽतिग्राह्यः । द्वितीयं गृहीत्वा ततः परं तृतीयोऽति-
ग्राह्यः । एते पराञ्चः । यस्मादेवं गृह्यन्ते तस्मादितो भूलोकादारभ्य त्रयो
लोकाः पराञ्च उत्तरात्तरगतया भवन्ति । विषुवत उत्तरेष्वहःस्वमुतस्तृतीय-
ग्रहादावभ्यर्वाञ्चोऽधस्तना गृह्यन्ते । प्रथमेऽहनि तृतीयो ग्रहो द्वितीयेऽहनि
द्वितीयो ग्रहस्तृतीयेऽहनि प्रथमो ग्रहः । त एतेऽर्वाञ्चः । यस्मादेवं तस्मादमुतो
द्युलोकादधस्तनोऽन्तरिक्षलोकस्तस्मादधस्तनो भूलोकः । त एतेऽर्वाञ्चो
लोका यस्मात्पराञ्चोऽर्वाञ्चश्च परस्परविलक्षणः अत एवापुनरावृत्तत्वादगतसाराः ।
तस्मान्मनुष्या अगतसाराऽङ्गोऽनुपजयन्ति । यानि स्थानान्युपभुक्तत्वेन गतसारानि
भवन्ति तानि नापेक्षन्ते, किंत्वभुक्तपूर्वाणि भूतानि स्थानान्यपेक्षन्ते ।

प्रथममन्त्रत्रयं विधातुं प्रस्तौति—

ब्रह्मैवादिन इति । लोके सद्भ्यः सकाशादोषधय उत्पद्यन्त इति यत्तत्क-
स्मात्तत्त्वात्कुतः कारणात् । तथा मनुष्याणामोषधयोऽन्नामिति यत्तदपि कुतः
कारणात् । तथा प्रजापतिमनु प्रजाः प्रजायन्त इति यदेतदपि कुतः

(सोमाङ्गत्वेनाऽऽश्रावयेत्यादिमन्त्रविधिः)

कारणादित्येवं नल्लवादिभिः पृष्टः कश्चिदनुद्धिमान्परानन्वित्युत्तरं ब्रूयात् । परतोऽतिग्राह्यग्रहणमन्त्रा उत्कृष्टत्वात्परशब्दाभिधेयाः । तदनुसारेण यथोक्तमेतन्नयं संपद्यते । तत्र प्रथमं मन्त्रं विधत्ते—

यद्गृह्णातीति । हे प्रथमातिग्राह्य त्वामद्भ्यः सकाशाद्गृह्णामि । किमर्थम् । ओषधीभ्य ओषध्व्युत्पत्त्यर्थम् । अनेन मन्त्रेण प्रथमं गृह्णीयात् । यस्मादेवं गृह्णाति तस्माद्भ्यः सकाशादोषधयः सम्यग्भवन्ति । द्वितीयमन्त्रं विधत्ते—

यद्गृह्णातीति । हे द्वितीयातिग्राह्य त्वामोषधीभ्यः सकाशाद्गृह्णामि । किमर्थम् । प्रजाभ्यः प्रजाजीवनार्थम् । अनेन द्वितीयातिग्राह्यं गृह्णीयात् । यस्मादेवं गृह्णाति तस्मादोषधयो मनुष्याणामनं भवन्ति ।

अथ तृतीयं मन्त्रं विधत्ते—

यद्गृह्णातीति । हे तृतीयातिग्राह्य त्वां प्रजायै प्रजापत्यर्थं च गृह्णामि । प्रजाः सर्वा अपि प्रजापतिमाश्रित्य यथा प्रजायेरन्नित्यनेनाभिप्रायेण गृह्णातीत्यर्थः । अत्र विनियोगसंग्रहः—

“पराभिधा अतिग्राह्यास्तं गवामग्रने त्रयः ।

तेष्वद्भ्य ओषधीभ्यश्च प्रजाभ्यश्चेति मन्त्रकाः ॥ इति ।

इति श्रीमत्सायणाचार्यविरचितं मानवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे तृतीयप्रपाठके

षष्ठोऽनुवाकः ॥ ६ ॥

अथ तृतीयाष्टके तृतीयप्रपाठके सप्तमाऽनुवाकः) ।

प्रजापतिर्देवासुरानमृजत तदनु यज्ञोऽसृ-
ज्यत यज्ञं छन्दांसि ते विष्वक्त्रो व्यंकाम-
न्तोऽसुराननु यज्ञोऽपांकामयज्ञं छन्दांसि ते
देवा अमन्यन्तामी वा इदमभूवन्त्यद्वयं स्म

(सोः कृत्वेनाऽऽश्रावयेत्यादिमन्त्रविधिः)

इति ते प्रजापतिमुपाधावन्त्सोऽब्रवीत्प्रजाप-
 तिश्छन्दसां वीर्यमादाय तद्वः प्र दास्यामीति
 स छन्दसां वीर्यं मि (१) आदाय तदेभ्यः
 प्रायच्छन्तु तदाऽऽस्यापाकामच्छन्दाश्चि-
 यज्ञस्ततो देवा अब्रवन्पराऽसुरा य एवं छन्दसां
 वीर्यं वेदाऽऽश्रावयास्तु श्रौषड्यज ये यजा-
 महे वषट्कारो भवत्यात्मना पराऽस्य भ्रातृव्यो
 भवति ब्रह्मवादिनो वदन्ति कस्मै कर्मध्वर्युरा
 श्रावयतीति छन्दसां वीर्यायेति ब्रूयादतद्वै (२)
 छन्दसां वीर्यमा श्रावयास्तु श्रौषड्यज ये
 यजामहे वषट्कारो य एवं वेद सर्वीर्यैरेव
 छन्दोभिरर्चति याकिं चार्चति यदिन्द्रो वृत्रम-
 हंजमेध्यं तद्यद्यतीनपावपदमेध्यं तदथ कस्मा-
 दैन्द्रो यज्ञ आ सःस्थातो रित्याहुरिन्द्रस्य वा
 एषा यज्ञिया तनूर्ययज्ञस्तामेव तद्यजन्ति य
 एवं वेदोपनं यज्ञो नमति (३) ॥

(छन्दसां वीर्यं वा एव तदष्टौ च) ।

इति कृष्णयजुर्वेदीयतैत्तिरीयसंहितायां तृतीयाष्टके
 तृतीयप्रपाठके सप्तमोऽनुवाकः ॥ ७ ॥

(सोमाङ्गत्वेनाऽऽश्रावयेत्यादिमन्त्राविधिः)

(अथ तृतीयकाण्डे तृतीयप्रपाटके सप्तमोऽनुवाकः) ।

षष्ठे प्रोक्ता अतिग्राह्या गवामयनिकाश्चयः ।

अथ सप्तमे सोमाङ्गत्वेनाऽऽश्रावयेत्यादयो मन्त्रा विश्वीयन्ते—

प्रजापतिरिति । कदाचित्प्रजापतिर्देवानसुरांश्च पुराऽऽसृजत सृष्टवान् । ताननु-
त्तनं यज्ञोऽप्यसृज्यत । यज्ञमनु च्छन्दांसि च ससर्ज । तदानीं ते देवा परस्परैक-
मत्याभावादिष्वञ्चो नानागतयो भूत्वा व्यकामन्विविधं देशं गताः । अथ स
यज्ञोऽसुराननुसृत्य देवेभ्योऽपाकामत् । तं च यज्ञमनुसृत्य च्छन्दांस्यपि देवेभ्योऽ-
पाकामन् । तदानीं ते देवाः परस्परैकमत्यं प्राप्येवं विचारितवन्तो ययं यदेधर्यं
प्राप्य स्थिताः स्मस्तदिदं सर्वं प्राप्यासुरा एवेदानीमवस्थिता अभवन्मिति विचार्य
ते देवास्तथाविधं परिभवमसहमानाः प्रजापतिमुपाधावन् । अथ देवैरुपसेवितः
प्रजापतिस्तान्प्रत्येवमब्रवीत् । छन्दसां वैदिकमन्त्राणां मध्ये वीर्यं सारवादाय
युष्मभ्यं तत्प्रदास्यामीत्युक्त्वा तथैव कृतवान् । अथ तदीर्यमनु तर्वाणि च्छन्दा-
ंस्यसुरेभ्योऽपक्रम्य देवान्प्राप्नुवन् । तानि च्छन्दांस्वनुसृत्य यज्ञोऽप्यसुरेभ्योऽपक्रम्य
देवान्प्राप्नोत् । ततो देवा विजयिनोऽभवन्सुरास्तु पराभूताः । अथ
मन्त्राविधेते—

य एवं छन्दसामिति । यो वीर्यं वेद स स्वयमेव विजयी भवति ।
तस्य भ्रातृव्यः पराभवति । तस्माद्वीर्यं विदिन्वा प्रयुञ्जीत । आश्रावयेत्यादि-
मन्त्रपञ्चकं तदीर्यम् । एतेषां मन्त्राणामर्था यो वै सप्तदशमित्यस्मिन्ननुवाके
[सं० का० १ प्र० ६ अ० ११] मन्त्राः । इष्टयङ्गत्वेन तत्र विधिः ।
अत्र तु सोमाङ्गत्वेन । सोमस्येष्टिविकारत्वात् । तेन तत्र मन्त्रा अपाप्ताः ।

इदानीं तानेतान्मन्त्रान्प्रयति—

ब्रह्मवादिने इति । कस्मै वै कस्मै कामाय प्रो जनायाध्वर्युराश्रावणं
करोतीति ब्रह्मवादिभिः पृष्ठो बर्हिमानुत्तं ब्रूयात् । प्रजापतिनोऽसृतवीर्याणां
छन्दसां पुनर्वीर्यप्रप्तिलाभायाध्वर्युराश्रावयतीत्युत्तरम् । स एवोत्तरवादी वीर्यं
दर्शयितुमाश्रावयेत्यादिकमनुवदति । इदानीं वीर्यवेदनं प्रशंसति—

य एवं वेदेति । अस्मिन्पक्षे लोकव्यवहारे वा वीर्यवेदी यत्किञ्चिदेवादिकं
पूजयति तत्सर्वं सर्वीर्यैरेव च्छन्दोभिः पूजितवान्भवति ।

अथैतैर्मन्त्रैर्युक्तं यज्ञं प्रशंसति—

यदिन्द्रो बृत्रमिति । इन्द्रो बृत्रं हतवानिति यत्तदेतद्बृत्ररूपमभ्यषययज्ञि-
यम् । किंचायमिन्द्रो यतीनपावपत्सालावृकभ्यः प्रायच्छदिति-यत्तदपि पापरू-
पत्वादयज्ञिषम् । अथैवं सति कस्मात्कारणादयं यज्ञ आ संस्थानोः समाप्तिपर्य-
न्तमैन्द्रः संपन्न इति ब्रह्मवादिन आहुः । तत्र बुद्धिमानेवमुत्तरं ब्रूते—इन्द्रस्य हि
दे तन्वावयज्ञिया यज्ञिया च । राज्यं कुर्वती क्षत्वादीन्हिंसन्ती तनूरयज्ञिया ।
सा च राजसी । यज्ञ इति यदेष्टेन्द्रस्यैव यज्ञिया यज्ञार्हा तनूः । सा च सात्त्विकी
वक्ष्यत इति । यज्ञे हविषा पूजनीयो यज्ञाङ्गदेवतारूपः सात्त्विकविग्रह इत्यर्थः ।
तन्मन्त्रयज्ञे तामेव सात्त्विकीं यज्ञार्हां तन् यजमानाः प्रयजन्ति । यज्ञरूपतनुवेदनं
प्रशंसति—य एवमिति । अत्र विनियोगसंग्रहः—

“ आश्रावयेत्यादयोऽत्र पञ्च मन्त्रा उदीरिताः ।

आश्रावणादि सोमार्थमत्र प्राक्तनमिष्टिगम् ॥ इति ।

इति श्रीमत्सायणाचार्यविरचिते माधवविये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये तृतीयकाण्डे तृतीयप्रपाठके

सप्तमोऽनुवाकः ॥ ७ ॥

(अथ तृतीयाष्टके तृतीयप्रपाठकेऽष्टमोऽनुवाकः ।)

आयुर्दा अग्ने हविषो जुषाणो घृतप्रतीको
घृतयेन्निरेधि । घृतं पीत्वा मधु चारु गव्यं
पितेव पुत्रमभि रक्षतादिमम् । आ वृश्च्यते वा
एतद्यजमानोऽग्निभ्यां यदेनयोः ज्ञातं कृत्याथा-
न्यत्रावभृथमवैत्यायुर्दा अग्ने हविषो जुषाण
इत्यवभृथमवैष्यञ्जुहुयादाहुत्यैवैनो शमयति
नाऽऽर्तिमाह्वीति यजमानो यत्कुसीदम् (१)
अप्रतीक्षं मयि येन यमस्य बलिना चरामि ।
इहैव सन्निरवदये तदेतत्तदग्ने अनुणो भवामि ।

(अर्वभृथाङ्गहीमायाभिधानम्)

विश्वलोप विश्वदावस्य त्वाऽऽमर्त्तुहोम्यग्धा-
 देकोऽहुतादेकः समसनादेकः । ते नः कृण्वन्तु
 भेषजं सदः संहो वरेण्यम् । अयं नो वर्धमानो
 पुरः सस्फानो अभि रक्षतु । गृहाणामसमर्थे
 बहवो नो गृहा अमन् । मे त्वं नः (२) नभ-
 सस्पत ऊर्जे नो धेहि भद्रया । पुनर्नो नष्टमा
 कृधि पुनर्नो रयिमा कृधि । देव सस्फान
 सहस्रपोषस्येशिषे स नो रास्वाज्यानि राय-
 स्पोष सुवीर्यं मवत्मरीणां स्वस्तिम् ।
 अग्निर्वाव यम इयं यमी कुमीदं वा एतद्यमस्य
 यजमान आ दत्ते यदोषधीभिर्वेदि स्तुणाति
 यदनुपौष्य प्रयायाद्ग्रीविवद्धमेनम् (३) अमु-
 ष्मिँल्लोके नैनीयेरन्यत्कुमीदमप्रतीनं मयीत्यु-
 पौषेतीहैव मन्यमं कुमीदं निरवदायानृणः
 सुवर्गं लोकमेति यदि मिश्रमिव चेरदञ्जलिना
 सक्तुं प्रदाव्ये जुहुयाटेन अग्निर्वैश्वानरो
 यत्प्रदाव्यः स एवैनं यद्विधान्यामे
 काष्ठकार्यामपुषं चतुःशरादे शक्त्वा प्रातरेतेन
 कक्षमुपौषेद्यदि (४) दहति पुण्यसमं भवति
 यदि न दहति पापसममेतेन ह स्म वा ऋषयः
 पुरा विज्ञानेन दीर्घसत्रमुप यन्ति यो वा उप-
 द्रष्टारमुपश्रोतारमनुख्यातारं विद्वान्यजते
 भममुष्मिँल्लोकं दृष्टापूर्तेन गच्छतेऽग्निर्वा उप-

(अबभृथाङ्गहोमाभिवानम्)

द्रष्टा वायुरूपश्रोताऽऽदित्योऽनुख्याता तान्य एवं
 विद्वान्यजते सममुष्मिँल्लोकं द्रष्टापूतेन गच्छतेऽयं
 नो नभसा पुरः (५) इत्याहामिर्वै नभसा
 पुरोऽग्निमेव तदाहैतन्मे गोपायेति म त्वं नो
 नभसस्पत इत्याह वायुर्वै नभसस्पतिर्वायुमेव
 तदाहैतन्मे गोपायेति देव मस्फानेत्याहसी
 वा आदित्यो देवः मस्फान आदित्यमेव
 तदाहैतन्मे गोपायेति (६) ।

(कुनीदं त्वं न एनमोषेद्यदि पुर आदित्यमेष तदाहैतन्मे गोषवेति) ।

इति कृष्णयजुर्वेदीयतैत्तिरीयसंहितायां तृतीयाष्टके
 तृतीयप्रपाठकेऽष्टमोऽनुवाकः ॥ ८ ॥

(अथ तृतीयकाण्डे तृतीयप्रपाठकेऽष्टमोऽनुवाकः) ।

सोमाङ्गनाश्रावणादीनां मन्त्राणां सप्तमे विधिः ॥

अथाऽष्टमेऽबभृथाङ्गहोमादयो वक्तव्याः ।

कल्पः—“ आयुर्दा अग्ने हविषो जुषाण इत्यबभृथमैव्यन्नाहेवनीये हुत्वा ”

इति । पाठस्तु—

आयुर्दा अम इति । हेऽग्ने त्वमायुर्दा एधि यजमानस्याऽऽमुष्मदो भव ।
 कीदृशस्त्वम् । हविषो जुषाणो हविः सेवमानो घृतप्रतीको घृतोपक्रम
 आभारप्रयाजादीनां घृतेन हूयमानत्वात् । घृतयोनिरवसानेऽप्यनूयजादौ
 घृतमेव योनिर्बालोत्पत्तिकारणं यस्यासौ घृतयोनिः । तादृशं च मधु
 स्वादुतमं चारु शोधितत्वेन निर्मलं गन्धं घृतं पित्वा पिता पुनरभिवेष्ट
 यजमानमभितो रक्ष । अनेन मन्त्रेण होमं विधत्ते—

आ वृश्च्यते वा इति । एन्योराहवनीयगार्हपत्यगार्हविः पक्षं कृत्वाऽ-
 त्रावभृथहविषो वारुणपुरोडाशस्य पक्षस्य होममकृत्वाऽन्यत्र जलसमीपेऽ-
 वभृथकर्माथं गच्छतीति यदेनेनापराधेन यजमान आहवनीयगार्हपत्याभ्याम-

(अवभृथाङ्गहोमाग्रभिधानम्)

मिथ्यां विच्छिन्नो भवति । अतोऽवभृथं जिगमिषुरायुर्दा अग्न इति मन्त्रेणाऽऽ-
च्यमाह्वयिषे जुहुयात् । एतथैवाऽऽहुत्यैनावाहवनीयगार्हपत्यौ शान्तौ करोति ।
तथोः शान्तयोः सतोर्यजमान आर्तिं न प्राप्नोति । कल्पः—“ आहवनी-
यादुत्सुकभादाय वेदिमुपौषति यत्कुसीदमपतीत्तामिति ” इति ।

अवभृथोद्यनीयानूबन्ध्याख्येभ्यः कर्मभ्य ऊर्ध्वमयं वेदिदाहः । मन्त्रपाठस्तु—
यत्कुसीदामिति । यत्कुसीदमृणमपतीत्तमनर्पितं मयि वर्तते, येन यमस्य
बलिनोत्तमर्णस्य बलिः प्रत्यर्षणीयमृणं येनाहमृणेन युक्त इदानीं वर्ते तदेतदृण-
मिहैव सन्नस्मिन्नेव जन्मनि यज्ञदेशे वर्तमानो निरवदये निःशेषेणापाकरोमि ।
तत्तेनैव कारणेन हेऽग्रे यमरूपादुत्तमणादिहमनृणो भवामि ।

कल्पः—“ यदि मिश्रमिव चरेदञ्जलिना सक्तून्प्रदाव्ये जुहुयाद्विश्वलोप
विश्वदावस्य त्वेति ” इति ।

अस्मिन्पक्षे यदङ्गं संकीर्णमिव यजमानोऽनुतिष्ठेत्तस्य सांक्यस्य परिहाराय
वेदिदाहके दावाग्नौ सक्तून्ञ्जलिना जुहुयात् । मन्त्रपाठस्तु—

विश्वलोप इति । हे विश्वलोप सर्वस्य पापस्य विनाशक हे सक्त्वञ्जले
विश्वदावस्य कृत्स्नपापदहनाय प्रवृत्तस्य दावाग्नेरासन्नास्ये त्वां जुहोमि । अनेन
होमेन संतुष्टा अग्नयस्त्रयस्तेष्वेकोऽग्धं होमेनाऽऽगतमत्तीत्यग्धात् । अहुतं होम-
रहितमत्तीत्यहुतात्तादृश एकः । समसनं समस्त्रमप्यत्तीति समसनात्तादृश एकः ।
ते त्रयोऽप्यग्नयोऽस्माकं भेषजं कृण्वन्तु । क्षुवः परिहारं कुर्वन्तु । तथा तदो
निवासस्थानं कुर्वन्तु । सहो बलं कुर्वन्तु । वरेण्यं वरणीयं धनादिकं
श्रेष्ठं कुर्वन्तु ।

कल्पः—“ अयं नो नभसा पुर इत्येतैर्यथाज्ञासणमुपस्थाय ” इति ।

प्रथममन्त्रपाठस्तु—

अयं नो नभसेति । अयमग्निः पुरो वर्तमानो नभसा संस्फानस्तेजसा
वर्धमानो नोऽस्मानभिरक्षतु । किमर्थं गृहाणामसमर्थं सभर्तिः सम्याविमाशस्तद्वाहि-
त्यार्थम् । ततोऽग्निरक्षणान्नोऽस्माकं बहवो गृहा असन्सन्तु । द्वितीयमन्त्रपाठस्तु—

स त्वं नो नभस इति । नभसस्पत आकाशस्य पालक हे वायो स त्वं
नोऽस्मभ्यं भद्रयाऽनुग्रहरूपया वाचोर्जं धेहि अन्नादिरसं प्रयच्छ । किंचास्माकं
नष्टमन्नादिरसं पुनराकृधि आनीय देहि । पुनरप्यस्मभ्यं रायिमपेक्षितं धनमानीय
देहि । तृतीयमन्त्रपाठस्तु—

(अवभृथाङ्गहोमाद्यभिधानम्)

देवेति । हे संस्क्रान् सम्यगभिवृद्धियुक्ताऽऽदित्य देव त्वं सहस्रपोषस्य सहस्रतुल्याकधनपञ्चादिपुष्टेरीशिषे प्रभुर्भवसि । स त्वं नोऽस्मभ्यं रास्व देहि । किं किमिति तदुच्यते—अज्यानिमक्षीणत्वं दारिद्र्याभावं रायस्पोषं धनपुष्टिं सुवीर्यं शोमनापत्यं संवत्सरीणां तत्तत्संवत्सरसंबद्धां स्वशितमनिष्टनाशरूपां संपदं च । अथ वेति । शतौति—

अग्निर्वावेति । यमस्य वाच्यं शेत्यस्मिन्मन्त्रेऽग्निधीयमानो यमोऽग्निरेव । तस्मै होमाधारत्वेन नियतत्वात् । इयं वेदिरूपा भूमिर्यमी । यजमानो वेदिमभ्यगृह्णा भूमेर्निर्गत्य प्रयाणं कुर्यात्तदानीं यमस्य भृत्या गले रज्ज्वा बद्धमेनं यजमानं स्वर्गलोकं भृशं नयेयुः । इदानीं दाहं विधत्ते—

यत्कुसीदमिति । उपौषति दहेदित्यर्थः । ईहवास्मिन्नेव जन्मनि यज्ञप्रदेश एवावस्थितः सन्यसं प्रति विद्यमानं कुसीदमृणं निःशेषमनेन दाहेनापाकृत्यानन्तरमृणरहितः स्वर्गं प्राप्नोतीति । विश्वलोपेतिमन्त्रेण होमं विधत्ते—

यदि मिश्राग्निवेति । यद्यङ्गजातं संकीर्णमेव यजमानोऽनुतिष्ठेत्तस्य सांकीर्णस्य परिहाराय वेदिदाहकं दावाग्नीं सक्तुनञ्जलिना जुहुयात् । एष एवाग्निर्वैश्वानरः सर्वपुरुषसंबद्धः सर्वपुरुषोपक्षितव्यवहाराय पर्याप्तत्वात् । स एवाग्निः सक्तुहोमनृतुष्टा मिश्रचारिणमेनं यजमानं स्वदयति स्वादू करोति । मिश्रणदोषरहितं करोतीत्यर्थः । अथ वेदिदाहप्रसङ्गेन बुद्धिस्थमन्यदपि किञ्चिदाहरूपं कर्मान्तरं विधत्ते—

अह्नां विधान्यामिति । एकाष्टका नाम माधकृष्णाष्टर्भा । सा चाह्नां विधानी प्रतिषदादितिर्यानां प्रवर्तयित्री । संवत्सरनामकस्य पुरुषस्य पत्नीत्वात् । अत एवान्वयं श्रूयते—“ एषा वै संवत्सरस्य पत्नी यदेकाष्टका ” इति । अथवा गवामयनं संवत्सरसत्रे यान्यहान्यनुष्ठेयानि कर्माणि तेषामियं प्रवर्तयित्री । तदारम्भकालत्वात् । अत एवान्वयं श्रूयते—“ संवत्सराय दीक्षिष्यमाणा एकाष्टकायां दीक्षेरन् ” इति । द्विप्रस्थः शरावः । तथाविधशरावचतुष्टयपरिमितं ब्रह्मनिर्मितमपूपमेकाष्टकायां पक्त्वा तेनात्यन्तमुष्णेनापूपेन परेद्युः प्रातररण्ये कक्षं दहत् । अपूपस्योपर्युमुत्कं प्रक्षिप्य तस्योपरि जीर्णतृणं प्रक्षिपेत् । तदेतत्सर्वं कक्षमध्ये कर्तव्यम् । तथा कृते सति यद्ययमपूपामिः कृत्स्नं कक्षं दहति तदानीं यत्कार्यमुद्दिश्येदं दहनं कृतं तत्कार्यं पुण्यसमं भवति । सम्यक्पारं गच्छन्तीत्यर्थः । अदाहं न पापसमं तत्कार्यं विनश्यति ।

(वृषालम्भाख्यकर्मभिधानम्)

कक्षदहनेन यदेतदभिवृद्धिज्ञानं तदेतद्भवामयनादिप्रौढकर्मारम्भे परीक्षणीयमित्येतद्दर्शयति—

एतेन हेति । एतेन कक्षदाहरूपेण निर्विघ्नसंपूर्तिज्ञानेन निश्चित्य दीर्घं संवत्सरसत्रादिकं प्रौढं कर्म पूर्वं महर्षयः प्रारम्भन्ते ।

अथायं नो नभसेत्याद्युपस्थानमन्त्रत्रयं व्याख्यातुं प्रस्तौति—

यो वा उपद्रष्टारमिति । इष्टं श्रौतं कर्म पूर्वं स्मार्तं कर्म । तदुभयफलेन स्वर्गलोके संगच्छते । कोऽसौ योऽग्न्यादीनामुपद्रष्टादिरूपतां ज्ञात्वा यजते तस्ये-
यमिष्टापूर्तफलसंगतिः । अथ मन्त्रान्व्याचष्टे—

अयं नो नभसोति । पुरोदेशे नभसा ज्वालयता युक्तोऽग्निर्दृश्यतेऽतोऽग्निर्नभसा पुर इति शब्दाभ्यां विवक्ष्यते । तादृशमग्निमेव प्रत्युपस्थाता मदीयमेतत्कर्मफलं गोपायेति प्रार्थितवान्भवति । नभसि संचारेण तत्पालकत्वाद्वायुरेव नभसस्पतिः । राशिभिः सर्वत्राभिवर्धमानत्वादादित्य एव देवः संस्क्रानः । अत्राऽऽयुर्दा इति मन्त्र उरु* हि राजेत्यस्मादनुवाकात्पूर्वं द्रष्टव्यः । यत्कुसीदमित्यादिमन्त्रास्तु तस्मादूर्ध्वं द्रष्टव्याः । अत्र विनियोगसंग्रहः—

आयुस्त्ववभृथप्रेप्सोर्होम आहवनीयके ।

यत्कु वेदिं दहेत्तत्र विश्वं सक्त्वाहुतिर्भवेत् ॥

अयं त्रिभिरुपस्थानं पणमन्त्रा अष्टमे स्थिताः ॥

इति श्रीमत्सायणाचार्यविरचिते माध्वीये वेदार्थप्रकाशे रुष्णयजुर्वेदीय-

तैत्तिरीयसंहिताभाष्ये तृतीयकाण्डे तृतीयप्रपाठकेऽ-

ष्टमोऽनुवाकः ॥ ८ ॥

(अथ तृतीयाष्टके तृतीयप्रपाठके नवमोऽनुवाकः) ।

एतं युवानं परिं वो ददामि तेन क्रीडन्ती-
श्वरत प्रियेण । मा नः शाप्त जुनुषा सुभागा
रायस्पोषेण समिषा मदेम । नमो महिन् उत
चक्षुषे ते मरुतां पितस्तदहं गृणामि । अनु
मन्यस्व सुयजां यजाम जुष्टं देवानामिदमस्तु

(वृषालम्भाख्यकर्माभिधानम्)

हृदयम् । देवानामेष उपनाह आसीदपां गर्भं
 ओषधीषु व्यक्तः । सोमस्य द्रुप्तमवृणीत
 पूषा (१) बृहन्नद्रिरभवत्तदेषाम् । पिता
 वत्सानां पतिरघ्नियानामथो पिता महतां
 गर्गराणाम् । वत्सो जरायुं प्रतिधुक्पीयूषं
 आमिक्षा मस्तु घृतमस्य रेतः । त्वां गावोऽ-
 वृणत राज्याय त्वां हवन्त मरुतः स्वर्काः ।
 वर्ष्मन्क्षत्रस्य ककुभिं शिश्रियाणस्ततो न उग्रो
 वि भजा बसूनि । व्यृद्धेन वा एष पशूनां
 यजते यस्यैतानि न क्रियन्त एष ह त्वै समृ-
 द्धेन यजते यस्यैतानि क्रियन्ते (२) ।

(पूषा क्रियन्त एषोऽष्टौ च) ।

इति कृष्णयजुर्वेदीयतैत्तिरीयसंहितायां तृतीयाष्टके
 तृतीयप्रपाठके नवमोऽनुवाकः ॥ ९ ॥

(अथ तृतीयकाण्डे तृतीयप्रपाठके नवमोऽनुवाकः) ।

अष्टमे वेदिदाहोऽयं प्रधुन्येन प्रपञ्चितः ।

अथ नवमे वृषालम्भाख्यं किञ्चित्कर्माभिधीयते ।

कल्पः—“ वृषभे जीर्णे यूनः कर्णमाजपेत्पिशङ्गरूपस्तन्नस्तुरीषमित्ये-
 ताभ्यामथैनं गोष्वपि सृजत्येतं युवानमिति ” इति ।

पिशङ्गरूपस्तन्नस्तुरीषमित्येतौ नात्रत्यौ । एतं युवानमित्यत्रत्यः । तत्पाठस्तु—
 एतं युवानमिति । हे गावो वो युष्मभ्यमेतं युवानं वृषभमहं परिददामि ।
 तेन प्रियेण सह क्रीडन्तीश्वरन्ते । नोऽस्मान्मा शाप्त । यतो यूयं अनुषा सुभागा
 जन्मनैव सुष्टु भागवत्यस्ततोऽस्माकं शापो भवतीभिर्न कार्यः । किंतु तरुणं

(वृषाळम्भाख्यकर्माभिधानम्)

दत्तवानित्यनुग्रहः कार्यः । युष्मार्कं पसादाद्वयं धनपुष्ट्याऽन्नेन च संमदेम सम्य-
ग्यथा भवति तथा हृष्टाः संभवेम ॥ कल्पः—“अथ जीर्णमालभते पाजा-
पत्यैवेन्द्रं त्वाष्ट्रं वा नमो महिम्न इति उपाकरणेऽनुवर्तयते तृतीयया वपां जुहोति
चतुर्थ्यां हविः पञ्चम्या सौविष्टकृतम्” इति ।

एतं युवानमित्यनुवाकादिमपेक्ष्य तृतीयादिव्यवहारः । तत्रोपाकरणमन्त्रपाठस्तु—

नमो महिम्न इति । हे मरुतां ऋतेर्देवानां जनक पजापते त्वदीयाय
सृष्ट्यादिरूपाय महिम्ने नमः । उतापि च चक्षुषे दृष्टिरूपाय सर्वगोचरज्ञानाय
त्वदीयाय नमः । तन्मदीयं विवक्षितमहं गृणामि तुभ्यं ब्रवीमि । वच्च मनुक्तं
त्वमनुमन्यस्व । सुयजा शोभनेन यज्ञसाधनेन वृषभेण वयं यजाम । इदं वृष-
भरूपं हव्यं देवानां जुष्टं प्रियमस्तु । वपाहोममन्त्रपाठस्तु—

देवानामेष इति । एष वृषभो देवानामुपनाहो बन्धनहेतुरासीत् । द्वाभ्या
वलीवेदां इवास्मिन्वृषभे देवाः प्रतियतिशयेन सक्ता इत्यर्थः । स च वृषभो
हुतः सन्मेघेष्वपां संबन्धी गर्भो भूत्वा पुनरोषधीषु न्यक्तो वृष्टिरूपेणाधोमुखः
पतितः । सोऽयं जलरूपो गर्भः कथं संपन्न इति तदुच्यते—पूषा सोमस्य
द्रव्स्तमवृणीताऽऽदित्यः सलिलात्मनश्चन्द्रस्य द्रव्सं राशिमभिगृहीतवान् । तच्च
द्रव्स्तरूपं जलमेवां रश्मीनां संबन्धी बृहन्मौढोभ्रजः पर्वतसदृशो मेघोऽभवत् ।
देवानां प्रिय एष वृषभ आहुतिरूपेण वस्त्रौ हुत आदित्यं प्रक्षुप रश्मिरूपेण
चन्द्रसंबन्धि जलं भूमौ वर्तमानं गृहीत्वा मेघरूपतामवलम्ब्य मेघोदरे जलरूपो
गर्भो भूत्वा वृष्टिरूपेणौषधीष्वधः पतित इत्यर्थः । अनेनाग्नौ पास्ताऽऽहुतिः
सम्यगित्यादिश्रुत्यर्थः संगृहीतो भवति । हृदयाद्यङ्गहोममन्त्रपाठस्तु—

पिता वत्सानामिति । ये गवां वत्सास्तेषामयं वृषभः पिताऽभियाणां
गवां पतिर्न केवलमिदानींतनानां बालानां पिताऽग्नौ अपि च महतां गंगराणां
पिता । गम्भीरध्वनियुक्ता बहवो वृषभा गंगरास्ते च शरीरबुद्ध्या महान्तः ।
पूर्वं ब्रह्माग्रपादानां महान्तो वृषभाः संपत्प्रस्तेषामप्ययं पिता । किंच गवा-
मुदरे गर्भरूपो यो वत्सो यच्च जरायुरूपं गर्भाधिकरणं यच्च प्रतिभुगदोहन-
पात्रस्थं दुग्धं यच्च पयिष्व ऊधस्थममृतसत्मानं क्षीरं या चाऽऽमिक्षा रन्धनेन

(पशुप्रायश्चित्तविशेषाभिधानम्)

निष्पन्ना यच्च मस्तु नवनीतं यदपि पक्वं घृतं तत्सर्वमस्य वृषभस्य रेत
एतदीयसारभूतरसपरिणामरूपम् । एवं महाभागो वृषभो देवांस्तर्पयत्वित्यभि-
प्रायः । सौविष्टकृतमन्त्रपाठस्तु—

त्वां गावोऽवृणतेति । हे वृषभ गावः सर्वास्त्वां राज्यायावृणतास्माकमर्थं
राजा भवत्विति वृत्तवत्यः । स्वर्काः सुध्वर्चनीया मरुतो देवास्त्वां हवन्त
त्वामेव हविःस्वरूपमाहवयन्ति । क्षत्रस्य क्षत्रियजातेः ककुभि ककुत्समाने
प्रधानभूते वर्ष्मञ्शरीरे शिश्रियाण आश्रित्य बलरूपेणावस्थितः क्षत्रियजातौ
प्रधानभूते राजविग्रहे त्वमेव बलरूपेणावस्थितोऽसि । यथा वृषभस्य
सर्वेषु पशुषु बलाधिक्यमेवं राजविग्रहस्य सर्वनियामकत्वं दृश्यत इति राज-
विग्रहेऽयं वृषभः स्थित इत्युपचर्यते । ततो राजसदृशस्त्वमुग्रो भूत्वा नोऽस्मदर्थं
शत्रूणां वसूनि तेभ्यो विभज । एतं युवानमित्यादिभिर्मन्त्रैः साध्यानि यानि
कर्माणि तानि विधत्ते—

व्यूद्धेन वा इति । यस्य यजमानस्यैतान्यङ्गानि क्रियन्त एष यजमानः
सर्वाङ्गसमूद्धेन पशुना यागं करोति । अत्र विनियोगसंग्रहः—

गोयूथे जीर्णवृषभस्याऽऽलम्भं यदि वाञ्छति ।

तदा युवानं वृषभं तत्रैतामिति योजयेत् ॥

नमोऽजीर्णमुपाकुर्याद्देवानां तद्वपाहुतिः ।

पिताऽङ्गहोमस्त्वां गावः स्विष्टकृत्पञ्च वार्णिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदी-

यतैत्तिरीयसंहिताभाष्ये तृतीयकाण्डे तृतीयप्रपाठके

नवमोऽनुवाकः ॥ ९ ॥

(अथ तृतीयाष्टके तृतीयप्रपाठके दशमोऽनुवाकः) ।

सूर्यो देवो दिविषद्भ्यो धाता क्षत्राय वायुः
प्रजाभ्यः । बृहस्पतिस्त्वा प्रजापतये ज्योति-
ष्मतीं जुहोतु । यस्यांस्ते हरितो गर्भोऽथो
योनिर्हिरण्ययी । अङ्गान्यद्वरुता यस्यै तां देवः

(पशुप्रायश्चित्तविशेषाभिधानम्)

समंजीगमम् । आ वर्तम वर्तय नि निवर्तन
वर्तयेन्द्र नर्दबुद । भूम्याश्वतस्त्रः प्रदिशस्ताभिरा
वर्तया पुनः । वि ते भिनन्नि तकरीं वि योनिं
वि गवीन्यौ । वि (१) मूर्तिरं च पुत्रं च वि गर्भं
च जरायुं च । बहिस्ते अस्तु बालिति । उरु-
द्रुसो विश्वरूप इन्दुः पर्वमानो धीरं आनर्जं
गर्भम् । एकपदी द्विपदी त्रिपदी चतुष्पदी
पञ्चपदी षट्पदी सप्तपद्यष्टापदी भुवनाऽनु
प्रथता* स्वाहा । मही द्यौः पृथिवी च न
इमं यज्ञं मिमिक्षताम् । पिपृतां नो भरी-
मभिः (२) ॥

(गवीन्यौ वि चतुश्चत्वारिंशश्च) ।

ति कृष्णयजुर्वेदीयतैत्तिरीयसंहितायां तृतीयाष्टके
तृतीयप्रपाठके दशमोऽनुवाकः ॥ १० ॥

(अथ तृतीयकाण्डे तृतीयप्रपाठके दशमोऽनुवाकः) ।

नवमे जीर्णवृषभालम्भ उक्तोऽनुवाकके ।

अथ दशमे पशुप्रायश्चित्तविशेष उच्यते ।

कल्पः—“ यद्यष्टापदीत्यनुबुध्येत धाता रातिः सूर्यो देव इत्याहुती
हुत्वा ” इति । यद्यतिरात्रादिषु पशुविकृतिभूतायां छाग्यां संज्ञायाभि-
यमष्टापदी गर्भिणीति बुध्येत तदा द्वे आहुती जुहुयात् । पाठस्तु—

सूर्यो देव इति । सूर्यो देवो दिविषदामभिवृद्धयर्थं धाता देवः क्षत्राव
तदभिवृद्धयर्थं वायुः प्रजाभिवृद्धयर्थं बृहस्पतिः प्रजापतिप्राप्त्यर्थं ज्योतिष्मतीं
त्वां जुहोतु ।

कल्पः—“ अथैनामभिमन्त्रयते यस्यास्त इति ” इति । पाठस्तु—

(पशुप्रायश्चित्तविशेषाभिधानम्)

यस्यास्त इति । यस्यास्ते हरितो हतसारो हरितवर्णो वा गर्भः, योनिर्हिरण्ययी हतसारा हरितवर्णा वा, यस्यै यस्या अङ्गान्यहुरुताऽपिहिता (कुटिलानि) तामिमां देवैः संगतां करोमि । कल्पः—“ आ वर्तन वर्तयेति प्रदक्षिणं गर्भमावृत्य ” इति । पाठस्तु—

आ वर्तनेति । वर्तनं गर्भस्य प्रवर्तकं हे देव गर्भमावर्तय । हे निवर्तनं गर्भस्य निर्गमकृद्देव गर्भं निवर्तय निर्गतं कुरु । हे इन्द्रेश्वर नर्दबुद्ध गर्भस्य शब्दादयितर्निशामकपूर्वान्वित (?) भूम्या याश्चतस्रः प्रकृष्टा दिशस्तामिः पुनर्गर्भमावर्तय तद्व्याप्तं कुर्वित्यर्थः । कल्पः—“ वि ते भिनन्तीति गर्भमाच्छिनत्ति ” इति । पाठस्तु—वि ते भिनन्तीति ।

हे वशे ते तव तकरिं विभिनन्ति विच्छिन्नान्नि योनिं च विभिनन्ति । गवीन्यौ वृषणस्थानीयौ योन्यन्तर्गतगतिविशेषनिमित्तभूतौ प्रवर्तकौ मातरं पुत्रं गर्भं जरायुश्च विभिनन्ति विश्लेषयामि । कल्पः—“ बहिस्ते अस्तु बालित्यन्तरा तत्स्थिनी गर्भं निरस्य ” इति । पाठस्तु—

बहिस्त इति । हे (ते) बाल्बालहेतुप्राणवृत्तिरूप आत्मा बहिः सर्व-
व्याप्यस्त्विति विभिनन्तीति पूर्वत्र हेतुः । कल्पः—“ उरुद्रप्सो विश्वरूप इन्दुरिति गर्भरसाय पात्रमुपोहति ” इति । पाठस्तु—

उरुद्रप्स इति । उरुद्रप्सो बहुसारावयवो विश्वरूपो नानारूप इन्दुः शुक्रः पवमानः शुद्धरूपो धीरः स्थिरः । ईदृशो यः प्रजापशुरूपोऽवयवसंघात आनञ्ज गच्छतु गर्भं जननान्तरमित्यर्थः । कल्पः—“ एकपदी द्विपदीति पुरस्तात्स्विष्टकृतो जुहोति ” इति । आज्यमित्यर्थः । पाठस्तु—

एकपदीति । एषा वशैकपद्यादिरूपा भुवनानि भूतजातान्यनुक्रमेण पृथक्ताम् । कल्पः—“ गर्भं पुरोडाशं चोत्तरेण गार्हपत्यस्य शामित्रस्य वा शीते भस्मन्युपोष्य मही द्यौरिति शीतेन भस्मनाऽभिसम्(मु)ह्य ” इति । पाठस्तु—

मही द्यौरिति । महती द्यौः पृथिवी चेमे नो यज्ञं मिमिक्षतामासिञ्चतां नोऽस्मांश्च भरीमाभिर्भरणप्रकरैः पिपृतां पालयताम् । अत्र विनियोगसंग्रहः—

सूर्यो हुत्वाऽऽज्यं गर्भिण्या यस्या इत्यनुमन्त्रणम् ।

आवर्त गर्भमावृत्य वि ते गर्भं छिनत्ति हि ॥

(याज्यापुरोवाक्याभिधानम्)

बाह्निर्गर्भं निरस्योवोरन्तरा वी(रोर्वि)ति भाजनम् ।

एकहोमो मही भस्माच्छादनं गर्भडाशयोः ॥

अनुवाके तु दशमे मन्त्रा अष्टावुदीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे तृतीयप्रपाठके

दशमोऽनुवाकः ॥१०॥

(अथ तृतीयाष्टके तृतीयप्रपाठक एकादशोऽनुवाकः) ।

इदं वा॒मा॒स्यै ह॒विः प्रि॒यमिन्द्रा॒बृहस्प॑ती ।

उ॒क्तं म॑द॒श्च श॑स्यते । अ॒यं वा॑ परि॒ पिच्य॑ते

सोमं इन्द्रा॒बृहस्प॑ती । चा॒रुर्म॑दा॒य पी॑तये ।

अ॒स्मे इन्द्रा॒बृहस्प॑ती र॒यिं व॑त्त॒ शत॑ग्वि॒नम् ।

अ॒श्वाव॑न्त॒ सह॑स्रि॒णम् । बृह॑स्पति॒र्नः परि॑

पातु प॒श्चादु॑त्तोत्त॒रस्मा॑दध॒राद॑घा॒योः । इन्द्रः॑

पु॒रस्ता॑दु॒त म॑ध्य॒तो नः॑ स॒खा स॑स्रि॒भ्यो वरि॑वः

कृ॒णोतु । वि ते वि॒ष्वग्वा॑त॒जूता॑सो अ॒ग्ने भा॒-

मा॑सः (१) शु॒चे शु॑च॒यश्च॑रन्ति । तु॒विम्र॑क्षा-

सो दि॒व्या न॑व॒ग्वा व॑ना॒ वन॑न्ति धू॒षता॑ रु॒-

ज॒न्तः । त्वाम॑ग्ने मा॒नुषी॑रीडते वि॒शो हो॒त्रावि॑दं

वि॒विचि॑र॒ रत्न॑धा॒तम॑म् । गुहा॑ सन्त॒ सुभ॑गं

वि॒श्वदर्श॑तं तु॒विष्म॑णस॒ सु॒यजं॑ घृ॒ताश्रि॑यम् ।

धा॒ता द॑दातु नो रा॒यिमी॑शा॒नो ज॑ग॒तस्प॑तिः॥

स नः॑ पु॒र्णेन॑ वा॒व॒नत् । धा॒ता प्र॒जाया॑ उ॒त

रा॒य ई॒शो धा॑त॒दं वि॒श्वं भु॑व॒नं ज॑जान । धा॒ता

पुत्रं यजमानाय दातां (२) तस्मा उ हव्यं
 घृतवद्विधेम । धाता ददातु नो रयिं प्राचीं
 जीवातुमक्षिताम् । वयं देवस्य धीमहि सुम-
 तिः सत्यराधसः । धाता ददातु दाशुषे वसूनि
 प्रजाकामाय मीढुषे दुरोणे । तस्मै देवा अमृ-
 ताः सं व्ययन्तां विश्वं देवासो अदितिः स-
 जोषाः । अनु नोऽद्यानुमतिर्यज्ञं देवेषु मन्यताम् ।
 अग्निश्च हव्यवाहनो भवतां दाशुषे मयः ।
 अन्विदनुमते त्वम् (३) मन्यासै शं च नः
 कृधि । ऋत्वे दक्षाय नो हिनु प्र ण आयूँषि
 तारिषः । अनु मन्यतामनुमन्यमाना प्रजाव-
 न्तः रयिमक्षीयमाणम् । तस्यै वयँ हेडसि
 माऽपि भूम सा नो देवी सुहवा शर्म यच्छतु ।
 यस्यामिदं प्रदिशि याद्विरोचतेऽनुमतिं प्रति
 भूषण्यायवः । यस्या उपस्थ उर्वन्तरिक्षँ सा
 नो देवी सुहवा शर्म यच्छतु (४) राकाम-
 हँ सुहवाँ सुष्टुती हुवे शृणोतु नः सुभगा
 बोधतु त्मना । सीव्यत्वर्पः सूच्याऽच्छिद्यमा-
 नया ददातु वीरँ शतदायमुक्थ्यम् । यास्तै
 राके समतयः सुपेशसो याभिर्ददासि दाशुषे
 वसूनि । ताभिर्नो अद्य सुमना उपागहि
 सहस्रपोषँ सुभगे रराणा । सिनीवाल्लि या
 सुपाणिः । कुहूमहँ सुभगां विघ्ननापंसमस्मि-
 न्यज्ञे सुहवाँ जोहवीमि । सा नो ददातु श्र-

(याज्यापुरोनुवाक्याभिधानम्)

वणं पितॄणां तस्यास्ते देवि हविषा विधेम ।

कुहूँदेवानांममृतस्य पत्नी हव्या नो अस्य

हविषाश्चिकेतु । सं दाशुषे किरतु भूरि वामः

रायस्पोषं चिकितुषे दधातु (५) ॥

(भामासो दाता त्वमन्तरिक्षः सा नो देवी सुहवा शर्म यच्छतु
श्रवणं चतुर्विंशतिश्च) ।

इति ऋण्यजुर्वेदीयतैत्तिरीयसंहितायां तृतीयाष्टके

तृतीयप्रपाठक एकादशोऽनुवाकः ॥ ११ ॥

अग्ने तेजस्विन्वायुर्वसव एतद्वा अपां नामधेयं वायुरसि देवा
यद्यन्नेन प्रजापतिर्देवासुरानायुर्दा एतं युवानः सूर्यो देव इदं वाम-
कादश ॥ ११ ॥

अग्ने तेजस्विन्वायुरसि छन्दसां वीर्यं मातरं च षट्त्रिंशत् ॥३६॥
हरिः ॐ ।

इति ऋण्यजुर्वेदीयतैत्तिरीयसंहितायां तृतीयाष्टके

तृतीयः प्रपाठकः ॥ ३ ॥

(अथ तृतीयकाण्डे तृतीयप्रपाठक एकादशोऽनुवाकः) ।

दशमे पाशुकं गर्भमायाश्चित्तमुदीरितम् ।

थैकादशे याज्या[पुरोनुवाक्या]स्तत्रैन्द्राबार्हस्पत्यपुरोनुवाक्या—इदं वामास्य
पं कामयेत राज-यमनपोब्धो जायेतेति चरौ । पाठस्तु—

इदं वामास्य इति । हे इन्द्राबृहस्पती इदं हविर्वामास्ये प्रियमस्तु हूयते
वा । उक्तं शस्त्रं मदो हर्षहेतुः प्रतिगरश्च शस्यते युवामे(वां प्र)तीत्यर्थः । तत्रैव
याज्या—

अयं वां परीति । अयं हवीरूपः सोमो वां परिषिच्यते युवाभ्यामर्थे
परित्यज्यते । हे इन्द्राबृहस्पती चारुरयं वां युवयोः पीतये मदाय च परिषिच्यते ।

(याज्यापुरोनुवाक्याभिधानम्)

तत्रैव विकल्पिता पुरोनुवाक्या—

अस्मे इति । हे इन्द्राबृहस्पती युवामस्मभ्यं शतग्विनमश्वावन्तं सहास्रिणं च रयिं धत्तम् । तत्रैव याज्या—

बृहस्पतिर्न इति । बृहस्पतिर्नोऽस्मान्पश्चादुतापि चोत्तरस्मादधराच्चाघायोर्है-
सकात्पातु । इन्द्रश्च पुरस्तादुत मध्यतो नः पातु । सखा सखिभ्योऽस्मभ्यं सखा
बृहस्पतिरिन्द्रश्च वरिवः सुखं कृणोतु । यस्याऽऽहिताग्नेरन्यैराग्निभिरग्नयः सःसु-
च्यन्त इत्यत्र विविचीष्टौ पुरोनुवाक्या—

वि ते विष्वगिति । हेऽग्ने शुचे ते शुचयो दीपयो विष्वक्सर्वतो विच-
रन्ति । किदृशो वातज्जातो वायुना पेरिता भामासोऽन्याग्निमश्रणेन क्रोधनशी-
लास्तुविप्रक्षासो बहूनां शोधका दिव्या द्युलोकस्थानाहं नवग्ना नुतनगतयो
निरणामिनवा इत्यर्थः । धृपता रुजन्तो धर्षणेन बलात्कारेण वैगुण्यमङ्ग-
कुर्वन्तः । तथाविधा दीप्तिविशेषा वनाऽस्मदीयानि वननीयानि हवींषि वनन्ति
संभजन्ताम् । तत्रैव याज्यामाह—

त्वामग्ने मानुषीरिति । हे सुभग सौभाग्ययुक्ताग्ने मानुषीर्विशो मनुष्यरूपाः
प्रजास्त्वामीडते स्तुवन्ति । कीदृशं त्वां होत्राविदं होमविशेषाभिज्ञं विविचिं
मिश्रितानामग्नीनां विवेचकं रत्नधत्तमं रत्नमण्यादीनां धनानामतिशयेन संपादकं
गुहा गोष्पेषु मन्त्रेषु स्थानेषु वा सन्तं वर्तमानं विश्वस्य प्रदर्शयितारं तुविष्मणसं
सुप्रबुद्धमनस्कं सुयजं सुष्ठु यष्टुं शक्यं घृतश्रियं घृतसौक्लमम् ।

अथ देविकारूपाणां हविषां याज्यानुवाक्या उच्यन्ते । तानि हवींषि
देविका निर्वपेत्प्रजाकाम इत्यादौ विहितानि । तेषां स्वरूपं तत्रैवाऽऽस्नातम्—
“धात्रे पुरोडाशं द्वादशकपाष्ठं निर्वपत्यनुमत्यै चरुं राकायै चरुं
सिनीवारूप्यै चरुं कुह्वै चरुम्” इति ।

तत्र प्रथमे हविषि पुरोनुवाक्यामाह—

धाता ददात्विति । धाता विश्वस्य धारायिता जगत्स्पतिर्जगतः पालक
ईशानः परमेश्वरो नोऽस्मभ्यं रयिं धनं ददातु । स परमेश्वरो नोऽस्मान्पूर्णेन समु-
ज्जेन धनेन वाधनत्संभजतां संयोजयत्वित्यर्थः । तत्रैव याज्यामाह—

धाता प्रजाया इति । अयं धाता प्रजायाः पुत्रादेरीश ईष्टे स्वामी

(याज्यापुरोनुवाक्याभिधानम्)

भवति । उतापि च राय ईशे धनस्यापि स्वामी भवति । धाता सर्वमिदं भुवनं प्राणिजातं जजानोत्वादितवान् । स च धाता यजमानाय पुत्रं दास्यति । तस्मा ङ तथाविधायैव देवाय हव्यमिदं घृतवद्विधेम घृतयुक्तं करवाम ।

अथ तत्रैव विकल्पितामन्यां पुरोनुवाक्यामाह—

धाता ददातु न इति । स च धाता जीवातुमक्षितां जीवनाय पर्मा-
मामक्षीणां प्राचीं प्रकर्षणास्मास्वनुकूलां रयिं नोऽस्मभ्यं ददातु । सत्यराधसः
सत्येन यज्ञेनाऽऽराधका वयं देवस्य सुमतिमनुग्रहयुक्तं चित्तं धीमहि ध्यायेम
प्रार्थयाम इत्यर्थः । अथ तत्रैव विकल्पितामन्यां याज्यामाह—

धाता ददात्विति । स धाता दाशुषे हविर्दत्तवते यजमानाय वसूनि ददातु ।
कीदृशाय । प्रजाकामाय दुरोणे स्वगृहे मीढुषे देवानामाज्येन सेचितवते । अमृता
मरणरहिता विश्वे देवासः सर्वे देवाः सजोषाः समानप्रीतिरदितिर्देवाश्च तस्मै
तथाविधयजमानार्थं संव्ययन्तां तद्गृहे संवृत्यावतिष्ठन्ताम् ।

अथ द्वितीयहविषः पुरोनुवाक्यामाह—

अनु नोऽद्येति । अद्यास्मिन्नियमनुमतिशब्दाभिधेया देवता नोऽस्माकमिदं
वर्षं देवेष्वनुमन्यतां देवानामग्रे प्रशंसात्वित्यर्थः । हव्यवाहनोऽग्निश्च दाशुषे
हविर्दत्तवते यजमानाय मयो भवतां सुखं भावयतु । तत्रैव याज्यामाह—

अश्विदनुमत इति । हेऽनुमते त्वमाश्विदन्वेव मन्यासै सर्वथेदमनुमन्यस्वत्येयर्थः ।
किंच नोऽस्मभ्यं शं रुधि सुखं कुरु । किंच नोऽस्माकं दक्षाय क्रत्वे
दक्षकृतौ समृद्धभागे हिनु प्रीतियुक्ता भव । किंच नोऽस्माकमायूंषि चिर-
कालजीवनानि प्रतारिषः प्रकर्षेण संपादय ।

अथ तत्रैव विकल्पितामन्यां पुरोनुवाक्यामाह—

अनु मन्यतामिति । अनुमन्यमाना सेयमनुमतिर्देवी प्रजावर्तन्तं पुत्रादि-
युक्तमर्क्षायमाणं क्षयरहितम् । एवंभूतं रयिं धनं (न) पोषमनुमन्यताम् ।
वयं तस्मै तस्या अनुमतेर्देव्या हेडासि क्रोधे स्थिता मा भूम । अपि-
शब्दादौदासीन्येऽपि मा भूम, किंत्वनुग्रह एव भूयास्म । सा च देवी
सुहवा सुष्वाह्वातुं शक्या सती नोऽस्मभ्यं शर्म यच्छतु सुखं ददातु ।
अथ तत्रैव विकल्पितामन्यां याज्यामाह—

(याज्यापुरोनुवाक्याभिधानम्)

यस्यामिदमिति । यज्जगद्विरोचते विविधं भासते तदिदं जगद्यस्यामनुम-
तिदेव्यां वर्तते । कीदृश्यां प्रदिशि प्रकर्षेण दिशत्याज्ञापयतीति प्रदिक्तस्याम् ।
अनुमत्याज्ञाधीनमशेषं जगदित्यर्थः । तामिमामनुमतिं प्रति आयवो गन्तारो
यजमाना भूषन्ति हविर्भिरलं कुर्वन्ति । किंच यस्या उपस्थः शरीरैकदेश-
स्तत्स्थानीयमुर्वन्तरिक्षं महदिदमाकाशं विश्वव्यापित्वेन तस्या अवस्थितत्वात् ।
सा न इत्यादि पूर्ववत् । अथ तृतीयस्य हविषः पुरोनुवाक्यामाह—

राकामहमिति । सुहवां सुखेनाऽऽह्वातुं शक्यां राकां देवीमहं सुष्टुती
शोभनया स्तुत्या हुव आह्वयामि । सुभगा सौभाग्ययुक्ता सा देवी नोऽस्माक-
माह्वानं शृणोतु । श्रुत्वा च बुध्यतामस्मदभिप्रेतमात्मनैव । किंचाच्छिद्यमान-
याऽविच्छिन्नया सूचीसदृश्याऽनुग्रहबुद्ध्याऽपः कर्म सीव्यतु निबिडं करोतु ।
निर्दोषं करोत्वित्यर्थः । ततः शतदायं बहुधनमुक्त्यं स्तोत्रशस्त्रादिसहितं वीरं
पुत्रं ददातु । तत्रैव याज्यामाह—

यास्ते राक् इति । हे राके तव याः सुमतयः सुपेशतः शोभनक्रिया-
युक्ताः सन्ति । किंच याभिः सुमतिभिर्दाशुषे यजमानाय वसूनि ददासि, अथा-
(घा) स्मिन्यज्ञे सौमनस्ययुक्ता सती ताभिः सुमतिभिरनुग्रहरूपाभिर्नोऽस्मानुपा-
गसन्गुहाण । सुभग इति देव्याः संबोधनम् । किं कुर्वती देवी । सहस्रपोषं
रराणा सहस्रसंख्यायुक्तां पुष्टिं ददती ।

अथ चतुर्थे हविषि याज्यापुरोनुवाक्ययोः प्रतीके दर्शयति—

सिनीवालीति । सिनीवाल्लि पृथुष्टुक इति पुरोनुवाक्या । या सुपाणिः
स्वङ्गुरिरिति याज्या । एतच्चोभयमग्निना रयिमश्रवदित्यनुवाके व्याख्यातम् ।

अथ पञ्चमस्य हविषः पुरोनुवाक्यामाह—

कुहूमहमिति । कुहूशब्दाभिधेयां देवतामहमस्मिन्यज्ञे जोहवीमि भूशमा-
ह्वयामि । कीदृशीं, सुभगां सौभाग्ययुक्तां विघ्ननापसं विदितकर्माणं सुहवां
सुखेनाऽऽह्वातुं शक्याम् । सा कुहूर्देवी नः पितृणामस्मदीयानां पूर्वेषां श्रवणं
श्रोतुं योग्यं यशो ददातु । हे देवि तस्यास्ते तथाविधायास्तव हविषा बिभेम
परिचर्यां करवाम । तत्रैव याज्यामाह—

(याज्यापुरोनुवाक्याभिधानम्)

कुहूर्देवानामिति । इमं कुहूर्देवी नोऽस्मदीयस्यास्य हविषश्चिकेतु सारं
जानातु । कीदृशी कुहूर्देवानां संबन्धि यदमृतं दुर्गपूर्णमात्तादिहवीरूपं
तस्य पत्नी पालयित्री । हव्याऽऽह्वानपृच्छार्हा । तादृशी देवी दाशुषे
यजमानाय भूरि भूयिष्ठं वामं वननीयं पारलौकिकं फलं संकिरतु सत्यग्ददातु ।
किंच चिकितुषे त्वदीयमहिमानं ज्ञातवते यजमानाय रायस्पोषं दधातु धन-
पुष्टिं संपादयतु । अत्र विनियोगसंग्रहः—

भवेदिदं वामित्यैन्द्रावार्हस्पत्ये चतुष्टयम् ।

वि ते विविचिमद्यागे धातेत्येतच्चतुष्टयम् ॥

देविकास्वाद्ययागे स्यादन्वित्यनुमते चरौ ।

चतुष्टयं स्याद्राकां तु राकादेव्याश्चरौ तथा ।

सिनी या सु सिनीवाल्याः कुहूं कुह्वाश्च विंशतिः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये तृतीयकाण्डे तृतीयप्रपाठक
एकादशोऽनुवाकः ॥ ११ ॥

वेदार्थस्य प्रकाशेन तपो हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरावतारस्य श्रीमद्राजाधिराजपरमेश्वरस्य
श्रीवीरबुक्कमहाराजस्याऽऽज्ञापरिपालकेन माधवाचार्येण विर-
चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये
तृतीयकाण्डे तृतीयः प्रपाठकः ॥ ३ ॥

(वशागर्भानिमित्तपूर्वोक्तमन्त्रव्याख्याभिधानम्)

(अथ तृतीयाष्टके चतुर्थः प्रपाठकः) ।

(तत्र प्रथमोऽनुवाकः) ।

हरिः ॐ ।

वि वा एतस्य यज्ञ ऋथ्यते यस्य हविरति
 रिच्यते सूर्यो देवो दिविषद्भ्य इत्याह बृहस्प-
 तिना चैवास्य प्रजापतिना च यज्ञस्य व्यृद्ध-
 मपि वपाति रक्षांसि वा एतत्पशुः संचन्ते
 यदेकदेवत्य आलब्धो भूयान्भवति यस्यास्ते
 हरितो गर्भ इत्याह देवत्रैवेनां गमयति रक्षसा-
 मपहत्या आ वर्तन वर्तयेत्याह (१) ब्रह्म-
 णैवैनमा वर्तयति वि ते भिनाग्नि तकसीमि-
 त्याह यथायजुरैतदुरुद्रप्सो विश्वरूप इन्दुरि-
 त्याह प्रजा वै पशव इन्दुः प्रजयैवेनं पशुभिः
 समर्धयति दिवं वै यज्ञस्य व्यृद्धं गच्छति पृ-
 थिवीमतिरिक्तं तद्यन्न शमयेदार्तिमार्छेयजमानो
 मही द्यौः पृथिवी च न इति (२) आह
 द्यावापृथिवीभ्यामेव यज्ञस्य व्यृद्धं चार्तिरिक्तं
 च शमयति नाऽऽर्तिमार्छेति यजमानो भस्म-
 नाऽभि समहति स्वगाकृत्या अथो अनयोर्वा
 एष गर्भोऽनयोरेवेनं दधाति यदषद्येदति तद्रे-
 चयेद्यन्नावद्येतपशोर्लब्धस्य नाव द्येतपुरस्ता-
 न्नाभ्या अन्यदवद्येतुपरिष्ठादन्यत्पुरस्ताद्वै नाभ्यै
 (३) प्राण उपरिष्ठादपानो यावनेव पशुस्त-
 स्याव द्यति विष्णवे शिपिविष्टाय जुहोति यद्वै

(वशागर्भनिमित्तपूर्वोक्तमन्त्रव्याख्याभिधानम्)

यज्ञस्यातिरिच्यते यः पशोर्भूमा यां पुष्टिस्त-
द्विष्णुः शिपिविष्टोऽतिरिक्त एवातिरिक्तं दधा-
त्यतिरिक्तस्य शान्त्या अष्टाप्रुडर्हिरण्यं दक्षिणाऽ-
ष्टापर्दी ह्येषाऽऽत्मा नवमः पशोराप्त्या अन्तर-
कोश उष्णीषेणाऽऽविष्टितं भवत्येवमिव हि
पशुरुत्बमिव चर्मैव मांसमिवास्थीव याषा-
नेव पशुस्तमाप्त्वाऽथ रुन्धे यस्यैषा यज्ञे प्राय-
श्चित्तिः क्रियते इष्ट्वा वसीयान्भवति (४) ॥

(वर्तयेत्याह न इति वै नाम्ना उत्बमिवैकविंशतिश्च) ।

इति ऋण्यजुर्वेदीयतैत्तिरीयसंहितायां तृतीयाष्टके

चतुर्थप्रपाठके प्रथमोऽनुवाकः ॥ १ ॥

(अथ तृतीयकाण्डे चतुर्थः प्रपाठकः) ।

(तत्र प्रथमोऽनुवाकः) ।

यस्म निःशसितं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहेश्वरम् ॥
प्रपाठके तृतीयेऽपि सोमशेषः कियानपि ।
उक्तः कर्मान्तरं किञ्चिदपि तत्रोपवर्णितम् ॥
प्रपाठके चतुर्थे तु किञ्चिन्नैमित्तिकं तथा ।
पश्चिर्दार्दिहोमाश्च वाच्याः काम्याश्च केचन ॥

तत्राऽऽद्येनानुवाकेन वशागर्भस्य दर्शननिमित्ताः पूर्वोक्ता मन्त्रा व्याख्यायन्ते
तत्र प्रथममन्त्रगतयोर्बृहस्पतिप्रजापतिशब्दयोस्तात्पर्यं दर्शयति—

(वशागर्भाभिनिमित्तपूर्वोक्तमन्त्रव्याख्याभिधानम्)

वि वा एतस्येति । यस्य यजमानस्य हविरतिरिच्यतेऽधिकं भवति । वशायाः शरीरमेकं हविष्वेन संकल्पितं तत्र गर्भे सति वषाद्याधिक्यं हविरतिरेक इत्युच्यते । इदंशातिरेकवत् एतस्य यजमानस्य यज्ञो व्युध्यत एव विगुण एव भवति । तत्र सूर्यो देव इति मन्त्रेण होमे सत्येतन्मन्त्रोक्ताभ्यां बृहस्पतिप्रजापातिभ्यां यज्ञस्य व्युद्धमपि वपति वैगुण्यं समादधाति ।

अनुमन्त्रणमन्त्रे देवैः समजीगममित्यस्यांशस्य तात्पर्यं दर्शयति—

रक्षांसि वा इति । एकदेवस्य आलब्ध एकां देवतामुद्दिश्योपाकृतः पशुर्गर्भधारणेन भूयान्भवतीति यदेतेन वैकल्येन रक्षांसि समवयन्ति तत्परिहाराय यस्यास्त इत्यभिमन्त्रणेन कृतेन तां देवैः समजीगममित्युक्तत्वाद्देवेष्वेवैनां वशां प्रापितवान्भवति । ततो रक्षांस्यपह्न्यन्ते । लौकिकस्य गर्भपर्यावर्तनस्य व्यावृ-
त्तये मन्त्रेणैव तत्पर्यावर्तनमित्येतद्दर्शयति—

आ वर्तनेति । उत्सृज्येदमन्त्रस्य स्पष्टार्थतां दर्शयति—

वि ते भिनद्मीति । रसधारणार्थपात्रोपोहनमन्त्रगतस्येन्दुशब्दस्य तात्पर्यं दर्शयति—

उरुद्रप्सो विश्वरूप इति । इदि परमैश्वर्यं इत्यस्माद्धातोरुत्पन्न इन्दुशब्दः । प्रजानां पशूनां चैश्वर्यरूपत्वादिन्दुत्वम् । अत इन्दुशब्दप्रयोगेण प्रजादिभिरेनं रसं समृद्धं करोति । तस्याभिसमूहनमन्त्रे द्युशब्दस्य पृथिवीशब्दस्य च तात्पर्यं दर्शयति—

दिवं वै यज्ञस्येति । यज्ञस्य संबन्धि यदङ्गं व्युद्धं न्यूनं तद्विवमेव गच्छति । यदतिरिक्तं तत्पृथिवीं गच्छति । तथा सति तद्यद्युभयं न शमये-
त्तदा यजमान आर्तिं प्राप्नुयात् । अतो मन्त्रे द्यौः पृथिवीतिप्रयोगात्ताभ्यां तदुभयं शमयित्वा यजमान आर्तिं न प्राप्नोति । अथ विधत्ते—

भस्मनाऽभि समिति । कथं नाम द्यावापृथिवीभ्यां गर्भोऽयमात्मसात्क्रिये-
तोति विचार्य तस्यै स्वगाच्छत्यै शीतेन भस्मनां गर्भमाच्छादयेत् । किंचैव गर्भोऽ-
मयोद्यावापृथिव्योरेव समुत्पन्नः । अतोऽनेन मन्त्रेण भस्माच्छादने सत्यनयोद्या-
वापृथिव्योरेनं गर्भं स्थापयतीति ।

यदुक्तं सूत्रकारेण—“ पशोर्देवताभ्यवद्यन्गर्भस्य पुरस्तात्ताभ्या अभ्यद्वदाय
देवतेष्ववधायुपरिष्ठादन्यसौविष्टकृतेषु इति । यदेतद्विधत्ते—

(वशागर्भादर्शनाग्निमित्रपूर्वोक्तमन्त्रव्यख्यानम्)

यदवधेदतीति । यदि गर्भस्य हृदयाद्यङ्गमवधेत्तदा पशुहृदयाद्यपेक्षया
अधिरतिरिक्तं भवेत् । यदि तद्दोषपरिहाराय नावधेत्तदानीमालब्धस्य पशोरवदानं
न कृतं स्यात् । अत उभयोपपरिहाराय नाम्नाः पुरस्तात्किञ्चिदङ्गमवधेदु-
परिष्ठाच्चान्यत्किञ्चिदवधेत् । एवं सति यावानेव पशुस्तत्सर्वमवत्तं भवति ।
तत्कथमिति तदुच्यते—गिरिष्वां हि नाम्नाः पुरस्तात्प्राणो मुखे संचरति । अपान
उपरिष्ठात्पुच्छदेशे संचरति । अत उभयावदानेन सर्वावदानसिद्धिः ।

कल्पः—“गर्भस्य दक्षिणं पूर्वपादं पृच्छिद्य विष्णुं शिपिविष्टं यजति ” इति ।

तदेतद्विधत्ते—

विष्णव इति । यज्ञो वै विष्णुः पशवः शिपिरिति श्रुत्यन्तरात्पशुस्वाभी
कश्चिद्यज्ञदेवः शिपिविष्टो विष्णुन्तरस्ते प्रहृषात् । यज्ञस्य संबन्धि यदङ्गमुपा-
कृतादतिरिक्तं भवति यच्च पशोर्भूमा बहुत्वं हविराधिक्यहेतुर्या च पशोः शरीरे
पुष्टिराधिक्यहेतुस्तत्सर्वं शिपिविष्टस्य विष्णोरधीनम् । अतो विष्णुमुद्दिश्य
तद्धोमे सत्यतिरिक्तेहोवातिरिक्तं स्थापितं भवति । तच्चातिरेकदोषस्य
शान्त्यै भवति । देयां दक्षिणां विधत्ते—

अष्टाप्रूढिरण्यमिति । अष्टाभिर्बि दामिर्लोच्छितमष्टाप्रूढादृशं हिरण्यं
दद्याद्यस्मादियं वशा सगर्भा साऽष्टाभिः पादैर्युक्ता । आत्मा पशोर्देहो यस्माद-
तिरिक्तो नवमस्तस्मादष्टाभिर्बिन्दुभिर्युक्तं हिरण्यमष्टाभिः पादैर्युक्तेन पशुना च
सदृशं भवतीति पशुप्रप्त्यै संघटते ।

यदुक्तं सूत्रकारेण—“अष्टाप्रूढिरण्यमुष्णीवेण ऽऽवेष्ट्य कोशेऽवधाय
द्वितीयेऽवधाय तृतीयेऽवधायति ” इति । तदेतद्विधत्ते—

अन्तरकोश इति । बाह्यकोशमारभ्य कोऽन्तराभ्यन्तरस्तृतीयः कोशस्तस्मि-
न्कोशे तद्विरण्यमुष्णीवेण सर्वता वेदनीयम् । यथैव तद्विरण्यं चतुर्भिर्वेष्टितं
तथैव गर्भरूपः पशुरपि चतुर्भिर्वेष्टितो भवति । तत्कथमिति तदुच्यते—उत्वं
बहिर्वेष्टनं तस्याभ्यन्तरे चर्न तस्याभ्यन्तरे मांसं तस्याभ्यन्तरेऽस्थि अस्थनोऽ-
भ्यन्तरे पशोर्जीविः । एवं हिरण्यस्य पशुतादृशे सति तद्दानेन यावान्संपूर्णः
पशुस्तं प्राप्य स्वाधीनं करोति । इदानीमेतसाङ्गं कर्म विधत्ते—

(भृत्यादिकामस्य वशालम्भनार्थमन्त्राणामभिधानम्)

यस्येवेति । यस्य यजमानस्य यज्ञे वशागर्भमपराधं निमित्तीकृत्य यथोक्त-
होमत्वा प्रायश्चित्तिः क्रियते स यजमानः प्रायश्चित्तेन प्रकृतेन यज्ञेनेहा
वस्तुमत्तरो भवति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीपतैत्तिरीयसंहिताभाष्ये तृतीयकाण्डे चतुर्थप्रपाठके

प्रथमोऽनुवाकः ॥ १ ॥

(अथ तृतीयाष्टके चतुर्थप्रपाठके द्वितीयोऽनुवाकः) ।

आ वा॒यो भू॒ष शुचि॒षा उप॑ नः स॒हस्रं॑ ते
नि॒युतो॑ वि॒श्ववार॑ । उपो॑ ते अ॒न्धो म॒र्यमया॑मि
यस्य॑ दे॒व दधि॑षे पूर्॒वपे॑र्यम् । आकू॒त्यै त्वा
कामा॑य त्वा स॒मृधे॑ त्वा कि॒क्कि॒टा ते मनः॑
प्र॒जाप॑तये स्वाहा॑ कि॒क्कि॒टा ते प्रा॒णं वा॒यवे
स्वाहा॑ कि॒क्कि॒टा ते चक्षुः॑ सू॒र्याय॑ स्वाहा॑
कि॒क्कि॒टा ते श्रोत्रं॑ द्यावा॑पृथि॒वीभ्या॑ स्वाहा॑
कि॒क्कि॒टा ते वाच॑ सर॒स्वत्यै॑ स्वाहा॑ (१) ।
त्वं तुरी॒या व॒शिनी॑ व॒शाऽसि॑ स॒कृद्यत्त्वा॑ मन-
सा॒ गर्भं॑ आऽश॑यत् । व॒शा त्वं व॒शिनी॑ गच्छ
दे॒वान्त॑स॒त्याः सं॒न्तु यज॑मानस्य॒ कामाः॑ ।
अ॒जाऽसि॑ रयि॒ष्ठा पृथि॑व्या॒ सीदो॑र्ध्वाऽन्तरि॒क्ष-
त॑ रि॒ष्टस्व॑ दि॒वि ते बृ॒हद्भाः॑ । तन्तुं॑ त॒न्वन्-
व॒सो मा॒नुमन्धि॑हि ज्योति॑ष्मतः प॒थो रक्ष
धि॒या कृ॒तान् । अनु॒ल्लव॑णं व॒यत॑ जोगु॒वामपो॑

(भूत्यादिकामस्य वशालम्भनार्थमन्त्राणामभिधानम्)

मनु०र्भव जनया दैव्यं जनम् । मनसो हवि-
रासि प्रजापतेर्वर्णो गात्राणां ते गात्रभाजौ
भूयास्म (२) ॥

(सरस्वत्यै स्वाहा मनुष्योदश च) ।

इति ऋण्यजुर्वेदीयतैत्तिरीयसंहितायां तृतीयाष्टके
चतुर्थप्रपाठके द्वितीयोऽनुवाकः ॥ २ ॥

(अथ तृतीयकाण्डे चतुर्थप्रपाठके द्वितीयोऽनुवाकः) ।

वशागर्भनिमित्तोऽयं होमोऽस्मिन्प्रथमे भूतः ।

अथ द्वितीयानुवाके भूत्यादिकामस्य वशालम्भार्थं मन्त्रा वक्तव्याः ।

कल्पः—“ वायव्यामालभेत भूतिकाम इत्युक्तानि दैवतानि वायव्यामुपाक-
रोत्या वायो भूष शुचिषा इति ” इति । पाठस्तु—

आ वायो भूषेति । हे वायो त्वमागत्य पशुं भूषालंकुरु । हे शुचिषाः
शुद्धहविःपालक त्वं नोऽस्मानुपगच्छ । हे विश्ववार विश्वव्यापक ते सहस्रं
नियुतः सन्ति । नियुच्छब्देन वायुवाहनभूता अथा उच्यन्ते । ते तवान्धः
पशुरूपमन्नं मद्यं हर्षकरं तस्मादुपो समीपे त्वामयामि प्राप्नोमि । त्वे देव
मस्य पशोः संबन्धि हविः पूर्वपेयं सोमसदृशमिति मनो दधिषे मनो धृतवानसि
तादृशेन हविषा त्वामयामीत्यन्वयः । कल्पः—“ आकूत्यै त्वा कामाय त्वेति
पर्यग्नौ क्रियमाणे जुहोति ” इति । पाठस्तु—

आकूत्यै त्वेति । हे पशो, आकूत्यै मदीयसंकल्पसिद्धयर्थं त्वां प्राप्य
तथा कामायाभीष्टपालनार्थं त्वां प्राप्य तथा समृद्धे समृद्धिसिद्धयर्थं त्वां प्राप्य
किंकिटाकारपूर्वकं ते ममः प्रीणयित्वं दमाज्यद्रव्यं प्रजापतये स्वाहा हुतवस्तु ।
किंकिटेत्यनुकरणशब्दः । मनुष्या हि पशूनामाभिमुख्यार्थं मुखमध्ये स्वजि-
ह्वाग्रमूर्ध्वमाकुञ्च्य कंविद्ध्वोनिविशेषं कुर्वन्ति । सोऽयं ध्वनिः किंकिटाशब्दे-
नानुक्रियते । आकूत्या इत्यादिकमुपरितनमन्त्रेष्वनुवज्य सर्वं पूर्ववद्ब्याख्येयम् ।

(भूत्यादिकामस्य वश लम्प्यनार्थमन्त्राणामभिधानम्)

कल्पः—“ त्वं तुरीयेत्युदीचीं नीयमानमनुमन्त्रयते ” इति । पाठस्तु—

त्वं तुरीयेति । हे वशे त्वं तुरीयोपरितनमन्त्रे लोकत्रयस्य वक्ष्यमाणत्वात्-
दपेक्षया चतुर्थी वशिनी । वश इन्द्रियनियमः । वृषभसंयोगापेक्षाया अभा-
वात् । वशोऽस्या अस्तीति वशिनी । वशाऽसि वन्ध्या भवसि । तदेतद्वशि-
नीत्वं वशात्वं प्रतिपादयति । यद्यस्मान्कारणात्पुरुषाभिलषयुक्तेन मनसा सकृदेव
गर्भस्त्वामाशयस्त्वामागत्य त्वदुदरे गयनं कृतवान्, तस्माद्द्वितीयतृतीयादि-
पुरुषसंयोगेच्छारहितत्वात्वं वशिनी । अस्तमान्तरराहित्याद्वशा । तादृशी त्वं
हवीरूपेण देवान्गच्छ । तेन च गर्भेन यजमानस्य कामाः सत्याः सन्तु ।

कल्पः—“ अजाऽसि रयिष्ठेति निहन्यमानाम् ” इति ।

अनुमन्त्रयत इत्यनुवर्तते । पाठस्तु—

अजाऽसि रयिष्ठेति । हे पशो त्वमजाऽसि जातितश्छामी भवसि ।
रयिष्ठा धने स्थिता हविःस्वरूपत्वेन देवानां धनभूताऽसि । तादृशी त्वमादौ
पृथिव्यां सीदोपविश । तत ऊर्ध्वोर्जिता सत्यन्तरिक्षमुपतिष्ठस्व प्राप्नुहि ।
विधिं ते बृहद्वाः प्रौढं तेजः । एवं त्रिषु लोकेषु तिष्ठ । कल्पः—“ तन्तुं
तन्वन्निति वपां जुहोति ” इति । पाठस्तु—

तन्तुं तन्वन्निति । हे पशो रजसो रजआत्मकस्य हविषस्तन्तुं तन्वन्निति
स्तरं कुर्वन्मानुषन्विहि आदित्यमनुगच्छ । किंच धिया कृतान्प्रज्ञम
संपादिताऋज्योतिर्यतः प्रकाशवतः पथोऽस्पदीयस्वर्गमार्गान्निक्ष । कल्पः—
“ अनुल्बणं वयत जोगुषामप इति हविः ” इति । जुहोतीत्यनुवर्तते । पाठस्तु—

अनुल्बणमिति । हे हृदयादीनि पञ्चङ्गानि जोगुषां निर्वर्धनेन समा-
प्त्यर्थं त्वरमाणानामस्माकमपः कर्माऽल्बणमनतिरिक्तं वयत कुरुत । हे
पशो मनुर्मव मनुस्तिवात्तादको भव । ततो दैव्यं जनं जनय । अयं च
यजमानो जम्भान्तरे यथा देवजनो भवति तथोत्पादय ।

कल्पः—“ मनसो हविरसीति हविःशेषान्नाश्रन्ति ” इति । पाठस्तु—

मनसो हविरिति । हे पशो त्वं मनसो मन्तव्यस्य देवस्य हविरसि
प्रजापतेर्द्विर्णः । स्वरूपमसि । तेनोत्पादितत्वात् । तादृशस्य तव गात्राणामङ्गनां
प्राशनाद्वयं गात्रभाजः पुष्टाङ्गा भूयास्व । अत्र विनियोगसंग्रहः—

(काम्यपञ्चालम्भनविधिः)

आ वायो इत्युपाकुर्यादाकृत्यै पञ्चभिर्हुतिः ।

त्वं गच्छन्तीं मन्त्रयित्वा हन्यमानामजेति च ॥

तन्तुं वपाहुतिस्तददनुल्बेति हावेर्हुतिः ।

मनःशेषान्भक्षयन्ति मन्त्रा एकादशेरिताः ॥

। श्रीमन्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे चतुर्थप्रपाठके

द्वितीयोऽनुवाकः ॥ २ ॥

(अथ तृतीयाष्टके चतुर्थप्रपाठके तृतीयोऽनुवाकः) ।

इ॒मे वै स॒हाऽऽस्तां॑ ते वा॒युर्व॑वा॒त्ते गर्भ॑-
म॒दधा॑तां॒ तꣳ सोमः॑ प्रा॒जंन॑य॒दग्नि॑र॒ग्रस॑त स॒ पुं॒तं
प्र॒जाप॑तिरा॒ग्नेय॑म॒ष्टाकं॑ पा॒लम॑पश्य॒त्तं नि॑र॒वप॑त्ते-
नै॒वैन॑म॒ग्नेर॑धि नि॒र॒क्रीणा॑त्तस्मा॒दप्य॑न्यदे॒वत्या॑-
मा॒लभ॑मान आ॒ग्नेय॑म॒ष्टाकं॑ पा॒लं पु॑रस्ता॒न्निर्व॑पे-
द॒ग्नेर॑वैना॒मधि॑ नि॒ष्क्री॑याऽऽ ल॒भते॑ यत् (१)
वा॒युर्व॑वा॒त्तस्मा॑द्वा॒यव्या॑ य॒दिमे॑ गर्भ॑म॒दधा॑तां
तस्मा॑द्वा॒वापृ॑थि॒व्या य॑त्सोमः॑ प्रा॒जंन॑य॒दग्नि॑र॒ग्रस॑त तस्मा॑द॒ग्नीषो॑धीया य॒दन॑योर्वि॒यत्यो॑र्वा-
ग॒र्वद॑त्तस्मात्स॒ारस्व॑ती यत्प्र॒जाप॑तिर॒ग्नेर॑धि नि॒-
र॒क्रीणा॑त्तस्मात्प्रा॒जाप॑त्या सा वा ए॒षा सर्व॑दे॒-
व॒स्या य॒दजा॑ व॒शा वा॑य॒व्यामा॑ ल॒भेत॑ भूति॒-
का॒मो वा॒युर्वै॑ क्षेपि॒ष्ठा दे॒वता॑ वा॒युमे॒व स्वेन॑
(२) भा॒गधे॒येनो॑प॒ धाव॑ति स ए॒वैवं॑ भूतिं
ग॒मय॑ति द्या॒वापृ॑थि॒व्यामा॑ ल॒भेत॑ कृ॒षमा॑णः
श्र॒तिष्ठा॑का॒मो दि॒व ए॒वास्मै॑ प॒र्जन्यो॑ व॒र्षति॑

व्यस्यामोषधयो रोहन्ति समर्धुकमस्य सस्यं
 भवत्यग्नीषोमीयामा लभेत यः कामयेताञ्ज-
 वानञ्नादः स्यामित्यग्निनैवाञ्जमव रुन्धे सोमे-
 नाञ्जाद्यमञ्जवानेवाञ्जादो भवति सारस्वतीमा
 लभेत यः (३) ईश्वरो वाचो वदिनोः सन्वा-
 चं न वदेद्वाग्वै सरस्वती सरस्वतीमेव स्वेन
 भागधेयेनोषं धावति सैवास्मिन्वाचं दधाति
 प्राजापत्यामा लभेत यः कामयेतानभिजित-
 मभि जयेयमिति प्रजापतिः सर्वा देवता देव-
 ताभिरेवानभिजितमभि जयति वायव्ययोपा-
 करोति वायोरेवैनामवरुध्याऽऽ लभेत आकू-
 त्यै त्वा कामाय त्वा (४) इत्याह यथाय-
 जुरेवैतत्किंकिटाकारं जुहोति किंकिटाकारेण वै
 ग्राम्याः पशवो रमन्ते प्राऽऽरण्याः पतन्ति य-
 त्किंकिटाकारं जुहोति ग्राम्याणां पशूनां धृत्यै
 पर्यग्नौ क्रियमाणे जुहोति जीवन्तीमेवैनां सु-
 वर्गं लोकं गमयति त्वं तुरीया वशिनी वशाऽ-
 सीत्याह देवत्रैवैनां गमयति सत्याः सन्तु यज-
 मानस्य कामा इत्याहैष वै कामः (५) यज-
 मानस्य यदनर्ति उद्वचं गच्छति तस्मादेवमा-
 हाजाऽसि रयिष्ठेत्याहैष्वैवैनां लोकेषु प्रति
 षापयति दिवि ते बृहद्गा इत्याह सुवर्गं एवा-
 स्मै लोके ज्योतिर्दधाति तन्तुं तन्वन् रजसो

(काम्यपञ्चालम्भनविधिः)

भानुमन्विहीत्याहेमानेवास्मै लोकाञ्ज्योतिष्म
तः करोत्यनुल्बणं वयत जोगुवामप इति
(६) आह यदेव यज्ञ उल्बणं क्रियते तस्यै-
वैषा शान्तिर्मनुर्भव जनया दैव्यं जनमित्याह
मानव्यो वै प्रजास्ता एवाऽऽद्याः कुरुते मनसो
हविरसीत्याह स्वगाकृत्यै गात्राणां ते गात्रमा-
जो भूयास्मेत्याहाऽऽशिषमेवैतामा शास्ते तस्यै
वा एतस्या एकमेवाद्वयजनं यदालब्धाया-
मभ्रः (७) भवति यदालब्धायामभ्रः स्या-
दप्सु वा प्रवेशयेत्सर्वी वा प्राश्नीयाद्यदप्सु
प्रवेशयेद्यज्ञवेशनं कुर्यात्सर्वमिव प्राश्नीयादि-
न्द्रियमेवाऽऽत्मन्धत्ते सा वा एषा त्रयाणामे-
वावरुद्धा संवत्सरसदः सहस्रयाजिनो गृहमे-
धिनस्त एवैतया यजेरन्तेषामेवैषाऽऽप्ता (८) ॥

(यस्त्वेन सारस्वतीमा लभेत यः कामाय त्वा कामोऽप
इत्यभ्रो द्विचत्वारिंशच्च) ।

इति कृष्णयजुर्वेदीयतैत्तिरीयसंहितायां तृतीयाष्टके
चतुर्थप्रपाठके तृतीयोऽनुवाकः ॥ ३ ॥

(काम्यपञ्चालम्भनविधिः)

(अथ तृतीयकाण्डे चतुर्थप्रपाठके तृतीयोऽनुवाकः) ।

मन्त्राः काम्यपञ्चोत्तर द्वितीये समुद्दिष्टाः ।

अथ तृतीये तद्विभिरुच्यते । तत्राऽऽशौ तं पशुमालभमानस्य पूर्वं कर्तव्यमष्टा-
कपालं पुरोहदाशं विधातुं प्रस्तौति—

इमे वै सहोति । इमे द्यावापृथिव्यौ पुरा सहाऽऽस्तामवियुक्ते अभूताम् ।
ते च सहस्थिते उभे वासुर्व्यवाद्यियुक्ते अकरोत् । ते' च पुनर्वापुना संपरिष्वक्ते
सत्यौ वशात्पुं गर्भं धारितवत्यौ । तं च गर्भं सोम उत्कर्षादजनयत् । उत्पादितं
तमेतमभिर्मतितवान् । ततः प्रजापतिरभेरुत्कोचरूपेण पुरोडाशं निरूप्य तस्मा-
दभेरेतां वशां निष्क्रीतवान् । इदानीं विधत्ते—

तस्मादपमिति । यस्मादग्नेः सकाशात्प्रजापतिना वशा निष्क्रीता तस्माद्वशा-
या यद्यप्यग्नेरन्या देवता तथाऽपि तदालम्भात्पूर्वमाग्नेयं पुरोडाशं कुर्यात् । तेन
पुरोडाशेनाग्नेः सकाशाद्वशां निष्क्रीय तदालम्भे प्रवृत्तो भवति ।

कासावन्यदेवत्येत्याकाङ्क्षायां तद्योग्यान्देवताविशेषान्दशयति—

यद्वायुर्व्यवाहिति । कारकत्वस्य पूर्वं दर्शितत्वात्तत्तद्देवतात्वं युक्तम् । संश्लिष्टे
वावापृथिव्यौ यदा वियुज्येते तदा वेणुदलविभागध्वनिः समुत्पन्नस्तादृशं
वाचो वदनम् । तस्मादुपकारित्वात्तत्स्वत्यत्र देवता । तदेवं वायुवावापृथिव्यग्नी-
षोमत्तरस्वतीप्रजापतीनामथ देवतात्वात्तेषामजा वन्ध्या सर्वदेवत्येत्युच्यते । तत्रै-
श्वर्यसिद्धये देवताविशेषं विधत्ते—

वायव्यामेति । कृषीवलस्य सस्यसमुद्धिरूपां प्रतिष्ठां कामयमानस्य देवतां विधत्ते—

यावांपृथिव्यामेति । विविधं रोहन्त्युत्पद्यन्ते । ततोऽस्य यजमानस्य तत्स्यं
सम्राडिशीलं भवति ।

अन्नसमृद्धिं तद्भोगसामर्थ्यं च कामयमानस्य देवतां विधत्ते—

अग्नीषोमीयामेति । अन्नाद्यमन्नभक्षणसामर्थ्यम् ।

राजादिसभारञ्जनयोग्यां वाचं कामयमानस्य देवतां विधत्ते—

सारस्वतमिति । वेदशास्त्रपारगतत्वाद्वाचं वदितुं समर्थः सन्नपि तत्राक-
 म्पादिप्रतिबन्धेन यो न वेदेनस्यायं विधिः ।

(काम्यपश्वालम्भनविधिः)

यत्फलमुपायान्तरेण न संपादितं तत्संपादनकामस्य देवतां विधत्ते—

प्राजापत्यामेति । आ वायो भूषेत्येतामृचं विनियुङ्क्ते—

वायव्ययेति । एनां वशामवरुध्य संपाद्य । होममन्त्राणां स्पष्टार्थतां दर्शयति—

आकूत्यै त्वेति । जिह्वाग्राकुञ्चननिष्पाद्याः पशुप्रिया ये ध्वनिविशेषास्तत्पूर्वकं होमं विधत्ते—

किंकिटाकारमिति । आकूत्या इति मन्त्रमुच्चार्य जिह्वाग्रेण ध्वनिविशेषं कृत्वा पश्चाज्जुहुयात् । तेन ध्वनिना गोमहिषादयो ग्राम्याः पशवः क्रीडन्ते । आरण्यान्तु मृगाः प्रकर्षेण पलायन्ते । अतोऽयं ध्वनिग्राम्यपशुधत्कैर्भवति ।

अस्याऽऽज्ञाहोमस्य कालं विधत्ते—

पर्यग्राविति । उत्सुकेन पशोः प्रदक्षिणावृत्तिः पर्यग्निकरणं तद्यदाऽनुष्ठीयते तदैवायं होमस्तथा सति जीवनयुक्तामनां स्वर्गं प्रापयति । मन्त्रेषु मनआदीनां प्राजापत्यादिषु हनत्वाभिधानात् ।

नयमानपश्चनुमन्त्रणमन्त्रे देवान्गच्छेत्पस्याभिप्रायं दर्शयति—

सत्याः सन्तिवति । अयं यज्ञोऽनार्तो विभ्ररहित उद्वयमुत्तमामृचं समाप्तिं गच्छतीति यदेष पथ यजमानस्य मुख्यः कामस्तत्समाप्त्या फलस्यावश्यंभावात् । तस्मादध्वर्युः कामाः सत्याः सन्तिवत्येवं ब्रूते ।

हन्यमानानुमन्त्रणमन्त्रे पृथिव्यां सीदेत्यादेस्तात्पर्यं दर्शयति—

अजाऽसि रयिष्टेति । चरमस्य मन्त्रभागस्य तात्पर्यं दर्शयति—

दिवि ते बृहादिति । अस्मै यजमानार्थं स्वर्गं प्रकाशमुत्पादयति । वषाहोमन्त्रे पथ इति लोका विवक्षिता इति दर्शयति ।

तन्तुं तन्वाञ्जिति । हविर्होममन्त्रस्य तात्पर्यं दर्शयति—

अनुत्बणमिति । विधिमतिक्रम्यानुष्ठितमङ्गमुत्बणम् । अनुत्बणशब्दोच्चारणेन तस्य शान्तिर्भवति । तस्य मन्त्रस्योत्तरभागे मनुशब्दप्रयोगस्य तात्पर्यमाह—

मनुर्भवेति । स्वायम्भुवस्य मनोः प्रजापतिरूपत्वात्प्रजापतिसृष्टा दैव्यतनादयः सर्वाः प्रजा मानव्यो भवन्ति । अतोऽनेन मन्त्रभागेन (ण) ताः

(काम्यपञ्चालम्भनविधिः)

सर्वा आद्या भोग्याः कुरुते । हविःशेषप्राशनमन्त्र(म्ने) [हविःशेष]-
स्योदरगन्ध(त्वं) कर्तुं मनःशब्दप्रयोग इति दर्शयति—

मनसो हविरसीति । तस्मिन्मन्त्र उत्तरभागस्याऽऽशीःपरत्वं दर्शयति—

गान्त्राणामिति । एतस्या वशाया आलम्भे वर्जनीयं दिनं दर्शयति—

तस्यै वा इति । अस्यां वशायापालब्धायां सत्यां गगने मेघावरणेन
षड्दुर्दिनं भवति तदेवैकं दिनमेतस्या वशाया देवयागानर्हम् । तस्माद्यदा मेघो
न भविष्यतीति निश्चयो मनसि जायते तदानीमवैतामालमेत ।

तथा कृतेऽपि प्रमादादपदर्शने सति नैमित्तिकं प्रयोगविशेषमाह—

यद्वालब्धायामिति । तत्र जलप्रवेशः पूर्वः पक्षः । सर्वस्याः प्राशनं
राजान्तः । तदुभयं स्पष्टी करोति—

यदप्सु प्रवेशयेदिति । यज्ञवेशसं यज्ञविघातम् । यजमानः सर्वप्राशनेने-
न्द्रियमात्मानि धारयति । एतदेवाभिमेत्य सूत्रकारेणोक्तम्—सर्वा वा यजमान
एवान्वहं प्राश्नीयादिति । एतस्यां वशायां मुख्याधिकारिणो दर्शयति—

सा वा एषेति । सेयं वशा त्रयाणामेवाधिकारिणामधीता । कस्य
कस्येति तदुच्यते—गवामयनादिरूपं संवत्सरसत्रं योऽनुतिष्ठति सोऽयं संव-
त्सरसत्रस्य । सहस्रसंख्याकदाक्षिणायुक्तेन यज्ञेन यो यजते सोऽयं सहस्र-
याणी यस्य । संवत्सरसदर्वाचीनेष्वपि सत्रेषु यो गृहपतित्वेन दीक्षितो भवति
सोऽयं गृहमेधी तस्य । न एव त्रयोऽधिकारिण एतया वशाया यज्ञे-
रस्तेषामेवासां युक्तम् ।

इति श्री सायणाचार्यविरचिते माधवीये वेदार्थप्रकाशे लृष्णयजुर्वेदी-

यज्ञे तृतीयकाण्डे चतुर्थप्रपाठके

तृतीयोऽनुशाकः ॥ ३ ॥

(अयारूयमन्त्रहोमाभिधानम्)

(अथ तृतीयाष्टके चतुर्थप्रपाठके चतुर्थोऽनुवाकः) ।

चित्तं च चित्तिश्चाऽऽकूतं चाऽऽकूतिश्च वि-
ज्ञातं च विज्ञानं च मनश्च शक्नोति दृष्टिश्च
पूर्णमासश्च बृहच्च रथं तरं च प्रजापतिजं या-
निन्द्राय वृष्णे प्रायच्छदुग्रः पृतनाज्येषु तस्मै
विशः समनमन्त सर्वा स उग्रः स हि हव्यो
बभूव देवासुराः संयत्ता आसन्तस् इन्द्रः प्रजा-
पतिमुपाधावत्तस्मा एताञ्जयान्प्रायच्छत्तान-
जुहोत्ततो वै देवा असुरानजयन् यदजयन्तज्ज-
यानां जयत्व * स्पर्धमानेनैते होतव्या जयत्येष
तां पृतनाम् (१) ॥

(उप षड्विंशतिश्च) ।

इति कृष्णयजुर्वेदीयतैत्तिरीयसंहितायां तृतीयाष्टके
चतुर्थप्रपाठके चतुर्थोऽनुवाकः ॥ ४ ॥

(अथ तृतीयकण्डे चतुर्थप्रपाठके चतुर्थोऽनुवाकः) ।

अजा वशा या तु काम्या तद्विधिः स्यात्तृतीयके ।

अथ यदुक्तं सूत्रकारेण—“ जयानभ्यातानान्सहभूत इति ब्राह्मणव्याख्याता
अस्मिन्ब्रह्मन्वित्यभ्यातानेष्वनुवर्जति ” इति । तत्र चतुर्थानुवाके अजा
वश्यन्ते । तत्राऽऽदौ जयसंज्ञकांस्त्रयोदश मन्त्रान्पठति—

चित्तं च चित्तिश्चेति । सामान्याकारेण निर्विकल्पकज्ञानेन प्रतीतं
वस्तु चित्तम् । वक्ष्यमाणोपेक्षया तमुच्चयार्थश्चशब्दः । इदं चित्तं मयि ममा-
स्तिषति शेषः । एवमुत्तरत्र योज्यम् । चित्तिर्निर्विकल्पकज्ञानम् । आकूतं
संकल्पितं वस्तु । आकूतिः संज्ञा । चित्तं चित्तिश्चेति निश्चितं

(अभ्यातानमन्त्राभिधानम्)

वस्तु । विज्ञान तन्निश्चयः । मनो ज्ञानसाधनमन्तःकरणम् । शक्तीश्वक्षुरादि-
बाह्येन्द्रियशक्तयः । दर्शपूर्णमासौ यागविशेषौ । बृहद्रथंतेर सामनी ।
पृतनाज्येषु सङ्ग्रामाभिगमनेषुमः प्रजापतिर्वृष्णे वर्षयित्र इन्द्राय जयाञ्जयहे-
तुमन्त्रानेतान्प्रायश्छत् । तस्मा इन्द्राय विशः प्रजाः सर्वाः समनमन्त
सम्पगानता विधेया अभवन् । स चेन्द्रः स्वासु प्रजासूयः शिक्षकोऽभवत् ।
हि यस्मात्स इन्द्रो हव्यो होमयोग्यो बभूव तत्तस्मिन्निन्द्रे प्रजापतेरनुग्रहो
युक्तः । अथैतैर्मन्त्रैर्होमं विधातुं प्रस्तौति--

देवासुराः संयत्ता इति । जयन्त्येभिरिति जयाः । अथ विधत्ते-
स्पर्धमानेनेति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे चतुर्थप्रपाठके

चतुर्थाऽनुवाकः ॥ ४ ॥

(अथ तृतीयाष्टके चतुर्थप्रपाठके पञ्चमोऽनुवाकः) ।

अग्निर्भूतानामधिपतिः स माऽवात्विन्द्रो
ज्येष्ठानां यमः पृथिव्या वायुरन्तरिक्षस्य सूर्यो
दिवश्चन्द्रमा नक्षत्राणां बृहस्पतिर्ब्रह्मणो मित्रः
सत्यानां वरुणोऽपाः समुद्रः स्रोत्यानामन्न-
साम्राज्यानामधिपति तन्माऽवतु सोम ओष-
धीनाः सविता प्रसवानाः रुद्रः पशूनां त्वष्टा
रूपाणां विष्णुः पर्वतानां मरुतो गणानामधि-
पतयस्ते माऽवन्तु पितरः पितामहाः परेऽवरे
ततास्ततामहा इह माऽवत । अस्मिन्ब्रह्म-

(अभ्यातानमन्त्राभिधानम्)

स्मिन्क्षेत्रस्यामाशिव्यस्यां पुरोधायामस्मिन्क्षेत्र-

मैत्रस्यां देवहृत्याम् (१) ॥

(अथरे. सप्तदश च)

इति कृष्णयजुर्वेदीयतत्तिरीयसंहितायां तृतीयोऽङ्कः

चतुर्थप्रपाठके पञ्चमांशुवाकः ॥ ५ ॥

(अथ तृतीयकाण्डे चतुर्थप्रपाठके पञ्चमांशुवाकः) ।

जयारुमन्त्रतद्धोमाश्चतुर्थे समुदाहिताः ।

अथ पञ्चरेऽभ्याताना उच्यन्ते । तन्मैत्र्याठस्तु—

अग्निभूतानामिति । अयमाग्निभूतानां प्राणिनां गधिपतिः स्वामी । स तादृशो मामवतु । अधिपतिः स मां स्ववित्वेन तत्तुष्टये वक्ष्यमाणेषु पृथगन्तेषु वाक्यशेषत्वेनानुवर्तते । ज्येष्ठानां वृद्धतमानां लोकपालानामिन्द्रोऽधिपतिः । यमशब्देनाग्निविशेष उच्यते । अग्निर्वायु यम इति श्रुत्यन्तरात् । अग्निवायुसूर्यचन्द्रबृहस्पतयः पृथिव्यन्तरिक्षद्युनक्षत्रब्राह्मणज तीनामाधिपतयः प्रसिद्धाः । मित्रः सत्यवचनानामधिपतिः । वैरुणः कूर्पादिगन्तानां स्थिराणां मर्त्यानां अधिपतिः । समुद्रः स्रोत्यानां नदीप्रवाहगतानामपामधिपतिः । अन्नं साम्राज्यानां सार्वभौमराजभोग्यानां द्रव्याणां स्वामी । अनुवर्त्यमानस्य लिङ्गव्यत्यये द्योतयितुमाधिपति तन्मा स्ववित्व्याम्नोतिम् । सोमसवितुरुद्रं त्वष्टार ओषधयनुज्ञाप शरूपाणामधिपतयः प्रसिद्धाः । विष्णुः पर्वतानां गोविधेनादीनामाधिपतिः । परुतो गणानामादित्यवस्वादिगणदेवानां स्वामिनः । अत्रानुषज्यमानस्य वचनव्यत्यये द्योतयितुमाधिपतयस्ते मां स्ववित्वेन्याम्नोतिम् । पितर इत्यादीनि यजुर्वेदाणि पदानि । पेतुपितामहशब्दौ जीवद्विषयौ । ततततामहशब्दौ मृतविषयौ । सपिण्डता तु [रुषात्सप्तमादिनिवर्तते । ततः सप्तमावुर्ध्वं ये विपलुकास्ते परे । ततोऽर्वाचिनाः निरुक्ता अवरे । हे पित्रादयो ययमिहैव तेषु तेषु विषयेषु मामवत रक्षत । न कुत्रेति तदुच्यते—अस्मिन्ब्रह्मणस्यां ब्राह्मणजातावस्मिन्क्षेत्रेऽस्यामाशिव्या-

* सवेषुस्तकेषु पशुस्वरूपाणामिति वर्तते तन्नामादिकम् ।

ज्ञातनीये प्रजापत्यादिरूपेऽस्मिन्कलेऽस्यां पुरोध्यायां पुरस्करणरूपेऽस्मिन्माधान्येऽ-
स्मिन्कर्माणि क्रियमाणेऽस्मिन्नुष्ठानाविशेषेऽस्यां देवहूत्यां देवान्प्रति यदेतदस्मदी-
यमाह्वानं तस्मिन्नाह्वाने । एतेषु सर्वेषु विषयेषु मां रक्षत । पितर इत्यादिके
श्रममन्त्रे सामान्नातर्मास्मिन्ब्रह्मन्नित्यादिकं पूर्वेषु सप्तदशमन्त्रेष्वनुषञ्जनीयम् ।
तथा सत्यमिर्भूतानामधिपतिः स माऽवत्वस्मिन्ब्रह्मन्निन्द्रो ज्येष्ठानामधिपतिः स
माऽवत्वस्मिन्ब्रह्मन्, इत्येवं सर्वत्र पाठः संपद्यते ॥

इति श्रीमत्सायणाचार्यविरचिते माधमीये वेदार्थप्रकाशे कृष्णयजुर्वेदीयैत-
त्तिरीयसंहिताभाष्ये तृतीयकाण्डे चतुर्थप्रपाठके पञ्चमोऽनुवाकः ॥ ५ ॥

(अथ तृतीयाष्टके चतुर्थप्रपाठके षष्ठोऽनुवाकः) ।

दे॒वा वै यद्य॒ज्ञेऽकुर्व॑त॒ तदसु॑रा अकुर्व॑त॒ ते
दे॒वा ए॒तान॑भ्या॒ताना॑न॒पश्य॑न्तान॒भ्यात॑न्वत॒ य-
दे॒वानां॑ कर्मा॑ऽऽसी॒दाध्य॑त॒ तद्यदसु॑राणा॒ न
तदा॑ध्य॒त येन॑ क॒र्मेण॑र्त्से॒त्तत्र॑ होत॒व्या ऋ॒ध्नो-
त्ये॒व तेन॑ क॒र्मणा॑ यद्वि॒श्वे दे॒वाः स॒मभ॑रन्त॒स्मा-
द॒भ्याता॑ना वै॒श्वदे॒वा यत्प्र॒जाप॑तिर्ज॒यान्प्राय॑-
च्छ॒त्तस्मा॑ज्जयाः प्राजाप॒त्याः (१) यद्रा॑ष्ट्र-
भृ॒द्धी रा॒ष्ट्रमा॑ऽद॒दत् तद्रा॑ष्ट्रभृ॒ताः रा॒ष्ट्रभृ॑त्त्वं ते
दे॒वा अ॑भ्या॒तानै॑रसु॒रान॑भ्यात॒न्वत॒ जयै॑रजयन्रा-
ष्ट्रभृ॒द्धी रा॒ष्ट्रमा॑ऽद॒दत् यदे॒वा अ॑भ्या॒तानै॑रसु॒रा-
न॑भ्यात॒न्वत॒ तद॑भ्या॒ताना॑नाम॒भ्याता॑नत्वं य-
ज्जयै॑रज॒यन्त॑ज्जायानां जय॒त्वं यद्रा॑ष्ट्रभृ॒द्धी रा॒ष्ट्र-
मा॑ऽद॒दत् तद्रा॑ष्ट्रभृ॒ताः रा॒ष्ट्रभृ॑त्त्वं ततो॑ दे॒वा
अ॒भव॑न्पराऽसु॒रा यो भ्रात॑व्यवान्त्स्यात्स ए॒ता-

(अभ्यातानहोमाभिधानम्)

अजुहुयादभ्यातानैरेव भ्रातृव्यानभ्यातनुते जयै-
र्जयति राष्ट्रभृद्धीं राष्ट्रमा दत्ते भवत्यात्मना
पराऽस्य भ्रातृव्यो भवति ॥ २) ॥

(प्राजापत्याः सोऽष्टादश च) ।

इति कृष्णयजुर्वेदीयतैत्तिरीयसंहितायां तृतीयाष्टके
चतुर्थप्रपाठके षष्ठोऽनुवाकः ॥ ६ ॥

अभ्यातानाभिधा मन्त्राः पञ्चमे समुदीरिताः ।

अथ षष्ठे तद्धोमविधिरभिधीयते । तत्र होमं विधातुं प्रस्तौति—

देवा वै यदिति । अभ्यातानाख्यान्मन्त्रान्कर्मसमृद्धिहेतून्द्वा तानाभिधु-
रूपेणाऽऽनीय देवा अजुहवुस्तेन देवानां कर्म समृद्धमासीत् । तद्धोमाभा-
वादसुराणां कर्म न समृद्धम् । अथ विधत्ते—

येन कर्मणेति । इत्सेद्वाद्धिभिच्छेत् । ऋध्नोत्येव समृद्धिं प्राप्नोत्येव ।

अथ भ्रातृव्यंवतः समुच्चितानामभ्यातानजयराष्ट्रभृतां होमं विधत्ते—

यद्विश्वे देवा इति । यस्मात्सर्वेऽपि देवाः पूर्वोक्तप्रकारेणाभ्यातानमन्त्रा-
न्मन्त्रभरन्संपादितवन्तस्तस्मादेते वैश्वदेवा इत्युच्यन्ते । यस्मात्प्राजापतिर्जवा-
निन्द्राय प्रायच्छत्तस्मात्ते प्राजापत्या इत्युच्यन्ते । यस्मादुपरितनानुवाकाभ्यां
राष्ट्रभृत्तैर्ज्ञैर्कर्मैर्नैरसुरसंबन्धिराष्ट्रं देवाः स्वीकृतवन्तस्तस्मात्ते राष्ट्रभृत उच्यन्ते ।
देवास्तु प्रथममभ्यातानैरसुरान्वशीकृत्य जयैर्विनष्टैर्धर्यान्कृत्वा राष्ट्रभृद्भिस्तदीयं
मिवास्तस्थानमपहतवन्तः । अभ्यातन्वत एभिरित्यभ्यातानत्वम् । जयन्त्येभिरिति
जयत्वम् । राष्ट्रं भ्रियते स्वी क्रियत एभिरिति राष्ट्रभृत्त्वम् । समुच्चितैरेतैस्त्रिभिर्हो-
मैर्देवा विजयिनोऽभवन् । असुरास्तु पराभूताः । अथ विधत्ते—

यो भ्रातृव्यवानिति । अभ्याततिर्वशीकारः । जयोऽन्यदीयैर्धर्यनाश-
नम् । राष्ट्रादानं तदीयभूमेरपहारः । तन्निविधफलसिद्ध्यर्थं त्रिविधान्तमश्नित्य
अजुहुयात् ।

अथ मीमांसा ।

तृतीयप्रपाठस्य चतुर्थपाठे चिन्तितम्—

येनेर्सेत्कर्मणा तत्र जुहोमोऽखिलर्यता ।

वैदिकेष्वेव वा सर्वगेषोऽसंकोचकत्वतः ॥

होम आहवनीये स्यात्कृष्यादिषु न सोऽस्ति हि ।

तेनानारभ्यपाठोऽपि वैदिकेष्वेव ते जयाः ॥

अनारभ्य श्रूयते—“येन कर्भुणेर्सेत्तत्र जगत्पुण्ड्रयात्तद्वदाष्टभूतो जुहोत्य-
भ्यातानाञ्जुहोति” इति । ईर्सेद्विगिच्छेत् । चितं च स्वाहेत्यादयो जयाः ।
ऋताषाडित्यादयो राष्ट्रभूतः । अग्निर्भूतानामित्यादयोऽभ्यातानाः । तत्र वैदिक-
कर्मणीव लौकिककृष्यादिकर्मण्यप्युद्धेरिष्यमाणत्वात्संकोचे कारणाभावाज्जया-
दिहोमः सर्वगेष इति चेन्मैदम् । यदाहवनीये *जुहोति तेन सोऽस्याभीष्टः
स्मृतः इति वाक्येन होममुद्दिश्याऽऽहवनीयविधानात्कृष्यदौ तदभावाद्वैदिके-
ष्वेव जयादिहोमः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तृतीयकाण्डे तृतीयपाठके चतुर्थप्रपाठके

पञ्चोऽनुवाकः ॥ ६ ॥

(अथ तृतीयपाठके चतुर्थप्रपाठके सप्तमोऽनुवाकः) ।

ऋताषाडुतधाभाऽग्निर्गन्धर्वस्तस्यौषधंयोऽ-

न्तरस ऊर्जो नाम स इदं ब्रह्म क्षत्रं पातु ता

इदं ब्रह्म क्षत्रं पान्तु तस्मै स्वाहा ताभ्यः

स्वाहा संहितो विश्वसामा सूर्यो गन्धर्व-

स्तस्य मरीचयोऽन्तरस आयुवः सुपन्नः सूर्य-

रश्मिश्चन्द्रमा गन्धर्वस्तस्य नक्षत्राण्यन्तरसो

(राष्ट्रभेन्मन्त्राभिधानम्)

बे॒कुर॒यो भु॒ज्युः सु॒पर्णो॒ यज्ञो॒ गन्ध॒र्वस्त॒स्य
 दक्षि॒णा अ॒प्सर॑सः स्त॒वाः प्र॒जाप॑तिर्वि॒श्वक॑र्मा
 मनः (१) गन्ध॒र्वस्त॒स्य क॑र्मा॒न्यप्सर॑सो
 वह॒नय॑ इ॒षिरो॒ विश्व॑व्य॒चा वा॒तो गन्ध॒र्वस्त॒-
 स्याऽऽपोऽप्सर॑सो मु॒दा भु॒वन॑स्य प॒ते यस्य॑
 त उ॒परि॑ गु॒हा इ॒ह च॑ । स नो॑ रा॒स्वाज्या॑निः
 रा॒त्यस्पोष॑ सु॒वीर्य॑ संवत्स॒रीणा॑ स्व॒स्तिम् ।
 पर॒मेष्ठ्य॑धि॒पति॑र्मृ॒त्युर्गन्ध॒र्वस्त॒स्य वि॒श्वम॑प्स॒-
 रसो॒ भुवः॑ सु॒क्षितिः॑ सु॒भूति॑र्भद्र॒कृत॑सु॒र्वान्प॒र्जन्यो॑
 गन्ध॒र्वस्त॒स्य वि॒द्युतो॑ऽप्सर॑सो रु॒चो दू॒रेहे॑तिर॒-
 मूढ॑यः (२) मृ॒त्युर्गन्ध॒र्वस्त॒स्य प्र॒जा अ॒प्स॒-
 रसो॒ भीरु॑व॒श्चारुः॑ कृ॒पण॑का॒शी का॒मो गन्ध॒र्वस्त॒-
 स्याऽऽध॒योऽप्सर॑सः शोच॑य॒न्तीना॑म॒ स इ॒दं
 ब्रह्म॑ क्ष॒त्रं पा॑तु ता इ॒दं ब्रह्म॑ क्ष॒त्रं पा॑न्तु तस्मै
 स्वाहा॒ ताभ्यः॑ स्वाहा॒ स नो॑ भु॒वन॑स्य प॒ते
 यस्य॑ त उ॒परि॑ गु॒हा इ॒ह च॑ । उ॒रु ब्रह्म॑णेऽस्मै
 क्ष॒त्राय॑ म॒हि श॒र्म यच्छ॑ (३) ।

(मनोऽमूढयः षट्त्वारिंशच्च) ।

इति ऋणयजुर्वेदीयतैत्तिरीयसंहितायां तृतीयाष्टके
 चतुर्थप्रपाठके सप्तमोऽनुवाकः ॥ ७ ॥

(अथ तृतीयकाण्डे चतुर्थपपाठके सप्तमोऽनुवाकः) ।

अभ्याताना जयै राष्ट्रभुद्भिः षष्ठे तु वार्णिताः ।

अथ सप्तमे राष्ट्रभून्मन्त्रा उच्यन्ते । तेषां विनियोगविशेषमग्निकाण्डे सूत्र-
कारो दर्शयति—“ षड्भिः पर्यायैर्द्वादश राष्ट्रभूतो जुहोत्युताषाडुतधामेति
पर्यायमनुव्रत्य तस्मै स्वाहेति प्रथमाहुतिं जुहोति ताभ्यः स्वाहेत्युत्तरामेवभितरा-
न्यश्च पर्यायान्विभजति भुवनस्य पत इति पर्यायाणां सप्तम्याहुतीनां त्रयो-
दशेतेन व्याख्यातं भुवनस्य पत इति रथमुखे पञ्चाऽऽहुतीर्जुहोति दश वा ”
इति । अत्राऽऽद्येषु षट्पर्यायेषु प्रथमं पर्यायमाह—

ऋताषाडिति । ऋतेन सत्येन सह सर्वमनृतमभिवर्तीत्युताषाट् । ऋतश-
ब्दवाच्यं धाम स्थानं यस्यासावृतधामा । तादृशोऽग्निनामकः कश्चिद्गन्धर्वस्तस्यौ-
षधिदेवता अप्सरसः प्रियभार्याः । ऊर्ज इति तासां नामधेयम् । ऊर्जयन्ति बल-
वन्तं प्राणवन्तं वा कुर्वन्तीत्यूर्जः । स गन्धर्व इदं ब्रह्म बृहत्क्षत्रं फलसमर्थमिदं
कर्म हविर्वा पातु रक्षतु फलपर्यवसन्नं करोतु । ताश्चाप्सरस इदं ब्रह्म क्षत्रं च
पान्तु तैश्च रक्षन्तु । तस्मै गन्धर्वाय स्वाहा हुतमस्तु । ताभ्योऽप्सरोभ्य इदं
स्वाहा हुतमस्तु । अथ द्वितीयपर्यायमाह—

संहितो विश्वसामेति । संधीयते सर्वमनुसंधीयतेऽनेनेति संहितः । वि-
श्वानि सामान्यवसितान्यास्मिन्निति विश्वसामा । तादृशः सूर्यनामकः कश्चिद्गन्धर्व-
स्तस्य मरीचिदेवताः प्रिया भार्या आयुव इति तासां नामधेयम् । आयन्ति
शीघ्रमागच्छन्तीत्यायुवः । नाम स इदं ब्रह्मेत्यादिकं सर्वत्रानुषज्जनीयम् । अथ
तृतीयपर्यायमाह—

सुषुम्नः सूर्यरश्मिरिति । शोभनं सुम्नं सुखमस्येति सुषुम्नः । सूर्यस्यैव
रश्मिर्देवतासौ सूर्यरश्मिः । चन्द्रगोनामकः कश्चिद्गन्धर्वस्तस्य नक्षत्रसदृशानि
क्षरीराणि भार्यास्ताश्च चेक्षुरनामिकाः । चित्तविकारहेतुत्वाद्देकुरय इत्युच्यन्ते ।
अथ चतुर्थपर्यायमाह—

भुज्युः सुपर्ण इति । भुनक्ति पालयति विश्वमिति भुज्युः । पक्षिवदाका-
शं यशामित्वात्सुपर्णस्तादृशो यज्ञनामकः कश्चिद्गन्धर्वस्तस्य च दक्षिणारूपा

(राष्ट्रभूमन्त्राभिधानम्)

देवतां भार्यास्ताश्च स्तूयन्त इति व्युत्पत्त्या स्तवा इत्युच्यन्ते । अथ पञ्चमं पर्यायमाह—

प्रजापतिरिति । प्रजानां पालकः प्रजापतिः । विश्वं कर्म करणीयं यस्यासौ विश्वकर्मा । तादृशो मनोनामकः कश्चिद्वन्धर्वस्तस्य च ऋक्तामदेवता भार्यास्ताश्च सौन्दर्यं वहन्तीति वक्ष्य इत्युच्यन्ते । अथ षष्ठं पर्यायमाह—

इषिरो विश्वव्यचा इति । इष्यमाणवस्तुसंपन्नत्वादेषिरः । विश्वं विशेषेणाश्नति गच्छतीति विश्वव्यचाः । तादृशो वातनामकः कश्चिद्वन्धर्वस्तस्याब्देवता भार्यास्ताश्च हर्षयुक्तत्वान्मुदा इत्युच्यन्ते । अथ पर्यायेषु सप्तमं त्रयोदशाहुत्यर्थं मन्त्रमाह—

भुवनस्य पत इति । भुवनस्य सर्वलोकस्य पते हे पालक यस्य तवोपर्यस्त-
रिक्षद्युलोकयोरिह च पृथिव्यां गृहाः सन्ति स त्वं नोऽस्मभ्यमज्यार्नि रास्व वयो-
हान्यभावं देहि । तथा रायस्योषं धनपुष्टिं सुवीर्यं शोभनपुत्रं संवत्सरिणां स्वस्ति
संवत्सरजविनपरिमितां समृद्धिं च देहि । अथोत्तरस्मिन्पर्यायपञ्चके प्रथमं पर्यायमाह—

परमेष्ठ्याधिपतिरिति । परमे सर्वोत्तमस्थाने तिष्ठतीति परमेष्ठी । अधिकत्वेन फलपाताऽधिपतिः । तादृशो मृत्युनामकः कश्चिद्वन्धर्वस्तस्य विश्वाभिमानिन्यो देवता भार्यास्ताश्च भवन्ति सर्वदा वर्तन्त इति भुव इत्युच्यन्ते । अथ द्वितीयं पर्यायमाह—

सुक्षितिः सुभूतिरिति । शोभना क्षितिर्भूमिर्व्यत्यासौ सुक्षितिः । समीचीन-
निवासस्थान इत्यर्थः । शोभना भूत्रिरैष्ट्वं न्यस्यासौ सुभूतिः । भद्रं कल्याणं
यजमानाय करोतीति भद्रकृत् । सुवः स्वाधीनः स्वर्गलोकोऽस्यास्तीति सुवर्गान् ।
तादृशः पर्जन्यनामकः कश्चिद्वन्धर्वस्तस्य च विद्युदेवता भार्यास्ताश्च दीप्यमान-
त्वाद्भुव इत्युच्यन्ते । अथ तृतीयं पर्यायमाह—

दूरेहेतिरिति । दूरेऽप्यवस्थितस्य प्रहारसाधनं हेतिर्यस्यासौ दूरेहेतिः ।
नामश्रवणमात्रेण सुखनिवर्तकत्वादमृडयस्तादृशो मृत्युनामकः कश्चिद्वन्धर्वस्तस्य
प्रजाभिमानिदेवता भार्यास्ताश्च विभ्यति मृत्योरिति भीरुव इत्युच्यन्ते । अ-
चतुर्थं पर्यायमाह—

चारुः कृपणकाशीति । रमणीयचरणोपेतत्वाद्रमणीयशरीरत्वाद्वा चारुः
कृपणेष्विन्द्रियार्थेषु प्रकाशयति मनो दीपयतीति कृपणकाशी । तादृशः काम

(राष्ट्रभून्मन्त्राणां काम्यप्रयोगाभिधानम्)

नामकः अभिद्वन्द्वस्तस्य विषयाभिलाषनिमित्तचित्तक्लेशाभिमानिदेवताभारमत्स्या-
न्वापेक्षितविषयप्राप्त्यभावेन जनाञ्जशोकयुक्ताः कुर्वन्तीति शोचयन्तीरित्युक्तम् ।
नाम तं इदं मन्त्रेत्यादेस्तु सर्वत्रानुवङ्ग्योतनाय पुनः पाठः ।

अथान्न पञ्चमं पर्यायस्त्वं द्वाविंशाहुतिसाधनं मन्त्रमाह—

स भो भुवनस्येति । भुवनस्य सर्वलोकस्य हे पते पालक यस्य तवोप-
स्थितलोकद्वये पृथिव्यां च गृहाः सन्ति स त्वं नोऽस्मभ्यमुरु विपुलं शर्मं सुखं
यच्छ । तथैवास्यै ब्रह्मणे ब्राह्मणजातियुक्ताय क्षत्राय समर्थाय च महि शर्मं
यच्छ महत्सुखं देहि । अत्र विनियोगसंग्रहः—

अथ त्रयोदश जयाभित्तं चेत्यादयः श्रुताः ।

अभिरम्भातानमन्त्रा अष्टादश यथाश्रुताः ॥

कृता राष्ट्रभूतस्तद्वद्द्वाविंशतिरुदीरिताः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये तृतीयकाण्डे चतुर्थप्रपाठके
सप्तमोऽनुवाकः ॥ ७ ॥

(अथ तृतीयाष्टके चतुर्थप्रपाठकेऽष्टमोऽनुवाकः) ।

राष्ट्रकामाय होतव्या राष्ट्रं वै राष्ट्रभूतो
राष्ट्रेणैवास्मै राष्ट्रमव रुन्धे राष्ट्रमेव भवत्या-
त्मने होतव्या राष्ट्रं वै राष्ट्रभूतो राष्ट्रं प्रजा
राष्ट्रं पशवो राष्ट्रं यच्छ्रेष्ठो भवति राष्ट्रैव
राष्ट्रमव रुन्धे वसिष्ठः समानानां भवति ग्राम-
कामाय होतव्या राष्ट्रं वै राष्ट्रभूतो राष्ट्रं
संजाता राष्ट्रैवास्मै राष्ट्रं संजातानव रुन्धे
ग्रामी (१) एव भवत्यधिदेवने जुहोत्यधिदे-
वन एवास्मै संजातानव रुन्धे त एवमव रुन्धे

(सङ्ग्रहभूमन्त्राणां काम्यप्रयोगाभिधानम्)

उप तिष्ठन्ते रथमुख ओजस्कामस्य होतव्या
 ओजा वै राष्ट्रभूत ओजो रथ ओजसैवास्मा
 ओजोऽव रुन्ध ओजस्यैव भवति यो राष्ट्रा-
 दपभूतः स्यात्तस्मै होतव्या यावन्तोऽस्य रथाः
 स्युस्तान्ब्रूयाद्युङ्गध्वमिति राष्ट्रमेवास्मै युनक्ति
 (२) आहुतयो वा एतस्याकलृता यस्य
 राष्ट्रं न कल्पते स्वरथस्य दक्षिणं चक्रं प्रवृष्टं
 नाडीमभि जुहुयादाहुतीरेवास्य कल्पयति ता
 अस्य कल्पमाना राष्ट्रमनु कल्पते सङ्ग्रामे
 संयत्ते होतव्या राष्ट्रं वै राष्ट्रभूतो राष्ट्रे खलु
 वा एते व्यायच्छन्ते ये सङ्ग्रामं संयन्ति
 यस्य पूर्वस्य जुह्वति स एव भवति जयति
 तं सङ्ग्रामं मान्धुक इधमः (३) भवत्यङ्गारा
 एव प्रतिवेष्टमाना अमित्राणामस्य सेनां प्रति
 वेष्टयन्ति य उन्माद्येत्तस्मै होतव्या गन्धर्वा-
 प्सरसो वा एतमुन्मादयन्ति य उन्माद्येत्येते
 खलु वै गन्धर्वाप्सरसो यद्राष्ट्रभूतस्तस्मै
 स्वाहा ताभ्यः स्वाहेति जुहोति तेनैवैनाञ्छ-
 मयति नैर्यगोध औदुम्बर आश्वत्थः प्लाक्ष
 इतीधमो भवत्येते वै गन्धर्वाप्सरसो गृहाः स्व
 एवैनां (४) आयतने शमयत्यभिचरतां
 प्रतिलौमं होतव्याः प्राणानेवास्य प्रतीचः
 प्रति यौति तं ततो येन केन च स्तणुते
 स्वकृत इरिणे जुहोति प्रदरे वैतद्वा अस्यै

निर्ऋतिगृहीतं विऋतिगृहीत एवैनं निर्ऋत्या
 ग्राहयति यद्वाचः कुरं तेन वर्षदकरोति वाच
 एवैनं कुरेण प्र वृश्चति ताजगार्तिमाच्छति यस्य
 कामयेताञ्नाद्यम् (५) आ ददीयेति तस्य
 सभायामुत्तानो निपद्य भुवनस्य पत इति
 तृणानि सं गृह्णीयात्प्रजापतिर्वै भुवनस्य पतिः
 प्रजापतिर्नैवास्यान्नाद्यमा दत्त इदमहममुष्याऽऽ-
 मुष्यायणस्यान्नाद्यं हरामीत्याहान्नाद्यमेवास्य
 हरति षडभिर्हरति षड्वा ऋतवः प्रजापतिर्नै-
 वास्यान्नाद्यमादायर्तवोऽस्मा अनु प्र यच्छन्ति
 (६) यो ज्येष्ठबन्धुरपभूतः स्यात्तः स्थलं स्व-
 साय्यं ब्रह्मौदनं चतुःशरावं पक्त्वा तस्मै
 होतव्या वर्ष्म वै राष्ट्रभूतो वर्ष्म स्थलं वर्ष्म-
 णैवैनं वर्ष्म सुमानानां गमयति चतुःशरावो
 भस्त्रं नदिक्ष्वेव प्रति तिष्ठति क्षीरं भवति रुच-
 मेवास्मिन्दधात्युद्धरति कृतत्वाय सर्पिष्वान्भ-
 वति मेध्यत्वाय चत्वारि आर्षेयाः प्राश्नन्ति दिशा-
 मेव ज्योतिषि जुहोति (७) ।

(ग्रामी युनक्तीधमः स्व एवैनान्नाद्यं यच्छन्त्येकान्नपञ्चाशच्च) ।

इति छण्णयजुर्वेदीयतैत्तिरीयसंहितायां तृतीयाष्टके
 चतुर्थप्रपाठकेऽष्टमोऽनुवाकः ॥ ८ ॥

(राष्ट्रभुन्मन्त्राणां काम्यप्रयोगाभिधानम्)

(अथ तृतीयकाण्डे चतुर्थप्रपाठकेऽष्टमोऽनुवाकः) ।

अनुवाके सप्तमेऽस्मिन्नुक्ता राष्ट्रभूतोऽखिलाः ।

अथाष्टमे तेषां काम्याः प्रयोगा उच्यन्ते । तत्रैकं प्रयोगं विधत्ते—

राष्ट्रकामायेति । य एते पूर्वानुवाकोक्ता राष्ट्रभूतसंज्ञका मन्त्रास्तेषां राष्ट्र-
मासिहेतुत्वाद्वाष्ट्रमित्यपचर्यते । अतस्तन्मन्त्रहोमलक्षणेन राष्ट्रेणैव यजमानार्थ-
मध्वर्युर्भूमिविशेषरूपं राष्ट्रं संपादयति । स च यजमानो राष्ट्रं प्राप्नोत्येव ।
अतो राष्ट्रमासिकामयजमानार्थमेते मन्त्रा होतव्याः ।

अथ प्रजापत्यादिनाऽऽत्मोत्कर्षार्थं तैरेव मन्त्रैर्होमं विधत्ते—

आत्मने होतव्या इति । मन्त्राणां पूर्ववत्साधनत्वाद्वाष्ट्रत्वम् । सत्यपि
भूमिविशेषरूपे राष्ट्रे प्रजापशुभैष्ठ्यानामभावे सति भोगासंभवाद्भूमिवद्भोगहे-
तुत्वेन प्रजादीनामपि राष्ट्रत्वम् । अतो राष्ट्ररूपमन्त्रेण राष्ट्रेण प्रजादिरूपात्सो-
त्कर्षरूपं राष्ट्रमवरुन्धे । तथा सति समानानामन्येषांस्वयमेवातिशयेन निवात-
हेतुर्भवति । अथ ग्रामप्राप्तये होमं विधत्ते—

ग्रामकामायेति । स्वेन सहोत्पन्ना ज्ञातय एकग्रामनिवासिनश्च सजाता-
स्तेषु सर्वेषु सत्सु राष्ट्रं संपूर्णं भवतीति तेषां राष्ट्रत्वमतो मन्त्ररूपेण राष्ट्रेण
सजातरूपं राष्ट्रमवरुन्धे ग्रामस्वामी भवत्येव । तस्य होमस्य देशविशेषं विधत्ते—

अधिदेवन इति । अधिदीव्यग्नित्वात्तत्र क्रीडन्त्यस्मिन्स्थान इत्यधिदेवनं
तत्र होमे सति तस्मिन्नेव स्थाने ये सजाताः समागतास्तान्सर्वानधीनान्करोति ।
ते चाधीनाः सन्त एव सेवन्ते । अथ बललाभाय होमं विधत्ते—

रथमुख इति । रथस्य यदीषाग्रं तन्मेरुपरि धारयित्वा तत्र जुहुयात् ।
राष्ट्रभुन्मन्त्राणां रथस्य च क्रतुहेतुत्वादोजस्त्वम् । अतस्तदुभयरूपेणौजसैव यज-
मानस्य बलमधीनं करोति । ततो बलवान्भवत्येव ।

अथ राष्ट्राद्भ्रष्टस्य तत्प्राप्तये होमं विधत्ते—

यो राष्ट्रादिति । अस्मि राष्ट्रभ्रष्टस्य सतोऽपि यावन्तो रथाः सन्ति तास्त-
र्वाञ्जरैर्योजयध्वामिति प्रैषं ब्रूयात् । अनेन प्रैषेण होमेन चास्मै ब्रह्माय राष्ट्रं
संपादयति ।

यदा लब्धमपि राष्ट्रमिष्टसाधनसमर्थं न भवति तदा प्रयोगविशेषं विधत्ते—

आहुतयो वा इति । न कल्पते भोगे क्षमं यस्य न भवति, एतस्य पूर्वा

(राष्ट्रभुन्मन्त्राणां काम्यप्रयोगाभिधानम्),

आहुतयः स्वकार्षक्षमा न भवन्ति तदानीमथं स्वकीयरथस्य यद्दक्षिणं चक्रं तदग्रेरुपरि धारयित्वा तस्य चक्रस्य रन्धाभिमुखत्वेन जुहुयात् । तदानीमस्याऽऽहुतीः कल्पयत्येव स्वकार्षक्षमा एव करोति । ताश्च क्षमाः सत्यो राष्ट्रं भोगे क्षमं कुर्वन्ति । अतस्ता आहुतीरनु राष्ट्रं क्षमं भवतीत्युच्यते ।

अथ युद्धे प्रवृत्ते जयार्थिनो होमं विधत्ते—

सङ्ग्रामे संयत्त इति । ये युद्धं प्राप्नुवन्ति एते राष्ट्रे निमित्तभूते सति कलहं कुर्वन्ति । तेषां च कलहं कुर्वतां मध्ये प्रथमं होमे प्रवृत्तस्य यस्यैतां राष्ट्रभूतो जह्वति स एव समर्थो भवति न त्वन्यः । समर्थत्वाच्च तं सङ्ग्रामं जङ्गति । श्रौताग्निं प्रज्वलयितुं काष्ठविशेषं विधत्ते—

मान्धुक इध्म इति । मधुकवृक्षस्य संबन्धी काष्ठविशेषो मान्धुकः । तेन प्रत्यभिन्नं पृथग्भिमुपसमाधाय जुहुयात् । तत्र मधुककाष्ठजन्या येऽङ्गारास्त एवास्य यजमानस्य विरोधिपुरुषाणां सेनां प्रत्येकं वेष्टयन्ति । परकीये कटकेऽभिबाधा जायते । पुरुषाणां वा शरीरेषु ज्वरादिसंतापो जायत इत्यर्थः ।

अथोन्मादपरिहाय होमं विधत्ते—

य उन्माद्येदिति । यः पुरुष उन्मत्तो भवत्येतं गन्धर्वाप्सरस एवोन्मत्तं कुर्वन्ति । राष्ट्रभुन्मन्त्राश्च गन्धर्वाप्सरसस्तद्देवत्यत्वाद्गन्धर्वानुद्दिश्य तस्मै स्वाहेति अप्सरस उद्दिश्य ताभ्यः स्वाहेति जुहुयात् । तेन होमेनोभयविधानुन्माद-
भितुञ्जशान्तान्करोति ।

अत्रापि पूर्ववदग्निं प्रज्वालयितुं काष्ठविशेषान्विकल्पितान्दर्शयति—

नैयग्रोध औदुम्बर इति । एते न्यग्रोधादयः । वैशब्दो लोकप्रसिद्धं दर्शयति । अभिचारार्थतयैतद्धोमं विधत्ते—

आभिचरतेति । प्रतिलोममन्त्यादिक्रमेण । अस्याभिचरितस्य प्राणान्प्रतीचः प्राणापानादीन्विपरीतस्थानैः प्रतिपौति प्रतिकूलत्वेन योजयति । ततस्तमनाया-
सेनैव हिनस्ति । देशं विधत्ते—

स्वकृत इरिण इति । ऊषररूपायां सुविररूपायां वा भूमावभिचारदेव-
तायाः स्वस्थाने तमेनं शत्रुं निर्क्रान्त्या तया देवतया ग्राहयति । वायुः क्रूरेण वषट्कारेणैव प्रकर्षेण वृश्चति च्छिनत्ति । ततो सृष्टित्यार्तो भवति ।

शत्रोरन्नाद्यस्यान्नादनशक्तेश्च हरणकामस्य कर्मविशेषं विधत्ते—

(देविकारूपपञ्चाविधविरुत्कर्षकरणपूर्वकबहुविधकाम्यप्रयोगाभिधानम्)

यस्य कामयेतेति । सभायामुत्तानशरीरो निपतितः संस्तुणानि भुवनस्य पत इति संगृहीयात् * । तत्र मन्त्रसंख्यां विधत्ते—

षडभिर्हरतीति । षडभिः स नो भुवनस्य पत इत्यन्तैः ।

परकृतमयवतस्तत्परिहाराय कर्मान्तरं विधत्ते—

यो ज्येष्ठबन्धुरिति । ज्येष्ठबन्धुः सन्योऽपभूतः स्वयं ततो निकृष्टस्तत्पराभूत इति यावत् । तं स्थल उच्चपदेशोऽवसाध्योपवेश्य तस्मै तत्फलसिद्धये होतव्या राष्ट्रभूतः स्थलं च वर्ष्म शरीरमुभयविधेन वर्ष्मणैव यजमानं स्वसमानानां पुरुषाणां शरीरस्थानीयं करोति । असौ शरीरवत्प्रधानभूत इतरे हस्तादिवदुपसर्जनभूता यथा भवन्ति तथा करोतीत्यर्थः । शरावसंख्यां प्रशंसति—

चतुःशराव इति । दिशां चतुष्टयात्तत्संख्यया तत्र प्रतिष्ठा युक्ता ।

पाकसाधनद्रव्यं विधत्ते—

क्षीरे भवतीति । रुचं स्वादुत्वम् ।

पच्यमानस्यौदनस्यापकत्वपरिहारार्थं दर्व्योद्धरणं विधत्ते—

उद्धरतीति । शतत्वाय पकत्वाय । पकस्य घृताप्लुतत्वं विधत्ते—

सर्पिष्वान्भवतीति । हुतशेषस्य ऋषिसमानैरेवान्यैः प्राशनं विधत्ते—

चत्वार आर्षेया इति । चतुर्दिकसंबन्धिवह्निस्थानीयाश्चत्वारो ब्राह्मणा असन्तैः प्राशितमग्नवेव हुतं भवति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे चतुर्थप्रपाठकेऽ-

ष्टमोऽनुवाकः ॥ ८ ॥

(अथ तृतीयाष्टके चतुर्थप्रपाठके नवमोऽनुवाकः) ।

देविका निर्वपेत्प्रजाकामश्छन्दाः*सि वै

देविकाश्छन्दाः*सीव खलु वै प्रजाश्छन्दोभिरे-

वास्मै प्रजाः प्र जनयति प्रथमं धातारं करोति

*अत्र किञ्चित्त्रुटितमिति प्रतिभाति । व्याख्यानस्यापूर्णत्वात् । ख. अ. पुस्तकातिरिक्त-पुस्तकेषु त्रुटिचिह्नमपि वर्तते ।

(देविकाख्यपञ्चविधविरुत्कर्षकरणपूर्वकबहुविधकाम्यप्रयोगाभिधर्मिणः)

मिथुनी एव तेन करोत्यन्वेवास्मा अनुमतिर्मन्यते राते राका प्र सिनीवाली जनयति प्रजास्वेव प्रजातासु कुम्हवा वाचं दधात्येता एव निर्वपेत्पशुकामश्छन्दांसि वै देविकाश्छन्दांसि (१) इव खलु वै पशवश्छन्दांभिरेवास्मै पशून्प्र जनयति प्रथमं धातारं करोति प्रैवं तेन वापयत्यन्वेवास्मा अनुमतिर्मन्यते राते राका प्र सिनीवाली जनयति पशून्नेव प्रजातान्कुम्हा प्रति षापयत्येता एव निर्वपेद्ग्रामकामश्छन्दांसि वै देविकाश्छन्दांसीव खलु वै ग्रामश्छन्दांभिरेवास्मै ग्रामम् (२) अर्वा रुन्धे मध्यतो धातारं करोति मध्यत एवैनं ग्रामस्य दधात्येता एव निर्वपेज्ज्योगामयावी छन्दांसि वै देविकाश्छन्दांसि खलु वा एतमाभि मन्यन्ते यस्य ज्योगामयति छन्दांभिरेवैनमगदं करोति मध्यतो धातारं करोति मध्यतो वा एतस्याक्लृप्तं यस्य ज्योगामयति मध्यत एवास्य तेन कल्पयत्येता एव निः (३) वपेथं यज्ञो नोपनमेच्छन्दांसि वै देविकाश्छन्दांसि खलु वा एतं नोप नमन्ति यं यज्ञो नोपनमन्ति प्रथमं धातारं करोति मुखत एवास्मै छन्दांसि दधात्येवैनं यज्ञो नमत्येता एव निर्वपेदीजानश्छन्दांसि वै देविका यातयामानीव खलु वा

(देविकारूपपञ्चाविहविरुत्कर्षकरणपूर्वकत्रहुविधकाम्यप्रयोगाभिधानम्)

एतस्य छन्दांसि य ईजान उत्तमं धातारं
 करोति (४) उपरिष्ठादेवास्मै छन्दांस्यया-
 तयामान्यथ रुध उपैममुत्तरो यज्ञो नमत्येवा
 एव निर्वपेयं मेधा नोपनमेच्छन्दांसि दे
 देविकाश्छन्दांसि खलु वा एतं नोप नमन्ति
 संमेधा नोपनमन्ति प्रथमं धातारं करोति
 मुखत एवाल्मै छन्दांसि दधात्युपैनं मेधा
 नमत्येता एव निर्वपेत् (५) रुक्मश्छन्दां-
 सि वै देविकाश्छन्दांसीव खलु वै रुक्छन्दो-
 भिरेवास्मिन् रुचं दधाति क्षीरे भवन्ति रुचमे-
 वास्मिन्दधति मध्यतो धातारं करोति मध्यत
 एवैनं रुचो दधाति गायत्री वा अनुमतिस्त्रि-
 हुग्राका जगती सिनीवास्थनुष्टुप्कुहूधाता वष-
 टकारः पूर्वपक्षो राकाऽपरपक्षः कुहूस्मावास्या
 सिनीवाली पौर्णमास्यनुमतिश्चन्द्रमा धाताऽष्टौ
 (६) वसवोऽष्टाक्षरा गायत्र्येकादश रुद्रा एका-
 दशाक्षरा त्रिष्टब्दादशाऽऽदित्या द्वादशाक्षरा
 जगती प्रजापतिरनुष्टुब्धाता वषट्कार एतद्वै
 देविकाः सर्वाणि च छन्दांसि सर्वाश्च देवता
 वषट्कारस्ता यत्सह सर्वा निर्वपेदीश्वरा एनं
 प्रद्वहो द्वे प्रथमे निरुप्य धातुस्तृतीयं निर्वपेत्तथो
 एवोत्तरे निर्वपेत्तथैनं न प्र दहन्त्यथो यस्मै
 कामाय निरुप्यन्ते तमेवाऽऽभिरुपाऽऽप्नोति
 (७) ।

१५८० श्रीमत्सायणाचार्यविरचितभाष्यसमेता- [३तृतीयकाण्डे-

(देविकाख्यपञ्चविधविरुत्कर्षकरणपूर्वकबहुविधकाम्यप्रयोगाभिधानम्)

(पशुकामश्छन्दांसि वै देविकाश्छन्दांसि ग्रामं कल्पयत्येता एव निरु-

तमं धातारं करोति मेधा नमत्येता एव निर्वपदेष्टौ दहन्ति नव च) ।

इति कृष्णयजुर्वेदीयतैत्तिरीयसंहितायां तृतीयाष्टके

चतुर्थप्रपाठके नवमोऽनुवाकः ॥ ९ ॥

(अथ तृतीयकाण्डे चतुर्थप्रपाठके नवमोऽनुवाकः) ।

अष्टमे राष्ट्रभृद्धोमास्तत्तत्कामाय वर्णिताः ।

अथ नवमे देविकाख्यानां राजसूयप्रकरणोत्पन्नानां धात्रे पुसेडाशमित्यादीनां पञ्चहविषामुत्कर्षं कृत्वा बहुविधकाम्यप्रयोगो निरूप्यते ।

तत्रैकं प्रयोगं विधत्ते--

देविका निर्वपेदिति । दीव्यन्त्यपेक्षितं फलविशेषं प्रकाशयन्तीति धात्रादयः पञ्चेष्टयो देविकाः । अनुमत्यादयः स्त्रीरूपत्वाद्देव्यस्तदीयत्वादेता देविकाः । गायत्री वा अनुमतिरित्यादिच्छन्दोरूपत्वमनुमत्यादीनामुच्यते । तद्द्वारा देविका अपि छन्दांस्येव । यथा छन्दांसि फलहेतुत्वात्सुखकराणि एवं प्रजा अपि सुखहेतुत्वाच्छदःसमानाः । अतो देविकारूपैश्छन्दोभिरेव यजमानार्थं प्रजा उत्पादयति ।

धात्रादीनां पञ्चानां प्रजोत्पत्तौ दृश्यगुणयोगं प्रशंसति--

प्रथमं धातारमिति । पञ्चानां देवानां मध्ये धातारं प्रथमं करोतीति यत्तेन यजमानं स्वपत्न्या सह मिथुनी करोत्येव । अनुमतिरस्मै यजमानाय तन्मिथुनीकरणमनुमन्यत एव । राका प्रजां ददाति । सिनीवाली गर्भस्थ्यां प्रजामुत्पादयति । उत्पन्नासु प्रजासु कुहूर्देवताद्वारेण वाचं दधाति । संभाषणाभ्यासं करोतीत्यर्थः । अथ फलान्तराय विधत्ते--

एता एव निर्वपेदिति । प्रथमेन धात्रा गवादिषु बीजावापः संपद्यते । प्रजातानां पशूनां तुणोदकादिपोषणेन प्रतिष्ठापनं कुह्वा क्रियते । शेषं पूर्ववत् ।

फलान्तराय विधत्ते--

एता एव निर्वपेदिति । अनुमतिराकाम्यामूर्ध्वं सिनीवालीकुहूम्यामधस्ता-

(देविकास्यपञ्चविधविकृत्कर्षकरणपूर्वकवहुविधकाम्यप्रयोगाभिधानम्)

मध्यं तत्र धातारं स्थापयेत् । तेनैव यजमानं ग्रामस्य मध्य एवाऽऽधिपत्ये स्थापयति । फलान्तराय विधत्ते—

एता एव निर्वपेदिति । यस्य पुरुषस्य ज्योत्स्विमामयति व्याधिवाधां भवत्येनं पुरुषं छन्दांस्यभिमन्यन्तेऽभिक्रुध्यन्ति । अतो देविकानिर्वापतुष्टैश्छन्दो-
भिरेवैनं रोगरहितं करोति । अत्रापि पूर्ववद्धातारं मध्यतः कुर्यात् । यस्य दीर्घव्याधिस्तस्योदरमध्ये, यत्किंचिदक्लृप्तमसामर्थ्यं भवति । अतस्तेन धातुर्मध्य-
स्थापनेनास्य रोगिण उदरमध्य एव कल्पयति सामर्थ्यं जनयति ।

अथ ज्योतिष्टोमादियज्ञप्राप्तये विधत्ते—

एता एव निर्वपेदिति । यं पुरुषं केनापि विधेन यज्ञो न प्राप्नोति, एनं
(तं) पुरुषं यज्ञसाधनानि छन्दांस्येव पथमं न प्राप्नुवन्ति । तत्र धातुः पथमं
स्थापने सत्यनुकूलत्वेन पथमते एव यजमानार्थं छन्दांसि धृतानि भवन्ति ।
छन्दःस्वनुकूलेषु सत्सु यज्ञ एनं प्राप्नोति । प्राप्तयज्ञस्योत्तरयज्ञासिद्धयर्थं विधत्ते—

एता एव निर्वपेदिति । यः पुरुष इजानः पूर्वमिष्टवान्भवति, एतस्य
छन्दांसि पूर्वयज्ञे व्यापृतत्वाद्धृतसाराणीव भवन्ति । तत्र चरमस्थाने धातुः
करणेनोपरिष्ठात्करिष्यमाणयज्ञे छन्दांस्यगतसाराणि संपादयति । तत उत्तरो
यज्ञ एनमुपनमति पुनरपि प्रतिष्ठां गच्छतीत्यर्थः । अथ मेधाप्राप्तये विधत्ते—

एता एव निर्वपेदिति । ग्रन्थधारणशक्तिर्मेधा । एतद्वाक्यं यज्ञप्राप्ति-
वाक्यवद्वाक्येयम् । अथ कान्तिप्राप्तये विधत्ते—

एता एव निर्वपेदिति । कान्तेः पियत्वेन छन्दःसाम्यम् । अत्र चतुर्णां
चतुर्णां पाकसाधनं क्षीरं धातुर्मध्यतः करणेन कान्तेर्मध्यत एव यजमानं
स्थापयति । गायत्र्यादिछन्दोरूपेणानुमत्यादिदेवताः प्रशंसति—

गायत्री वा इति । गायत्र्यादिछन्दांसि यथाऽभीष्टं साधयन्त्येवमनुमत्या-
दीनामभीष्टसाधनत्वाद्गायत्र्यादिरूपत्वम् । अनेनैव न्यायेन पूर्वपक्षादिरूपत्वं
दर्शयति—

पूर्वपक्षो राकेति । पूर्णे राका निशाकर इत्युक्तत्वात्पूर्णचन्द्रमण्डलोपेतो
राका । सा च शुक्लपक्षस्वरूपा । नष्टेन्दुकला कुहूरित्युक्तत्वाच्चन्द्रकलाछेदोनापि
हीना कुहूः । सा च कृष्णपक्षस्वरूपा । सा दृष्टेन्दुः सिनीवालीत्युक्तत्वाच्चतुर्द-
शीमिश्रिता कृष्णा पञ्चदशी सिनीवाली । सा चात्रामावास्यारूपत्वेन विव-
क्षिता । कलाहीने साऽनुमतिरित्युक्तत्वाच्चतुर्दशीमिश्रा शुक्लपञ्चदशयनुमतिः ।

(प्रयाणं करिष्यतोऽग्निहोत्रिणोऽग्निसमारोपणाभिधानम्)

आवाप्य पौष्पमासीतिथिरूपत्वेन विवक्षिता । उक्तयोः पक्षयोस्तिथ्योश्च निष्पादको यश्चन्द्रमाः सोऽत्र धातुरूपेण विवक्षितः ।

इत्थं पूर्वपक्षदिरूपेण प्रशस्य पुनर्वस्वादिरूपेण प्रशंसति—

अष्टौ वसव इति । या अनुमत्यादयो गायत्र्यादिभावमापादितस्तां सार्वस्वाम्यादस्वादिरूपत्वम् । या कुहूरनुष्टुप्त्वेन निरूपिता सा प्रजापतिरूपा । ‘अनुष्टुभो वा इमानि भूतानि जायन्ते’ इति शाखान्तरे प्रजापतिवदनुष्टुभः सर्वोत्पादकत्वश्रवणात् । वषट्कारवन्मुख्यत्वेन धातुस्तरूपत्वम् । प्रशंसां निगमयति—

एतद्वै देविका इति । यत्प्रशंसार्थं गायत्री वा अनुमतिरित्यादिनिरूपण-
मेतदेव देविकानां सर्वच्छन्दोरूपत्वं सर्वदेविकारूपत्वं वषट्काररूपत्वं च ।

अथ पञ्चानामेतेषां त्रेधा निर्वापं विधत्ते—

ता यत्सह सर्वा इति । ता देविकाः पञ्चापि सह निरुक्ताः सत्य एनं यजमानं प्रदग्धुमीश्वराः । तस्मादनुमत्या राकायाश्च चरुद्वयं निरुप्य तत्तत्तृती-
यत्वेन धातुः पुरोडाशं निर्बपेत् । तत् ऊर्ध्वं सिनीवाल्याः कुहाश्च [च]रुद्वयं
निर्बपेत् । तथा सत्येनं यजमानं देविका न प्रदहन्ति । अथ यस्मै कामाय
निरुप्यन्ते तं काममाभिर्देवताभिः प्राप्नोत्येव ॥

इति श्रीमत्सायणाचार्यविरचिते माधव्ये वेदार्थप्रकाशे कृष्णयजुर्वे-

दीप्यतैत्तिरीयसंहिताभाष्ये तृतीयकाण्डे चतुर्थप्रपाठके

नवमोऽनुवाकः ॥ ९ ॥

(अथ तृतीयाष्टके चतुर्थप्रपाठके दशमोऽनुवाकः) ।

वास्तोष्णते प्रति जानीह्यस्मान्त्स्वावेशो
अनमीवो भवा नः । यत्त्वेमहे प्रति तृजो
जुषस्व शं न एधि द्विपदे शं चतुष्पदे । वास्तो-
ष्णते शग्मया ससदा ते सक्षमिहि रण्वया
गातुमत्या । आवः क्षेम उत योगे वरं नो यूयं

(प्रयाणं करिष्यतोऽग्निहोत्रिणोऽग्निसमारोपणाभिधानम्)

पाति स्वस्तिभिः सदा नः । यत्सायं प्रातरग्निहोत्रं
जुहोत्याहुतीष्टका एव ता उप धत्ते (१)
यजमानोऽहोरात्राणि वा एतस्येष्टका य आहि-
ताभिर्यत्सायं प्रातर्जुहोत्यहोरात्राण्येवाऽऽप्त्वेष्ट-
काः कृत्वोप धत्ते दशं समानत्रं जुहोति दशा-
क्षरा विराड्विराजमेवाऽऽप्त्वेष्टकां कृत्वोप
धत्तेऽथो विराज्येव यज्ञमाप्नोति चित्यश्वित्यो-
ऽस्य भवति तस्माद्यत्र दशोषित्वा प्रयाति
तद्यज्ञवास्त्ववास्त्वेव तद्यत्ततोऽर्वाचीनम् (२)
रुद्रः खलु वै वास्तोष्पतिर्यदहुत्वा वास्तोष्पतीयं
प्रयायाद्रुद्र एनं भूत्वाऽग्निरनुत्थाय हन्याद्वा-
स्तोष्पतीयं जुहोति भागधेयेनैवैनं शमयति
नाऽऽर्तिमाच्छति यजमानो यद्युक्ते जुहुयाद्यथा
प्रयाति वास्तावाहुतिं जुहोति तादृगेव तद्यद्युक्ते
जुहुयाद्यथा क्षेम आहुतिं जुहोति तादृगेव
तदहुतस्य वास्तोष्पतीयं स्यात् (३) दक्षिणो
युक्तो भवति सव्योऽयुक्तोऽथ वास्तोष्पतीयं
जुहोत्युभयमेवाकरपरिवर्गमेवैनं शमयति
यदेकया जुहुयाद्विहोमं कुर्यात्पुरोनुवाक्याम-
नूर्यं याज्यया जुहोति सदधेत्वाय यद्धुत आ-
कुर्याद्रुद्रं गुहानन्वारोहयेद्यदवक्षाणाग्यसंभ-

(प्रयाणं करिष्यतोऽग्निहोत्रिणोऽग्निसमारोपणाभिधानम्)

क्षाप्य प्रयायाद्यथा यज्ञवेशसं वाऽऽदहनं वा
 तादृगेव तदयं ते योनिर्ऋत्विय इत्यरण्योः
 समारोहयति (४) एष वा अग्नेर्योनिः स्व
 एवैनं योनौ समारोहयत्यथो खल्वाहुयदरण्योः
 समारूढो नश्येदुदस्याग्निः सीदेत्पुनराधेयः
 स्यादिति या तं अग्ने यज्ञियां तनूस्तयेष्ट्या
 रोहेत्यात्मन्समारोहयते यजमानो वा अग्ने-
 र्योनिः स्वायामेवैनं योन्यां* समारोहयते (५) ॥

(धत्तेऽर्वाचीनं* स्यात्समारोहयति पञ्चचत्वारिंशच्च) ।

इति कृष्णयजुर्वेदीयतैत्तिरीयसंहितायां तृतीयाष्टके
 चतुर्थप्रपाठके दशमोऽनुवाकः ॥ १० ॥

(अथ तृतीयकाण्डे चतुर्थप्रपाठके दशमोऽनुवाकः) ।

नवमे देविकारूपानि हवींष्मुक्तानि विस्तरात् ।

अथ दशमे प्रयाणं करिष्यतोऽग्निहोत्रिणोऽग्निसमारोपणमभिधीयते ।

कल्पः—“ सगृहः प्रयास्यन्वास्तोष्पतरिं जुहोति वास्तोष्पत इत्यनुव्रुत्यो-
 सरया गार्हपत्ये जुहोति ” इति । प्रथममन्त्रपाठस्तु—

वास्तोष्पते प्रतीति । अग्निहोत्रिणो गार्हपत्याग्निरेव गृहस्थानीयः । तेन
 सह यदा प्रयास्यति तदानीं पत्नीसहितोऽग्निं गृहीत्वा प्रयास्यन्नुत्तरेण मन्त्रेण
 होतुमिमां पुरोनुवाक्यामनुब्रूयात् । तस्य मन्त्रस्यायमर्थः—वास्तोरग्निहोत्रिणि-
 वासस्थानस्य गृहस्य हे पते पात्रक गार्हपत्यास्मान्प्रतिजानीहि ग्रामान्तरे यिषा-
 सुम्प्रतिबुध्यस्व । ततोऽस्माकं स्वावेशः सुत्वेनऽऽवेशयिता वासयिता भव । अन-
 नीवो रोगनिवारकश्च भव । यत्कार्यमुद्दिश्य त्वां वयमभिहे प्राप्नुमः पार्थयामह

(प्रयाणं करिष्यतोऽग्निहोत्रिणोऽग्निसमारोपणाभिधानम्)

इत्यर्थः । नोऽस्मदर्थं तत्कार्यं जुषस्व प्रीतिपूर्वकं सेवस्व । ततोऽस्माकं द्विपदे मनुष्याय चतुष्पदे पशवे च शमेधि सुखे हेतुर्भव । द्विपदे शं भव चतुष्पदे च शं भवेति वाक्यभेदाय शमित्यस्य द्विःपाठः । द्वितीयमन्त्रपाठस्तु—

वास्तोष्पते शग्मयेति । हे वास्तोष्पते संसदा त्वदीयया सभया सक्षीमहि वयं संसक्ता भूयास्म । कीदृश्या संसदा, शग्मया सर्वार्थसाधनशक्त्या । रणवया रमणीयया । गातुमत्या गातुर्गतिरवगतिस्तद्युक्तया सर्वज्ञयेत्यर्थः । त्वं नोऽस्माकं योगे योगनिमित्तं वरमावः सम्पन्नश्च । उतापि च क्षेमे क्षेमनिमित्तं सम्पन्नश्च । अलब्धस्यापेक्षितस्य लाभो योगः । लब्धस्य सर्वार्थस्य परिपालनं क्षेमः । यूयमिति पूजार्थं बहुवचनम् । ते यूयं नोऽस्मान्स्वस्तिभिर्नानाविधश्रेयांसिः पात रक्षत । अथैनं होमं विधातुं प्रस्तौति—

यत्सायं प्रातारिति । अग्निहोत्री कालद्वयेनाग्निहोत्रं जुहोतीति यत्ताः सर्वा आहुतिरूपा इष्टका एव यजमान उपधत्ते । यद्यप्यत्र मृन्मया इष्टका न सन्ति तथाऽपि यः पुरुष आहिताग्निर्भवति एतस्याहोरात्राण्येवैष्टकाः संपद्यन्ते । अतो यदि सायंप्रातर्नियमेन जुहोति तदानीमनुष्ठानेनाहोरात्राण्येव प्राप्तकालरूपा इष्टकाः कृत्वोपधानं कृतवान्भवति । पुनः प्रकारान्तरेण प्रस्तौति—

दश समानत्रेति । समानत्रैकत्र दश दिनानि स्थित्वा यदाऽग्निहोत्रं जुहोति तदा दशसंख्यासामान्याद्विराट्संपद्यतेऽग्नौऽग्निहोत्रं । विराजयव प्राप्य, तां विराजमेवेष्टकां कृत्वोपधानं कृतवान्भवति । अपि च विराजि लब्धायामग्निष्टोमयज्ञं प्राप्नोति । अत एव सप्तमकाण्डेऽग्निष्टोमप्रस्तावे विराजमभिसंपद्यत इति वक्ष्यते । तदेवमस्याग्निहोत्रिणश्चित्यश्चित्यो भवति । चित्तिनाश्चित्याग्नयः संपद्यन्ते । सायंप्रातर्होमाहुतिरूपाभिरिष्टकामिश्रित एकोऽग्निः । अहोरात्रकालरूपाभिरिष्टकामिश्रितो द्वितीयोऽग्निः । विराड् रूपेष्टकया चितस्तु तृतीयोऽग्निः । एवमस्य विविधाचित्याग्नि-संपत्तिः । इदानीं विधत्ते—

तस्माद्यत्रेति । यस्मादेकत्र दशाहोरात्रहोमेन विराट्संपत्तिस्तस्माद्यत्र दश दिनान्युषित्वा पश्चादग्निहोत्री प्रयाति स देशो यज्ञभूमिस्ततोऽर्वाचीनं कालं यत्र वसति सेयमयज्ञभूमिरेव । अतो दशरात्रैरेकत्रोपि दशान्युपकरणं तद्धोमादि-मितम् । तस्मिन्होमे रुद्रशब्दाभिधेयो गार्हपत्याभिर्द्विपा । एतन्वास्तोष्पात्वात् ।

(प्रयाणं करिष्यतोऽग्निहोत्रिणोऽग्निसमारोपणाभिधानम्)

एवं सति यदि वास्तोष्पतीयहोममकृत्वा प्रयाणं कुर्यात्ततो गार्हपत्योऽग्निः क्रूरो भूत्वा यजमानमनूत्थाय हन्यात् । अतस्तत्परिहाराय प्रयाणकाले वास्तोष्पतीयं जुहुयात् । तेन होमभागं दत्त्वा तमग्निं शान्तं करोति । ततो यजमानो न त्रियते । प्रयाणार्थस्य शकटस्य दक्षिणबलीवर्दयोजनादूर्ध्वं सव्यबलीवर्दयोजनात्पागेव होमावसर इत्येतद्विधत्ते—

यद्युक्ते जुहुयादिति । यदि बलीवर्दद्वये युक्ते सति पश्चाज्जुहुयात्तदा तावतैव वास्तुर्यज्ञदेशः प्रयातो भवति । तस्मिन्प्रयाते सति अयज्ञदेशे लौकिके यथा होमस्तथैतत्स्यात् । तर्ह्ययुक्ते बलीवर्दद्वये जुहोस्त्विति चेत् । तदप्यसंगतम् । यथा क्षेमे सति प्रयाणप्रसङ्गमन्तरेण जुहोति तथैतत्स्यात् । उभयथाऽप्यहुतमस्य वास्तोष्पतीयं भवेत् । प्रयास्यता हि वास्तोष्पतीयं होतव्यम् । उभययोगे हि प्रयाणस्य निष्पन्नत्वान्नायं प्रयास्यन्भवति । तयोरुभयोरप्ययोगे प्रयाणप्रसङ्गस्याभावाच्चैव प्रयास्यन्भवति । दक्षिणबलीवर्द एकस्मिन्नेव युक्ते तु प्रयाणस्य प्रसक्तत्वादनतीतत्वाच्चायं प्रयास्यन्भवति । अतस्तदा वास्तोष्पतीयं जुहुयात् । तथा सत्युभयमेव कृतवान्भवति । प्रयाणस्य प्रसक्तत्वमेकमनिष्पन्नत्वं द्वितीयमित्युभयम् । एनं क्रूरमग्निं तथाविधेन होमेनापारिवर्गमेव शमयति शमनीयस्यांशस्य कस्यचिदपि वर्जनमकृत्वा सर्वात्मना शान्तमेनं कृतवान्भवति ।

वास्तोष्पते प्रतिजानीहि वास्तोष्पते शग्मयेत्येत्यस्य मन्त्रद्वयस्य होमाङ्गान्तां विधत्ते—

यद्येकयेति । आश्रावयेत्यादिवैष्वाडित्यन्तो मन्त्रसंघो याज्यापुरोनुवाक्ययोः सहाये(यो) वर्तते । याज्यापुरोमुवाक्ये तु प्रधानभूते । तत्पूर्वको होमो देवानां प्रियस्तद्ग्रहितस्तु दर्विहोमः । अग्नये स्वाहेत्येवं मन्त्रमुच्चार्याऽऽश्रावणादिभिर्विना केवलया दर्ष्या हूयमानत्वात्तादृशो देवानामत्यन्तं प्रियो न भवति । एवं सत्यत्र यद्येकयैव दर्ष्या जुहुयात्तदानीमाश्रावणादिमन्त्राणामवकाशाभावेन दर्विहोमः स्यात् । अतो दर्विहोमत्वं मा भूदित्याभिप्रेत्य वास्तोष्पते प्रतिजानीहीत्येतां पुरोवाक्यामनूच्य वास्तोष्पते शग्मयेत्यनया याज्यया जुहुयात् । तथा सति देवानामत्यन्तप्रियत्वादे(त्सर्दे)वत्त्वं भवति ।

अथ क्रमेण शकटे भाण्डस्थापनमरण्योरग्निसमारोहणं च विधत्ते—

यजुस्त आदध्यतदिति । यद्यग्निहोत्रं कृते सति पश्चाद्भाण्डाग्निं शकटे

(प्रयाणं कृष्वितोऽग्निहोत्रिणोऽग्निसमारोपणाभिधानम्)

स्थापयेत्तदानीं गृहोपकरणानि भाण्डादीन्यनु रुदनामकमग्निमपि शकटे स्थापयेत् । ततः शकटं दसेत । नहि होमादूर्ध्वमाग्निः पूर्वदेशे तिष्ठति, पूर्वं तु होमार्थं तिष्ठत्येव । तस्मादहुतेऽग्निहोत्रे तद्धोमात्प्रागेव भाण्डानि शकटे स्थापयेदिति विधिरुर्चीयते । ज्वलितानि काष्ठान्यङ्गाररूपाण्यवक्ष्माणशब्दाभिधेयानि । यदि तान्यसंप्रक्षाप्याग्निराहित्यं यथा न भवति तथा शान्तान्यकृत्वा प्रयाणं कुर्यात्तदा केनचिद्यज्ञविधातः कृतो यथा वा गृहदहर्षं कृतं तादृशमेव तदङ्गाराणामशमनं स्यात् । अतस्तत्परिहारार्थमयं ते योनिरिति मन्त्रेण तमग्निमरण्योः समारोहयेत् । एषोऽरण्योः संघो वद्वेः कारणं ताभ्यामुत्पन्नत्वात् । ततस्तमग्निं स्वकीये योन्नी समारूढं करोति । मन्त्रस्तूपप्रयन्तो अध्वरभित्यनुवाके समाम्नातत्वात्तत्रैव व्याख्यातः ।

अरणिमारोहणं पाक्षिकदोषग्रस्तत्वादुपेक्ष्य स्वात्मानि समारोहणं विधत्ते—

अथो खल्वाहुरिति । अथ केचित्खल्वाहुररण्योः समारूढो यद्यरणिदाहापहारादिना नश्येत्तदा यजमानस्य पूर्वमादितोऽग्निरुत्सीदेदतोऽग्निः पुनराधातव्यः स्यादिति, तस्य दोषस्य परिहाराय यजमानो या ते अग्न इति मन्त्रेण स्वात्मन्यग्निं समारोहयेत् । यथैवारण्योरग्न्युत्पादकत्वमेवं यजमानोऽपि शास्त्रीयाग्नेरुत्पादकत्वाद्योनिर्भवति । तस्माद्यजमाने समारोहितोऽग्निः स्वकीयायामेव योन्त्यां समारोहितो भवति । अयं तु मन्त्रो ब्राह्मणग्रन्थे द्वितीयकाण्डे पञ्चमपपाठके समाम्नास्यमानत्वात्तत्रैव व्याख्यास्यते । अत्र विनियोगसंग्रहः—

अग्निहोत्री तु सगृहः प्रयास्यञ्जुहुयाद्द्वयम् ।

वास्तोः पुरोनुवाक्यैका याज्या चान्येति तद्द्वयम् ॥

अथ मीमांसा ।

अष्टमाध्यायस्य चतुर्थपादे चिन्तितम्—

दर्विहोमो गुणो नाम वा गुणो दधिहोमवत् ।

गुणासंभवतो लोकवेदयोर्नाम तद्वेत् ॥

इदमाम्नायते—“ यदेकया जुहुयादर्विहोमं कुर्यात् ” इति । तत्र दर्व्या होमो दर्विहोम इति तृतीयासमासे सति दध्ना जुहोतीत्यादाविव होमानुवादेन गुणविधित्वसंभवाद्द्व्यारूपो गुणो विधीयत इति चेन्नैवम् । न तावल्लोकसिद्धे स्थास्त्रीपाकाशकादिहोमे दर्विगुणो विधातुं शक्यो लौकिकशिष्टाचारादेव तत्र

(प्रयाणं करिष्यतोऽग्निहोत्रिणोऽग्निसमारोपणाभिधानम्)

साधनमाप्तेः । नापि वेदसिद्धेऽग्निहोत्रनारिष्ठादिहोमे विहितजुह्वादिबाधपसङ्गतम् । तस्मादर्विहोम इति कर्मनामधेयम् । तत्रैवान्यच्चिन्तितम्—

लौकिकस्योत सर्वस्य नामाऽऽद्योऽम्बष्ठवाक्यतः ।

निमित्तसाम्याद्वेदेऽपि तदुक्तेः सर्वनाम तत् ॥

“ अम्बष्ठानां दार्विहोमिको ब्राह्मणः ” इति श्रु(स्मृ)तावम्बष्ठस्वामिके स्मार्तहोमे तत्पयोगालौकिकस्यैव होमस्य तन्नामेति चेन्मैवम् । दर्व्या होम इति प्रवृत्तिनिमित्तस्य लौकिकवैदिकयोः समानत्वादर्विहोमं कुर्यादिति श्रुत्युक्तेर्वैदिकहोमनामलिङ्गत्वात्सर्वस्य होमस्यैतन्नाम । तत्रैवान्यच्चिन्तितम्—

तद्यजेरपि नाम स्याज्जुहोतेरेव वाऽग्निमः ।

अविशेषेण मुख्यत्वाज्जुहोतेर्लक्षणाऽन्यथा ॥

तन्नाम जुहोतिचोदनानां यजतिचोदनानां च भवितुमर्हति । कुतः । अविशेषश्रवणादिति चेन्मैवम् । जुहोतिचोदनासु होमशब्दस्य मुख्यत्वात् । यजतिचोदनानां तन्नामत्वे लक्षणा स्यात् । तस्माज्जुहोतिचोदनानामेव ।

तत्रैवान्यच्चिन्तितम्—

दर्विहोमे सोमधर्मा अपूर्वत्वमुताग्निमः ।

अव्यक्तेर्यज्यभावाच्च स्वाहोक्त्यादेरपूर्वता ॥ .

जयाभ्याताननारिष्ठादिषु दर्विहोमेषूत्पत्तिवाक्ये देवताया अश्रवणादव्यक्तिलिङ्गेन सोमधर्माः कर्तव्या इति चेन्मैवम् । सोमे श्रुतस्य यजतिलिङ्गस्याभावात् । किंच ‘ पृथिव्यै स्वाहाऽन्तरिक्षाय स्वाहा ’ इति दर्विहोमेषु स्वाहाकार आभूनातः । स च सोमविध्यन्तातिदेशे विरुध्येत । तेन स्वाहाकारविरोधिना वषट्कारस्य प्राप्यमाणत्वात् । किंचोदाहृतैर्मन्त्रगतचतुर्थ्यनैः पदैर्देवतासमर्पणान्नास्त्यव्यक्तत्वम् । तस्मादर्विहोमानामपूर्वकर्मत्वान्नास्ति तत्र कस्यापि विध्यन्तस्यातिदेशः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे चतुर्थप्रपाठके

दशमोऽनुवाकः ॥ १० ॥

(काम्ययाज्यापुरोनुवाक्यभिधानम्)

(अथ तृतीयाष्टके चतुर्थप्रपाठक एकादशोऽनुवाकः) ।

त्वमग्ने बृहद्वयो दधासि देव दाशुषे ।
 कविर्गृहपतिर्युवा । हव्यवाहग्निरजरः पिता नो
 विभुर्विभावा सुदृशीको अस्मे । सुगाहपत्याः
 समिषो दिदीह्यस्मद्रियक्सं मिमीहि श्रवाःसि
 त्वं च सोम नो वशो जीवातुं न मरामहे ।
 प्रियस्तोत्रो वनस्पतिः । ब्रह्मा देवानां पदवीः
 कवीनामृषिर्विप्राणां महिषो मृगाणाम् । श्येनो
 गृध्राणां स्वधितिर्वनानां सोमः (१)
 पवित्रमत्येति रेभन् । आ विश्वदेवः सत्पतिः
 सूक्तैरया वृणीमहे । सत्यसंवः सवितारम् ।
 आ सत्येन रजसा वर्तमानो निवेशयन्नमृतं
 मर्त्यं च । हिरण्ययेन सविता रथेनाऽऽ देवो
 याति भुवना विपश्यन् । यथा नो अदितिः
 करत्पश्वे नृभ्यो यथा गवे । यथा तोकार्य
 रुद्रियम् । मा नस्तोके तनये मा न आयुषि
 मा नो गोषु मा (२) नो अश्वेषु रीरिषः ।
 वीरान्मा नो रुद्र भामितो वधीर्हविष्मन्तो
 नमसा विधेम ते । उदग्रतो न वयो रक्षमाणा
 वावदतो अभ्रियस्येव घोषाः । गिरिभ्रजो
 नोर्मयो मदन्तो बृहस्पतिमभ्यर्का अनावन्न ।
 हःसैरिव सखिभिर्वावदद्भिरश्मन्मयानि नहन्ना

दुरुचं विद्वां॑ अगायत् । एन्द्रं॑ सान॒सि॑ रयि॒म्
 (३) स॒जित्वा॑न॒ सदा॑सहम् । वर्षि॑ष्ठ॒मृतये॑
 भर । प्र संसा॑हिषे पुरु॒हूत॑ शत्रु॒ज्येष्ठ॑स्ते॒ दुष्म॑
 त॒ह रा॒तिर॑स्तु । इन्द्रा॑ऽऽ भर॒ दक्षि॑णेना॒ वसू॑नि
 भ॒तिः सि॒न्धूना॑मासि रेवती॑नाम् । त्व॑ स॒तस्य॑
 पीतये॑ स॒द्यो वृ॒द्धो अ॒जाय॑थाः । इन्द्र॒ ज्येष्ठ॑चा-
 य सु॒क्रतो॑ । भुव॒स्त्वमि॒न्द्र ब्र॑ह्म॒णा म॒हान्भुवो॑
 विश्वे॑षु स॒र्वने॑षु य॒ज्ञियः॑ । भुवो॑ नृ॒ःश्वयौ॒त्नो
 विश्व॑स्मि॒न्भरे॑ ज्येष्ठ॒श्च मन्त्रः॑ (४) वि॒श्वच॑-
 र्षणे । मि॒त्रस्य॑ च॒र्षणी॑धृतः श्रवो॑ दे॒वस्य॑ सान॒-
 सि॒म् । स॒त्यं चि॒त्रश्र॑वस्तमम् । मि॒त्रो जना॑-
 न्यात॑यति प्र॒जान॑न्मि॒त्रो दा॑धार पृथि॒वीमु॑त
 याम् । मि॒त्रः कृ॒ष्टीर॑नि॒मिषा॑ऽभि च॒ष्टे स॒त्याय॑
 ह॒व्यं घृ॒तव॑द्विधेम । प्र स मि॒त्र म॒तो॑ अस्तु
 प्रय॑स्वा॒न्यस्त॑ आ॒दित्य॑ शि॒क्षति॑ व्र॒तेन॑ । न
 ह॒न्यते॑ न जी॒यते॑ त्वा॒तो नैन॑म॒हो अ॒श्रोत्य॑-
 न्ति॒तो न दू॒रात् । यत् (५) चि॒द्धि ते॒ विशो॑
 यथा॑ प्र दे॒व वरु॑ण व्र॒तम् । मि॒नीमा॑सि य॒र्वि-
 य॒वि । यत्किं॑ चे॒दं वरु॑ण दै॒व्ये जने॑ऽमि॒द्रोहं॑
 म॒नुष्या॑श्च॒रामा॑सि । अचि॑त्ती यत्त॒व धर्मा॑ युयो-
 पे॒म मा न॒स्तस्मा॑दे॒नसो॑ दे॒व री॑रिषः । कि॒त-
 ता॒सो यद्वि॑रि॒पुनं॑ दा॒वि यद्वा॑ घा स॒त्यमु॑त
 तन्न॑ वि॒द्य । सर्वा॑ ता वि॒ष्य शि॒थिरे॑व दे॒वाथा॑
 । अ॒भ्याम॑ वरु॒ण प्रि॒यासः॑ (६) ॥

(काम्ययाज्यापुरोनुवाक्याभिधानम्)

(सोमो गोषु मा रयिं मन्त्रो यच्छिथिरा सप्त च) ।

इति कृष्णयजुर्वेदीयतैत्तिरीयसंहितायां तृतीयाष्टके

चतुर्थप्रपाठक एकादशोऽनुवाकः ॥ ११ ॥

वि वा आ वा यो इमे वै चित्तमग्निभूतानां देवा वा ऋताषाद्वा-

ष्ट्रकामाय देविका वास्तोष्पते त्वमग्ने बृहद्वय एकादश ॥ ११ ॥

वि वा इत्याह यथायजुरेवैतन्मृत्युर्गन्धर्वोऽव रुन्धे

त्वमग्ने बृहद्वयः षट्चत्वारिंशत् ॥ ४६ ॥

हरिः ॐ ।

इति कृष्णयजुर्वेदीयतैत्तिरीयसंहितायां तृतीयाष्टके

चतुर्थः प्रपाठकः ॥ ४ ॥

(अथ तृतीयकाण्डे चतुर्थप्रपाठक एकादशोऽनुवाकः) ।

वास्तोष्पतियुतो होमो दशमे परिकीर्तितः ।

अथैकादशे याज्या [पुरोनुवाक्या] स्तत्र देवसुवामेतानि हवीन्वि भवन्तीति वानि निहितानि तेष्वग्नये गृहपतये पुरोडाशमष्टाकपालं निर्वपति कृष्णानां ब्रीहिणामित्यस्य पुरोनुवाक्यामाह—

त्वमग्ने बृहदिति । हेऽग्ने देव त्वं दाशुषे हविर्दत्तवते यजमानाय बृहद्वयो दधासि महदन्नं दीर्घमायुर्वा प्रयच्छसि । कीदृशस्त्वम् । कविर्विद्वान् । गृहपतिर्गृहस्य पालयिता । युवा नित्यतरुणः । तत्रैव याज्यामाह—

हव्यवाडग्निरिति । अयमग्निर्हव्यं वहतीति हव्यवाट् । अजरो जरारहितः । नोऽस्माकं पितोत्पादकः पालयिता वा । विभुर्व्यापी । विभावा विशेषेण भानशीलः । सुदृशीकः सुखदर्शनः । ईदृशो योऽग्निः स त्वमस्मे अस्माकमिषोऽन्नानि संविदीहि सम्यक्प्रयच्छ । कथंभूता इषः । सुगार्हपत्याः शोभनगृहपति-त्वेभूताः । किं च । अस्पृशियगस्पर्दाभिमुख्येनाऽऽगतः सऽभ्रवांसि श्रोतव्यानि स्पर्शसि संविभीहि सम्यङ्निषादय ।

अथ सोमाय वनस्पतये श्यामार्कं चरुमित्यस्य पुरोनुवाक्यमाह—

त्वं च सोमेति । हे सोम त्वं च त्वमपि नोऽस्माञ्जीवातुं वशो जीवयितुं कामयमानोऽसि । अतो न मरामहे त्वत्प्रसादान्न म्रियामहे । कीदृशस्त्वम् । प्रियस्तोत्रः सोमो वा ओषधीनां राजेत्यादिस्तुतिप्रियः । वनस्पतिर्वनानां पालकः । तत्रैव याज्यामाह—

ब्रह्मा देवानामिति । देवानां मध्ये ब्रह्मा श्रेष्ठः । पदं वेत्यवगच्छतीति पदवीः । कर्षीनां विदुषां मध्ये पदवीः पदवाक्यप्रमाणाभिज्ञः श्रेष्ठः । विषाणां मध्य ऋषिरनुष्ठानसामर्थ्येनातीन्द्रियवस्तुद्रष्टा श्रेष्ठः । मृगाणां चतुष्पदानां मध्ये शक्त्याधिक्यान्महिषः श्रेष्ठः । तथैव गृध्राणां पक्षिणां मध्ये शक्त्याधिक्याच्छ्येनः श्रेष्ठः । वनानां मध्ये स्वाधितिः श्रेष्ठः । स्वाधितिशब्देन करवालादिवद्दृढस्वरूपो भास्वान्वृक्ष उच्यते । यथा ब्रह्मादयः स्वजातिषु श्रेष्ठा एवं सोमोऽपि पवित्रं शुद्धिहेतुं कुशादिकमत्येत्यतिक्रामति । कीदृशः सोमः । रेभञ्ज-
ब्दभाक्स्तुयमान इत्यर्थः ।

अथ सवित्रे सत्यप्रसवाय पुरोडाशं द्वादशकपालमाश्रमां व्रीहीणामित्यस्य पुरोनुवाक्यमाह—

आ विश्वदेवमिति । अद्यास्मिन्कर्मणि सवितारं सूक्तैः शोभनवाक्यैरावृणोमहे फलसाधनाय प्रार्थयामहे । कीदृशं सवितारम् । विश्वदेवं विधे सर्वे देवा यस्य वशे वर्तन्ते सोऽयं विश्वदेवस्त्वम् । सत्पतिं सन्मार्गवर्तिनां पालकम् । सत्यसवममोषानुज्ञम् । तत्रैव याज्यामाह—

आ सत्येमेति । सविताऽऽदित्यो हिरण्ययेन रथेनाऽऽयाति सुवर्णनिर्मितं रथमारुह्य प्रतिदिनं पूर्वस्यां दिश्यागच्छति । किं कुर्वन्, सत्येन रजसाऽऽकर्तमानः । अमोघेन रज्ज्कात्मकेन मण्डलेनोदयास्तमययोर्भ्राम्यन्मृतं मर्त्यं च निवेशयन्देवशरीरं मनुष्यशरीरं स्वस्वकाले प्रकाशेन तत्तल्लोके व्यवहारक्षमं कुर्वन्भुवना विपश्यन्सर्वलोकानवलोकयन् ।

अथ रुद्राय पशुपतये गावीधृक् चरुमित्येतस्य पुरोनुवाक्यमाह—

यथा नो अदितिर्निति । अदितिरखण्डनीयो रुद्रो यथा पशुपतो मृष्यो गोम्यश्च यथा तोकाबापत्याय यथा रुद्रिषं रुद्रमतिपादितं रक्षयस्ति

(काम्ययाज्यापुरोनुवाक्याभिधानम्)

यथा करत्पश्चादिभ्यः पुत्राद्यपत्याय च येन प्रकरेण रक्षणं करोति तथा तम-
नेन हविषाऽऽराधयाम इति शेषः । तत्रैव याज्यामाह—

मा नस्तोक इति । हे रुद्र त्वं भाषितः क्रुद्धः सन्नोऽस्माकं तोके पुत्रादौ
तनये तदीयपुत्रेऽस्मत्पौत्रे मा रीरिषो हिंसां मा कृथाः । तथा नोऽस्माकमायुषि
मा रीरिषः । तथा नोऽस्माकं गोषु मा रीरिषः । तथा नोऽस्माकमश्वेषु मा
रीरिषः । तथा नोऽस्माकं वीरान्भृत्यान्मा बधीः । वयं हविष्मन्तो हवियुंकाः
सन्तस्ते तुभ्यं नमसा विधेम नमस्कारेण परिचर्यां करवाम ।

अथ बृहस्पतये वाचस्पतये नैवारं चरुमित्यस्य पुरोनुवाक्यामाह—

उदप्रुतो नेति । एवं बृहस्पतिमभिलक्ष्यार्का अर्चनहेतवोऽस्मदीया वाग्वि-
शेषा अनावन्स्तुतवन्तः । कीदृशा वाग्विशेषाः । उदप्रुतो न वयो रक्षमाणा
उदकं प्रस्थावयन्ति भूमौ प्रवर्तयन्तीत्युदप्रुतो मेघास्ते यथाऽञ्जोदकनिष्पादनद्वारेण
मदीयं वय आयुष्यं पालयन्ति तद्वन्मदीयाः स्तुतिरूपा वाग्विशेषाश्चापमृत्यु-
परिहारेणाऽऽयुष्यस्य रक्षकाः । तथाऽभ्रियस्य घोषा इव वावदतः । अभ्राणां
समूहोऽभ्रियं तस्य घोषा गर्जनशब्दा यथोच्चध्वनय एवमस्मदीया वाग्विशेषा
भूशं वदन्तो भवन्ति । तथा गिरिश्रजो नोर्मयो मदन्तः । यथा नदीतिरस्थ-
गिरिस्पर्शिन ऊर्मयो नदीपूरणप्रकाशनेन हर्षं जनयन्त्येवमस्मदीयवाग्विशेषा
बृहस्पतिमहिमप्रकाशनेन हर्षयन्तो भवन्ति । तत्रैव याज्यामाह—

हृत्सैरिवेति । अयं बृहस्पतिरभिकानिक्रददभितोऽस्मदीयहविःस्वीकारपरि-
तोषद्योतकमुच्चध्वनिमकरोत् । उत गाः प्रास्तौत् । अपि च परितोषद्योतकानि
वाक्यान्पुञ्चारितवान् । विद्वानुदगायच्चास्मदीयपरिचर्यामाभिजानन्परितुष्ट उत्क-
र्षेण गानमप्यकरोत् । किं कुर्वन् । अश्मन्मयानि नहना व्यस्यन्, पाषाणमयद्वार-
पिधानसदृशानि फलपतिबन्धकानि दुरितान्यपाकुर्वन् । यथा हंसैश्चतुर्थाश्रम-
वासिमिरभिष्टुतः परमेश्वरः पुरुषार्थपतिबन्धकमपाकरोत्येवं वावदद्भिरतिशयेन
स्तुवद्भिः सखिभिर्ज्ञातविग्भिः परितोषितो बृहस्पतिः पतिबन्धमपाकरोतीत्यपेक्षितं
शेषमध्याहृत्य व्याख्येयम् ।

अथेन्द्राय ज्येष्ठाय पुरोडाशमेकादशकपालं महाव्रीहीणामित्यस्य पुरोनु-
वाक्यामाह—

(काम्ययाज्यापुरोमुवाक्याभिधानम्)

एन्द्र सानमिमिति । हे इन्द्र रयिं धनमूतये रक्षार्थमाभराऽऽनय । कीदृशं धनम् । सानसिं सनसो दानस्य संबन्धिनं बहुभ्यो दातुं पर्याप्तमित्यर्थः । सजित्वानं जित्वभिर्जघशीलैः पुत्रादिभिरुपेतम् । सदासहं सर्वदा विरोधिनां सोढारं तात्तिरस्कारक्षममित्यर्थः । वर्षिष्ठमतिशयेन प्रवृद्धम् । तत्रैव याज्यामाह—

प्र ससाहिष इति । हे पुरुहूत पुरुषु बहुषु यज्ञेष्व्वाहूयमान शत्रून्पकर्षेण ससाहिषे सर्वदा सहसे तिरस्करोषीत्यर्थः । ते शुणो ज्येष्ठस्तव बलं प्रशस्तम् । इहास्मिन्कर्मणि रातिरस्तु फलदानमस्तु । हे इन्द्र दाक्षिणेन हस्तेन वसूनि धनान्याभर + समानय । सिन्धूनां समुद्रसमानानां रेवतीनां प्रजानां पतिरसि ।

अथ तत्रैव विकल्पितामन्यां पुरोनुवाक्यामाह—

त्वञ् सुतस्येति । हे सुकतो गोभनकर्मन्निन्द्र त्वं सुतस्याभिषुतस्य पतिर्ये पानाय सद्यस्तदानीमेव वृद्धोऽजायथाः प्रवृद्धो जातोऽसि । एतच्च सर्वेषां देवानां मध्ये तव ज्यैष्ठ्याय संपद्यते । तत्रैव विकल्पितामन्यां याज्यामाह—

भुवस्त्वमिति । हे इन्द्र त्वं ब्रह्मणा महान्भुवः स्तुतिरूपेण वेदेवाकमेनाभिवृद्धो भवसि । विश्वेषु सवनेषु त्रिष्वपि प्रातःसबनादिषु यज्ञियो भुवो यज्ञयोग्यो भवसि । नृन्प्रतिकूलाञ्जशत्रूश्च्यौत्नो भुवः प्रच्यावयन्विनाशयन्वर्तसे । हे विश्वचर्षणे विश्वे सर्वे चर्षणयो मनुष्या यस्यासौ विश्वचर्षणिः । सर्वमनुष्यस्वाभीत्यर्थः । तादृशस्त्वं विश्वस्मिन्मे सर्वस्मिन्यागे मन्त्रो मननीयो ज्येष्ठः प्रशस्तश्च भवसि । अथ मित्राग्र सत्यायाऽऽम्बानां चरुमित्यस्म पुरोनुवाक्यामाह—

मित्रस्येति । चर्षणीधृतो मनुष्याणां धारयितुर्मित्रस्य देवस्य श्रवः श्रोतुं योग्यं यशो महदस्तीति शेषः । सानासिं फलदानशीलम् । सत्यं सत्यवादिनम् । चित्रं श्रवः कीर्तिर्यस्यासौ चित्रश्रवा अतिशयेन तादृशम् । यजामह इति शेषः ।

तत्रैव याज्यामाह—

मित्रो जनानिति । अयं मित्रो देवो जनान्सर्वान्यातयति स्वस्वव्यापारेषु प्रयत्नयुक्तान्करोति । प्रजानस्तत्तदधिकारं विद्वान् । किञ्च मित्रः पृथिवीं दाधार धृतवान् । उतापि च द्यां दाधार । किञ्च मित्रः रुष्टीर्मनुष्यानिनिष्ठा केषां-

(काम्ययाज्यापुरोनुवाक्याभिधानम्)

ध्यामिचष्टे सर्वतः पश्यति । सत्यायामोषफलाय तस्मै मित्राय हव्यं चरुलक्ष्णं घृतवद्घृतयुक्तं विधेम कुर्मः ।

तत्रैव विकल्पितामन्यां याज्यामाह—

प्र स मित्रेति । यो यजमानस्तव संबन्धना व्रतेन कर्मणा शिक्षति अनु-
ष्ठातुं शक्नो भवितुमिच्छति हे मित्र स मर्तः स मनुष्यो यजमानः प्रयस्वान्कर्म-
फलयुक्तः प्रकर्षणास्तु । त्वोतस्त्वया रक्षितः स यजमानो न हन्यते रोगादिना
न पीड्यते । न जीयते वैरिभिर्नाभिभूयते । अपि च त्वया रक्षितमेनं यजमान-
मंहः पाप्माऽन्तितः समीपे नाश्रोति न व्याप्नोति । दूराद्दूरेऽपि न प्राप्नोति ।

अथ वरुणाय धर्मपतये यवमयं चरुमित्यस्य पुरोनुवाक्यामाह—

यच्चिच्छि त इति । हे वरुण देव ते त्वदीयं यच्चिच्छिद्वतं यत्किंचिदपि
कर्म द्यविद्यवि दिने दिने प्रकर्षेण मिनीमसि तर्कयामहे । तत्र दृष्टान्तः—विशो
यथा सर्वाः प्रजाः स्वस्वव्यापारं यथा तर्कयन्ति तद्वत् । हि यस्मात्त्वदीयमेव कर्म
सर्वदा तर्कयामस्तस्मात्त्वां परिवरेमेति शेषः । तत्रैव याज्यामाह—

यत्किंचेदमिति । हे वरुण मनुष्या वयं दैव्ये देवलोकवर्तिनि जने
यत्किंचेदमभिद्रोहं स्वल्पमधिकं वा द्रोहमचिन्त्यज्ञानेन चरामसि कुर्मः । किंच
यदपि तव धर्मा त्वदीयं कर्म युयोपिम विनाशयामो हे देव तस्मादेनसो
द्रोहात्कर्मनाशाच्च नोऽस्मान्मा रीरिषो हिंसां मा कृथाः ।

तत्रैव विकल्पितामन्यां याज्यामाह—

कितवास इति । कितवांसो धूर्तसमानाः स्वार्थसाधनपरा ऋत्विजो
मत्कर्माङ्गं रिरिषुर्नाशितवन्तो न दीवि न तु देवने सम्यग्व्यवहतौ प्रवर्तन्ते ।
वाऽथवा यत्पापं सत्यमवश्यं कृतं ज्ञात्वैव कृतमित्यर्थः । वशब्दः पादपूरणे
पापवाचको वा निर्पातितः । यद्ध सत्यमित्यन्वयः । उतापि च यन्म विद्य यत्पाप-
मज्ञानेन कृतमित्यर्थः । सर्वां ता, ऋत्विग्भिर्विनाशितमङ्गं ज्ञात्वा कृतमज्ञानेन
कृतं चेति यानि सन्ति तानि सर्वाणि शिथिरेव शिथिलानीव विष्ये विनाशये-
त्यर्थः । अथानन्तरं हे वरुण ते तव प्रियासः स्याम प्रिया भवेम ।

(काम्ययाज्यापुरोनुवाक्याभिधानम्)

अत्र विनियोगसंग्रहः-

राजसूये देवसुवामिष्टौ याज्या इमाः क्रमात् ।

त्वमग्ने बृहदाग्नेये त्वं च सोमेति सौम्यके ॥

आ विश्वदेवं सावित्रे यथा न इति रौद्रके ।

बार्हस्पत्य उदेत्येतदेन्द्रेऽन्त्यैन्द्रे चतुष्टयम् ॥

मित्रस्येति त्रयं मैत्रे वारुणे यदिति त्रयम् ।

एकादशेऽनुवाकेऽस्मिन्मन्त्रा उक्ता हि विंशतिः ॥

इति श्रीमत्सायणाचार्यविरचिते माधवायै वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये तृतीयकाण्डे चतुर्थप्रपाठक

एकादशेऽनुवाकः ॥ ११ ॥

— — —

वेदार्थस्य प्रकाशेन तमां हार्दं निवारयन् ।

पुमर्थाश्चतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरावतारस्य श्रीमद्राजाधिराजपरमेश्वरस्य

श्रीवीरबुक्कमहाराजस्याऽऽज्ञापरिपालकेन माधवाचार्येण विर-

चिते वेदार्थप्रकाशे कृष्णयजुर्वेदीयतैत्तिरीयसंहिताभाष्ये

तृतीयकाण्डे चतुर्थः प्रपाठकः ॥ ४ ॥
